
ਪਹਿਲੀਆਂ ਸਤਰਾਂ 


ਮਾਤਾ ਸੌਤਯ' = ਪਿਤਾ ਵਿਸ਼ਵਾਸ 

ਅਜ ਤੋਂ ੩੦-੩੫ ਸਾਲ ਪਹਿਲਾਂ ਦੀ ਗੱਲ ਹੈ - ਸੰਤ ਹਰਭਜਨ ਸਿੰਘ ਜੀ ਜੋ 
ਸਾਡੇ ਵਿਦਿਆ ਗੁਰੂ ਸਨ ਨੇ ਮੇਰੀਆਂ ਕੁਝ ਲਿਖਤਾਂ 'ਸਸਤਿਜੁਗ' ਵਿਚ ਪੜ੍ਹੀਆਂ। ਮੈਨੂੰ 
ਕਹਿਣ ਲਗੇ ਤੇਰ੍ਰੀਆਂ ਲਿਖਤਾਂ ਬੜੀਆਂ ਮਾਰਮਕ ਤੇ ਅੰਦਰ ਧਸ ਜਾਣ ਵਾਲੀਆਂ ਹੈਨ। 
ਅਸੀਂ ਚਾਹੁੰਦੇ ਹਾਂ, ਤੂੰ ਕੋਈ ਐਸੀ ਪੁਸਤਕ ਲਿਖੇ' ਜੋ ਯਾਦਾਂ ਵਿਚ ਵੱਸ ਜਾਵੇ। 

ਓਸ ਮਹਾਂ ਪੁਰਸ਼ ਦੀ ਇੱਛਾ ਦਾ ਮੈਂ ਕੀ ਜੁਆਬ ਦਿੰਦਾ? 

ਪਿਛਲੇ ਸਾਲ ਮੇਰੀਆਂ ਕੁਝ ਲਿਖਤਾਂ ਸਤਿਜ਼ੁਗ ਦੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਸ਼ਤਾਬਦੀ ਅੰਕ' ਵਿਚ ਛਪੀਆਂ - ਜਿੰਨ੍ਹਾਂ ਨੂੰ ਪੜ੍ਹਕੇ, ਸ੍ਰ. ਤਾਰਾ ਸਿੰਘ ਜੀ ਕਾਮਲ 
ਨੇ ਹੌਸਪਾਲ ਜੀ ਰਾਹੀ' ਮੈਨੂੰ ਵਧਾਈ ਭੋਜੀ। ਮੈਂ ਸੋਚਿਆ ਪੰਜਾਬੀ ਦਾ ਮੰਨਿਆ ਪ੍ਰਮੰਨਿਆ 
ਲੇਖਕ - ਜਿਸਨੂੰ ਮੈਂ ਨਾ ਜਾਣਦਾ ਹਾਂ ਤੇ ਨਾਂ ਹੀ ਸ਼ਕਲ ਕਰਕੇ ਓਹ ਮੈਨੂੰ ਪਹਿਚਾਨਦਾ 
ਹੈ ਵਧਾਈ ਭੋਜ ਰਿਹਾ ਹੈ, ਏਸ ਗਲ ਨੇ ਮੇਰੀ ਬਹੁਤ ਹੌਸਲਾ ਅਫ਼ਜ਼ਾਈ ਕੀਤੀ ਤੇ ਮੈਂ 
'ਬਾਬਾਣੀਆਂ ਕਹਾਣੀਆਂ' ਲਿਖਣ ਦਾ ਮਨੂੰ ਬਣਾ ਲਿਆ। 

ਅਸਲ ਗੱਲ ਤਾਂ ਇਹ ਹੈ ਕਿ ਸਤਿਰ੍ਸ ਜੀ ਦਾ ਜੱਸ ਹੀ ਖੂਬਸੂਰਤ ਕਹਾਣੀ ਹੈ। 

੨੧ ਵਾਲਾ ਬਣ ਜਦ ਲੋਖ਼ਕ। ਮੈਂ ਜੋ ਏਹ ਨਾਂ ਸਾਖੀਆਂ ਵਿਚ ਦਰਸੌਣਾ 





ਮਾਤਾ ਧਰਤ ਮਹਤ _... ਲਾਂ 

ਮਨੂੰ ਦੇ ਘਰ ਵਾਲੀ ਦੇ ਨਾਮ ਉਤੇ ਲੇਖਕ ਨੇ ਨੂ ਹੀ ਸੱਭਤਾ ਦਾ ਕੇਂਦਰ 
ਪਰ ਇਕ ਲਖ 
ਹੈ - ਨਾਰੀ ਤੁਮ ਕੇਵਲ ਸ਼੍ਰਧਾ ਹੋ। ਬੁੱਧ ਨਾਲੋਂ ਯਸ਼ੋਧਰਾ ਦਾ ਦਰਜਾ ਉਚਾ ਬਖਾਨ ਕੀਤਾ 
ਹੈ ਲੇਖਕ ਨੋ ਅਤੇ ਲਛਮਨ ਤੋਂ' ਵੀ ਵੱਡੀ ਵਡਿਆਈ ਦਿਤੀ ਗਈ ਹੈ ਉਰਮਿਲਾ ਨੂੰ 
ਜਿਸ ਨੇ ਘਰ ਵਿਚ ਹੀ ੧੪ ਸਾਲ ਦਾ ਬਨਵਾਸ ਕਟਿਆ। ਪੰਰ ਮਨੁਖ ਨੋ ਆਪਣੋ 
ਅਭਿਮਾਨ ਵੱਸ ਹੋ ਕੇ ਮਾਤਾ ਦੇ ਦਰਜੇ ਨੂੰ ਏਥੋਂ ਤਕ ਘਟਾ ਦਿਤਾ ਹੈ ਕਿ ਔਰਤ ਨੂੰ 


ਨ? 6 

ਬਾਬਾਣੀਆਂ _ਕਹਾਣਅ-------------.--..--.-.--" ਡ 


ਪੈਰ ਦੀ ਜੁੱਤੀ ਤਕ ਵੀ ਕਹਿ ਦਿਤਾ ਹੈ। ਤੁਲਸੀ ਦਾਸ ਜੀ ਨੇ ਰਾਮਾਇਣ ਵਿਚ ਲਿਖਿਆ 
ਹੈ= 
ਭੋਜਨ ਭਜਨ ਖਜਾਨਾਂ ਨਾਗੀ ਚਾਰੋ' ਪਰਦੇ ਕੇ ਅਧਿਕਾਰੀ 
ਔਰਤ ਦੇ ਖਿਲਾਫ਼ ਉਠਾਈ ਆਵਾਜ਼ ਏਹ ਬਹੁਤ ਕਮਜ਼ੋਰ ਸੀ - ਫੇਰ ਪੜ੍ਹੋ ਔਗੇ 
ਕੀ ਲਿਖਦੇ ਨੇ ਤੁਲਸੀ ਜੀ - 
ਢੋਲ ਗੰਵਾਰ ਸ਼ੂਦਰ ਅਰੁ ਨਾਰੀ ਚਾਰੋਂ ਤਾੜਨ ਕੇ ਅਧਿਕਾਰੀ / 
ਆਦਮੀ ਦੇ ਅਹੰਕਾਰ ਨੌ ਪਹਿਲਾਂ ਸੀਤਾ ਮਾਤਾ ਨੂੰ ਅਗਨ ਭੇਟ ਕੀਤਾ। ਫੋਰ ਵੀ 
ਸਮਾਜ ਨੂੰ ਰਹਿਮ ਨਾ ਆਇਆ ਤੇ ਜਦੋਂ ਓਹ ਅਸਲੀ ਅਰਥਾਂ ਵਿਚ ਮਾਤਾ ਬਣਨ ਜਾ 
ਰਹੀ ਸੀ ਵਿਚਾਰੀ ਸੀਤਾ ਮਾਤਾ ਜੀ ਨੂੰ ਜੰਗਲਾਂ ਵਿਚ ਛਡ ਦਿੱਤਾ। ਸ਼ੇਰ ਬਘੇਲਿਆਂ 
ਦਾ ਨਿਵਾਲਾ ਬਣਨ ਵਾਸਤੇ। ਅੱਹਲਿਆ ਨੂੰ ਪੱਥਰ ਬਣਾ ਦਿਤਾ ਤੇ ਲੱਖਾਂ ਔਰਤਾਂ ਨੂੰ 
ਸਤੀਆਂ ਹੋਣ ਲਈ ਮਜਬੂਰ ਕਰ ਦਿਤਾ। ਆਦਮੀ ਦਾ ਸਾਰੇ ਇਤਿਹਾਸ ਵਿਚ ਕਿਤੇ 
ਇਕ ਥਾਂ ਵੀ ਔਰਤ ਨਾਲ ਸੜ ਮਰਨ ਦਾ ਜ਼ਿਕਰ ਨਹੀਂ ਔਂਦਾ। ਏਸ ਦੇ ਖਿਲਾਫ਼ 
ਸਤਿਗੁਰੂ ਜੀ ਨੇ ਹੀ ਆਵਾਜ਼ ਉਚੀ ਕੀਤੀ ਤੇ ਕਿਹਾ -- 
ਸਤੀਆ ਏਹਿ ਨ ਆਖੀਅਨਿ ਜੋ ਅੜਿਆ ਲਗਿ ਜਲੀਨਿ // 
ਨਾਨਕ ਸਤੀਆ ਜਾਣੀਅਨਿ ਜਿ ਬਿਰਹੋ ਚੋਟ ਮਰੰਨਿ।/ 
ਤੇ ਡੈਕੇ ਦੀ ਚੋਟ ਤੇ ਏਹ ਵੀ ਐਲਾਨ ਕਰ ਦਿਤਾ -- 
ਸੋ ਕਿਉਂ ਮੰਦਾ ਆਖੀਐ ਜਿਤੁ ਜੰਮਹਿ ਰਾਜਾਨ// 
ਅਸਲ ਵਿਚ ਆਦਮੀ ਨੋ ਹੀ ਅੰਦਰ ਵਾੜ ਕੇ ਔਰਤ ਨੂੰ ਹਦੋ' ਵੱਧ ਕਮਜ਼ੋਰ ਕਰ 
ਦਿਤਾ। ਜੋ ਅਖੌਤੀ ਭੂਤਾਂ ਪ੍ਰੇਤਾਂ ਤੋਂ ਭਰਨ ਲਗ ਪਈ ਤੇ ਧਾਗੇ ਤਵੀਤਾਂ ਵਿਚ ਹੀ ਬੱਝ 
ਕੋ ਆਪਣੇ ਆਪ ਨੂੰ ਜ਼ਿੰਦਗੀ ਸਮਝ ਬੈਠੀ। ਜਦੋਂ ਕਿ ਆਪਣੀ ਕੁਖੋਂ ਭੀਮ ਅਰਜੁਨ 
ਪੈਦਾ ਕੀਤੇ, ਮਹਾਂ ਮਾਨਵ ਨੂੰ ਜਨਮ ਦਿਤਾ। ਖਸਖਾਸ ਤੋ' ਵੀ ਛੋਟੇ ਮਰੀਅਲ ਜੇਹੇ ਬੀਜ 
ਨੂੰ ਪਿੱਪਲ ਤੇ ਬਰੋਟੇ ਜਿਡਾ ਆਕਾਰ ਦੇ ਦਿੱਤਾ। ਏਹ ਮਾਤਾ ਦੀ ਮਹੱਤਾ ਹੀ ਤਾਂ ਹੈ। 
ਨਹੀਂ ਤਾਂ ਮਨੁਖ ਤਾਂ ਓਸ ਮਰੀਅਲ ਜੇਹੇ ਬੀਜ ਤੋਂ ਹਜ਼ਾਰਾਂ ਗੁਣਾਂ ਜ਼ਿਆਦਾ ਬਰੀਕ 
ਤੇ ਖ਼ੁਰਦਾ ਹੈ ਜਿਸ ਨੂੰ ਮਾਤਾ ਏਡਾ ਸੁੰਦਰ ਆਕਾਰ ਦੇ ਦਿੰਦੀ ਹੈ ਤੇ ਓਹ ਪ੍ਰਮਾਣੂ ਮਨੁਖ 
ਬਣ ਜਾਂਦਾ ਹੈ। ਏਸੇ ਵਡਿਆਈ ਨੂੰ ਹੀ ਮੁਖ ਰਖ ਕੇ ਮੈ ਸ਼ੁਰੂ ਦੇ ਲੇਖ ਵਿਚ ਬਾਬਾਣੀਆਂ 
ਕਹਾਣੀਆਂ ਨੂੰ.ਏਹ ਹੈਡਿੰਗ ਦਿਤਾ ਹੈ-- 
ਘੋੜੇ ਮਰਦ ਪਰਖੀਏ ਰਗ ਨਾਨੇ ਹਾਰੀ। 
ਏਹ ਇਕ ਅਤੀ ਮਹਤਵਪੂਰਨ ਅਖਾਣ ਹੈ ਤੇ ਸਾਰੀ ਪੁਸਤਕ ਵਿਚ ਮੈਂ ਏਸੇ ਅਧਾਰ 
ਰਿ 
ਪਹਿਲਾਂ “ਗੁਰਦੇਵ ਮਾਤਾ" ਫੇਰ “ਗੁਰਦੇਵ ਪਿਤਾ" ਕਹਿੰਦੇ ਹੈਨ। 
ਓਸੇ ਮਾਤਾ ਨੂੰ ਮਨੁੱਖ ਨੇ, ਓਸੇ ਦੇ ਜੈਮੇ ਹੋਏ ਦਾਨਵ ਨੇ ਏਡੇ ਡੂੰਘੇ ਟੋਏ ਵਿਚ ਸੁੱਟਣ 
ਦਾ ਜਤਨ ਕੀਤਾ ਹੈ ਕਿ ਓਸਦਾ ਨਾਮ ਹੀ ਧਰਤੀ ਤੋਂ ਗ਼ਾਂਇਬ ਕਰਨ ਦੀ ਠਾਣ ਲਈ 
ਹੈ ਤੇ ਏਸ ਗੱਲ ਨੂੰ ਭੁਲਾ ਹੀ ਦਿਤਾ ਹੈ- 
ਧਨੁ ਜਨਨੀ ਜਿਨੇ ਜਾਇਆ ਧੰਨੁ ਪਿਤਾ ਪਰਧਾਨੂ।/ 
ਆਪਣੀ ਔਲਾਦ ਨੂੰ ਪਿਤਾ ਦਾ ਨਾਮ ਤੇ ਗੋਤ ਹੀ ਦੇ ਦਿਤਾ ਹੈ। ਔਰਤ ਨੂੰ ਏਥੋਂ 

ਤਕ ਨਜ਼ਰ-ਅੰਦਾਜ਼ ਕਰ ਦਿਤਾ ਹੈ ਕਿ ਇੰਦਰਾ ਜੈਸੀ ਮਹੱਤਵ ਪੂਰਨ ਔਰਤ ਨੂੰ ਵੀ 
ਆਪਣੇ ਆਪ ਨੂੰ ਗਾਂਧੀ ਕਹੌਣ ਲਈ ਮਜਬੂਰ ਹੋਣਾ ਪਿਆ। ਪਰ ਅਸ਼ਕੇ ਆਖੀਏ ਓਸ 
ਔਰਤ ਦੇ ਜਿਸ ਨੇ ਵਿਆਹ ਕਰੌਣ ਤੋ' ਪਹਿਲਾਂ ਏਹ ਐਲਾਨ ਕਰ ਦਿਤਾ ਕਿ ਮੈਂ' ਸ਼ਾਦੀ 
ਪਿਛੋ' ਵੀ ਮਿਸਿਜ਼ ਭੁਟੋ ਹੀ ਰਹੂੰਗੀ - ਏਸੇ ਸ਼ਰਤ ਉਤੇ ਹੀ ਵਿਆਹ ਕਰੌਣਾ ਹੈ। ਤੇ 
ਏਸ ਤਤ਼੍ਹਾਂ ਬੀਬੀ ਬੇ-ਨਜ਼ੀਰ ਭੁਟੋ - ਮਿਸਿਜ਼ ਜ਼ਰਦਾਰੀ ਨਾ ਬਣਕੇ 'ਮਿਸਜ਼ ਭੁਟੋ' ਹੀ ਬਣੀ 
ਹੋਈ ਹੈ। ਏਹ ਇਤਿਹਾਸ ਵਿਚ ਕੋਵਲ ਇਕ ਸਹੀ ਮਿਸਾਲ ਹੈ। 

ਏਸ ਸਾਰੀ ਪੁਸਤਕ ਲਿਖਣ ਵਿਚ ਮੇਰੀ ਕੋਈ ਵਡਿਆਈ ਨਹੀਂ।ਏਹ ਤਾਂ ਸਤਿਗੁਰਾਂ 
ਦੇ ਆਪਣੇ ਚਰਿਤ੍ਰ ਦੀ ਹੀ ਬਰਕਤ ਹੈ ਕਿ ਤੁਸੀਂ ਏਸ ਪੁਸਤਕ ਦੀਆਂ ਸਾਖੀਆਂ ਬੜੇ 
ਚਾਅ ਨਾਲ ਪੜ੍ਹ ਰਹੇ ਹੋ। ਨਹੀਂ, ਮੈਂ ਤਾਂ ਕੋਵਲ ਮੈਂ ਹੀ ਹਾਂ। ਤੇ ਏਹ ਵਡਿਆਈ ਸਚੇ 
ਪਾਤਸ਼ਾਹ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਹੀ ਹੈ। ਜੋ ਮੇਰੇ ਜ਼ਿੰਮੇ ਏਹ ਡਿਊਟੀ 
ਲਾਈ ਅਤੇ ਮੈਂ ਨਿਭਾਈ। ਅਤੇ ਇਹ ਪੁਸਤਕ 


ਕਰਦਾ ਹਾਂ। 

ਜਿੰਨ੍ਹਾਂ ਨੇ ਮੇਰੇ ਜਨਮ ਸਮੇ ਮੇਰੀ ਮਾਤਾ ਜੀ ਨੂੰ ਵਧਾਈ ਭੇਜੀ ਸੀ ਗੁਮਟੀ ਲੌਡ 
ਘਰੀਆਂ। 

ਭੂਆ ਜੀ ਦਾ ਪਿਆਰਾ ਭਤੀਜਾ- 
ਰਜਿੰਦਰ ਸਿੰਘ ਨਾਮਧਾਰੀ 
ਗੁਰੂਸਰ 
ਪਿੰਡ ਤੇ ਡਾਕਘਰ ਗੱਦਾਂ ਡੋਬ 
੧੦-੪-੯੨ 


ਹੱ 

ਦੂਸਰੀ ਗੌਲ 


ਸੈਂ ਇਤਿਹਾਸ ਤੋੜ ਮਰੋੜ ਕੋ ਲਿਖਣ ਦਾ ਜਤਨ ਨਹੀ' ਕੀਤਾ ਏਸ ਪੁਸਤਕ ਵਿਚ। 
ਜੋ ਪੜ੍ਹਿਆ ਜਾਂ ਵਿਚਾਰਵਾਨਾਂ ਤੋਂ ਸੁਣਿਆਂ ਜਾਂ ਹਥੀ'ਂ ਹੋਢਾਇਆ ਸੱਚ ਹੀ ਵਰਣਨ ਕਰਨ 
ਦੀ ਕੋਸ਼ਿਸ਼ ਕੀਤੀ ਹੈ। ਨਾਮ ਠਾਮ ਵੀ ਨਹੀਂ ਬਦਲੋ। ਸੱਚ ਹੁੰਦਾ ਬਹੁਤ ਕਰੂਰ ਹੈ। ਏਸ 
ਵਿਚ ਮੈਂ ਦਸੋ ਕੀ ਕਰ ਸਕਦਾ ਹਾਂ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਇੱਛਾ 
ਮੁਤਾਬਕ ਜਿੰਨਾ ਹੋ ਸਕਿਆ- ਕੜਵੇ ਸੱਚ ਨੂੰ - ਸੁਕੋਮਲ - ਸੁਮਧੁਰ ਬਣੌਣ ਦੀ ਕੋਸ਼ਸ਼ 
ਜ਼ਰੂਰ ਕੀਤੀ ਹੈ। ਜੇ ਫੋਰ ਵੀ ਕਿਸੇ ਮਹਾਨ ਪੁਰਸ਼ ਨੂੰ ਮੇਰੇ ਲਿਖੇ ਸ਼ਬਦ ਦਿਲ ਤੇ ਖਰੋਚ 
ਲਗਾ ਗਏ ਹੋਣ ਤਾ ਮੈ ਤਹਿ ਦਿਲ ਤੋਂ ਮਾਫ਼ੀ ਮੰਗਦਾ ਹਾਂ। 

ਜੋ ਸੁਆਦ ਸੱਚ ਵਿਚ ਹੈ ਓਹ ਮੁਲੈਮੇ ਵਿਚੋਂ ਨਹੀਂ ਮਿਲਦਾ। ਇਸ ਵਾਸਤੇ ਮੈਂ ਸੱਚ 
ਦਾ ਹੀ ਪੱਲਾ ਫੜਿਆ ਹੈ ਏਸ ਪੁਸਤਕ ਵਿੱਚ। ਜਾਣੇ ਅਣਜਾਣੇ ਜੇ ਕੋਈ ਗਲਤੀਆਂ 
ਹੋ ਗਈਆਂ ਹੋਣ ਤਾਂ ਪਾਠਕ ਆਪਣੀ ਖੁਲ-ਦਿਲੀ ਨਾਲ ਮੈਨੂੰ ਬਖਸ਼ ਦੇਣ। 

ਅੰਤ ਵਿਚ. ਮੈਂ ਜੱਸ ਜੀਵਨ ਦੇ ਲੇਖਕ ਸੰਤ ਤਰਨ ਸਿੰਘ ਜੀ ਦਾ ਧੰਨਵਾਦੀ ਹਾਂ 
ਜਿੰਨ੍ਹਾਂ ਦੀ ਪੁਸਤਕ ਵਿਚੋਂ ਮੈਂ ਆਪਣੀਆਂ ਕੁਝ ਗਲਤੀਆਂ ਦਰੁਸਤ ਕੀਤੀਆਂ ਹੈਨ ਤੇ 
ਕਈ ਥਾਂਈ ਪੁਸਤਕ ਜੱਸ ਜੀਵਨ ਦੇ ਹਵਾਲੋ ਵੀ ਦਿਤੇ ਹੈਨ। ਅਤੇ ਓਹਨਾਂ ਮਹਾਂ ਪੁਰਸ਼ਾਂ 
ਦਾ ਵੀ ਧੰਨਵਾਦੀ ਹਾਂ ਜਿੰਨ੍ਹਾਂ ਨੇ ਆਪਣੀਆਂ ਯਾਦਾਂ ਦੱਸ ਕੋ ਪੁਸਤਕ ਦੀ ਸ਼ੋਭਾ ਨੂੰ ਚਾਰ 
ਚੰਨ ਲਾਏ ਹੈਨ। 

ਸਭ ਤੋਂ ਵੱਧ ਮੈਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਧੰਨਵਾਦੀ ਹਾਂ ਜਿੰਨ੍ਹਾਂ ਨੇ ਆਪਣੀ 
ਪ੍ਰੇਰਣਾਂ ਅਤੇ ਵਰਦਾਨ ਦੇ ਨਾਲ ਮੈਨੂੰ ਲੇਖਕ ਬਣਾ ਦਿੱਤਾ। ਅਤੇ ਏਹ ਸਭ ਕੁਝ ਏਸ 
ਵਾਸਤੇ ਵੀ ਹੋਇਆ ਕਿ ਓਹਨਾਂ ਮੇਰੀਆਂ ਲਿਖੀਆਂ ਕਹਾਣੀਆਂ ਹਰਫ਼ ਬਹਰਫ਼ ਪੜ੍ਹਕੇ, 
ਲਿਖਤਾਂ ਨੂੰ ਸਲਾਹਿਆ ਜੋ ਮੇਰੇ ਲਈ ਪ੍ਰੇਰਣਾ ਸ੍ਰੋਤ ਬਣੀਆਂ। 

ਮੇਰਾ ਪਹਿਲਾ ਲੇਖ - ਸਤਿਗੁਰੂ ਤੇ ਡਿਕਟੇਟਰ - 'ਸਤਿਜੁਗ' ਵਿਚ ਛਾਪ ਕੇ ਮਹਾਰਾਜ 
ਬੀਰ ਸਿੰਘ ਜੀ ਨੇ ਮੈਨੂੰ ਚਿਠੀ ਲਿਖੀ - ਤੇਰੇ ਖਿਆਲ ਭਾਵੇਂ ਕੈਸੇ ਹੋਣ - ਪਰ ਤੂੰ ਸਾਡੀ 
ਪਾਲਿਸੀ ਮੁਤਾਬਕ ਲਿਖ ਸਕਦਾ ਹੈਂ'। ਏਸ ਵਾਸਤੇ ਹੋਰ ਮਜ਼ਮੂਨ ਲਿਖਕੇ ਭੇਜ। 

ਏਸ ਤਰਹਾਂ ਲਿਖਤਾਂ ਰਾਹੀਂ ਮਹਾਰਾਜ ਬੀਰ ਸਿੰਘ ਜੀ ਅੱਜ ਵੀਂ ਮੇਰੇ ਨਾਲ ਸੰਪਰਕ ਰਖਦੇ 
ਹੋਏ ਮੇਰੀਆਂ ਲਿਖਤਾਂ ਦੀ ਕਦਰ ਕਰਦੇ ਹੈਨ। ਏਸ ਤੋਂ ਵੱਧ ਹੋਰ ਕੀ-ਹੋ ਸਕਦਾ ਹੈ। 

ਐਤਕਾਂ ਸੇਠ ਤਿਰਲੋਕ ਸਿੰਘ ਜੀ ਨੇ ਤਾਂ ਹੱਦ ਨੂੰ ਹੱਥ ਲਾ ਦਿੱਤਾ। ਕਹਿਣ ਲਗੇ 
- ਤੇਰੀ ਲਿਖੀ “ਕਥਾ ਮਾਰਵਾੜ ਦੀ" ਮੈਂ ਤਿੰਨ ਵਾਰ ਪੜ੍ਹ ਚੁਕਿਆ ਹਾਂ ਅਤੇ ਹੋਰ 
ਵੀ ਪੜ੍ਹਨ ਨੂੰ ਜੀ ਕਰਦਾ ਹੈ। ਏਸ ਕਥਾ ਨੇ ਮੇਰੇ ਅੰਦਰ ਅਜੇਹੀ ਧੂਹ ਪਾਈ, ਕਿ ਮੈਂ 
ਤੈਨੂੰ ਆਪਣੇ ਨਿਵਾਸ ਸਥਾਨ ਦਿੱਲੀ ਔਣ ਵਾਸਤੇ ਮਜਬੂਰ ਕਰ ਦਿਤਾ। ਨ 

ਪੰਡਿਤ ਗੁਪਾਲ ਸਿੰਘ ਜੀ ਕਹਿਣ ਲੌਂਗੇ - ਜਦੋਂ' ਕੋਈ' ਪੁਸਤਕ ਜਾਂ ਅਖ਼ਬਾਰ 
ਰਸਾਲਾ ਮੇਰੇ ਹੱਥ ਐਂਦਾ ਹੈ - ਪਹਿਲਾਂ ਮੈਂ ਤੇਰਾ ਮਜ਼ਮੂਨ ਪੜ੍ਹਦਾ ਹਾਂ ਤੇ ਪਿਛੋਂ ਹੋਰ। 

ਮੇਰੇ ਲਈ ਏਹ ਕੋਈ ਘੱਟ ਕੀਮਤੀ ਹੈ ? 
ਕਵੀ ਜੀ ਤਾਂ ਮੁਢ ਦੇ ਹੀ ਸਾਥੀ ਰਹੇ ਹੈਨ। ਜਿਵੇਂ ਹੀਰ ਨੋ ਕਿਹਾ ਸੀ -- ਮੇਰੀ 
ਤੇ ਰਾਂਝੇ ਦੀ ਪ੍ਰੀਤ ਪੁਰਾਣੀ ਜਦੋ' ਗੱਡੀ ਰੇਲ ਨਾ ਯੱਕਾ -- ਤੋ ਅਜ ਵੀ ਸਾਡੀ ਗੰਢ 
ਬਹੁਤ ਪੀਡੀ ਹੈ। ਏਹਨਾਂ ਦੀ ਪ੍ਰੇਰਨਾ ਬਿਲਕੁਲ ਹੀ ਨਿਵੇਕਲੀ ਕਿਸਮ ਦੀ ਹੈ।ਜੋ ਆਦਮੀ 
ਏਹਨਾਂ ਦੀ ਸੰਗਤ ਵਿਚ ਆ ਜਾਂਦਾ ਹੈ - ਮਹਾਨ ਹੋ ਜਾਂਦਾ ਹੈ। ਜਿੰਨਾਂ ਨੇ ਹਜ਼ਾਰਾਂ ਸਫ਼ੇ 
ਬੀਤੇ ਦੀਆਂ ਪੈੜਾਂ ਲਿਖੀਆਂ ਤੇ ਫੋਰ ਛਾਪੀਆਂ ਤੇ ਰਾਤ ਦਿਨ ਅਜੋ ਵੀ ਲਿਖੀ ਜਾ ਰਹੇ 
ਹੈਨ। ਚੰਦ ਤਾਂ ਚਾਂਦਨੀ ਹੀ ਦਿੰਦਾ ਹੈ। ਮਨੁੱਖ ਓਸ ਤੋ' ਮਰਜ਼ੀ ਮੁਤਾਬਕ ਫੈਦਾ ਉਠੌਂਦਾ 
ਹੈ। ਚੋਰ ਚੋਰੀ ਕਰਦਾ ਹੈ, ਆਸ਼ਕ ਜਨ ਇਸ਼ਕ ਦੀਆਂ ਗੰਢਾ ਪੱਕੀਆਂ ਕਰਦੇ ਤੇ ਸੰਤ 
ਜਨ ਧਿਆਨ ਮਗਨ ਹੋ ਕੇ ਚਾਂਦਨੀ ਹੀ ਢੋਂਕ ਹੈਨ! 
ਜਸਵਿੰਦਰ - ਬੀਬਾ ਜੇਹਾ ਮੁਖ-ਭੁੱਖ ਲੱਥਦੀ ਏ ਵਿਹੰਦਿਆਂ ਹੀ - ਮੈਨੂੰ ਕਹਿਣ ਲੱਗਾ 
- ਤੁਸੀਂ ਨਿਕੇ ਹੁੰਦੇ ਸਤਿਗੁਰੂ ਜੀ ਦੇ ਨਾਲ ਰਹੇ ਹੋ ਤੇ ਮੈ' ਚਾਹੁੰਦਾ ਹਾਂ ਓਹ ਘਟਨਾਵਾਂ 
ਤੁਸੀਂ ਸਾਧ ਸੰਗਤ ਦੇ ਪੇਸ਼ ਕਰੋ ਕਿ ਛੋਟੇ ਹੁੰਦਿਆਂ ਦੀਆਂ ਗੱਲਾਂ ਤੁਹਾਡੀਆਂ ਕੇਹੋ ਜੇਹੀਆਂ 
ਹੁੰਦੀਆਂ ਸਨ। ਤੇ ਓਹ ਗੱਲਾਂ ਮੈਂ ਨਵੇਂ ਸਿਰੋ ਤੋ' ਵੱਧ ਤੋਂ ਵੱਧ ਦਰਜ ਕਰਨ ਦਾ ਜਤਨ 
- ਕੀਤਾ ਹੈ ਜਸਵਿੰਦਰ ਸਿੰਘ ਦੀ ਗੱਲ ਨੂੰ ਯਾਦ ਰੱਖ ਕੋ! 
ਸਤਿਗੁਰੂ ਜਗਜੀਤ ਸਿੰਘ ਜੀ ਬਾਬਤ ਤਾਂ ਏਹੋ ਕਿਹਾ ਜਾ ਸਕਦਾ ਹੈ-- 
ਉਪਮਾ ਜਾਤ ਨ ਕਹੀ ਮੇਰੇ ਪ੍ਰਭੁ ਕੀ ਉਪਮਾ ਜਾਤ ਨਾ ਕਹੀ। 
ਬਹੁਤ ਦੇਰ ਤੋਂ ਹੀ ਜਦੋਂ ਕਿ ਮੈਂ ਸੰਗ ਜਾਂਦਾ ਹਾਂ - ਏਹ ਹਰ ਇਕ ਮਹਿਫ਼ਲ ਵਿਚ ਵੀ 
ਅਤੇ ਜਦੋਂ ਮੈਂ ਨਾਲ ਹੋਵਾਂ ਵਿਦਵਾਨਾਂ ਵਿਚ ਚਰਚਾ ਕਰਦੇ ਹੋਏ ਕਹਿ ਦਿੰਦੇ ਹੈਨ - ਏਹ ਮੇਰੇ 
ਮਾਮਾ ਜੀ ਦਾ ਲੜਕਾ ਹੈ। ਅਸੀਂ ਕੋਠੇ ਖੇਡੇ- ਕੋਠੇ ਪੜ੍ਹੇ - ਅਤੇ ਲੜਦੇ ਝਗੜਦੇ ਵੀ ਰਹੇ। 
ਅਤੇ ਮੇਰੀਆਂ ਕਈ ਹੋਰ ਸਿਫਤਾਂ ਵੀ ਕਰ ਜਾਂਦੇ ਹੈਨ। ਜਿਸ ਵਾਸਤੇ ਸੁਣਨ ਵਾਲਾ ਵਿਅਕਤੀ 
ਮੇਰੇ ਵੱਲ ਵੀ ਆਦਰ ਭਾਵ ਦੀ ਨਿਗਾਹ ਰਖਣ ਲੱਗ ਪੈਂਦਾ ਹੈ। ਅਤੇ ਏਸ ਪੁਸਤਕ ਵਿਚ _ 
ਵੀ ਅਸੀਂ ਲੜਦੇ ਕਿਉਂ ਸਾਂ ਏਸ ਦਾ ਉਤ੍ਰ ਦੇਣ ਦਾ ਜਤਨ ਕੀਤਾ ਗਿਆ ਹੈ। 
ਅੰਤ ਵਿਚ ਮੈ ਸਾਡੇ ਮਾਨਯੋਗ ਐਮ. ਪੀ. ਸਾਹਿਬ ਸ੍ਰਦਾਰ ਹਰਵਿੰਦਰ ਸਿੰਘ ਜੀ 
ਹੰਸਪਾਲ ਦਾ ਧੰਨਵਾਦੀ ਹਾਂ ਜਿੰਨ੍ਹਾਂ ਨੇ ਮੈਨੂੰ ਏਹ ਕਹਿ ਕੇ ਲਿਖਣ ਦੀ ਪ੍ਰੇਰਨਾ ਦਿਤੀ 
ਕਿ ਤੁਸੀਂ ਵੀ ਕੋਈ ਪੁਸਤਕ ਜ਼ਰੂਰ ਲਿਖੋ - ਜੇਹੋ ਜਿਹੀ ਤੁਸ਼ੀਂ ਇਬਾਰਤ ਅਜ ਕਲ 
ਲਿਖਦੇ ਹੋ। ਅਸੀ' ਓਸ ਨੂੰ ਵੀ ਪੁਸਤਕ ਰੂਪ ਵਿਚ ਜ਼ਰੂਰ ਛਾਪਾਂਗੇ। 
ਅਸਲ ਵਿਚ ਮੇਰੀ ਤਾਂ ਉਂਗਲ ਹੀ ਹੈ। ਸਤਿਗੁਰੂ ਜੀ ਦਾ ਜੀਵਨ ਹੀ ਅੰਮ੍ਰਿਤ 
ਮਈ ਹੈ ਤੇ ਸੁਹਿਰਦ ਪਾਠਕ ਏਸ ਵਿਚ ਮਿਸ਼ਰੀ ਹੈਨ। _` 


ਦੁਹਰਾਉ 

ਪਹਿਲਾਂ ਛਪੇ ਲੋਖ ਜਾਂ ਸਾਖੀਆਂ ਦੁਹਰਾਈਆਂ ਨਾ ਜਾਣ, ਏਸ ਦਾ ਖਿਆਲ ਰੌਖਿਆ 
ਗਿਆ ਹੈ। ਫੇਰ ਵੀ ਪੁਸਤਕ ਦੀ ਮੰਗ ਨੂੰ ਮੁਖ ਰਖ ਕੇ ਕੁਝ ਪ੍ਰਸੰਗ ਜੋ ਅੱਜ ਤੋਂ ਬਹੁਤ 
ਪਹਿਲਾਂ ਕਿਸੇ ਪਰਚੇ ਵਿਚ ਛਪੇ ਸਨ - ਜ਼ਰੂਰ ਦੋਹਰੀ ਵਾਰ ਕੁਝ ਸ਼ੁੱਧੀਆਂ ਕਰਕੇ ਛਾਪੇ 
ਗਏ ਹਨ। ਪੁਰਾਣੇ ਪਾਠਕ, ਉਮੈਦ ਹੈ, ਖਿਮਾਂ ਕਰ ਦੇਣਗੇ। ਓਸ ਤਰਾਂ ਜੇ ਕੋਈ ਵਧੀਆ 
ਸਾਖੀ ਦੋਬਾਰਾ ਪੜ੍ਹ ਲਈ ਜਾਵੇ ਤਾਂ ਹਰਜ ਵੀ ਕੀ ਹੈ ? 

ਘਰ ਵਿਚ ਏਸ ਤਰਾਂ ਚਾਨਣ ਹੋ ਗਿਆ ਜਿਵੇਂ - ਸਚ ਮੁਚ ਹੀ ਭਗਵਾਨ ਕ੍ਰਿਸ਼ਨ 
ਮਥੁਰਾ ਤਿਆਗ ਕੇ ਵਰਿੰਦਾ ਬਨ ਪਹੁੰਚ ਗਏ ਹੋਣ। 

--ਰਜਿੰਦੂ ਸਿੰਘ ਨਾਮਧਾਗੀ 


5 50900 209[੯5॥0/;-3 €10ਗ0 ੧07੧61੧੦1€16100%001011.੦॥੧ 


- ਗੁਰੂਸਰ 
੨੨-੯-੯੧ 


ਜਦੋਂ' ਮੈਂ ਪਹਿਲਾਂ ਹਾਰਟ ਅਟੈਕ ਨਾਲ ਬੀਮਾਰ ਹੋਇਆ ਸਾਂ ਤਾਂ ਬਠਿੰਡੇ ੧੩ ਦਿਨ 
ਹਸਪਤਾਲ ਵਿਚ ਰਿਹਾ ਸਾਂ। ਛੁੱਟੀ ਦੇਣ ਵੇਲੋ ਡਾਕਟਰ ਨੇ ਕਿਹਾ ਸੀ - ਜੇ ਕੋਈ ਬਾਣੀਆਂ ਹੁੰਦਾ 
ਤਾਂ ਤਿੰਨ ਮਹੀਨੇ ਮੇਰੇ ਕੋਲ ਹਸਪਤਾਲ ਵਿਚ ਪਿਆ ਰਹਿੰਦਾ। ਰ੍‌ 


ਹੁਣ ਮੈਂ ਠੀਕ ਹਾਂ। ਹਸਪਤਾਲ ਦੇ ਤਿੰਨ ਦਿਨਾਂ ਪਿਛੋ' ਮੈਨੂੰ ਕੋਈ ਤਕਲੀਫ ਨਹੀਂ ਹੋਈ। 
ਏਹ ਸਭ ਆਪ ਜੀ ਦੀ ਹੀ ਕਿਰਪਾ ਸਦਕਾ ਹੈ। ਵਰਨਾ ਅੰਤਮ ਅਧਿਆਏ ਵੀ ਕਦੋਂ ਦਾ ਮੁਕ 
ਚੁਕਿਆ ਹੁੰਦਾ। ਹੁਣ ਮੈਂ ਅਸਲ ਸਾਖੀ ਵਲ ਐਂਦਾ ਹੱ 

ਜ਼ਗਮਿ ਗੁਰੂ ਹੋਇ ਵੱਲਾ 

੨੮ ਜੂਨ ਨੂੰ ਮੈਨੂੰ ਹਾਰਟ ਅਟੈਕ ਹੋਇਆ। ਏਹ ਅਟੈਕ ਪਹਿਲੇ ਨਾਲੋਂ ਸਖਤ ਸੀ, ਜੋ ਅਜ 
ਤੋ' ੪ ਸਾਲ ਪਹਿਲਾਂ ਹੋਇਆ ਸੀ। ਅਟੈਕ ਨੇ ਮੇਰੇ ਜਿਸਮ ਨੂੰ ਬਰਫ਼ ਵਾਂਗ ਗਾਲ ਦਿਤਾ। ੬ 
ਘੰਟੇ ਵਿਚ ਮੈਂ ਏਸ ਤਰ੍ਹਾਂ ਹੋ ਗਿਆ - ਜਿਵੇਂ ਕਈ ਮਹੀਨੇ ਦਾ ਬਿਮਾਰ ਹੋਵਾਂ। ਸਰੀਰ, ਬਿਨਾਂ ਖੂਨ 
ਤੋਂ ਪਿੰਜਜ ਬਣ ਗਿਆ। ਹਾਰਟ ਚੈੱਕ ਕਰਨ ਵਾਲੀ ਮਸ਼ੀਨ-ਜਿਸ ਵਿਚ - ਦਿਲ ਪੂਰੀ ਤਰ੍ਹਾਂ 
ਹਰਕਤ ਕਰਦਾ ਦਿਸ ਰਿਹਾ ਸੀ, ਡਾਕਟਰ ਨੇ ਚਾਲੂ ਕਰ ਦਿਤੀ ਸੀ। ਗੁਲੂਕੋਜ਼ ਤੇ ਆਕਸੀਜ਼ਨ 
ਵੀ ਲਾ ਦਿਤੇ ਗਏ ਸਨ। ਦਿਲ ਅਜੀਬ ਢੰਗ ਨਾਲ ਹਰਕਤ ਕਰ ਰਿਹਾ ਸੀ। ਕਦੇ ਤੇਜ਼, ਤੇਜ਼ 
ਕਦੇ ਬਹੁਤ ਹੀ ਮੱਠਾ। ਕਦੇ-ਕਦੇ ਵਿਚ-ਵਿਚ ਚੁੱਭੀ ਮਾਰ ਜਾਂਦਾ ਸੀ। ਮੈਂ' ਬੇਹੋਸ਼ ਸਾਂ। ਰਿਸ਼ਤੇਦਾਰ 
ਆਲੋ ਦੁਆਲੇ ਬੈਠੇ, ਅਰਦਾਸਾਂ ਕਰ ਰਹੇ ਸਨ। ਜਾਂ ਮੈਨੂੰ ਤੜਫਦੇ ਨੂੰ ਘੁੱਟ ਰਹੇ ਸਨ। .. .. 
.. ਦੌਰਾ ਪੈਣ ਤੋਂ' ਪਹਿਲਾਂ ਡਾਕਟਰ ਨੋ ਕਹਿ ਦਿਤਾ ਸੀ, ਹੁਣ ਦੌਰਾ ਨਹੀਂ ਪਵੇਗਾ। ਪਰ.. 
ਮੈ' ਕਿਹਾ ਸੀ ਦੌਰਾ ਜ਼ਰੂਰ ਪਵੇਗਾ। ਪਹਿਲਾਂ ਜੇਹੜਾ ਦਰਦ ਛਾਤੀ ਤੋਂ ਉਠਿਆ ਸੀ, ਓਹ ਦੌਰੇ 
ਦੀ ਮੁੱਢਲੀ ਅਲਾਮਤ ਸੀ। ਜਿਸ ਤੋਂ' ਮੈਂ ਸਮਝ ਗਿਆ ਸਾਂ- ਕਿ ਭਾਣਾ ਵਰਤਣ ਵਾਲਾ ਹੈ। ਏਸੇ 
ਵਾਸਤੇ ਮੇਰੇ ਲੜਕਿਆਂ ਨੇ ਮੈਨੂੰ ਪਹਿਲਾਂ ਹੀ ਹਸਪਤਾਲ ਵਿਚ ਦਾਖਲ ਕਰਵਾ ਦਿਤਾ ਸੀ। 

ਹਾਂ, ਪਰ, ਘਰ ਦੇ ਜੀਆਂ ਨੂੰ ਇਕ ਧਰਵਾਸ ਜ਼ਰੂਰ ਸੀ। ਤੇ ਓਹਨਾਂ ਨੂੰ ਪੱਕਾ ਯਕੀਨ ਸੀ- 
- ਕਿ ਮੋਰੀ ਮੌਤ ਨਹੀਂ ਹੋਵੇਗੀ। ਕਸ਼ਟ ਜ਼ਰੂਰ ਹੈ। ਤੇ ਮੈਨੂੰ ਸਤਿਗੁਰੂ ਜਗਜੀਤ ਸਿੰਘ ਜੀ ਏਸ 
ਦੁਖ ਤੋ' ਉਬਾਰ ਲੈਣਗੇ। 

ਹਸਪਤਾਲ ਵਿਚੋਂ ਵਾਪਸ ਘਰ ਔਣ ਤੇ-ਮੇਰੇ ਘਰੋਂ ਸ੍ਰੀਮਤੀ ਗੁਰਦੇਵ ਕੋਰ ਨੇ ਮੈਨੂੰ ਦਸਿਆ -- 

ਮੈਨੂੰ ਤੁਹਾਡੇ ਬੀਮਾਰ ਹੋਣ ਤੋਂ' ਤਿੰਨ ਦਿਨ ਪਹਿਲਾਂ, ਸੁਭਾ ਤਿੰਨ ਵਜੇ ਸੁਪਨਾ ਆਇਆ ਕਿ 
ਤੁਹਾਡੀ (ਰਜਿੰਦ ਸਿੰਘ ਦੀ) ਮੌਤ ਹੋ ਚੁੱਕੀ ਹੈ। ਮੈਂ ਆਪ ਦੇ ਵੱਡੇ ਪੁਤ੍ਰ ਨੂੰ ਸੱਦ ਕੇ ਕਿਹਾ- 

ਲਛਮਨ ਸਿੰਘ! ਤੋਰੇ ਪਿਤਾ ਦੀ ਮੌਤ ਹੋ ਚੁੱਕੀ ਹੈ, ਤੂੰ ਸ਼ਹਿਰ ਜਾਕੇ-ਸਸਕਾਰ ਕਰਨ ਵਾਸਤੇ 
ਜੋ ਸਾਮਗਰੀ ਚਾਹੀਦੀ ਹੈ - ਜਾ ਕੇ ਲੋ ਆ। 

ਲਛਮਨ ਸਿੰਘ ਰੋਂਦਾ ਧੋਂਦਾ ਜੀਪ ਵਲ ਚਲਾ ਗਿਆ। 

ਅਚਾਨਕ ਸਤਿਗੁਰੂ ਜਗਜੀਤ ਸਿੰਘ ਜੀ ਸਾਡੇ ਘਰ ਗੁਰੂਸਰ, ਆਣ ਦਰਸ਼ਨ ਦਿਤੇ ਅਤੇ 
ਕਹਿਣ ਲਗੇ। 
| 12 

ਲਛਮਨ ਕਿਥੇ ਹੈ? ਹੁਣੇ ਬੁਲਾਓ? ੍ 
੍ (ਗੁਰਦੇਵ ਕੌਰ) ਮੈ' ਕਿਹਾ ਜੀ, ਉਹ ਅਬੋਹਰ ਜਾ ਰਿਹਾ ਹੈ। ਸਮਗਰੀ ਲੈਣ ਵਾਸਤੇ । ਏਹਨਾਂ 
`ਦਾ ਅੰਤਕਾਲ ਹੋ ਚੁੱਕਾ ਹੈ। 

ਸਤਿਗੁਰੂ ਜੀ ਕਿਹਾ। ਲਛਮਨ ਨੂੰ ਹੁਣੇ ਮੇਰੇ ਕੋਲ ਸੱਦੋ? ਏਸ ਨੂੰ ਕੁਝ ਨਹੀ' ਹੋਇਆ। ਐਵੇਂ 
ਪੰਡਤਾਂ ਵਾਲੇ ਖੇਖਨ ਕਰ ਰਿਹਾ ਹੈ. 

ਸਤਿਗੁਰੂ ਜੀ ਨੇ ਤੁਹਾਡੇ ਸ੍ਰੀਰ ਤੋਂ ਚਾਦਰ ਚੁਕ ਕੋ-ਵੱਖੀ ਵਿਚ ਕੁਤਕੁਤਾਰੀ ਕੱਢੀ - ਤੇ 
ਤੁਸੀ' (ਰਜਿੰਦ੍‌ ਸਿੰਘ) ਉਠ ਕੋ ਬੈਠ ਗਏ। 

ਏਨੋ ਨੂੰ ਚਾਰ ਵਜੇ ਸੁਬਹਾ ਭਾਈ ਜੀ ਨੇ ਸੁਪੀਕਰ ਉਤੇ ਅਵਾਜ਼ ਦਿਤੀ। ਮੈਂ ਘਬਰਾਈ ਤੋ . 
ਮੁੜ੍ਹਕੇ ਮੁੜ੍ਰਕੀ ਹੋਈ, ਉਠ ਬੈਠੀ। ਤੁਹਾਡੇ ਜਿਸਮ ਨੂੰ ਹੱਥ ਲਾ ਕੇ ਵੇਖਿਆ ਤੁਸੀ' ਠੀਕ ਠਾਕ ' 
ਸੀ। ਅਤੇ ਮੇਰੀ ਜਾਨ ਵਿਚ ਜਾਨ ਆਈ। 

ਸੁਬਹ ਇਹ ਸੁਪਨਾ, ਮੈ' ਘਰ ਦੇ ਸਾਰੇ ਜੀਆਂ ਨੂੰ ਸੁਣਾਇਆ ਸਾਰੇ ਕਹਿਣ ਲਗੇ - ਹੁਣ 
ਕਸ਼ਟ ਭਾਵੇਂ ਆਵੇ, ਜਾਨਦਾ ਧੋਖਾ ਨਹੀਂ। 

ਮੈਂ ਗੁਰਦੇਵ ਕੌਰ ਨੂੰ ਕਿਹਾ- 

ਤੁਸੀਂ ਮੈਨੂੰ ਓਸੇ ਦਿਨ ਕਿਉ' ਨਹੀਂ ਦਸਿਆ? ਜੇ ਮੈਨੂੰ ਦਸ ਦਿੰਦੇ ਤਾਂ ਸ਼ਾਇਦ ਕੋਈ ਹੋਰ 
ਵਧੀਆ ਇੰਤਜਾਮ ਹੋ ਜਾਂਦਾ, ਅਤੇ ਏਸ ਕਸ਼ਟ ਤੋਂ' ਬਚ ਜਾਂਦੇ। ਜੋ ਸਾਨੂੰ ਸਾਰਿਆਂ ਨੂੰ ਭੋਗਣਾ 
ਪਿਆ ਹੈ? ਪਰ- 

ਰਾਜਾ ਜਨਮੇਜਾ ਦੇ ਮਤੀ, ਬਰਜ ਬਿਆਸ ਪੜਾਇਆ।। 

ਆਪੇ ਦੋਸ ਨ ਦੇਉ ਕਰਤਾ, ਕਿਰਤ ਨਾ ਮਿਟੇ ਮਿਟਾਇਆ।। 

ਜੀ ਨੇ ਸੂਲੀ ਦੀ ਸੂਲ ਤਾਂ ਕਰ ਦਿਤੀ। ਪਰ ਕਰਮਾਂ ਦਾ-ਛਲ ਕੁਝ ਨਾਂ ਕੁਝ ਤਾਂ 

ਭੁਗਤਨਾਂ ਹੀ ਪੈਂਦਾ ਹੈ। ਹਾਂ ਏਹ ਤਾਂ ਸਚ ਹੈ ਨ£. 

ਜਾਮਿ ਗੁਰੂ ਹੋਇ ਵਲ ਤਾਂ ਜਮ ਕਾ ਡਰ ਕੋਹਾ।। 

ਕਲ ਕੁੰਦਨ ਸਿੰਘ ਦੀ ਚਿਠੀ ਆਈ ਸੀ - - ਓਹ ਹੁਣੇ ਮਿਲਕੇ ਗਿਆ ਸੀ ਮੈਨੂੰ। ਓਸ ਕਿਹਾ 
੬ ਪੀ 

ਰਿਹਾ ਹਾਂ। ਓਥੇ ਹਾਸਪੀਟਲ ਹੈ ਬਹੁਤ ਵਡਾ 'ਸੰਤੋਕਬਾ-ਦੁਰਲਭ ਜੀ" ਓਥੇ ਪਹਿਲਾਂ ਵੀ ਦੋ 
ਤਿੰਨ ਵਾਰ ਹੋ ਆਏ ਹਾਂ। ਓਥੇ ਇੰਜੋ ਗ੍ਰਾਵੀ ਕਰਾਕੇ ਡਾਕਟਰਾਂ ਦੀ ਰਾਏ ਲੈਣ ਦਾ ਵਿਚਾਰ ਹੈ। 
ਓਥੋਂ' ਹੋ ਕੇ ਆ ਕੋ ਮੈਂ ਭੈਣੀ ਸਾਹਿਬ ਦਾ ਪ੍ਰੋਗਰਾਮ ਬਣਾਵਾਂਗਾ। ਸਿਰਫ ਤੁਹਾਡੇ ਦਰਸ਼ਨ ਹੀ 
ਕਰਨੇ ਹੈਨ। ਮੇਲਾ ਨਹੀਂ' ਵੇਖਣਾ। ਤੁਸੀਂ ਬੜੀ ਸ਼ਾਨੋ ਸ਼ੌਕਤ ਨਾਲ ਭੈਣੀ ਸਾਹਿਬ ਪਧਾਰੇ ਹੋ। 
ਸੰਗਤ ਨੇ ਬੜੇ ਉਤਸ਼ਾਹ ਨਾਲ ਤੁਹਾਡਾ ਸਵਾਗਤ ਕੀਤਾ ਹੈ। ਜਿਸ ਦੀ ਪੜ ਸੁਣ ਕੇ ਅਤਿਅੰਤ 
ਖ਼ੁਸ਼ੀ ਹੋਈ ਹੈ। ਆਪ ਜੀ ਦਾ ਚਰਨ ਸੇਵਕ। -ਰਜਿੰਦੂ ਸਿੰਘ 


ਗੁਰੂਸਰ 

੧-੫-੯੨ 

(ਨ ਜੀ ਦੇ ਜੀਵੜ ਢਲ ਜੀਵਨ ਤੇ ਅਧਾਰਤ ਪੁਸਤਕ ਰਹਵਲੇ ਕਿਰਪਾਨਾਲ ਤੇ ਜਿਹੀ 
ਤੁਛ ਬੁੱਧੀ ਮੁਤਾਬਕ, ਤੁਸੀਂ' ਮੈਥੋਂ ਤਿਆਰ ਕਰਵਾ ਦਿਤੀ ਹੈ। ਮੈ' ਅੰਤਮ ਤਰਤੀਬ ਤੇ ਆਖਰੀ 
ਸੁਧਾਈ ਕਰ ਰਿਹਾ ਹਾਂ। ਦੋ ਅਧਿਆਏ ਬਹੁਤ ਵੱਡੇ ਬਣ ਗਏ ਹਨ। ਸ਼ੁਰੂ ਵਿਚ ਮਾਤਾ ਭੂਪਿੰਦਰ 
ਕੌਰ ਜੀ ਦੀ ਕਥਾ ਤੇ ਜੋ ਸਤਿਜ਼ਗ ਤੋਂ ਸ਼ੁਰੂ ਹੋ ਕੇ ਓਹਨਾਂ ਦੇ ਜਨਮ ਤਕ ਮੈਂ ਇਤਿਹਾਸ ਪੁਰਾਤਨ 
ਦੇ ਆਧਾਰ ਉਤੇ ਲਿਖੀ ਹੈ। ਏਸ ਤੋਂ ਅਗੇ - ਤੁਹਾਡੀ ਤੇ ਮਹਾਰਾਜ ਬੀਰ ਸਿੰਘ ਜੀ ਦੀ ਪਾਲਨਾ` 
ਜਿਵੇ' ਹੋਈ ਅਤੇ ਸੁਭਾਂ ਦਾ ਅੰਤਰ, ਦੇਹ ਵੀ ਸ਼ਾਂਸਤਰ ਦੇ ਆਧਾਰ ਉਤੇ ਸਪਸ਼ਟ ਕਰਨ ਦੀ 


ਕੋਸ਼ਿਸ਼ ਕੀਤੀ ਹੈ। 
ਚੈਪਟਰ ਹੈ ਤੁਹਾਡੀ ਗੱਦੀ ਨਸ਼ੀਨੀ ਤੇ, ਓਹ ਵੀ ਵੌਡੇ ਤੋਂ ਵੱਡਾ ਹੋ ਗਿਆ ਹੈ- . 


.ਜੋ ਸਹੀ ਮਜਬੂਰੀ ਰੀ ਸੀ ਵਿਸਥਾਰ ਕਰਨ ਚਾਸਤੇ। 
-ਚਰਨ ਸੈਵਕ ਰਜ਼ਿੰਦ੍ਰ 

ਬਾਬਾਣੀਆਂ-ਕਹਾਣੀਆਂ (ਕਨਜ) 


ਏਹ ਗੱਲ ਬਹੁਤ ਪਹਿਲਾਂ ਦੀ ਹੈ ਸ੍ਰੀ ਰਾਮ ਚੰਦਰ ਜੀ ਦੇ ਜਨਮ ਤੋਂ ਵੀ ਪਹਿਲਾਂ 
ਦੀ। ਪਰਸਰਾਮ ਜੀ ਨੇ - ਛਡਾਇਣ ਕਰਕੇ -- ਸਾਰੀ ਪ੍ਰਿਥਮੀ ਤੋਂ ੨੧ ਵੇਰਾਂ ਛੱਤਰੀਆਂ 
ਨੂੰ ਖ਼ਤਮ ਕਰ ਦਿਤਾ ਸੀ। ਆਪਣੇ ਪਿਤਾ ਜਮਦਗਨ ਦਾ ਬਦਲਾ ਸਹਸਰ ਬਾਹੂ ਤੋਂ 
ਲੈਣ ਖਾਤਰ ਹੀ ਓਹਨਾਂ ਨੋ ਏਹ ਕਰਮ ਕੀਤਾ ਸੀ। ਜੋ ਕਰਮ ਨਹੀਂ ਕੁਕਰਮ ਸੀ। ਅੱਜ 
ਦੇ ਹੀ ਜੁੱਗ ਦੀ ਗੱਲ ਹੈ, ਚੀਨੀਆਂ ਨੇ ਸਾਰੇ ਪ੍ਰਿੰਦਿਆਂ ਤੋਂ ਚੀਨ ਦੀ ਧਰਤੀ ਨੂੰ ਸਾਫ਼ 
ਕਰ ਦਿਤਾ ਸੀ। ਜਿਸਦਾ ਨਤੀਜਾ ਇਹ ਹੋਇਆ ਕਿ ਅਗਲੀ ਕਣਕ ਦੀ ਫਸਲ ਅੱਧ 
ਤੋਂ ਵੀ ਘਟ ਗਈ। ਕਣਕ ਦੀ ਬੱਲੀ ਕੀੜਿਆਂ ਮਕੌੜਿਆਂ ਨੇ ਖਾ ਲਈ ਸੀ। ਕਿਉਂਕਿ 
ਕੀੜਿਆਂ ਨੂੰ ਸੰਤੁਲਤ ਉਡਣੇ ਪੰਛੀ ਹੀ ਰਖਦੇ ਸਨ। ਹੁਣ ਜਦੋਂ ਬ੍ਰਾਹਮਣ ਬੇਟੇ ਨੇ ਆਪਣੇ 
ਕੁਹਾੜੇ ਨਾਲ ਸਾਰੀ ਧਰਤੀ ਤੋ ਹੀ ਛਤਰੀ ਹੂੰਝ ਦਿਤੇ ਤਾਂ ਰਾਖਸ਼ਾਂ ਨੂੰ ਪੂਰੀ ਤਰ੍ਹਾਂ ਵਧਣ 
ਫੁਲਣ ਦਾ ਮੌਕਾ ਮਿਲ ਗਿਆ। ਏਸ ਦੀ ਤਕਲੀਫ ਰਿਸ਼ੀਆਂ ਮੁਨੀਆਂ ਨੂੰ ਹੋਈ, ਜੋ ਜੰਗਲਾਂ 
ਵਿਚ ਰਹਿ ਕੇ ਆਪਣਾ ਧਰਮ ਕਰਮ ਕਰਦੇ ਸਨ। ਯੱਗ ਆਦਿਕ ਦੇ ਵਿਧਾਨ ਨੂੰ ਏਹ 
ਜੰਗਲੀ ਬਾਸ਼ਿੰਦੇ ਨਸ਼ਟ ਕਰਕੇ ਓਹਨਾਂ ਦੀ ਸਾਰੀ ਸਮਗ੍ਰੀ ਲੁੱਟ ਲੈ ਜਾਂਦੇ ਤੇ ਅਗੋਂ ਹੋਰ 
ਲੁੱਟਣ ਵਾਸਤੇ, ਮੌਕੇ ਦੀ ਤਾਕ ਵਿਚ ਰਹਿੰਦੇ । ਰਿਸ਼ੀਆਂ ਮੁਨੀਆਂ ਕੋਲ ਏਸ ਦਾ ਇਲਾਜ 
ਇਕੋ ਹੀ ਸੀ - ਆਪਣੀ ਰਖਿਆ ਵਾਸਤੇ ਇਕ ਹੋਰ ਯੱਗ ਜਿਸ ਵਿਚੋਂ ਅਜੋਹੇ ਮਹਾਂ 
ਮਾਨਵ ਨੂੰ ਪੈਦਾ ਕਰਨਾ ਜੋ ਓਹਨਾਂ ਦੇ ਸਾਰੇ ਕਸ਼ਟ ਦੂਰ ਕਰਕੇ ਏਹ ਪੰਗਤੀ ਸਾਰਥਕ 
ਕਰੇ: ਭਟ 4 
ਸੰਤਾਂ ਮਾਨਉਂ ਦੂਤਾਂ ਡਾਨਉਂ ਇਹ ਕੁਟਵਾਗੀ ਮੋਗੀ// 

ਸ੍ਰੀ ਰਾਮ ਚੰਦਰ ਜੀ ਦੀ ਉਤਪਤੀ ਵੀ ਯੱਗ ਵਿਚੋਂ ਹੀ ਹੋਈ ਸੀ। 

ਸਾਰੇ ਰਿਸ਼ੀਆਂ ਮੁਨੀਆਂ ਨੇ ਸਲਾਹ ਕਰ ਕੋ ਮਹਾ ਮਾਨਵ ਯੱਗ ਆਰੰਭ ਕਰ ਦਿੱਤਾ। 
ਰਿਸ਼ੀਆਂ ਨੇ ਜਦੋਂ ਪੂਰਨ ਆਹੂਤੀ ਦਿਤੀ ਤਾਂ ਏਸ ਯੱਗ ਵਿਚੋਂ ਸੂਰ ਬੀਰ ਅਸਤਰਾਂ- 
ਸ਼ਸਤਰਾਂ ਨਾਲ ਸੁਸੋਜਤ ਮਹਾਂਬਲੀ ਚੌਹਾਨ ਪ੍ਰਗਟ ਹੋਏ। ਜਿੰਨ੍ਹਾਂ ਨੇ ਬੜੀ'ਨਿੰਮ੍ਰਤਾ ਸਹਿਤ 
ਬੇਨਤੀ ਕੀਤੀ- 

ਮਹਾਂ ਮੁਨੀਸ਼ਰੋ ਜੀ ਕੀ ਹੁਕਮ ਹੈ? ਮੈਂ ਆਗਿਆਕਾਰੀ ਸੇਵਕ ਆਪ ਜੀ ਦੀ ਸੇਵਾ 
ਲਈ ਹਾਜ਼ਰ ਹਾਂ। 
-_ ਮੈਹਾਂ ਮੁਨੀ ਚੌਹਾਨ ਦੀ ਅਧੀਨਗੀ ਵੇਖ ਕੋ ਅਤਿਅੰਤ ਖੁਸ਼ ਹੋਏ। ਓਹ ਗਦ-ਗਦ 
ਪ੍ਰਸੰਨ ਹੋ ਕੇ ਕਹਿਣ ਲਗੇ ਬੇਟਾ! ਚਿਰੰਜੀਵ ਹੋ। ਅਸੀਂ ਤੋਰੇ ਉਤੇ ਵੱਡੇ ਪ੍ਰਸੰਨ ਹਾਂ। 
ਮੰਗ ਕੀ ਚਾਹੁੰਦਾ ਹੈਂ? ਸਾਡੇ ਵਲੋਂ ਕੇਵਲ ਇਕੋ ਹੁਕਮ ਹੈ-- ਹੂ 
ਰਹ ਭੈ ਤਤਟਾਂ ਦਾ ਨਾਸ ਕਰ ਜੋ ਸਾਧਾਂ ਸੰਤਾਂ ਮਹਾਂ ਪਚਬਂ ਨੰ ਪੇਸਨ ਤੇ ਢੁਖੀ ਕਰ 

1 
ਚੌਹਾਨ ਨੋ ਸਤਿ ਬਚਨ ਕਹਿਕੇ ਸਿਰ ਝੁਕਾ ਦਿਤਾ। 

ਰਿਸ਼ੀਆਂ ਨੋ ਆਸ਼ੀਰਵਾਦਾਂ ਦੀ ਵਰਖਾ ਹੀ ਚੌਹਾਨ ਤੇ ਕਰ ਦਿਤੀ । 

ਏਹ ਬਹਾਦਰ ਸਪੂਤ ਅਗਨੀ ਵਿਚੋ' ਉਤਪੰਨ ਹੋਇਆ ਸੀ ਜਿਸ ਵਾਸਤੇ “ਆਨਲ 
ਵੰਸ਼ੀ' ਜਾਂ ਅਗਨੀ-ਪੁੱਤਰ ਕਹਿਲਾਈ ਏਸ ਦੇ ਖਾਨਦਾਨ ਦੀ ਔਲਾਦ । ਏਸ ਤਰ੍ਹਾਂ ਭਾਰਤ 
ਵਿਚ ਏਹ ਤੀਸਰੀ ਤੋਜਸ੍ਰੀ ਕੌਮ ਪੈਦਾ ਕਰ ਦਿਤੀ ਰਿਸ਼ੀਆਂ ਮੁਨੀਆਂ ਨੇ ਯੱਗ ਕਰਕੇ। 

ਸ੍ਰੀ ਰਾਮ ਚੰਦਰ ਜੀ ਸੂਰਜ ਵੰਸੀ, ਭਗਵਾਨ ਕ੍ਰਿਸ਼ਨ ਚੰਦ ਵੰਸੀ ਤੇ ਚੌਹਾਨ ਅਨਲ 
ਵੰਸ਼ੀ 'ਅਗਨੀ-ਪੁੱਤਰ' ਕਹਿਲਾਏ। 

ਏਸੇ ਹੀ ਵੰਸ਼ ਵਿਚ ਮਹਾਂ ਪ੍ਰਤਾਪੀ ਪ੍ਰਿਥਵੀ ਰਾਜ ਚੌਹਾਨ ਪੈਦਾ ਹੋਇਆ। ਜਿਸਦੀ 
ਰਾਜਧਾਨੀ ਜੈਸਲਮੇਰ ਰਾਜਸਥਾਨ ਸੀ। ਏਸ ਤਰ੍ਹਾਂ ਮਹਾਂ ਪ੍ਰਤਾਪੀ ਤੇਜਵਾਨ ਚੌਹਾਨ ਨੇ 
ਰਾਜਸਥਾਨ ਤੋਂ ਚੱਲ ਕੇ ਦਿੱਲੀ ਉਤੇ ਜਾ ਕਬਜ਼ਾ ਕੀਤਾ। ਕਨੌਜ ਦਾ ਬਾਦਸ਼ਾਹ ਜੈ ਚੰਦ 
ਜੋ ਆਪਣੇ ਆਪ ਨੂੰ ਸਾਰੇ ਰਾਜਿਆਂ ਵਿਚੋਂ' ਸ਼ਰੋਮਣੀ ਮੰਨਦਾ ਸੀ ਸੜ ਬਲ ਕੇ ਰਾਖ 
ਹੋ ਗਿਆ। ਮਨੋ ਮਨੀ ਓਹ ਵੀ ਦਿਲੀ ਉਤੇ ਕਬਜ਼ਾ ਕਰਨਾ ਚਾਹੁੰਦਾ ਸੀ। ਪਰ ਦਲੋਰੀ 
ਕਿਥੋਂ ਲਿਅੰਦਾ। 

ਬਹਾਦਰਾਂ ਕੋਲ ਬਹਾਦਰ ਸਿਪਾਹੀ ਪ੍ਰਵਾਨਿਆਂ ਵਾਂਗ ਆਣ ਜੁੜਦੇ ਹੈਨ। ਪ੍ਰਿਥਵੀ 
ਰਾਜ ਕੋਲ ਵੀ ਦਲੋਰ ਤੇ ਬਹਾਦਰ ਸਿਪਾਹ-ਸਾਲਾਰਾਂ ਦੀ ਕਮੀ ਨਹੀਂ ਸੀ। ਜਿਸ ਤਰ੍ਹਾਂ 
ਮਹਾਰਾਜਾ ਰਣਜੀਤ ਸਿੰਘ ਖੁਦ ਬੇ ਹੱਦ ਦਲੋਰ ਤੇ ਸੂਰਬੀਰ ਸੀ, ਜਿਸ ਕਰਕੇ ਓਸ 
ਦਾ ਸਾਥ ਦੇਣ ਵਾਲੇ ਹਿੰਦੂ ਸਿਖ ਮੁਸਲਮਾਨ ਅਤੇ ਅੰਗ੍ਰੇਜ਼ ਏਸਤਰ੍ਹਾਂ ਆਣ ਇਕਠੇ ਹੋਏ 
ਕਿ ਓਸਨੂੰ ਬਹਾਦਰਾਂ ਦੀ ਕਿਤੋਂ ਵੀ ਕੋਸ਼ਿਸ਼ ਕਰਕੇ ਤਲਾਸ਼ ਕਰਨ ਦੀ ਜ਼ਰੂਰਤ ਨਾ ਪਈ। 
ਤੇ ਏਸ ਤੜ੍ਹਾਂ ਓਸ ਨੇ ਸਾਰੇ ਪੰਜਾਬ ਉਤੇ ਕਬਜ਼ਾ ਕਰਕੇਂ ਕਾਬਲ ਕੰਧਾਰ ਨੂੰ ਵੀ ਜ਼ੇਰੇ 
ਤਹਿਤ ਲੈ ਆਂਦਾ। ਠੀਕ ਏਸੇ ਤਰ੍ਹਾਂ ਹੀ ਪ੍ਰਿਥਵੀ ਰਾਜ ਨੂੰ ਵੀ ਬਹਾਦਰ ਆਦਮੀ ਤਲਾਸ਼ 
ਕਰਨ ਦੀ ਲੋੜ ਨਹੀਂ ਪਈ। 

ਜੈ ਚੰਦ ਹਰ ਹਾਲਤ ਵਿਚ ਪ੍ਰਿਥਵੀ ਰਾਜ ਨੂੰ ਨੀਚਾ ਵਿਖੌਣਾਂ ਚਾਹੁੰਦਾ ਸੀ। ਉਸ 
ਨੇ ਆਪਣੀ ਪਿਆਰੀ ਧੀ “ਸੰਯੋਗਤਾ" ਦਾ ਸ੍ਰਯੰਬਰ ਰਚ ਦਿਤਾ। ਸਾਰੇ ਬਹਾਦਰ 
ਬਾਦਸ਼ਾਹਾਂ ਦੇ ਬੇਟਿਆਂ ਨੂੰ ਪਤ੍ਰ ਭੇਜ ਕੇ ਮੰਗਵਾ ਲਿਆ। ਪਰ ਪ੍ਰਿਥਵੀ ਰਾਜ ਨੂੰ ਸੱਦਾ 
ਭੇਜਣ ਦੀ ਬਜਾਏ ਓਸ ਦਾ ਬੁੱਤ ਦਰਵਾਜ਼ੇ ਵਿਚ ਲਗਵਾ ਦਿਤਾ ਪਹਿਰੇਦਾਰ ਬਣਾ 
ਕੇ। 

ਏਸ ਬਹਾਦਰ ਰਾਜਪੂਤ ਦੀ ਬਹਾਦਰੀ ਦੀ ਸੁਗੰਧੀ ਇੰਦ੍ਰ ਦੇਵਤਾ ਦੇ ਨੰਦਨ ਵਨ 
ਵਿਚ ਪੈਦਾ ਹੋਏ ਕਲਪ ਬ੍ਰਿਛ ਦੇ ਫੁੱਲਾਂ ਦੀ ਤਤ੍ਹਾਂ ਸਾਰੇ ਭਾਰਤ ਵਿਚ ਫੈਲ ਚੁੱਕੀ ਸੀ। 
ਏਸ ਕੀਰਤੀ ਤੋ “ਸੰਯੋਗਤਾ" ਵੀ ਪੂਰੀ ਤਰਾਂ ਪ੍ਰਭਾਵਤ ਹੋ ਚੁਕੀ ਸੀ। ਕਮਲ ਫੁੱਲ ਉਤੇ 
ਜਿਵੇਂ ਆਸ਼ਕ ਹੋਇਆ ਭੌਰਾ ਸਾਰਾ ਦਿਨ ਓਸ ਦੀ ਸੁਗੰਧੀ ਵਿਚ ਮਸਤ ਹੋ ਬੈਠਾ ਰਹਿੰਦਾ 
ਹੈ ਅਤੇ ਰਾਤ ਨੂੰ ਜਦੋਂ ਕਮਲ ਆਪਣੀਆਂ ਖੂਬਸੂਰਤ ਵਾਸ਼ਨਾ-ਮਾਇਲ ਪੰਖੜੀਆਂ ਸਮੇਟ 
ਲੈਂਦਾ ਹੈ ਭੰਵਰੇ ਨੂੰ ਪਤਾ ਹੀ ਨਹੀਂ ਲਗਦਾ ਕਿ ਕਿਹੜੀ ਘਟਨਾ ਮੇਰੇ ਉਤੇ ਘਟ ਰਹੀ 
ਹੈ। ਤੇ ਓਹ ਆਪਣਾ ਜੀਵਨ ਹੀ ਕੁਰਬਾਨ ਕਰ ਦਿੰਦਾ ਹੈ ਕਮਲ ਤੋਂ। ਏਸੇ ਤਰ੍ਹਾਂ 
“ਸੰਯੋਗਤਾ" ਵੀ ਆਪਣੀ ਕੁਰਬਾਨੀ ਦੇਣ ਵਾਸਤੇ ਤਿਆਰ ਹੋ ਗਈ। ਅਤੇ ਸਭ ਕੁਝ 
ਪ੍ਰਿਥਵੀ ਰਾਜ ਦੇ ਅਰਪਣ ਕਰਨ ਦੀ ਤਿਆਰੀ ਵਿਚ ਰੁੱਝ ਗਈ। ਆਪਣੀਆਂ ਸਹੇਲੀਆਂ 
ਰਾਹੀਂ ਕਿਸੇ ਨਾ ਕਿਸੇ ਤਰ੍ਹਾਂ ਦਿੱਲੀ ਸੁਨੇਹਾ ਭੇਜ ਦਿਤਾ ਅਤੇ ਪ੍ਰਿਥਵੀ ਰਾਜ ਆਪਣੇ 
ਕੁਝ ਬਹਾਦਰ ਜਵਾਨਾਂ ਨੂੰ ਨਾਲ ਲੈ ਕੇ ਟਾਪੋ ਟਾਪ ਕਨੌਜ ਦੇ ਨੇੜੇ ਪਹੁੰਚ 

ਬਾਬਾਣੀਆਂ ਕਹਾਣੰਆਂ---------.---.-------------------.'---“ /6 
ਅਤੇ ਆਪਣੇ ਸੂਹੀਆਂ ਨੂੰ ਸ੍ਰਯੰਬਰ ਦੀ ਤਿਆਰੀ ਦੇ ਨਿਰੀਖਣ ਲਈ ਮੁਕਰਰ ਕਰ ਦਿਤਾ। 
ਸੰਯੋਗਤਾ ਓਸ ਵੇਲੋ ਖੁਸ਼ੀ ਤੇ ਗਮੀ ਦੀਆਂ ਲਹਿਰਾਂ ਵਿਚ ਤੈਰ ਰਹੀ ਸੀ। ਪਰ ਓਸ 
ਨੂੰ ਪੂਰਾ ਯਕੀਨ ਸੀ ਕਿ ਮੇਰਾ ਕ੍ਰਿਸ਼ਨ ਜ਼ਰੂਰ ਮੇਰੀ ਸੁੱਧ ਲੈਣ ਲਈ ਏਥੇ ਪਹੁੰਚ ਚੁੱਕਾ 
'ਹੈ। ਓਸ ਨੂੰ ਸ਼ਾਇਦ ਓਸ ਵੇਲੋ ਸ਼ਿੱਦਤ ਨਾਲ ਰੁਕਮਣੀ ਸ਼ਰਯੰਬਰ ਦੀ ਯਾਦ ਆ ਰਹੀ 
ਸੀ। ਜੋ ਮਨ ਹੀ ਮਨ ਕਹਿ ਰਹੀ ਸੀ -- 
ਆਵਤ ਹੈ ਸ਼ਸ਼ਪਾਲ ਇਤੈ 
ਮਿਤਿ 
ਅਵਤਾਗ, ਦਸਮ ਗ੍ਰੰਥ) 

ਦਰਦ ਬੰਵਜੀ ਦੀ ਅਨ ਨ ਗੀ ਅਤ ਗਤ ਸਗਲ 
ਹੀਰਿਆਂ ਜੜੇ ਹਾਰ ਵਿਚ ਕੁਝ ਖੁਸ਼ਬੂਦਾਰ ਫੁਲ ਸਜਾ ਕੇ ਜੈ ਚੰਦ ਦੇ ਪ੍ਰੋਹਤਾਂ ਨੇ ਸਵੈ 
ਬਰਨ ਦਾ ਇਸ਼ਾਰਾ ਕਰ ਦਿਤਾ। ਸੰਯੋਗਤਾ ਨੋ ਇਕ ਚਕ੍ਰ ਲਾਇਆ ਤੇ ਜੀ ਭਰ ਕੇ 
ਰਾਜ ਕੁਮਾਰਾਂ ਨੋ ਇਸ ਸੁਕੋਮਲ ਸੁਗੰਧਤ ਕੰਚਨਾਂ ਨੂੰ ਰੱਜ ਕੇ ਅੱਖਾਂ ਵਿਚ ਸਮੋ ਲਿਆ। 
ਹਰ ਇਕ ਨੌਜਵਾਨ ਓਸ ਦਲੋਰ ਤੋ ਬਹਾਦਰ ਨਵ-ਜੋਬਨਾਂ ਵਲ ਖਿਚਿਆ ਗਿਆ, ਜਿਵੇਂ 
ਮਿਕਨਾਤੀਸੀ ਸੂਈਆਂ ਧੂੂਵ ਤਾਰੇ ਵਲ ਆਕ੍ਰਸ਼ਤ ਹੋ ਜਾਂਦੀਆਂ ਹੈਨ। 

ਦੂਸਰਾ ਚੱਕਰ ਬੀਬੀ ਜੀ ਨੇ ਬਹੁਤ ਹੀ ਆਰਾਮ ਨਾਲ ਸ਼ੁਰੂ ਕੀਤਾ। ਜਿਵੇ' ਕਿਸੇ 
ਪਿਆਰੇ ਦੀ ਉਡੀਕ ਵਿਚ ਸੌਪਿਆ ਹੋਇਆ ਕੰਮ ਭੁਲ ਰਹੀ ਹੋਵੇ। ਜਿਸ ਰਾਜਕੁਮਾਰ 
ਕੋਲੋਂ' ਬਿਨਾਂ ਦੇਖਿਆਂ ਲੰਘ ਜਾਂਦੀ - ਓਸ ਦਾ ਸੁਨਹਿਰੀ ਸਪਨਾਂ ਏਸ ਤਰ੍ਹਾਂ ਟੁੱਟ ਜਾਂਦਾ 
ਜਿਵੇਂ ਐਕਸੀਡੈਂਟ ਨਾਲ ਚੂਰ ਚੂਰ ਹੋਇਆ ਸ਼ੀਸ਼ਾ। ਜਿਸ ਨੂੰ ਇਕ ਨਿਗਾਹ ਨਾਲ ਤੱਕ 
ਲੈਂਦੀ ਓਸ ਦੀ ਊਸ਼ਾ ਦੀ ਜਿਓਤੀ ਜਗਮਗਾ ਉਠਦੀ : ਸ਼ਾਇਦ ਤੀਸਰੇ ਚੱਕਰ ਵਿਚ 
ਮੇਰੀ ਵਾਰੀ ਹੀ ਆਵੇਗੀ। 

ਓਹ ਹੰਸਨੀ ਜਦੋਂ ਪ੍ਰਿਥਵੀ ਰਾਜ ਦੇ ਬੁੱਤ ਕੋਲ ਪਹੁੰਚੀ, ਇਕ ਮਿੰਟ ਜੀਅ ਭਰ 
ਕੋ ਮੂਰਤੀ ਨੂੰ ਤਕਿਆ। ਅਤੇ ਹਾਰ ਆਪਣੇ ਭਗਵਾਨ ਦੇ ਗਲ ਪਾ ਦਿਤਾ। 

ਫੇਰ ਕੀ ਸੀ, ਕੁਹਰਾਮ ਮਚ ਗਿਆ। ਸਭ ਏਸ ਹੈਰਾਨੀ ਵਿਚ ਡੁੱਬ ਗਏ ਕਿ ਏਹ 
ਕੀ ਹੋ ਗਿਆ। ਏਸੇ ਹੀ ਟੁੱਟ ਭਜ ਵਿਚ ਪ੍ਰਿਥਵੀ ਰਾਜ ਦੇ ਬਹਾਦਰ ਸਿਪਾਹ-ਸਲਾਰਾਂ 
ਨੇ ਬੁੱਤ ਨੂੰ ਘੇਰ ਲਿਆ। ਅਤੇ ਸੰਯੋਗਤਾ ਬੇ-ਹੱਦ ਚੁਸਤੀ ਨਾਲ ਪਲਕ ਝਮਕਦੇ ਹੀ 
ਚੌਹਾਨ ਦੇ ਪਿਛੇ, ਘੋੜੇ ਤੇ ਸਵਾਰ ਹੋ ਗਈ। ਏਸ ਸਭ ਕੁਝ ਤੇ ਬਿਜਲੀ ਦੀ ਚਮਕ 
ਜਿੰਨਾ ਹੀ ਸਮਾਂ ਲਗਿਆ। 

. _ ਕੰਗਨਾ ਸ਼ਿਸ਼ੂਪਾਲ ਕੇ ਹਾਥ ਰਹਿਓ ਬਿਧਿ ਨੌ ਕਛੂ ਔਰ ਕੀ ਔਰ ਠਟੀਂ।. 

ਏਸੋ ਹੀ ਕੁਸਮਲਤਾ 'ਸੰਯੋਗਤਾ" ਦੀ ਤੀਸਰੀ ਚੌਥੀ ਪੀਹੜੀ ਵਿਚੋਂ ਪੇਦਾ ਹੋਇਆ 
ਕਿ - ਮਹਾਂਬਲੀ, ਸੂਰ ਵੀਰ ਬਹਾਦਰ ਸੂਰਮਾਂ'ਸੋਹੂ"। ਜਿਸ ਦੀ ਮਹਾਨ ਸ਼ਕਤੀ ਨੂੰ ਦਰਸੌਂਦੀ 
ਏਹ ਕਹਾਵਤ ਮਸ਼ਹੂਰ ਹੈ: ਆ 
ਜੇ "ਸੋਹੂ ਦੀ ਸਾਂਗ ਸਵਾ ਮਣ ਸੋਨਾਂ” . 

ਏਸ ਬਹਾਂਦਰ ਜਰਨੈਲ ਨੇ ਆਪਣੀ ਤਾਕਤ, ਰਿਆਇਆ -- ਪਰਵਰੀ ਤੇ ਸਦਾਕਤ 
ਤਤ ਦੀ ਇਨੀ 

“ਦੁਰਜਾਣਾ” 

ਅਤੇ ਆਪਣੇ ਨਾਮ ਉਤੇ “ਸੋਹੂ" ਗੋਤ ਚਾਲੂ ਕਰ ਦਿਤਾ। ਦੁਰਜਾਣੇ ਦੇ ਨੋੜੋ ਤੇੜੇ 
ਸੈਂਕੜੇ ਹੀ ਸੋਹੂਆਂ ਦੇ ਪਿੰਡ ਅੱਜ ਨਜ਼ਰ ਅਂਦੇ ਹੈਨ। ਪਰ ਦੁਰਜਾਣੇ ਦਾ ਕਿਲਾ ਇਕ 
ਖੰਡਰ ਬਣ ਚੁੱਕਾ ਹੈ। 

ਪੰਜਾਬ ਹਰਿਆਣਾ ਅਤੇ ਰਾਜਸਥਾਨ ਵਿਚ ਹਜ਼ਾਰਾਂ ਪਿੰਡ ਹੈਨ ਸੋਹੂਆਂ ਦੇ। ਅਤੇ 
ਪਾਕਿਸਤਾਨ ਵਿਚ ਵੀ ਸੋਹੂ ਗੋਤ ਦੇ ਮੁਸਲਮਾਨ ਹੈਨ। ਜੋ ਅਜ ਵੀ ਸੋਹੂ ਹੋਣ ਤੇ ਫਖਰ 
ਕਰਦੇ ਹੈਨ। 

ਏਸੇ ਸੋਹੂ ਸਰਦਾਰ ਦੀ ਪੰਜਵੀਂ ਸਤਵੀਂ ਪੀੜ੍ਹੀ ਵਿਚ ਪੈਦਾ ਹੋਏ “ਸ੍ਰੀ ਜੈ ਕਿਸ਼ਨ" 
ਜਿੰਨਾਂ ਦੀ ਨੌਹਰ ਭਾਦਰਾ ਕੋਲ ਪਿੰਡ ਕਰਨ ਪੁਰਾ ਵਿਚ ਬਹੁਤ ਵਡੀ ਜਾਗੀਰ ਸੀ। 
ਊਠਾਂ ਗਾਈਆਂ ਤੇ ਭੇਡਾਂ ਦੇ ਵੱਗ। ਅਤੇ ਹਜ਼ਾਰਾਂ ਏਕੜ ਖੁਲ੍ਹੇ ਟਿਬਿਆਂ ਦੀ ਬਰਾਨੀ 
ਜ਼ਮੀਨ। ਏਹੋ ਤਾਂ ਬਾਗੜੀ ਸਰਮਾਇਆ ਸੀ। ਜਾਨਵਰ ਖੁਲ੍ਹੀਆਂ ਜਾਗੀਰਾਂ ਵਿਚ ਮੰਨ 
ਮੰਨਿਆਂ ਚਾਰਾ ਛਕਦੇ ਤੇ ਰੱਜ ਕੇ ਜੰਗਲ ਵਿਚ ਹੀ ਵਿਸ਼ਰਾਮ ਕਰ ਲੈੱਦੇ। ਕਦੇ ਕਦੇ, 
ਸਾਰਿਆਂ ਵੱਗਾਂ ਦੀ ਦੇਖ ਭਾਲ ਕਰਨ ਵਾਸਤੇ ਚੌਧਰੀ ਜੈ ਕਿਸ਼ਨ ਜੀ ਆਪ ਅਤੇ ਇਹਨਾਂ 
ਦੇ ਕਾਰਿੰਦੇ ਝੀਂਫਰੇ ਊਠਾਂ ਉਤੇ ਕਾਠੀਆਂ ਕਸਦੇ ਅਤੇ ਆਪਦੇ ਊਠਾਂ ਦੋ ਟੋਲੋ ਗਾਂਈਆਂ 
ਦੇ ਵੱਗ ਅਤੇ ਭੇਡਾਂ ਬਕਰੀਆਂ ਦੇ ਇਜੜਾਂ ਦੀ ਦੇਖਭਾਲ ਕਰ ਐਂਦੇ। ਨਾ ਚੋਰੀ ਦਾ 
ਡਰ ਨਾਂ ਪਸੂਆਂ ਦੇ ਗੁਆਚਣ ਦਾ ਖੌਫ ਅਤੇ ਨਾ ਹੀ ਮਾਸ-ਖੋਰ ਜਾਨਵਰਾਂ ਦੀ ਚਿੰਤਾ 
ਜੋ ਸੈਂਕੜੇ ਭੋਡਾਂ ਬਕਰੀਆਂ ਨੂੰ ਕੁਝ ਦਿਨਾਂ ਵਿਚ ਹੀ ਸਮੇਟ ਕੋ ਰਖ ਦਿੰਦੇ ਹਨ। ਪਰ 
ਇਕੋ ਖੁਦਾਈ ਕਹਿਰ ਦੀ ਚਿੰਤਾ ਜ਼ਰੂਰ ਮਨ ਵਿਚ ਵਿਆਪਤ ਰਹਿੰਦੀ ਜੇ ਬਾਰਸ਼ ਨਾ 
ਹੋਈ ਤਾਂ ਕੀ ਬਣੇਗਾ ਸਾਡਾ ਤੋ ਏਹਨਾਂ ਗ੍ਰੀਬ ਗਾਈਆਂ ਭੇਡਾਂ ਅਤੇ ਉਠਾਂ ਦਾ? ਬਾਰਸ਼ 
ਤਾ ਹਮੇਸ਼ਾਂ ਲੁਕਣ ਮੀਟੀ ਖੇਡਦੀ ਹੀ ਰਹਿੰਦੀ ਸੀ। ਏਹਨਾਂ ਹੀ ਸੋਕੇ ਡੋਬੇ ਦੀਆਂ ਹਾਲਤਾਂ 
ਵਿਚ ਪੈਦਾ ਹੋਏਂ ਸਾਡੇ ਏਸ ਲੇਖ ਜਾਂ ਸਾਖੀ ਦੇ ਨਾਇਕ ਚੌਧਰੀ ਜੈ ਕਿਸ਼ਨ ਜੀ ਦੇ ਘਰ 
ਨਰ ਬਹਾਦਰ ਚੌਧਰੀ ਹਮੀਰ ਸਿੰਘ। 

ਖਾਂਦੇ ਪੀਂਦੇ ਘਰਾਂ ਦੇ ਖਾਨਦਾਨਾਂ ਦੇ ਬਚਿਆਂ ਨੂੰ ਜੁਆਨ ਹੁੰਦਿਆਂ ਸਮਾਂ ਨਹੀਂ 
ਲਗਦਾ। ਅਜ ਹੋਰ ਕਲ ਹੋਰ ਤੇ ਹੋਰ ਦੇ ਹੋਰ। ਹਮੀਰ ਸਿੰਘ ਜੀ ਦਿਨਾਂ ਵਿਚ ਹੀ 
ਜੁਆਨ ਹੋ ਗਏ। ਤੇ ਸਾਰੀ ਜਾਗੀਰ ਤੇ ਜਾਨਵਰਾਂ ਦੀ ਦੇਖਭਾਲ ਖੁਦ ਸ਼ੁਰੂ ਕਰ ਦਿਤੀ। 
ਓਧਰ ਮਹਾਂ ਕਾਲ ਸ਼ੁਰੂ ਹੋ ਚੁੱਕਾ ਸੀ। ਘਾਹ ਫੂਸ ਮੁਰਝਾ ਗਿਆ ਸੀ ਤੇ ਜੰਡ ਮਲ੍ਹੇ ਤੇ 
ਫੋਗ ਉਤੇ ਹੀ ਸਾਰੇ ਜਾਨਵਰਾਂ ਦਾ ਗੁਜ਼ਾਰਾ ਚਲ ਰਿਹਾ ਸੀ। ਓਹ ਵੀ ਮਹਾਂ ਕਾਲ ਵਿਚ 
ਕਿਤਨਾ ਚਿਰ ਸਾਥ ਦਿੰਦੇ। ਅਖੀਰ ਮਵੈਸ਼ੀ ਕਮਜ਼ੋਰ ਹੁੰਦੇ ਚਲੋ ਗਏ ਤੇ ਕਮਜ਼ੋਰਾਂ ਵਿਚੋਂ 
ਵਿਰਲੇ ਵਿਰਲੋ ਮਰਨ ਵੀ ਲਗ ਪਏ। ਏਹ ਦੁਰਦਸ਼ਾ ਚੌਧਰੀ ਹਮੀਰ ਸਿੰਘ ਜੀ ਬਰਦਾਸ਼ਤ 
ਨਾ ਕਰ ਸਕੇ ਅਤੇ ਓਹਨਾਂ ਰਾਜਸਥਾਨ ਤੋਂ ਦੂਰ ਆਪਣੀ ਸਰਦਾਰੀ ਬਣੌਣ ਦੀ ਠਾਣ 
ਲਈ। 
ਪੰਜਾਬ ਵਿਚ ਪਾਣੀ ਦੀ ਆਵਾਜਾਈ ਜੋਰ ਸ਼ੋਰ ਨਾਲ ਚਲ ਰਹੀ ਸੀ।ਸਾਰਾ ਬਾਗੜ 
ਸਰਹਿੰਦ ਨਹਿਰ ਦੀ ਪੁਟਾਈ ਵਾਸਤੇ ਪੰਜਾਬ ਪਹੁੰਚ ਚੁੱਕਾ ਸੀ। ਓਹ ਨਹਿਰ ਜੋ ਓਸ 
ਵੇਲੋ ਸਭ ਤੋਂ ਚੌੜੀ ਡੂੰਘੀ ਅਤੇ ਲੰਮੀ ਨਹਿਰ ਸੀ, ਸਿਰਾਂ ਉਤੇ ਟੋਕਰੀਆਂ ਤੇ ਕਹੀਆਂ- 
ਨਾਲ ਪੁੱਟੀ ਜਾ ਰਹੀ'ਸੀ। ਨਾਲ ਦੀ ਨਾਲ ਹੀ ਅੰਗ੍ਰੇਜ਼ ਇੰਜੀਨੀਅਰ ਪੁਲਾਂ ਦੀ ਉਸਾਰੀ 
ਕਰੀ ਜਾ ਰਹੇ ਸਨ। ਸੂਏ, ਰਜਵਾਹੇ ਅਤੇ ਕੱਸੀਆਂ ਦੀ ਪੁਟਾਈ ਵੀ ਚਾਲੂ ਹੋ/ਚੂਕੀ ਸੀ। 


ਪੰਜਾਬ ਦੇ ਸੰਭ ਤੋਂ ਵੱਡੇ ਦਰਿਆ ਸਤਿਲੁਜ ਦਾ ਹੈਡ ਵੀ ਰਾਤ ਦਿਨੁਂ ਜੋਰ ਸੇਰ 


5 50900 209[੯5॥/;-3 €10ਗ0 ੧07੧61੧੦1€16100%001011.੦॥੧ 


ਬਾਬਾਣੀਆਂ ਕਹਾਣ£ਆੱ----.--..------------------------..---.-- ਹਾ । 


ਤਿਆਰ ਹੋ ਰਿਹਾ ਸੀ। ਸੂਇਆਂ ਵਿਚ ਮੋਘੇ ਫਿਟ ਕੀਤੇ ਜਾ ਰਹੇ ਸਨ ਅਤੇ ਪਿੰਡਾਂ ਦੇ 
ਖਾਲ ਵੀ ਨਾਲੋ ਨਾਲ ਹੀ ਤਿਆਰ ਹੋ ਰਹੇ ਸਨ। ਸਰਹਿੰਦ ਨਹਿਰ ਦੀਆਂ ਅਫਵਾਹਾਂ 
ਦੂਰ ਵਲੈਤਾਂ ਤਕ ਫੈਲ ਚੁਕੀਆਂ ਸਨ। ਏਹ ਨਹਿਰ ਭਾਰਤ ਲਈ ਇਕ ਕਰਾਮਾਤ ਜਾਂ 
ਮੋਅਜਜ਼ੇ ਤੋਂ ਘਟ ਨਹੀਂ ਸੀ। ਏਹ ਇਕ ਸੁਨਹਿਰੀ ਸਪਨਾ ਹੀ ਸੀ, ਜਿਸਦਾ ਖਾਬ ਅਜ 
ਤੋਂ ਪਹਿਲਾਂ ਕੋਵਲ ਦੇਵਤੇ ਹੀ ਲੈਂਦੇ ਸਨ। ਕਿਉਂਕਿ ਇੰਦ੍ਰ ਦੇ ਨੰਦਨ ਵਣ ਵਿਚ ਹੀ 
ਆਬਸ਼ਾਰਾਂ, ਝਰਨੇ ਤੋ ਨਹਿਰਾਂ, ਬਾਗਾਂ ਨੂੰ ਸਿੰਜਦੇ ਸਨ। ਜਿੰਨ੍ਹਾਂ ਸਦਕਾ ਹੀ ਸ੍ਰਰਗਾਂ ਵਿਚ 
ਕਾਮਧੇਨ ਗਊਆਂ ਪਲਦੀਆਂ ਸਨ। ਅਤੇ ਦੁਧ ਦੀਆਂ ਨਦੀਆਂ ਵਗਦੀਆਂ ਸਨ। ਬਾਗਾਂ 
ਉਤੇ ਸ਼ਹਿਦ ਦੀਆਂ ਮੱਖੀਆਂ ਦੇ ਛਤੇ ਲਟਕਦੇ ਸਨ। ਜਿੰਨ੍ਹਾਂ ਕਰਕੇ ਮਿਠੇ ਸ਼ਹਿਦ ਦੇ 
ਕੁੰਡ ਭਰੇ ਰਹਿੰਦੇ ਸਨ ਸ੍ਰਰਗਾਂ ਵਿਚ। ਅੱਜ ਓਹੋ ਸਪਨੋ ਮਾਤ ਲੋਕ ਉਤੇ ਸਾਕਾਰ ਹੋਣ 
ਜਾ ਰਹੈ ਸਨ। 

ਜਦੋਂ ਸਰਹਿੰਦ ਨਹਿਰ ਪੁੱਟਣੀ ਸ਼ੁਰੂ ਹੋਈ ਸੀ ਓਸ ਤੋਂ ਸੌ ਡੇਢ ਸੌ ਸਾਲ ਪਹਿਲਾਂ 
ਹੀ ਏਸ ਨੋ ਬਣ ਜਾਣਾ ਸੀ। ਜੇ ਚੌਧਰੀ ਡੱਲਾ ਵਿਚ ਰੋੜੇ ਨਾਂ ਅਟਕੌਂਦਾ। ਸਾਖੀ ਏਸ 
ਤਰ੍ਹਾਂ ਹੈ: 

ਸਾਬੋ ਕੀ ਤਲਵੰਡੀ ਜੋ ਡੌਲੇ ਦੀ ਰਿਆਸਤ ਵਿਚ ਪੈਂਦੀ ਸੀ ਅਤੇ ਚੌਧਰੀ ਡੌਲੇ 
ਦੀ ਰਾਜਧਾਨੀ ਵੀ ਸੀ। ਏਸ ਦੇ ਆਲੇ ਦੁਆਲੇ ਟਿਬੇ ਹੀ ਟਿੱਬੇ ਸਨ। ਥੋੜੀ ਜਿੰਨੀ ਤੇਜ਼ 
ਹਵਾ ਚਲਣ ਉਤੇ ਸਾਰੇ, ਘਰ, ਬਾਜ਼ਾਰ, ਰੇਤ ਨਾਲ ਭਰ ਜਾਂਦੇ। ਸ਼ਨਾਨ ਵਾਸਤੇ ਪਾਣੀ 
ਬਸ ਨਾਮ ਹੀ ਹੱਛਾ ਹੈ। ਵੱਧ ਤੋਂ ਵਧ ਪੀਣ ਦੇ ਪਾਣੀ ਦੀ ਹੀ ਗੱਲ ਕਰ ਸਕਦੇ ਹੋ। 
ਜਲ, ਉਹ ਵੀ ਬਰਸਾਤ ਨਾਲ ਭਰੇ ਛਪੜਾਂ ਟੋਭਿਆਂ ਤੇ ਢਾਬਾਂ ਦਾ। ਛਪੜਾਂ ਦੇ ਕੰਢੇ 
ਵਿਰਲੋ ਵਿਰਲੋ ਪਿੰਡਾਂ ਵਿਚ ਮਿਠੇ ਪਾਣੀ ਦੇ ਖੂਹ ਵੀ ਸਨ ਅਤੇ ਸਾਬੋ ਕੀ ਤਲਵੰਡੀ 
ਵਿਚ ਵੀ ਮਿਠੇ ਜਲ ਦਾ ਇਕ ਖੂਹ ਸੀ। ਜਿਥੋਂ ਸੋਕਾ ਪੈਣ ਉਤੇ ਗੁਆਂਢੀ ਪਿੰਡਾਂ ਦੇ ' 
ਆਦਮੀ ਵੀ ਪਾਣੀ ਲੈ ਕੇ ਜਾਂਦੇ ਤੇ ਆਪਣੇ ਪਸੂ ਡੰਗਰਾਂ ਨੂੰ ਵੀ ਕੁਝ ਭੁੰਗਾ ਦੇ ਕੇ 
ਪਾਣੀ ਪਿਆਲਦੇ ਸਨ। ਰਾਜਸਥਾਨ ਦਾ ਬਾਡਰ ਹੀ ਤਾਂ ਸੀ ਮਾਲਵਾ ਪ੍ਰਾਂਤ। ਸ੍ਰੀ ਗੁਰੂ 
ਗੋਬਿੰਦ ਸਿੰਘ ਜੀ ਭਾਈ ਡੱਲੋ ਦੀ ਸੇਵਾ ਤੋਂ ਪ੍ਰਸੰਨ ਹੋ ਕੇ ਇਕ ਦਿਨ ਕਹਿਣ 
ਲੱਗੀ - / 

ਵੇਖ ਓਏ ਡੱਲਿਆ ਨਹਿਰਾਂ। 

ਨਹੀਂ ਪਾਤਿਸ਼ਾਹ ਨਹੀਂ! ਏਹ ਤਾਂ ਮ੍ਰਿਗ ਤ੍ਰਿਸ਼ਨਾਂ ਦੇ ਡਉ ਹੈਨ। 

ਵੇਖ ਉਏ ਡੌਲਿਆਂ ਕਣਕਾਂ! 

ਨਹੀਂ' ਪਾਤਸ਼ਾਹ ਨਹੀਂ। ਏਹ ਤਾਂ ਬਰੂ ਤੇ ਕਾਈ ਹੈ। 

ਸਚੇ ਪਾਤਿਸ਼ਾਹ ਜੀ ਕਿਹਾ - ਵੇਖ ਓਏ ਡਲਿਆ ਅੰਬਾਂ ਦੇ ਬਾਗ। 

ਡਲੋ ਹੱਥ ਜੋੜ ਕੇ ਕਿਹਾ, ਸਤਿਗੁਰੋ ਏਹ ਤਾਂ ਅੱਕ ਹੈਨ। ਅਤੇ ਏਹਨਾਂ ਨਾਲ ਲਗੀਆਂ 
ਹੈਨ ਕੁਕੜੀਆਂ। ਜੋ ਅੰਬਾਂ ਦਾ ਭੁਲੇਖਾ ਪੌਂਦੀਆਂ ਹੈਨ। 

ਸਚੇ ਪਾਤਿਸ਼ਾਹ ਜੀ ਫੇਰ ਕਿਹਾ -- ਵੇਖ ਉਏ ਡੌਲਿਆ ਬਾਗ਼ ਬਗੀਚੇ ਤੇ ਫੁੱਲਾਂ 
ਦੀਆਂ ਕਿਆਰੀਆਂ। 

ਡੋਲੇ ਨੂੰ ਏਨੀ ਸਮਝ ਕਿਥੇ। ਜੋ ਸਤਿ ਬਚਨ ਕਹਿ ਦਿੰਦਾ - ਕਹਿਣ ਲਗਾ ਮਹਾਰਾਜ! 
ਏਹ'ਤੇ ਬੂਈਆਂ, ਅੱਕ, ਸਿੰਨ ਤੇ ਸੱਜੀ ਖਾਰ ਦੇ ਬੂਟੇ ਹੈਨ। 
; ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਅੱਕ ਕੇ ਕਿਹਾ - ਜਾਹ ਉਏ ਡੌਲਿਆ 

ਝੋਲਿਆ ਜੇ ਸਤ ਬਚਨ ਆਖ ਦਿੰਦੋ' ਤਾਂ ਏਹ ਸਭ ਕੁਝ ਤੇਰੀਆਂ ਅੱਖਾਂ ਸਾਹਮਣੇ ਵੇਖਦੇ 
ਵੇਖਦੇ ਹੀ ਹੋ ਜਾਣਾ ਸੀ. ਹੁਣ ਹੋਵੇਗਾ ਤਾਂ ਸਭ ਕੁਝ! ਪਰ ਦੇਰ ਪਾ ਕੋ। 

ਅਬੋਹਰ ਦਾ ਇਲਾਕਾ, ਸੌ ਹੱਥ ਡੂੰਘੇ ਪਾਣੀ, ਓਹ ਵੀ ਖਾਰੇ, ਤੇ ਕੌੜੋ। ਖੁਸ਼ਕਿਸਮਤੀ 
ਨਾਲ ਛਪੜਾਂ ਦੇ ਕੰਢੇ ਉਤੇ ਪੁਟੇ ਖੂਹ ਕਿਤੇ ਕਿਤੇ ਮਿਠੇ ਨਿਕਲ ਪੈਂਦੇ ਸਨ। ਜੋ ਏਨੇ 
ਡੂੰਘੇ ਹੁੰਦੇ ਕਿ ਪਾਣੀ ਤਾਰੇ ਵਾਂਗ ਹੀ ਚਮਕਦਾ ਤੇ ਕਦੇ ਕਦੇ ਦਿਸ ਵੀ ਪੈਂਦਾ। ਅਸੀਂ 
ਛੋਟੇ ਛੋਟੇ ਹੁੰਦੇ ਸਾਂ। ਭੈਣੀ ਸਾਹਿਬ ਇਕ ਵਾਰ ਮਾਲਵੇ ਦੇ ਪਾਣੀ ਦੀ ਗੱਲ ਚੱਲੀ। ਸੰਤ 
ਕੁੰਦਨ ਸਿੰਘ ਜੀ ਭਗੌਤੇ ਕਹਿਣ ਲਰੀ - ਮਾਲਵੇ ਵਿਚ ਅਰਜਨ ਦੇ ਬਾਣ ਚਲੋ ਹਨ, 
ਜਿੰਨ੍ਹਾਂ ਨੇ ਮਿਠਾ ਪਾਣੀ ਸਾਰਾ ਸੋਖ ਲਿਆ ਹੈ। ਤੇ ਰਹਿ ਗਿਆ ਹੈ ਖਾਰਾ ਓਹ ਵੀ ਪਤਾਲ 
ਵਿਚ। ਪਰ ਅਜ ਸਾਡੇ ਇਲਾਕੇ ਵਿਚ ਸੇਮ ਆ ਗਈ ਹੈ ਨਹਿਰਾਂ ਦੇ ਪਾਣੀ ਕਰਕੇ ਅਤੇ 
ਏਸ ਭੱਠ ਤਪਦੇ ਜੰਗਲਾਂ ਵਿਚ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਵਰ ਸਦਕਾ ਬਾਗਾਂ` 
ਦੀ ਭਰਮਾਰ ਹੈ। ਵੈਸੇ ਵਰ ਸਦਕਾ ਹੀ ਸਾਰੇ ਭਾਰਤ ਵਿਚੋਂ' ਮਾਲਵੇ ਨੂੰ ਭਾਗ ਲਗੀ ਸਭ 
ਤੋਂ ਪਹਿਲਾਂ, ਸਰਹਿੰਦ ਨਹਿਰ ਦੀ ਸਿਰਜਣਾ ਨਾਲ। 
ਕਹਾਣੀ 'ਰੈਤਾਵਾਸ' ਦੀ 
. _ ਆਓ ਹੁਣ ਆਪਾਂ ਪਿਛੇ ਦੀ ਸੁਧ ਲਈਏ। ਛੇਤੀ ਹੀ ਸਰਹਿੰਦ ਨਹਿਰ ਦੇ ਪਾਣੀ 
ਦੀ ਆਓ ਆਈ। ਸਾਡੇ ਏਸ ਕਹਾਣੀ ਦੇ ਨਾਇਕ ਚੌਧਰੀ ਹਮੀਰ ਸਿੰਘ ਦੇ ਕੰਨੀ ਪੈ 
ਗਈ। ਏਹ ਬਹਾਦਰ ਨੌਜਵਾਨ ਨੇ ਝੀਂਫ਼ਰੇ ਊਠ ਉਤੇ ਪਾਈ ਕਾਠੀ ਅਤੇ ਨਾਲ ਹੀ ਲੈ 
ਲਿਆ ਬਿਸਤਰਾ ਤੇ ਥੋੜੇ ਬਹੁਤ ਕਪੜੇ ਅਤੇ ਰਿਆਸਤ ਪਟਿਆਲਾ ਦੇ ਮਸ਼ਹੂਰ ਸ਼ਹਿਰ 
ਬਠਿੰਡਾ ਦੇ ਇਲਾਕੇ ਜੋਗੇਵਾਲਾ ਪਿੰਡ ਵਿਚ, ਬਾਰਾਂ ਸੌ ਘੁਮਾਂ ਜ਼ਮੀਨ ਜਾ ਖ੍ਰੀਦੀ। ਏਹ 
ਪਿੰਡ ਕਿਉਂਕਿ ਸ੍ਰਦਾਰਾਂ ਦੇ ਸਨ ਜੋ ਮਹਾਰਾਜਾ ਪਟਿਆਲਾ ਨੇ ਖੁਸ਼ ਹੋ ਕੋ ਆਪਣੇ 
ਰਿਸ਼ਤੇਦਾਰਾਂ ਤੇ ਅਹਿਲਕਾਰਾਂ ਨੂੰ ਜਾਗੀਰ ਵਜੋ' ਸੌਂਪ ਦਿਤੇ ਸਨ। ਓਸ ਵੇਲੇ ਰਿਆਸਤ 
ਪਟਿਆਲੇ ਵਿਚ ਸਿਖ ਸਰਦਾਰਾਂ ਦੀ ਬਹੁਤ ਚੜ੍ਹ ਸੀ ਅਤੇ ਓਹਨਾਂ ਦੀ ਸੰਗਤ ਵਿਚ 
ਆ ਕੇ ਚੌਧਰੀ ਹਮੀਰ ਸਿੰਘ ਨੇ ਧੋਤੀ ਲੰਗੋਟੀ ਲਾਹ ਕੋ ਅੰਮ੍ਰਿਤ ਛਕ ਲਿਆ। ਅਤੇ ` 
ਤਿਆਰ ਬਰ ਤਿਆਰ ਸਿੰਘ ਸਜ ਗਏ-ਤੇ-ਬਣ ਗਏ ਹੁਣ ਚੌਧਰੀ ਤੋ' ਸਰਦਾਰ ਹਮੀਰ 
ਸਿੰਘ। ਜੋਗੇਵਾਲੇ ਦੇ ਅਸਲੋਂ ਨੇੜੇ ਪੈਂਦਾ ਸੀ ਸਿਧੂ ਬਰਾੜ ਸਰਦਾਰਾਂ ਦਾ ਪਿੰਡ ਮਲਕਾਣੋਂ 
ਦੂਸਰਾ ਵਿਆਹ ਏਥੇ ਕਰਵਾ ਲਿਆ, ਸਰਦਾਰਾਂ ਦੇ ਪਿੰਡ “ਮਲਕਾਣੇ" ਵਿੱਚ। 

ਏਹਨਾਂ ਦਾ ਇਕ ਵਿਆਹ ਪਹਿਲਾਂ ਵੀ ਹੈ ਸੀ ਮਾਤਾ ਗੋਤਮੀ ਜੀ ਨਾਲ। ਜਿਸਦਾ 
ਗੋਤ ਸਿਆਰਾਈ ਸੀ। ਪਰ ਓਸ ਦੇ ਬੱਚਾ ਕੋਈ ਨਹੀ ਸੀ ਹੋਇਆ ਜਿਸ ਵਾਸਤੇ ਦੂਸਰਾ 
ਵਿਆਹ ਲਾਜ਼ਮੀ ਸੀ। ਕਿਉਂਕਿ “ਪੁਤੀ' ਰੈਢਿ ਪਵੈ ਸੰਸਾਰ"। . 

ਗੁਰੂ ਜੀ ਨੇ ਲਿਖੰ ਦਿਤਾ ਹੈ 'ਪੁੱਤੀ' ਰੀਢ” ਤੇ ਅਸੀਂ' ਮੰਨ ਲੈਂਦੇ ਹਾਂ। ਪਰ ਅੱਜ 
ਕਲ ਜੇ ਕਿਸੇ ਆਦਮੀ ਨੂੰ ਗਲਤੀ ਨਾਲ ਦਾਦੇ ਪੜਦਾਦੇ ਦਾ ਨਾਮ ਪੁਛ ਬੈਠੀਏ ਤਾਂ 
ਉਤਰ ਹੋਵੇਗਾ ਓਸਦੇ ਨਾਮ ਦਾ ਪਤਾ ਨਹੀਂ। 

ਸ੍ਰ ਹਮੀਰ ਸਿੰਘ ਜੀ ਦੀਆਂ ਰਗਾਂ ਵਿਚ ਵੀ ਆਪਣੇ ਦਾਦੇ, ਪੜਦਾਦੇ “ਸੋਹੂ" 
ਸਰਦਾਰ-ਬਾਦਸ਼ਾਹ-ਦਾ ਖੂਨ ਦੌੜਦਾ ਸੀ। ਓਹ ਏਸ ਬਾਰਾਂ ਸੌ ਘੁਮਾ ਤੇ ਕਦੋ' ਰੁਕਣ 
ਵਾਲਾ ਸੀ। ਓਸਨੇ ਓਹ ਜ਼ਮੀਨ ਅਸਲੋਂ ਥੋੜ੍ਹੇ ਜਿੰਨੇ ਪੈਸਿਆਂ ਵਿਚ ਗਹਿਣੇ ਧਰ ਦਿਤੀ 
ਘੁਮਿਆਰਾਂ ਕੋਲ। ਕੇਵਲ ਦੋ ਸੌ ਰੁਪਏ ਵਿਚ। ਏਹ ਬੜੀ ਹੈਰਾਨੀ ਦੀ ਗੱਲ ਹੈ ਜਿਸ 

ਗੱਲ ਨੂੰ ਅਜ ਕਲ ਦੇ ਵਕੀਲ ਨੂੰ ਵੀ ਜੇ ਪੁਛੀਏ ਕਿ ਮੈਂ ਏਡੀ ਵਡੀ ਜਾਇਦਾਦ ਨੂੰ 
ਕਿਵੇਂ ਸੁਰਖਿਅਤ ਰਖਾਂ, ਤਾਂ ਓਸਨੂੰ ਵੀ ਕਈ ਕਿਤਾਬਾਂ ਫੋਲਣੀਆਂ ਪੈਣਗੀਆਂ। ਤੇ ਫਿਰ 
ਦਸੇਗਾ ਕਿ ਗਿਰਵੀ ਹੀ ਏਸਦਾ ਇਕੋ ਇਕ ਹੱਲ ਹੈ। ਪਰ ਸਾਡੇ ਏਸ ਬਾਂਕੇ ਸਰਦਾਰ 
ਨੂੰ ਅਜ ਤੋਂ ਸੌ ਸਾਲ ਤੋਂ ਵੀ ਪਹਿਲਾਂ ਪਤਾ ਸੀ। ਕਾਨੂੰਨ ਦੀ ਮਾਰ ਤੋ ਬਚਣ ਦਾ ਸਾਧਨ 
ਜਾਇਦਾਦ ਗਿਰਵੀ ਹੀ ਹੈ। 

ਪਟਿਆਲੋ ਦੀ ਰਿਆਸਤ ਛਡ ਕੇ ਸ੍ਰਦਾਰ ਹਮੀਰ ਸਿੰਘ ਹੁਣ, ਜ਼ਿਲਾ ਫਿਰੋਜ਼ਪੁਰ 
ਵਿਚ ਆਣ ਦਾਖਲ ਹੋਇਆ। ਜਿਥੇ ਅੰਗ੍ਰੇਜ਼ ਦੀ ਹਕੂਮਤ ਸੀ। ਏਥੇ ਵੀ ਨਹਿਰ ਪੁਟੀ 
ਜਾ ਚੁਕੀ ਸੀ। ਅਤੇ ਸੂਏ ਖਾਲ ਬਣੌਣ ਦਾ ਕੰਮ ਰਾਤ ਦਿਨ, ਚਲ ਰਿਹਾ ਸੀ। ਨਹਿਰ 
ਦੇ ਨੋੜੇ ਹੀ ਇਕ ਵਧੀਆ ਥਾਂ ਵੇਖਕੇ ਪਿੰਡ 'ਰੱਤਾ ਵਾਸ' ਦੀ ਨੀਂਹ ਰੱਖ ਦਿਤੀ। ਅੰਗ੍ਰੇਜ਼ 
ਦੀ ਏਹ ਸ਼ਰਤ ਸੀ - ਕਿ ਓਤਨੀ ਜ਼ਮੀਨ ਉਤੇ ਹੀ ਕਬਜ਼ਾ ਕਰੋ ਜਿਤਨੀ ਸਾਂਭ ਤੇ ਆਬਾਦ 
ਕਰ ਸਕੰਦੇ ਹੋ। ਏਥੇ ਸੋਲਾਂ ਸੌ ਘੁਮਾਂ ਉਤੇ ਕਬਜ਼ਾ ਰਖ ਕੇ ਬਾਕੀ ਜ਼ਮੀਨ ਰਿਸ਼ਤੇਦਾਰਾਂ 
ਵਿਚ ਵੰਡ ਦਿਤੀ। ਸਮੇਂ ਦੇ ਮੁਤਾਬਕ ਪੜੇ ਲਿਖੇ ਤਾਂ ਹੈ ਵੀ ਸਨ। ਪੰਜਾਬ ਵਿਚ ਆ 
ਕੋ ਉਰਦੂ ਤੇ ਪੰਜਾਬੀ ਵਿਚ ਪੂਰੀ ਮੁਹਾਰਤ ਹਾਸਲ ਕਰ ਲਈ ਅਤੇ ਏਥੋਂ ਦੇ ਸਰਕਰਦਾ 
ਆਦਮੀਆਂ, ਨੰਬਰਦਾਰਾਂ, ਜੈਲਦਾਰਾਂ ਨਾਲ ਵਾਕਫ਼ੀ ਗੰਢ ਲਈ ਅਤੇ ਪਿੰਡ ਦੀ 
ਨੰਬਰਦਾਰੀ ਖੁਦ ਸਾਂਭ ਲਈ। ਜਿਸ ਵਾਸਤੇ ਸਾਰੇ ਅਫਸਰਾਂ ਤੇ ਅਹਿਲਕਾਰਾਂ ਵਿਚ ਵੱਡੀ 
ਇਜ਼ਤ ਹਾਸਲ ਹੋਈ। ਨੰਬਰਦਾਰ ਓਸ ਵੇਲੋ ਪਿੰਡ ਦਾ ਹਰਤਾ ਕਰਤਾ ਹੁੰਦਾ ਸੀ। 
ਜਤ ਮਹਿ ਤਹਿ ਸਿ 

ਸੀ।` 

ਪਿੰਡ 'ਰੱਤਾ ਵਾਸ' ਦੇ ਆਲੇ ਦੁਆਲੋ ਬਹੁਤ ਵੱਡੇ ਵੌਡੇ ਸਰਦਾਰਾਂ ਤੇ ਪੀਰਾਂ ਦੇ ਪਿੰਡ 
ਸਨ। ਜੋ ਆਮ ਤੌਰ ਤੇ ਮੁਸਲਮਾਨ ਸਨ। ਕੁਝ ਕੁ ਬਹੁਤ ਪੁਰਾਣੇ ਤੇ ਬਹੁਤ ਸਾਰੇ ਨਵੇਂ 
ਆਬਾਦਕਾਰ ਸਨ ਏਥੇ। ਅਤੇ ਸਿੰਘਾਂ ਸਰਦਾਰਾਂ ਦੇ ਪਿੰਡ ਵੀ ਬਹੁਤ ਸਨ। ਏਸ ਤਰਾਂ 
ਏਹ ਆਬਾਦੀ ਪੂਰੀ ਤਰਾਂ ਸਿਖਾਂ ਤੇ ਮੁਸਲਮਾਨਾਂ ਵਿਚ ਵੰਡੀ ਹੋਈ ਸੀ। ਪਰ ਆਪਸੀ 
ਭਾਈਚਾਰਾ ਬਹੁਤ ਵੱਡਾ ਸੀ। ਆਬਾਦੀ ਬਹੁਤ ਹੀ ਵਿਰਲੀ ਸੀ ਅਤੇ ਜ਼ਿਲਾ ਫਿਰੋਜ਼ਪੁਰ 
ਦੀ ਏਹ ਸਬ ਤਹਿਸੀਲ ਅਜ ਕਲ੍ਹ ਦੇ ਜ਼ਿਲੇ ਜੇਡੀ ਸੀ। ਤੁਸੀ ਏਹ ਸੁਣ ਕੇ ਹੈਰਾਨ 
ਹੋਵੋਗੋ-ਕਿ ਓਸ ਵੇਲੇ ਸਾਡੀ ਵੱਡੀ ਤਹਿਸੀਲ ਸਿਰਸਾ ਸੀ। ਅਤੇ ਓਥੇ ਹੀ ਸਾਡੇ ਬਜ਼ਰਗ 
ਤਾਰੀਖਾਂ ਭੁਗਤ ਕੇ ਔਂਦੇ ਸਨ।ਫ਼ਾਜ਼ਿਲਕਾ ਸਬ ਤਹਿਸੀਲ ਵੀ ਏਡੀ ਵੱਡੀ ਸੀ ਕਿ ਮਲੋਟ, 
ਅਤ 

ਸਨ। 

ਅੱਜ ੧੯੪੭ ਵਿਚ ਜਦੋਂ ਪਾਕਿਸਤਾਨ ਬਣਨ ਲਗਾ ਸੀ ਓਸ ਵੇਲੇ ਏਹ ਅਫਵਾਹ 

` ਬੜੀ ਗਰਮ ਸੀ ਕਿ ਫਾਜ਼ਲਿਕਾ ਵੀ ਪਾਕਿਸਤਾਨ ਵਿਚ ਜਾ ਰਹੀ ਹੈ। 


ਤੇ ਅਸੀ' ਬਚ ਗਏ 


ਬੇਅੰਤ ਜੀ ਹੁਣ ਵੀਹਵਿਆਂ ਨੂੰ ਪਾਰ ਕਰ ਗਏ ਸਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਨੇ ਸੈਨੂੰ ਕਿਹਾ - 
[ ਤੂੰ ਤੋ ਹਰਨਾਮ ਸਿੰਘ ਬਹਾਵਲ ਪੁਰ ਜਾਓ। ਤੂੰ ਆਪਣੀ ਮਾਸੀ ਦੀ ਧੀ ਨੂੰ ਗੁਰੂ 

ਸਰ ਲੈ ਆ। ਅਤੇ ਨਾਲ ਹੀ ਦੂਸਰੇ ਟੱਬਰ ਨੂੰ ਵੀ ਲੈ ਆ, ਨਾਜ਼ਰ ਸਿੰਘ ਦੇ ਨੂੰ । ਸਮੇਤ 
ਆਪਣੀ ਮਾਸੀ ਜੀ ਦੇ। ਅਸੀਂ ਚਾਹੁੰਦੇ ਹਾਂ ਤੋਰੀ ਮਾਸੀ ਦੀ ਧੀ ਮੇਰੀ ਨੂੰਹ ਬਣੋ। ਕਿਉਂਕਿ 
ਓਸ ਖਾਨਦਾਨ ਦਾ ਹੱਡ ਖਰਾ ਹੈ। ਤੇਰੀ ਮਾਸੀ ਜੀ ਗੁਮਟੀ ਵਾਲੋ ਬਾਬਾ ਲਾਲ ਸਿੰਘ 
ਜੀ ਦੀ ਪੋਤਰੀ ਹੈ। ਜਿਸ ਵਾਸਤੇ ਮੇਰੀ ਖਾਹਸ਼ ਹੈ ਬਾਬਾ ਜੀ ਦੀ ਦੋਹਤੀ ਨੂੰ ਮੈਂ ਭੈਣੀ 
ਸਾਹਿਬ ਲੈ ਆਵਾਂ, ਅੱਗੋਂ ਜੋ ਗੁਰੂ ਨੂੰ ਭਾਵੇ। 

ਮੈਂ ਤੇ ਹਰਨਾਮ ਸਿੰਘ ਸੰਤਾਲੀ ਚਕ (ਤਹਿਸੀਲ ਚਿਸਤੀਆ) ਪਹੁੰਚ ਕੇ ਮਾਸੜ 
ਜੀ ਨੂੰ ਸਾਰੀ ਗੱਲ ਦੱਸ ਦਿਤੀ। ਏਹ ਵੀ ਦੱਸਿਆ ਕਿ ਸਾਰਾ ਟੱਬਰ ਤੁਹਾਡਾ ਗੁਰੂ ਸਰ 
ਪਹੁੰਚ ਜਾਵੇ। ਏਹ ਸਤਿਗੁਰੂ ਜੀ ਦਾ ਹੁਕਮ ਹੈ। ਇਕੱਲੋ ਤੁਸੀਂ ਏਥੇ ਰਹੋ - ਜਿੰਨਾਂ ਚਿਰ 
ਪਾਕਿਸਤਾਨ ਦੀ ਹੱਦ ਬੰਦੀ ਦਾ ਫੈਸਲਾ ਨਾ ਹੋ ਜਾਵੇ। ਕੁਝ ਹੀ ਦਿਨ ਬਾਕੀ ਹੈਨ। 
ਪਾਕਿਸਤਾਨ ਦਾ ਐਲਾਨ ਹੋਣ ਹੀ ਵਾਲਾ ਹੈ। ਤੁਹਾਨੂੰ ਵੀ ਏਥੋ' ਨਿਕਲਨਾ ਪਵੇਗਾ। 

ਹਾੜ ਦੇ ਦਿਨ ਸਨ। ਵਾਤਾਵਰਨ ਵਿਚ ਏਨੀ ਗਰਮੀ ਸੀ ਜਿਸਨੂੰ ਸਿਖ ਸਰਦਾਰ 
ਏਸ ਵਾਸਤੇ ਬਰਦਾਸ਼ਤ ਕਰ ਰਹੇ ਸਨ ਕਿ ਘਰ ਛਡ ਕੇ ਕਿਥੇ ਜਾਵਾਂਗੇ? ਕੌਣ ਸਾਨੂੰ 
ਝੋਲੋਗਾ? ਵਾਪਸ ਜਦੋਂ ਅਸੀਂ ਭੋਲੇ ਵਾਲੋ ਪਹੋਚੇ, ਗੱਡੀ ਲੰਘ ਗਈ। ਲਗੇ ਦੂਸਰੀ ਗੱਡੀ 
ਦਾ ਇੰਤਜ਼ਾਰ ਕਰਨ। ਸਾਰੀ ਰਾਤ ਜਿਸ ਤਰ੍ਹਾਂ ਅਸੀਂ ਭੋਲੇ ਵਾਲੋ ਦੇ ਸਟੇਸ਼ਨ ਤੋ ਕੱਟੀ, 
ਓਸ ਨੂੰ ਯਾਦ ਕਰਕੇ ਅੱਜ ਵੀ ਲੂੰ ਕੈਡੇ ਖੜੇ ਹੋ ਜਾਂਦੇ ਹੈਨ। ਸੁੱਖ ਏਹ ਸੀ ਕਿ ਨਵਾਬ 
ਸਾਹਿਬ ਬਿਲਕੁਲ ਨਹੀਂ ਸੀ ਚਾਹੈਦੇ, ਸਾਡੀ ਰਿਆਸਤ ਬਹਾਵਲਪੁਰ ਵਿਚ ਗੜਬੜ 
ਹੋਵੇ ਤੇ ਸਿਖ ਏਥੋਂ ਚਲੇ ਜਾਣ। ਸਿ 

ਲਾਣੇ ਬਾਣੇ ਨੂੰ ਗੁਰੂ ਸਰ ਛੱਡ ਕੇ ਅਸੀਂ ਭੈਣੀ ਸਾਹਿਬ ਪਹੁੰਚ ਗਏ। ਸੁਬਹ ਚਾਰ 
ਵਜੇ ਸ੍ਰ: ਗੁਰਦੇਵ ਸਿੰਘ ਜੀ ਨੋ ਕਾਰ ਸਟਾਰਟ ਕੀਤੀ। ਸਤਿਗੁਰੂ ਜੀ ਨੇ ਤਿੰਨ ਚਾਰ 
ਗੰਨ ਮੈਨ ਨਾਲ ਲਏ ਤੇ ਅਸੀਂ ਵਿੰਗ ਟੇਢ ਛੱਡ ਕੋ. ਕਾਰ ਨਹਿਰ ਸਰਹਿੰਦ ਦੀ “ਅਬੋਹਰ 
ਬ੍ਰਾਂਚ” ਉਤੇ ਪਾ ਲਈ। ਓਸ ਵੱਲੋ ਸੜਕਾਂ ਦਾ ਮੰਦਾ ਹਾਲ ਸੀ। ਅਤੇ ਨਹਿਰ ਦੀ ਪਟੜੀ 
ਹੀ ਸਭ ਤੋਂ ਵਧੀਆ ਸੜਕ ਸੀ। ਜਦੋਂ ਅਸੀਂ ਫਾਜ਼ਿਲਕਾ ਦੀ ਤਹਿਸੀਲ ਵਿਚ ਦਾਖਲ 
ਹੋਏ - ਗੰਨ ਮੈਨਾਂ ਨੂੰ ਸਤਿਗੁਰੂ ਜੀ ਕਿਹਾ - ਬੰਦੂਕਾਂ ਦੀਆਂ ਨਾਲੀਆਂ ਬਾਰੀਆਂ ਵਿਚੋਂ 
ਬਾਹਰ ਕਢ ਲਓ। ਨਹਿਰ ਉਤੇ ਏਨੀ ਚੁੱਪ ਚਾਂ ਸੀ ਕਿ ਦਿਨ ਨੂੰ ਹੀ ਉਲੂ ਬੋਲਣ ਲਗ 
ਪਏ ਸਨ। ਕਿਤੇ ਕਿਤੇ ਨਹਿਰ ਉਤੇ ਮਾਲ ਚਾਰਨ ਵਾਲੇ ਮੁੰਡੇ ਜ਼ਰੂਰ ਦਿੱਸ ਪੈਂਦੇ ਸਨ। 
ਅਸੀਂ ਛੇਤੀ ਹੀ ਪਿੰਡ ਪਹੁੰਚ ਗਏ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਾਰੇ ਜੀਆਂ ਨੂੰ 
ਕੋਠੇ ਕਰਕੇ - ਮੇਰੇ ਪਿਤਾ ਜੀ ਨੂੰ ਕਿਹਾ -- ਰ੍‌ 

ਨਾਹਰ ਸਿਆਂ ਤੁਹਾਨੂੰ ਕੋਈ ਖ਼ਤਰਾ ਨਹੀਂ । ਫ਼ਾਜ਼ਿਲਕਾ ਓਧਰ ਨਹੀਂ ਜਾਵੇਗੀ। ਤੁਸੀਂ 
ਪੂਰੀ ਤਿਆਰੀ ਨਾਲ ਸਾਰੇ ਪਿੰਡ ਨੇ ਕਠੇ ਹੋਕੇ ਰਹਿਣਾ। ਕਿਸੇ ਤਰ੍ਹਾਂ ਦੀ ਵੱਧ ਘਟ ਗੱਲ 
ਨਹੀਂ ਕਰਨੀ। ਅਤੇ ਨਾ ਹੀ ਤੁਹਾਡੇ ਪਿੰਡ ਵਲੋਂ ਕੋਈ ਸ਼ਰਾਰਤ ਕਰੇ। ਸਤਿਗੁਰੂ ਭਲੀ 
ਕਰਨਗੋੇ। 

ਰਤਨ ਸਿੰਘ ਨੇ ਲੰਗਰ ਤਿਆਰ ਕੀਤਾ, ਸਤਿਗੁਰੂ ਜੀ ਨੇ ਪ੍ਰਸਾਦ ਛਕ ਕੋ ਕੁਝ 
ਸਿੰਟ ਆਰਾਮ ਕਰਨ ਪਿਛੋਂ ਮੈਨੂੰ ਅਲਹਿਦਾ ਸੱਦ ਕੇ ਕਿਹਾ -- 

ਬੀਬੀ ਤਾਂ ਸਾਨੂੰ ਪਸੰਦ ਹੈ ਛੋਟੀ। ਪਰ ਉਮਰ ਬਹੁਤ ਛੋਟੀ ਹੈ। ਕਾਕਾ ਜੁਆਨ ਹੈ 
ਤੇ ਏਹ ਹੈ ਨਿਆਣੀ। ਆਪ ਦੀ ਮਾਸੀ ਜੀ ਨੂੰ ਸਮਝਾ ਦੇਵੀਂ ਕਿ ਮਹਿਸੂਸ ਨਾ ਕਰੇ। 

ਮੈਂ ਤਾਂ ਪਿੰਡ ਹੀ ਰਹਿ ਗਿਆ ਸਾਂ। ਦੂਸਰੇ ਦਿਨ ਏਹ ਅਫ਼ਵਾਹ ਬੜੇ ਜ਼ੋਰ ਸ਼ੇਰ 

ਨਾਲ ਆਲੋ ਦੁਆਲੇ ਦੇ ਮੁਸਲਮਾਨ ਪਿੰਡਾਂ ਵਿਚ ਫੈਲ ਗਈ ਕਿ -- 

ਸਿਖਾਂ ਦੇ ਗੁਰੂ ਗਦਾਂ ਡੋਬ ਵਾਲਿਆਂ ਨੂੰ ਏਨਾਂ ਅਸਲਾ ਦੇ ਗਿਆ ਹੈ ਕਿ ਕੁਝ ਨਾ 
ਪੁਛੋ ਮੋਟਰ ਕਾਰ, ਬੰਦੂਕਾਂ ਤੇ ਕਾਰਤੂਸਾਂ ਨਾਲ ਭਰੀ ਹੋਈ ਸੀ। ਏਹਨਾਂ ਤੋਂ ਬਚ ਕੇ ਰਹਿਣਾ। 

ਨਾਲ ਦੀ ਨਾਲ ਹੀ ਪਿੰਡ ਸਰਾਵਾਂ ਦੇ ਪੀਰਾਂ ਨੇ - ਜਿੰਨ੍ਹਾਂ ਦੀ ਹੱਦ ਗੁਰੂ ਸਰ ਸਾਡੇ 
ਪਿੰਡ ਦੇ ਨਾਲ ਲਗਦੀ ਸੀ, ਪਿੰਡ ਵਾਲਿਆਂ ਨੂੰ ਸ਼ਾਂਤੀ ਵਾਰਤਾ ਵਾਸਤੇ ਸੱਦ ਲਿਆ। 
ਅਤੇ ਫੈਸਲਾ ਕੀਤਾ ਕਿ ਸਾਡੇ ਤੁਹਾਡੇ ਵਿਚਾਲੇ ਰੱਬ ਹੈ। ਅਸੀਂ ਤੁਹਾਨੂੰ ਕੁਝ ਨਹੀਂ ਕਹਾਂਗੇ 
ਅਤੋ ਤੁਸੀਂ ਸਾਨੂੰ ਕੁਝ ਨਾ ਕਹਿਣਾ। ਅਸੀਂ ਆਪਣੇ ਚਾਰੇ ਪਿੰਡਾਂ ਦੀ ਜ਼ਿੰਮੇਦਾਰੀ ਲੈਂਦੇ 
ਹਾਂ। ਅੰਨ੍ਹਾ ਕੀ ਭਾਲੇ ਦੋ ਅੱਖਾਂ"। 

ਪੰਦਰਾਂ ਅਗਸਤ ਨੋੜੇ ਆ ਰਿਹਾ ਸੀ। ਅਤੇ ਏਹ ਅਫ਼ਵਾਹ ਜ਼ੋਰਾਂ ਉਤੇ ਸੀ ਕਿ 
ਤਹਿਸੀਲ ਫ਼ਾਜ਼ਿਲਕਾ ਪਾਕਿਸਤਾਨ ਵਿਚ ਸ਼ਾਮਲ ਕਰ ਦਿਤੀ ਹੈ। ਸਾਰੇ ਭਗਦੜ ਮਚ 
ਗਈ ਅਤੇ ਅਬੋਹਰ, ਜੋ ਮੁਸਲਮਾਨਾਂ ਦਾ ਗੜ ਸੀ ਓਥੇ ਓਸ ਵੇਲੇ ਚੁਫੇਰੇ ਨਾਹਰੇ ਲਗ 
ਰਹੇ ਸਨ। ਇਤਿਫ਼ਾਕ ਨਾਲ ਓਸ ਦਿਨ ਮੈਂ ਵੀ ਅਬੋਹਰ ਗਿਆ ਹੋਇਆ ਸਾਂ। ਬਹੁਤ 
ਬੜਾ ਜਲੂਸ ਜੰਮੂ ਵਸਤੀ ਤੋਂ ਸ਼ੁਰੂ ਹੋ ਕੇ ਸ਼ਹਿਰ ਵਿਚ ਦਾਖਲ ਹੋ ਚੁੱਕਾ ਸੀ -- ਮੁਸਲਮਾਨਾਂ 
ਵਿਚ ਜੋਸ਼ ਏਨਾਂ, ਕਿ ਝਲਿਆ ਨਹੀਂ ਸੀ ਜਾਂਦਾ। ਅਗਲੀ ਟੋਲੀ ਕਹਿ ਰਹੀ ਸੀ -- 

ਲੈ ਕੇ ਰਹੇਂਗੇ ਪਾਕਿਸਤਾਨ। 

ਦੂਸਰੇ ਕਹਿੰਦੇ ਸਨ - ਕਿਸ ਤਰ੍ਹਾਂ ਲੋਗੇ ਪਾਕਿਸਤਾਨ। 

ਤੋ ਜੁਆਬ ਸੀ - ਜਿਸ ਤਰ੍ਹਾਂ ਲੀਆ ਥਾ ਹਿੰਦੁਸਤਾਨ। 

ਐਨ ਮੌਕੇ ਉਤੇ ਕਿਸੇ ਤਰ੍ਹਾਂ ਅਬੋਹਰ ਦੇ ਨੌਜਵਾਨਾਂ ਨੂੰ ਮਰਦੁਮ ਸ਼ੁਮਾਰੀ ਦੇ ਕਾਗਜ਼ 
ਹੱਥ ਲੱਗ ਗਏ।ਜਿਹਨਾਂ ਮੁਤਾਬਕ ਹਿੰਦੂ ਸਿਖਾਂ ਦੀ ਅਬਾਦੀ ਮੁਸਲਮਾਨਾਂ ਤੋਂ ਵਧ ਬਣਦੀ 
ਸੀ। ਓਹ ਓਸੇ ਵੇਲੇ ਵੌਡੇ ਵੇਡੇ ਅਫ਼ਸਰਾਂ ਕੋਲ ਜਾ ਪਿੱਟੇ ਅਤੇ ਲੀਡਰਾਂ ਨੂੰ ਜਾ ਦਿਖਾਏ 
ਕਾਗਜ਼। ਓਸ ਵੇਲੋ ਫ਼ਾਜ਼ਿਲਕਾ ਦਾ ਸਭ ਤੋ' ਵੱਡਾ ਅਫ਼ਸਰ ਸੀ ਐਸ. ਡੀ. ਐਮ. ਹੁਕਮ 
ਚੰਦ। ਜੋ ਬੇ-ਹੱਦ ਇਨਸਾਫ਼ ਪਸੰਦ ਵਿਅਕਤੀ ਸੀ। ਓਸ ਨੋ ਬੜੀ ਦਲੋਰੀ ਨਾਲ ਵਡੇ 
ਅਫਸਰਾਂ ਕੋਲ ਪਹੁੰਚ ਕੀਤੀ ਤੇ ਫ਼ਾਜ਼ਿਲਕਾ ਨੂੰ ਪਾਕਿਸਤਾਨ ਵਿਚ ਜਾਣੋਂ ਰੋਕ ਦਿਤਾ। 
ਨਹੀਂ ਤੇ ਬੇਅੰਤ ਜੀ ਦੇ ਨਾਨਕੇ ਵੀ ਅਜ ਨਾਨਕਿਆਣਾ ਸਾਹਿਬ ਵਾਂਗ ਪਾਕਿਸਤਾਨ 
ਵਿਚ ਪਹੁੰਚ ਗਏ ਹੁੰਦੇ। 

`_ਏਥੋਂ ਦੇ ਮੁਸਲਮਾਨਾਂ ਦੀਆਂ ਕਛਾਂ ਪਿਟਾਈਆਂ ਐਵੇ' ਹੀ ਗਈਆਂ ਅਤੇ ਓਹਨਾਂ 

ਵਾਸਤੇ ਤਾਂ : 


- ਅਜ ੨੫੮੨-੯੨ ਨੂੰ ਸੁਭਾ ਛੇ ਚਾਲੀ ਤੇ ਬੀ. ਬੀ. ਸੀ. ਲੰਦਨ ਮੈਂ ਸੁਣ ਰਿਹਾ ਸਾਂ। 
'ਜਦੋ' ਏਹ ਖਬਰ ਸੁਣੀ, ਮੈਂ ਹੈਰਾਨ ਰਹਿ ਗਿਆ। ਲਓ ਤੁਸੀਂ ਵੀ ਸੁਣੋ ਬੀ. ਬੀ. ਸੀ. 
ਦੀ ਏਹ ਖਬਰ-- 

ਲੰਦਨ ਦੇ ਇਕ ਅਖਬਾਰ ਨੋ ਇਕ ਸਨਸਨੀ ਖੇਜ਼ ਖਬਰ ਏਸ ਤਰਾਂ ਛਾਪੀ- 

-` ਓਹ ਕਮਿਸ਼ਨ ਜਿਸ ਨੇ ਭਾਰਤ ਨੂੰ ਦੋ ਖੰਡ ਕਰਕੇ - ਪਾਕਿਸਤਾਨ ਨੂੰ ਜਨਮ ਦਿਤਾ, 
ਓਸ ਕਮਿਸ਼ਨ ਦੀ ਇਕ ਡਾਇਰੀ ਹੁਣੇ ਪ੍ਰਾਪਤ ਹੋਈ ਹੈ।ਓਸ ਵਿਚ ਬੜੇ ਕਰੜੇ ਸ਼ਬਦਾਂ 
ਲਿਇਚ ਏਹ ਇੰਕਸ਼ਾਵ ਕੀਤਾ ਰਿਆ ਹੈ ਕਿ - 

ਲਾਰਡ ਮਾਊਂਟ ਬੈਟਨ ਨੇ ਕਮਿਸ਼ਨ ਦੀ ਹੱਦ ਬੰਦੀ ਤੋੜ ਕੇ ਭਾਰਤ ਨੂੰ ਬਹੁਤ ਭਾਰੀ 
ਰਿਐਤ ਦਿਤੀ ਹੈ। 

ਪਹਿਲੀ ਗੱਲ - ਲਾਰਡ ਮਾਉਂਟ ਬੈਟਨ ਜਵਾਹਰ ਲਾਲ ਤੇ ਮੁਹੰਮਦ ਅਲੀ ਜਿਨਾਹ 
ਇਕੋ ਜਿੰਨੇ ਦੋਸ਼ੀ ਹੈਨ - ਜਿੰਨ੍ਹਾਂ ਨੋ ਕਮਿਸ਼ਨ ਨੂੰ ਪੰਤਾਲੀ ਦਿਨਾਂ ਵਿਚ ਹੀ ਹੱਦ ਬੰਦੀ 
ਫੈਸਲਾ ਸੁਣੌਣ ਦਾ ਹੁਕਮ ਦੇ ਦਿਤਾ। ਏਹ ਕੰਮ ਏਡਾ ਸੌਖਾ ਨਹੀਂ ਸੀ। 

ਦੂਸਰੀ ਗੱਲ - ਜਦੋ' ਪੰਡਿਤ ਜਵਾਹਰ ਲਾਲ ਤੇ ਕ੍ਰਿਸ਼ਨਾ ਮੈਨਨ ਨੂੰ ਪਤਾ 
ਲਗਾ -- ਕਿ ਫ਼ਿਰੋਜ਼ਪੁਰ ਤੇ ਏਸਦੀ ਤਹਿਸੀਲ ਜ਼ੀਰਾ ਪਾਕਿਸਤਾਨ ਵਿਚ ਜਾ ਰਹੀਆਂ 
ਹੈਨ - ਤਾਂ ਬੇ-ਹੱਦ ਘਬਰਾਹਟ ਫੈਲ ਗਈ ਅਤੇ ਮਾਊਂਟ ਬੈਟਨ ਨੂੰ ਕਿਹਾ - 

ਜੇ ਫ਼ਿਰੋਜ਼ਪੁਰ ਦੇ ਏਹ ਹਿੱਸੇ ਪਾਕਿਸਤਾਨ ਨੂੰ ਦੇ ਦਿਤੇ ਤਾਂ ਖਾਨਾਂਜੰਗੀ ਹੋ ਜਾਇਗੀ। 
ਸਿਟੇ ਵਜੋਂ' ਦੋਹਾਂ ਧਿਰਾਂ ਵਿਚ ਜੰਗ। ਬਲਦੀ ਤੇ ਤੇਲ ਦਾ ਕੰਮ ਕੀਤਾ ਮਹਾਰਾਜ ਗੰਗਾ 
ਸਿੰਘ ਜੀ (ਵਾਲੀਏ ਰਿਆਸਤ ਬੀਕਾਨੋਰ) ਨੇ। ਜਿੰਨ੍ਹਾਂ ਨੇ ਕਿਹਾ- 

ਅਗਰ ਫਿਰੋਜ਼ਪੁਰ ਹੈੱਡਵਰਕਸ ਫਿਰੋਜ਼ਪੁਰ ਦਾ ਏਹ ਇਲਾਕਾ ਪਾਕਿਸਤਾਨ ਕੋਲ 
ਪਹੁੰਚ ਗਿਆ ਤਾਂ ਬੀਕਾਨੋਰ ਦੀ ਗੰਗ ਕੈਨਾਲ ਖਤਰੇ ਵਿਚ ਪੈ ਜਾਵੇਗੀ। ਅਸੀਂ ਏਹ 
ਕਦੇ ਵੀ ਬਰਦਾਸ਼ਤ ਨਹੀਂ ਕਰਾਂਗੇ (ਕਿ ਏਸ ਨਹਿਰ ਦੇ ਪੱਕੀ ਕਰਨ ਉਤੇ ਜੋ ਕਰੋੜਾਂ 
ਰੁਪਏ ਰਿਆਸਤ ਦੇ ਖਰਚ ਹੋ ਗਏ ਹੈਨ ਓਹ ਜ਼ਾਇਆ ਹੋ ਜਾਣ) ਜੇ ਇਹ ਇਲਾਕਾ 
ਪਾਕਿਸਤਾਨ ਕੋਲ ਚਲਾ ਗਿਆ ਤਾਂ ਸਾਨੂੰ ਪਾਕਿਸਤਾਨ ਵਿਚ ਸ਼ਾਮਲ ਹੋਣ ਵਾਸਤੇ 
ਸੋਚਣਾ ਪਵੇਗਾ। 

ਲਾਰਡ ਮਾਊਂਟ ਬੈਟਨ ਨੇ ਫੌਰਨ ਮੀਟਿੰਗ ਸੱਦੀ, ਜਿਸ ਵਿਚ ਓਹਨਾਂ ਆਪਣੇ ਪੱਖ 
ਦੇ ਆਦਮੀ ਰੈਡੱਕਲਿਫ ਨੂੰ ਹੀ ਬੁਲਾਇਆ। ਤੇ ਏਹ ਇਲਾਕਾ ਫੇਰ ਭਾਰਤ ਵਿਚ ਸ਼ਾਮਲ 
ਕਰ ਦਿਤਾ। ਏਹ ਸਭ ਕੁਝ ਹੋਇਆ ਕਿਵੇਂ? 

ਏਸ ਕਮਿਸ਼ਨ ਨੂੰ ਸਖ਼ਤ ਹਿਦਾਇਤ ਸੀ -- ਏਹ ਰਿਪੋਰਟ ਅਤੇ ਏਸ ਦੀ 
ਕਾਰਗੁਜ਼ਾਰੀ ਗੁਪਤ ਰਖਣ ਦੀ - ਪਰ ਏਸ ਕਮਿਸ਼ਨ ਵਿਚ ਅਇਅੰਗਰ ਨੂੰ ਵੀ ਸ਼ਾਮਲ 
ਕਰ ਦਿਤਾ ਗਿਆ ਸੀ। ਤੇ ਓਹ ਮਿੰਟ ਮਿੰਟ ਦੀ ਖਬਰ ਜਵਾਹਰ ਲਾਲ ਤੇ ਮੈਨਨ ਨੂੰ 
ਦੇ ਰਿਹਾ ਸੀ। 

ਏਹ ਸੀ ਅਜ ਦੀ ਬੀ. ਬੀ. ਸੀ. ਲੰਡਨ ਦੀ ਤਾਜ਼ਾ ਖਬਰ, ਤਾਰੀਖ ੨੪-੨-੯੨ 
ਦੀ ਰਾਤ ਅਤੇ ੨੫-੨-੯੨ ਦੀ ਸੁਬਾਹ ਦੀ ਬ੍ਰਾਡਕਾਸਟਿੰਗ ਦੀ ਰਿਪੋਰਟ। ਏਸ ਖਬਰ . 
ਉਤੇ ਟਿਪਣੀ ਕਰਦਿਆਂ ਮਿ: ਲੈਬ ਨੋ ਕਿਹਾ- ਸ਼ੈਤਾਨ ਅੰਗ੍ਰੇਜ਼ ਨੇ ਮੂਰਖ ਰੈਡ ਕਲਿਵ 
ਨੂੰ ਵੰਡ ਵਾਸਤੇ ਭੇਜ ਕੇ ਬੱਜਰ ਗਲਤੀ ਕੀਤੀ ਜਿਸ ਨੇ ਫ਼ਿਰੋਜ਼ਪੁਰ ਤੇ ਗੁਰਦਾਸਪੁਰ 
ਭਾਰਤ ਨੂੰ ਦੇ ਦਿਤੇ। ਵਰਨਾ ਅੰਮ੍ਰਿਤਸਰ ਅਜ ਚੁਵੇਰਿਓ' ਪਾਕਿਸਤਾਨ ਨਾਲ ਘਿਰਿਆ 
ਹੁੰਦਾ ਤੇ ਕਸ਼ਮੀਰ ਵਿਚ ਭਾਰਤ ਬੁਰੀ ਤਰ੍ਹਾਂ ਫਸ ਜਾਂਦਾ। 

ਅਜ ਤੋਂ ਸੌ ਸਾਲ ਪਹਿਲਾਂ ਗੁਰੂ ਹਰੀ ਸਿੰਘ ਜੀ.ਦਾ ਦੌਰਾ ਗੁਰੂ ਸਰ ਆਇਆ 
ਸੀ। ਓਸ ਵੈਲੋ ਦੇ ਸਿਖਾਂ ਵਿਚ ਸੌ ਸਾਖੀ ਦੇ ਬਚਨ ਰਾਤ ਦਿਨ ਹੁੰਦੇ ਰਹਿੰਦੇ ਸਨ। 
ਸਾਧਾਂ ਨੇ ਤੋਂ ਸ੍ਰ: ਸੁੰਦਰ ਸਿੰਘ ਜੀ ਨੋ ਇਹ ਬਚਨ ਸਤਿਗੁਰੂ ਜੀ ਔਗੇ ਕੀਤੇ। ਅਤੇ 
ਨਾਲ ਹੀ ਹਰੀ ਪੁਰੇ ਵਡਤੀਰਥ ਦੇ ਤਾਲਾਬ ਪੁੱਟਣ ਉਤੇ ਜੋ ਪੁਸਤਕ ਨਿਕਲੀ ਸੀ -' 
- ਓਸਦੇ ਭਵਿਖਤ ਵਾਕਾਂ ਦੀ ਗੱਲ ਵੀ ਕੀਤੀ। . 

ਰੌਲੀ ਪਵੇ ਦੇਸ ਸਭ ਰੁਲੈ/ ਹਾ 

ਬਾਬਾਣੀਆਂ ਕਹਾਣੀਆਂ ---.-.-------.---------------------..-- ਹੁ 


ਹੋਵੇਗਾ ਤਾਂ ਆਟਾ - ਨਹੀਂ ਦਲੀਆ ਜ਼ਰੂਰ ਹੋਵੇਗਾ। 

ਸਤਿਗੁਰੂ ਜੀ ਬਚਨ ਕੀਤਾ ਭਾਈ ਸੁੰਦਰ ਸਿੰਘ ਜੀ ਗੁਰੂ ਤੁਹਾਡੇ ਉਤੇ ਦਿਆਲ 
ਹੈ। ਗੁਰੂ ਸਰ-ਵਡ ਤੀਰਥ ਹਰੀ ਪੁਰੇ ਦੀ ਡਿਓਢੀ ਹੈ। ਤੁਹਾਡੇ ਪਿੰਡ ਨੂੰ ਤੱਤੀ ਵਾਉ 
ਨਹੀਂ ਲਗੇਗੀ। 

ਅਸਲ ਵਿਚ ਜ਼ਿਲਾ ਫਿਰੋਜ਼ਪੁਰ ਜੇ ਪਾਕਿਸਤਾਨ ਵਿਚ ਨਹੀਂ ਗਿਆ ਤਾਂ ਏਹ 
ਕਰਾਮਾਤ ਤੋਂ ਘੱਟ ਨਹੀਂ ਸੀ। ਪਾਕਿਸਤਾਨ ਜਾਣ ਦੇ ਸਪਸ਼ਟ ਕਾਰਨ ਸਨ, ਜਿੰਨ੍ਹਾਂ ਵਿਚ 
ਸਭ ਤੋ' ਵੱਡੀ ਗਲ ਏਹ ਸੀ ਕਿ ਰਿਆਸਤ “ਮਮਦੋਟ” ਜੋ ਬਾਡਰ ਦੇ ਨਾਲ ਨਾਲ 
ਫਿਰੋਜ਼ਪੁਰ ਤੋਂ' ਸ਼ੁਰੂ ਹੋ ਕੇ ਫ਼ਾਜ਼ਿਲਕਾ ਤਕ ਪੰਜਾਹ ਮੀਲਾਂ ਤਕ ਫੈਲੀ ਹੋਈ ਹੈ। 

ਰਿਆਸਤ ਮਮਦੋਟ ਇਕ ਮੁਸਲਮਾਨ ਨਵਾਬ ਇਫਤਖਾਰ ਹੁਸੈਨ ਦੀ ਮਲਕੀਅਤ 
ਸੀ। ਤੇ ਅਬਾਦੀ ਵੀ ਬਹੁਤੀ ਮੁਸਲਮਾਨਾਂ ਦੀ ਹੀ ਸੀ। ਅਤੇ ਭਾਰਤ ਪਾਕਿਸਤਾਨ ਦੀ 
ਵੰਡ ਦੀ ਕਾਨੂੰਨ ਦੇ ਮੁਤਾਬਿਕ ਰਿਆਸਤ ਦਾ ਮਾਲਕ ਜਿਸ ਮੁਲਕ ਵਿਚ ਚਾਹੇ ਜਾ 
ਸਕਦਾ ਹੈ। ਅਤੇ ਯਕੀਨਨ ਇਫਤਖਾਰ ਹੁਸੈਨ ਪਾਕਿਸਤਾਨ ਵਿਚ ਹੀ ਜਾਣਾ ਚਾਹੁੰਦਾ 
ਸੀ। ਕਿਉਂਕਿ ਓਹ ਕੱਟੜ ਮੁਸਲਿਮ ਲੀਗੀ ਸੀ। ਅਤੇ ਪੰਜਾਬ ਵਿਚ ਪਾਕਿਸਤਾਨ ਦਾ 
ਮੋਢੀ।ਏਹ ਗਲ ਠੀਕ ਏਸੇ ਤਰ੍ਹਾਂ ਹੈ ਜਿਸਤਰ੍ਹਾਂ ਰਿਆਸਤ ਕਸ਼ਮੀਰ । ਜਿਸ ਦੀ ਜ਼ਿਆਦਾ 
ਆਬਾਦੀ ਮੁਸਲਿਮ ਸੀ। ਪਰ ਹੁਕਮਰਾਨ ਹਿੰਦੂ ਸੀ-ਮਹਾਰਾਜਾ ਹਰੀ ਸਿੰਘ ।ਜਿਸ ਵਾਸਤੇ 
ਰਿਆਸਤ ਭਾਰਤ ਵਿਚ ਸ਼ਾਮਲ ਹੋ ਗਈ। ਏਸੇ ਹੀ ਆਧਾਰ ਉਤੇ ਰਿਆਸਤ ਮਮਦੋਟ 
ਜੋ ਚੁਰਾਸੀ ਪਿੰਡਾਂ ਤਕ ਫੈਲੀ ਹੋਈ ਸੀ, ਕਿਸੇ ਵੀ ਤਰ੍ਹਾਂ ਭਾਰਤ ਵਿਚ ਨਹੀਂ ਸੀ ਰਹਿ 
ਸਕਦੀ। ਅਤੇ ਏਸ ਤੋਂ ਬਿਨਾਂ ਤਹਿਸੀਲ ਫਾਜ਼ਿਲਕਾ ਦੇ ਬਾਰਾਂ ਪਿੰਡ ਮੁਹੰਮਦ ਸਰਵਰ 
ਦੇ ਸਨ। ਅਤੇ ਕਈ ਪਿੰਡ ਪੂਰੇ ਦੇ ਪੂਰੇ ਜੋ ਹਰੀਪੁਰਾ ਵਡਤੀਰਥ ਦੇ ਇਰਦ ਗਿਰਦ 
ਫੈਲੇ ਹੋਏ ਸਨ ਭੈਡਾਰੀਆਂ ਦੇ ਸਨ, ਏਹ ਪਿੰਡ ਪੂਰੇ ਦੇ ਪੂਰੇ ਮੁਸਲਮਾਨ ਸਨ। ਤੇ ਹੋਰ 
ਬਹੁਤ ਸਾਰੇ ਪਿੰਡ ਅਬੋਹਰ ਉਦਾਲੋ ਵੀ ਮੁਸਲਮਾਨਾਂ ਦੇ ਸਨ-ਬੋਦਲਿਆਂ ਦੇ ਪਿੰਡ ਤੇ 
ਸਿਆਲਾਂ, ਸੋਹਲਾਂ ਅਤੇ ਬੇਟੂਆਂ ਦੇ ਪਿੰਡ। ਜਿੰਨ੍ਹਾਂ ਨੇ ਸਾਡੇ “ਗੁਰੂ ਸਰ” ਨੂੰ ਚੁਫੇਰਿਓਂ 
ਘੇਰਿਆ ਹੋਇਆ ਸੀ। ਏਹੋ ਕਾਰਨ ਸੀ ਫ਼ਿਰੋਜ਼ਪੁਰ ਦਾ ਪਾਕਿਸਤਾਨ ਵਿਚ ਜਾਣ ਦਾ: 

ਅੰਡ ਬਿਨਾਸੀ ਜੋਰ ਬਿਨਾਸੀ ਉਤਭੁਜ ਸੇਤ ਖ਼ਿਨਾਧਾ।। 
ਚਾਰਿ ਬਿਨਾਸੀ ਖਟਹਿ ਬਿਨਾਸੀ ਇਕਿ ਸ਼ਾਧ ਬਚਨ ਅਟਲਾਧਾ// 

ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਦਾ ਗੁਰੂਸਰ ਨੂੰ ਦਿਤਾ ਹੋਇਆ ਵਰ ਕਿ- 

ਵਿਚਿ ਕਰਤਾ ਪੁਰਖੁ ਖਲੋਆ// ਵਾਲੁ ਨ ਵਿੰਗਾ ਹੋਆ।/ 

ਕਿਸ ਤਰ੍ਹਾਂ ਵਿਫਲ ਹੋ ਸਕਦਾ ਸੀ। ਗੁਰੂ ਸਰ ਹਰੀ ਪੁਰਾ ਵਡਤੀਰਥ ਦੀ ਡਿਉਢੀ 
ਹੈ। ਤੇ ਹੁਣੇ ਹੁਣੇ ਕੀਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਬਚਨ- 

“ਨਾਹਰ ਸਿਆਂ ਤੁਹਾਨੂੰ ਕੋਈ ਖਤਰਾ ਨਹੀਂ'। ਫਾਜ਼ਿਲਕਾ ਪਾਕਿਸਤਾਨ ਨੂੰ ਨਹੀਂ 
ਜਾਵੇਗਾ। ਸਾਰੇ ਪਿੰਡ ਨੇ ਕੋਠੇ ਹੋਕੇ ਰਹਿਣਾ। ਕਿਸੇ ਤਰ੍ਹਾਂ ਵਧ ਘਟ ਗਲ ਨਹੀਂ ਕਰਨੀ। 
ਤੁਹਾਡੇ ਪਿੰਡ ਵਲੋਂ ਸ਼ਰਾਰਤ ਕਰਨ ਦੀ ਪਹਿਲ ਨਹੀਂ ਕਰਨੀ। ਸਤਿਗੁਰੂ ਭਲੀ 
ਕਰਨਗੀ।" 


ਆਓ ਹੁਣ ਆਪਾਂ ਸ੍ਰ: ਹਮੀਰ ਸਿੰਘ ਜੀ ਦੀ ਗੌਲ ਨੂੰ ਅੱਗੇ ਤੋਰੀਏ 
ਮਨੁਖ ਦੀ 'ਹਰ ਥਾਂ ਹੀ ਲੋੜ ਹੁੰਦੀ ਹੈ। ਫਾਜ਼ਿਲਕਾ ਦੇ ਨੋੜੇ ਤੋੜੇ ਛੋਟੇ ਛੋਟੇ ਕਈ 

ਪਿੰਡ ਮੁਸਲਮਾਨਾਂ ਦੇ ਸਨ- ਜੋ ਮਾਮਲਾ ਨਹੀਂ ਸਨ ਭਰ ਰਹੇ। ਖੇਤੀ ਉਤੋ ਟੈਕਸ ਤਾਂ 
ਭਾਵੇ ਬਹੁਤ ਮਾਮੂਲੀ ਸੀ ਪਰ ਓਸ ਵੇਲੇ ਦੁਆਨੀ ਚੁਆਨੀ ਵੀ ਚਾਂਦੀ ਦੀ ਹੀ ਸੀ। 
ਸਿਰਫ ਪੈਸਾ ਤੇ ਟਕੇ ਤਾਂਬੇ ਦੇ ਹੁੰਦੇ ਸਨ। ਤੇ ਆਨਾਂ ਜੋ ਓਸ ਵੇਲੇ ਚਾਰ ਪੈਸੇ ਦਾ ਹੁੰਦਾ 
ਸੀ - ਓਹ ਗਿਲਟ ਦਾ ਹੁੰਦਾ ਸੀ। ਬਾਕੀ ਸਾਰੇ ਸਿਕੇ ਚਾਂਦੀ ਜਾਂ ਸੋਨੇ ਦੇ ਹੁੰਦੇ ਸਨ। 
ਸਿਲਵਰ ਟੀਨ ਨਿਕਲ ਤੇ ਕਾਗਜ਼ ਦਾ ਤਾਂ ਓਸ ਵੇਲੇ ਸੁਪਨਾ ਵੀ ਨਹੀਂ ਸੀ ਹੁੰਦਾ। 
ਜਿਸ ਦੇ ਅਜ ਸਿੱਕੇ ਬਣ ਰਹੇ ਹੈਨ। ਮੁਸਲਿਮ ਭਾਈਚਾਰਾ ਓਸ ਵੇਲੋ ਅੱਤ ਗਰੀਬੀ 
ਹਾਲਤ ਵਿਚੋਂ ਲੰਘ ਰਿਹਾ ਸੀ। ਏਥੋਂ ਦੇ ਮੁਸਲਮਾਨ ਪੂਰੇ 'ਐਸ਼ੀ ਪੱਠੇ ਸਨ। ਸਾਰਾ ਦਿਨ 
ਹੁੱਕੇ ਗੁੜ ਗੁੜੌਂਦੇ ਰਹਿੰਦੇ ਸਨ। ਹੁਕੇ ਵੀ ਵਿਰਲੇ ਵਿਰਲੇ ਆਦਮੀਆਂ ਕੋਲ ਹੀ ਹੁੰਦੇ 
ਸਨ ਤੇ ਬਹੁਤੇ ਮੰਗ ਪਿੰਨ ਤੇ ਖੰਘ ਕੇ ਹੀ ਗੁਜ਼ਾਰਾ ਕਰਦੇ ਸਨ। ਏਹਨਾਂ ਦੀ ਖੇਤੀ ਹੁੰਦੀ 
ਸੀ - ਇਕ ਖੱਤੀ ਤਮਾਕੂ, ਥੋੜੇ ਜਿੰਨੇ ਪੱਠੇ ਮੱਕੀ ਦਾ ਕਿਆਰਾ ਤੇ ਮੂਲੀਆਂ ਓਹ ਵੀ 
ਜੇ ਕਿਸੇ ਨੋ ਗਲਤੀ ਨਾਲ ਲਾ ਲਈਆਂ ਹੋਣ। ਬਾਕੀ ਸਭ ਖੇਤੀ ਬਰਾਨੀ। ਜਿਸ ਉਤੇ 
ਬਹੁਤ ਮੇਹਨਤ ਕਰਨੀ ਪੈਂਦੀ ਸੀ। ਅਤੇ ਮਿਹਨਤ ਤੋ ਏਹ ਇਉ' ਨੌਂਸਦੇ ਸਨ ਜਿਵੇਂ 
ਪਾਣੀ ਅਗੇ ਸੱਪ। ਆਪਦਾ ਖੇਤ ਵਾਹੁੰਦੇ ਵਾਹੁੰਦੇ ਦੂਰ ਦੇ ਖੇਤਾਂ ਵਿਚ ਕੇਵਲ ਹੁੱਕਾ 
ਪੀਣ ਚਲੋ ਜਾਂਦੇ। ਜਦੋਂ ਹੁਕੇ ਦੀ ਘੁਟ ਕਿਤੋ' ਵੀ ਨਾ ਮਿਲਦੀ ਤਾਂ ਕਹਿੰਦੇ:- 
ਵਾਹੀ ਓਹਦੀ ਜਿੰਧੇ ਘਰ ਦੇ ਹੁੱਕੇ। 

ਏਹਨਾਂ ਕੋਲ ਪੈਸੇ ਕਿਥੋਂ । ਮੁਸਲਮਾਨ ਵੀ ਹੈਰਾਨ ਤੋ ਸਰਕਾਰ ਵੀ ਹੈਰਾਨ। ਬੇਹੱਦ 
ਸਖਤੀ ਕਰਨ ਪਿਛੋਂ ਦੀ ਇਕ ਪਿੰਡ ਸੀ 'ਰਾਟਾਂ' ਜਿਥੋਂ ਕਿਸੇ ਤਰ੍ਹਾਂ ਵੀ ਮਾਮਲਾ ਵਸੂਲ 
ਨਹੀਂ ਸੀ ਹੋ ਰਿਹਾ। ਓਸ ਵੇਲੋ ਏਥੇ ਅੰਗ੍ਰੇਜ਼ ਹਾਕਮ ਸੀ - ਓਸ ਕਿਹਾ - ਸਰਦਾਰ ਹਮੀਰ 
ਸਿੰਘ ਆਪ ਮਾਮਲਾ ਭੁਰ ਦਿਓ। ਏਹ ਸਾਰਾ ਪਿੰਡ ਆਪ ਕੋ ਨਾਮ ਹੋ ਜਾਇਗਾ। ਅਤੇ 
ਏਸ ਤਰ੍ਹਾਂ ਤਿੰਨ ਪਿੰਡਾਂ ਦੇ ਮਾਲਕ ਬਣੇ ਸੀ ਸ੍ਰ: ਹਮੀਰ ਸਿੰਘ। 

ਜੁਆਨੀ ਢਲ ਰਹੀ ਸੀ ਤੇ ਸ੍ਰਦਾਰ ਜੀ ਦੇ ਘਰ ਇਕ ਬੀਬੀ ਨੋ ਜਨਮ ਲਿਆ। 
ਜਿਸ ਦਾ ਨਾਮ ਸੀ ਸਦਾ ਕੌਰ। ਬਾਬਾ ਜੀ ਨੇ ਹੌਕਾ ਭਰ ਕੋ ਕਿਹਾ - ਜੇ ਸੱਦਾ ਸਿੰਘ 
ਜੰਮ ਪੈਂਦਾ ਮੈ' ਫ਼ਾਜ਼ਿਲਕਾ ਦੇ ਕਈ ਹੋਰ ਪਿੰਡ ਖ੍ਰੀਦ ਲੈਂਦਾ। ਆਖਿਰ ਕੁਝ ਚਿਰ ਪਿਛੋਂ 
ਸੱਦਾ ਸਿੰਘ ਵੀ ਜੰਮ ਪਿਆ ਤੇ ਏਸ ਦੂਲੇ ਸਰਦਾਰ ਨੋ ਰਿਆਸਤ ਬਹਾਵਲਪੁਰ ਵਿਚ 
ਜਾ ਝੰਡੇ ਗੋਡੇ। ਅਤੇ ਓਥੇ ਵੀ ਇਕ ਪਿੰਡ ਖ੍ਰੀਦ ਲਿਆ। ਫੋਰ ਪੈਦਾ ਹੋਏ ਮੇਰੇ ਦਾਦਾ 
ਸਰਦਾਰ ਸੁੰਦਰ ਸਿੰਘ ਜੀ ਜਿਨ੍ਹਾਂ ਦੀ ਸਪੁਤਰੀ ਸੀ ਬੀਬੀ “ਭੂਪਿੰਦਰ ਕੌਰ" ਜੀ। 

ਸ੍ਰ: ਸੁੰਦਰ ਸਿੰਘ ਜੀ ਦੇ ਤਿੰਨ ਪੁਤ੍ਰ ਤੇ ਦੋ ਧੀਆਂ ਸਨ। ਵਡੇ ਤਾਇਆ ਕ੍ਰਿਪਾਲ 
ਸਿੰਘ ਜੀ, ਛੋਟੇ ਸੂਬਾ ਮੀਹਾਂ ਸਿੰਘ ਜੀ ਅਤੇ ਸਭ ਤੋਂ ਛੋਟੇ ਸਨ ਸਰਦਾਰ ਨਾਹਰ ਸਿੰਘ 
ਜੀ ਮੇਰੇ ਪਿਤਾ। ਪਿਤਾ ਜੀ ਤੋਂ ਵੱਡੀ ਸੀ ਭੂਆ ਹਰਨਾਮ ਕੌਰ ਜੀ ਤੇ ਛੋਟੀ ਸੀ ਭੂਆ 
ਵੀਰੋ ਜੀ। 

ਜਦੋਂ ਬੀਬੀ ਵੀਰੋ ਜੀ ਦਾ ਜਨਮ ਹੋਇਆ, ਪਿਤਾ ਜੀ ਦਸਦੇ ਸਨ - ਇਕ ਸਾਗੂ 
ਮਹਾਂ ਪੁਰਖ ਘਰ ਆਇਆ। ਓਸ ਨੌ ਬੀਬੀ ਵੀਰੋ ਜੀ ਦਾ ਚਿਹਰਾ ਮੋਹਰਾ ਤਕ ਕੇ ਕਿਹਾ 
ਏਹ ਬੀਬੀ ਬੜੇ ਭਾਗਾਂ ਵਾਲੀ ਹੈ। ਏਹ ਕਿਸੇ ਵਡੇ ਘਰ ਜਾਵੇਗੀ। ਏਸ ਦਾ ਕਦੇ ਮੂੰਹ 
ਨਹੀਂ ਫਿਟਕਾਰਨਾ। ਏਸ ਦੇ ਕਪੜੇ ਅਗਨੀ ਭੇਟ ਕਰਕੇ ਸੁਆਹ ਜਲ ਪ੍ਰਵਾਹ ਕਰ 
ਦੇਣੀ। ਕਪੜੇ ਗ੍ਰੀਬ ਗੁਰਬੇ ਵਿਚ ਨਹੀਂ ਵੰਡਣੇ। ਏਸ ਤਰ੍ਹਾਂ ਬੇ-ਅਦਬੀ ਹੁੰਦੀ ਹੈ। ਓਸ 
ਦਿਨ ਤੋਂ ਸਾਰੇ ਘਰ ਵਾਲੇ ਬੀਬੀ ਜੀ ਨੂੰ ਬਹੁਤ ਆਦਰ ਸਤਿਕਾਰ'ਦੀ ਨਿਗਾਹ ਨੂ 

ਵੇਖਣ ਲੱਗ ਪਏ। ਬੀਬੀ ਜੀ ਵੀ ਆਪਣੇ ਆਪ ਨੂੰ ਬਹੁਤ ਸਾਂਭ ਕੇ ਰਖਦੀ। ਅਤੇ ਕਦੇ 
ਮੈਲੀ ਨਾ ਹੁੰਦੀ। ਸਾਰੀਆਂ ਖੇਡਾਂ ਓਸ ਦੀਆਂ ਸਿਆਣਿਆਂ ਵਾਲੀਆਂ ਹੁੰਦੀਆਂ। 


ਬੀਬੀ ਵੀਰੋ ਤੇ ਸੰਯੋਗਤਾ 


ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਬਚਪਨ ਦੇ ਹੋਰ ਇਤਿਹਾਸ ਲਿਖਣ ਤੋਂ' ਪਹਿਲਾਂ 
ਸੈਂ ਮਾਤਾ ਭੂਪਿੰਦਰ ਕੌਰ ਜੀ ਦੀ ਸਾਖੀ ਦੁਹਰੌਣੀ ਚਾਹਾਂਗਾ ਅਤੇ ਸ਼ਾਦੀ ਤੋ' ਪਹਿਲਾਂ 
ਦੇ ਵਿਖਿਆਨ ਵਿਚ ਮੈਂ ਏਹਨਾਂ ਨੂੰ ਬੀਬੀ ਜੀ ਦੇ ਸੈਬੋਧਨ ਨਾਲ ਲਿਖਾਂਗਾ। ਬੀਬੀ ਜੀ 
ਦੇ ਵਿਆਹ ਦੀ ਸੈਪੂਰਨ ਕਿਰਿਆ ਏਹਨਾਂ ਦੀ ਦਾਦੀ ਪੜਦਾਦੀ ਸੰਯੋਗਤਾ ਨਾਲ ਪੂਰੀ 
ਤਰ੍ਹਾਂ ਮਿਲਦੀ ਹੈ। ਫ਼ਰਕ ਹੈ ਤਾਂ ਸਮੇਂ ਦਾ ਤੇ ਸਦੀਆਂ ਦਾ। ਬੀਬੀ ਜੀ ਦੇ ਪਿਤਾ ਸ੍ਰ. 
ਸੁੰਦਰ ਸਿੰਘ ਜੀ ਭੁਰਵੇਂ ਤੇ ਪੂਰੇ ਪੈਂਸੇ ਜੁਆਨ ਸਨ ਪਰ ਸੁਭਾਅ ਦੇ ਅਤੀ ਵਿਨਮਰ। 
ਸਰਦਾਰ ਸੱਦਾ ਸਿੰਘ ਜੀ ਏਹਨਾਂ ਦੇ ਵੱਡੇ ਭਰਾਤਾ, ਪਿੰਡ ਦੇ ਨੰਬਰਦਾਰ ਸਨ। ਜੋ ਜੁਸੇ 
ਦੇ ਬਹੁਤ ਪਤਲੇ, ਸੁਭਾਅ ਦੇ ਜੋਸ਼ੀਲੇ ਅਤੇ ਧੱਕੜ। ਛੋਟੇ ਭਰਾ ਦੀ ਅਲੈਹਦਾ ਹੋਣ ਪਿਛੋਂ 
ਭੀ ਨਹੀਂ ਸੀ ਚਲਦੀ। ਨੰਬਰਦਾਰ ਆਪਣੀ ਹੀ ਗੱਲ ਮੁੱਖ ਰਖਦਾ ਸੀ। 

ਸ੍ਰਦਾਰ ਗੁਰਮੁਖ ਸਿੰਘ ਜੀ ਨੀਲਿਆਂ ਵਾਲੀ ਦੇ ਜੈਲਦਾਰ ਸਨ ਜੋ ਬਹੁਤ ਵੱਡੀ 
ਜਾਇਦਾਦ ਦੇ ਮਾਲਕ ਸਨ। ਰਿਆਸਤ ਬਹਾਵਲਪੁਰ ਵਿਚ ਏਹਨਾਂ ਦਾ ਬਹੁਤ ਆਦਰ 
ਤੇ ਸਤਿਕਾਰ ਸੀ। ਅਤੇ ਤਹਿਸੀਲ ਬਹਾਵਲ ਨਗਰ ਦੇ ਤਾਂ ਏਹ ਸਰਵੇ-ਸਰਵਾ ਹੀ 
ਸਨ। ਓਸ ਵੇਲੇ ਅੰਗ੍ਰੇਜ਼ ਦੇ ਜ਼ਮਾਨੇ ਵਿਚ ਜੋ ਸਭ ਤੋਂ ਵੱਡਾ ਅਹੁਦਾ ਜੱਟਾਂ ਸਰਦਾਰਾਂ 
ਨੂੰ ਮਿਲਦਾ ਸੀ ਓਹ ਜੈਲਦਾਰੀ ਹੀ ਸੀ। ਸਬ ਤਹਿਸੀਲ ਮਿਚਨਾਬਾਦ ਨੂੰ ਤਾਂ ਏਹਨਾਂ 
ਨੋ ਆਪਣੀ ਜਾਗੀਰ ਹੀ ਬਣਾ ਰਖਿਆ ਸੀ। ਏਸ ਦੀ ਮੈਂ ਇਕ ਹੀ ਮਿਸਾਲ ਦੇਂਦਾ ਹਾਂ। 

ਸ੍ਰ ਗੁਰਮੁਖ ਸਿੰਘ ਸੇਠ ਕਨ੍ਹਈਆ ਲਾਲ ਇਫਤਖਾਰ ਹੁਸੈਨ ਆਦਿ ਵਡੇ ਵਡੇ 
ਸਰਦਾਰਾਂ ਨੇ ਪਟਵਾਰੀ ਕਾਨੂੰਨਗੋ ਤੇ ਤਹਿਸੀਲਦਾਰ ਵਗੈਰਾ ਨਾਲ ਮਿਲਕੇ ਇਕ ਅਜੋਹੀ 
ਸਾਜਸ਼ ਰਚੀ ਤੇ ਨਵਾਬ ਬਹਾਵਲ ਪੁਰ ਨੂੰ ਯਕੀਨ ਦੁਆ ਦਿਤਾ ਕਿ ਸਬਤਹਿਸੀਲ 
ਮਿਚਨਾਬਾਦ ਦੀ ਜ਼ਮੀਨ ਖਰਾਬ ਹੈ ਜਿਸ ਵਾਸਤੇ ਏਹਦਾ ਮਾਲੀਆ ਮਾਫ ਕਰ ਦਿਤਾ 
ਜਾਵੇ। ਨਵਾਬ ਸਾਹਿਬ ਨੇ ਏਹਨਾਂ ਦੀਆਂ ਗੱਲਾਂ ਵਿਚ ਆ ਕੇ ਮਿਚਨਾਬਾਦ ਦਾ ਮਾਲੀਆ 
ਦੋ ਪੈਸੇ ਫੀ ਏਕੜ ਕਰ ਦਿਤਾ। ਅਤੇ ਪਾਕਿਸਤਾਨ ਬਨਣ ਤਕ ਦੋ ਰੁਪੈ ਫੀ ਕਿੱਲਾ 
ਦੇਣ ਦੀ ਥਾਂ ਕੇਵਲ ਦੋ ਪੈਸੇ ਹੀ ਦਿੰਦੇ ਰਹੇ। ਜਦੋ' ਏਸ ਤਹਿਸੀਲ ਦੇ ਜੱਟ ਪੰਜਾਬ 
ਵਿਚ ਆਏ ਤਾਂ ਲੈਣੇ ਦੇ ਦੇਣੇ ਪੈ ਗਏ। ਤੇ ਜੋ ਜ਼ਮੀਨ ਵਧੀਆ ਪਿਛੇ ਇਕ ਕਿੱਲਾ ਹੀ 
ਏਹਨਾਂ ਨੂੰ ਮਿਲਿਆ ਫੇਰ ਹੋਈਆਂ ਅਪੀਲਾਂ ਤੇ ਧਰਨੇ ਤੇ ਮਿੰਨਤਾਂ ਮਸਾਂ ਜਾ ਕੇ ਪੰਜ 
ਛੀ ਆਨੇ ਕੀਮਤ ਹੀ ਮਿਲੀ ਕਿੱਲੇ ਦੀ। 

ਏਹ ਸਰਦਾਰ ਗੁਰਮੁਖ ਸਿੰਘ ਅਤੇ ਏਹਨਾਂ ਦੀ ਬਰਾਦਰੀ ਪੱਕੇ ਨਾਮਧਾਰੀ ਸਨ 
ਅਤੇ ਦੋਹਾਂ ਭਰਾਵਾਂ ਸ੍ਰ: ਸੁੰਦਰ ਸਿੰਘ ਜੀ ਤੇ ਨੰਬਰਦਾਰ ਸੱਦਾ ਸਿੰਘ ਜੀ ਨੇ ਬੀਬੀ ਵੀਰੋ 
ਜੀ ਦਾ ਰਿਸ਼ਤਾ ਸ੍ਰ: ਗੁਰਮੁਖ ਸਿੰਘ ਦੇ ਪੁੱਤਰ ਨਾਲ ਪੱਕਾ ਕਰ ਦਿਤਾ। ਮੁੰਡਾ ਬਹੁਤ 
ਸੋਹਣਾ ਅਤੇ ਪੜ੍ਹਿਆ ਲਿਖਿਆ ਨੌਜਵਾਨ ਸੀ। ਸਾਰੇ ਘਰ ਵਿਚ ਬੜੀਆਂ ਖੁਸ਼ੀਆਂ 
ਮਨਾਈਆਂ ਗਈਆਂ ਤੋ ਸਾਰੇ ਪਿੰਡ ਵਿਚ ਗੁੜ ਵੰਡਿਆ ਗਿਆ। ਏਹ ਰਿਸ਼ਤਾ ਵੀ ਸ੍ਰ: 
| “00੫00 ਨ 

ਤਾਂ ਹੋਰ ਕਿਤੇ ਸੀ। ਪਰ - 

ਮਨ ਕੀ ਮਨ ਹੀ ਮਾਹਿ ਰਹੀ। 

ਹਰੀਪੁਰੇ ਦਾ ਗੁਰਦਵਾਰਾ ਸ੍ਰ: ਗੁਰਮੁਖ ਸਿੰਘ ਜੀ ਨੇ ਹੀ ਆਪਣੀ ਤਰਫੋ' ਬਣਵਾ 
ਕੇ ਨਾਮਧਾਰੀ ਸਾਧ ਸੰਗਤ ਦੇ ਅਰਪਣ ਕੀਤਾ ਸੀ। ਪਰ ਸਰਕਾਰੀ ਦਬਾਵ ਤੇ ਸਿੰਘ 
ਸਭਾ ਦੀ ਕਾਂਗ ਔਗੇ ਸਰਦਾਰ ਜੀ ਠਹਿਰ ਨਾ ਸਕੇ ਅਤੇ ਛੋਤੀ ਹੀ ਰਿਆਸ਼ਤ ਦੀ 
ਸਿੰਘ ਸਭਾ ਲਹਿਰ ਦੇ ਮੋਢੀ ਬਣ ਗਏ। ਜਿਸ ਵਾਸਤੇ ਬੀਬੀ ਵੀਰੋ ਜੀਦਾ ਏਹ ਰਿਸ਼ਤਾ 
ਅਧੂਰਾ ਹੀ ਰਹਿ ਗਿਆ। ਮਾਤਾ ਰਾਮ ਕੌਰ ਜੀ ਨੂੰ ਏਸ ਦਾ ਬਹੁਤ ਸੰਤਾਪ ਹੋਇਆ, 
ਪਰ ਸ੍ਰਦਾਰ ਸੁੰਦਰ ਸਿੰਘ ਜੀ ਦਾ ਹੱਥ ਹੁਣ ਉਤੇ ਸੀ। ਤੇ ਓਹਨਾਂ ਕਿਹਾ -- ਰਾਮ ਕੌਰੇ 
ਤੂੰ ਉਦਾਸ ਨਾ ਹੋ। ਏਹ ਜੋ ਕੁਝ ਹੋਇਆ ਚੰਗਾ ਹੀ ਹੋਇਆ। ਸਾਡੇ ਵਾਸਤੇ ਤਾਂ ਏਹ 
ਔਸ਼ਧੀ ਬਣ ਗਿਆ ਹੈ। ਅਤੇ -- 

ਅੱਖਧ ਆਣੇ ਰਾਸ ਵਿਚ ਆਪ ਖਲੋਇਆ/ 

ਮੈਂ ਅੱਜ ਤੋਂ ਏਹ ਰਿਸ਼ਤਾ ਗੁਰੂ ਹਰੀ ਸਿੰਘ ਜੀ ਦੇ ਸਾਹਬਜ਼ਾਦੇ ਟਿੱਕਾ ਪ੍ਰਤਾਪ ਸਿੰਘ 
ਜੀ ਵੱਲ ਪੱਕਾ ਕਰ ਦਿਤਾ ਹੈ। ਹੁਣ ਜੋ ਭੀ ਮੁਸੀਬਤ ਆਵੇਗੀ ਸਿਰ ਤੇ ਝੱਲਾਂਗਾ। ਪਰ 
ਵਚਨ ਤੋਂ' ਨਹੀਂ ਫਿਰਾਂਗਾ। ਮੇਰਾ ਏਹ ਨਿਸਚਾ ਅਟੱਲ ਹੈ। ਅਤੇ ਏਥੋਂ' ਹੀ ਸ਼ੁਰੂ ਹੁੰਦੀ 
ਹੈ ਸੈਯੋਗਤਾ ਦੀ ਦਾਸਤਾਨ। 


ਮਾਤਾ ਰਾਮ ਕੌਰ ਜੀ 

ਫੂਲੇ ਵਾਲੇ ਦੇ ਬਾਬਾ ਖੜਕ ਸਿੰਘ ਜੀ. ਰਿੱਧੀਆਂ ਸਿੱਧੀਆਂ ਦੇ ਮਾਲਕ ਤੇ ਸਚ 
ਮੁਚ ਹੀ ਬੜੇ ਖਾੜਕੂ ਸੁਭਾਅ ਦੇ ਵਿਅਕਤੀ ਸਨ। ਆਲੋ ਦੁਆਲੋ ਮੁਕਤਸਰ ਦੇ ਪਿੰਡਾਂ 
ਵਿਚ ਆਪ ਦੀ ਬੜੀ ਮਹਿੰਮਾ ਸੀਂ। ਆਪ ਜੀ ਵਲੋਂ ਦਿਤਾ ਹੁਕਮ ਇਲਾਹੀ ਸਮਝ ਕੇ 
ਮੰਨਿਆ ਜਾਂਦਾ ਸੀ। ਇਲਾਕੇ ਦੇ ਨਾਮਧਾਰੀਆਂ ਵਿਚੋਂ ਆਪ ਜੀ ਸਿਰਮੌਰ ਵਿਅਕਤੀ 
ਸਨ। ਇਲਾਕੇ ਦੇ ਹਾਕਮ ਵੀ ਆਪ ਤੋਂ ਭੈਅ ਖਾਂਦੇ ਸਨ। ਆਪ ਜੋ ਵੀ ਕਹਿ ਦਿੰਦੇ 
ਸਨ ਪੂਰਾ ਹੁੰਦਾ ਸੀ। ਓਹਨਾਂ ਦੀ ਹੀ ਪੋਤਰੀ ਸੀ ਮਾਤਾ ਰਾਮ ਕੌਰ। ਅਤੇ ਏਹਨਾਂ ਦੀ 
ਸ਼ਾਦੀ ਹੋਈ ਸੀ ਸ੍ਰ: ਸੁੰਦਰ ਸਿੰਘ ਜੀ ਨਾਲ। ਮੇਰੇ ਦਾਦੀ ਜੀ ਅਤੇ ਬੇਅੰਤ ਜੀ ਦੇ ਨਾਨੀ 
ਜੀ ਸਨ। ਏਹਨਾਂ ਦੇ ਪੇਕਿਆਂ ਦੀ ਸੰਗਤ ਨਾਲ ਸ੍ਰਦਾਰ ਸੁੰਦਰ ਸਿੰਘ ਜੀ, ਗੁਰੂ ਹਰੀ 
ਸਿੰਘ ਜੀ ਦੇ ਦ੍ਰਿੜ੍ਹ ਵਿਸ਼ਵਾਸੀ ਸੇਵਕ ਸਨ। 


ਨਿੱਕੀ ਜੇਹੀ ਗੋਲ 

ਪਿੰਡ ਰੱਤਾਵਾਸ ਵਿਚ ਇਕ ਬਹੁਤ ਡੂੰਘੀ ਢਾਬ ਸੀ (ਜੋ ਅੱਜ ਭੀ ਹੈ) ਏਸ ਦਾ 
ਪਾਣੀ ਲੋਕੀ' ਇਸ਼ਨਾਨ ਕਰਨ ਵਾਸਤੇ ਵਰਤਦੇ ਸਨ। ਸਿਰਫ ਊਠ ਤੇ ਗੋਕਾ ਹੀ ਏਥੋਂ 
ਪਾਣੀ ਪੀ ਸਕਦਾ ਸੀ। ਜਾਂ ਫਿਰ ਘੋੜੇ। ਮਝਾਂ ਵਾਸਤੇ ਛਪੜ ਵਖਰਾ ਸੀ। ਏਸ. ਢਾਬ 
ਉਤੇ ਓਡਾਂ ਦਾ ਡੇਰਾ ਆਣ ਉਤਰਿਆ। ਜਿੰਨ੍ਹਾਂ ਕੋਲ ਬਹੁਤ ਸਾਰੇ ਗਦੋ' ਸਨ। ਏਹ ਮਾਲ 
ਹੁੰਦਾ ਤਾਂ ਭਲਾ ਮਾਣਸ ਹੀ ਹੈ। ਟੀਟਣੋਂ ਟੀਟਣੀ ਹੁੰਦੇ ਦੋ ਗਧੇ ਢਾਬ ਵਿਚ ਜਾ ਪਏ। 
ਤਕੜਾ ਹੋ ਹੱਲਾ ਮਚ ਗਿਆ। ਢਾਬ ਦੇ ਕਿਨਾਰੇ ਬੜੇ ਤਿਲਕਵੇਂ ਸਨ। ਤੇ ਪਾਣੀ ਪੱਤਣ 
ਉਤੇ ਵੀ ਬਹੁਤ ਡੂੰਘਾ ਸੀ। ਇਕ ਗਧਾ ਤਾਂ ਓਡਾਂ ਨੇ ਕਢ ਲਿਆ। ਪਰ ਦੂਸਰੇ ਨੇ 
ਨਿਕਲਣ ਤੋਂ ਇਨਕਾਰ ਕਰ ਦਿਤਾ। ਅਤੇ ਡੂੰਘੇ ਪਾਣੀ ਵਿਚ ਸ਼ਹੀਦ ਹੋ ਗਿਆ। 
ਨੂੰ ਏਸ ਦਾ ਬੜਾ ਧੱਕਾ ਵਜਾ ਤੇ ਜਦੋਂ ਯੋਈ ਪੁਛਦਾ ਕਿਥੋਂ ਆਏ ਹੋ? ਓਹਨਾਂ ਦਾ 

ਬਾਬਾਣਆਂ ਕਹਾਣ/ਆ--------------------------------------- 28 
ਹੁਦਾ - ਗੱਦਾਂ ਡੋਬ ਤੋਂ! ਆਲੇ ਦੁਆਲੇ ਮੁਸਲਮਾਨਾਂ ਦੇ ਪਿੰਡ ਸਨ ਤੇ ਓਹਨਾਂ ਨੂੰ ਏਹ 
ਨਾਮ ਪਸੰਦ ਆ ਗਿਆ। ਅਤੇ ਬਣ ਗਿਆ 'ਰੱਤਾ ਵਾਸ' ਗੱਦਾਂ ਡੋਬ। ਸਤਿਗੁਰੂ ਹਰੀ 
ਸਿੰਘ ਜੀ ਨੋ ਬਦਲ ਕੇ ਪਿੰਡ ਦਾ ਨਾਮ ਗੁਰੂ ਸਰ ਰਖ ਦਿਤਾ1 ਕਾਗਜ਼ਾਂ ਵਿਚ ਦਾਖਲ 
ਖਾਰਜ ਨਾਮ ਨਾ ਹੋਣ ਕਰਕੇ, ਫਿਰ ਗੱਦਾਂ ਡੋਬ ਹੀ ਬਣਿਆ ਰਹਿ ਗਿਆ। ਅਤੇ ਅਜ 
ਵੀ ਨਾਮਧਾਰੀਆਂ ਵਿਚ ਗੁਰੂਸਰ ਤੇ ਇਲਾਕੇ ਵਿਚ ਗੱਦਾਂ ਡੋਬ ਹੀ ਚਲ ਰਿਕਾ ਹੈ। ਏਸ 
ਨਾਲ ਸਭ ਤੋਂ ਵਡਾ ਕਾਰਨ ਇਕ ਹੋਰ ਰਲ ਗਿਆ। ਸਾਡੇ ਏਸ ਪਿੰਡ ਦੇ ਆਲੇ ਦੁਆਲੇ 
ਦੋ ਗੁਰਦੁਆਰਿਆਂ ਦਾ ਨਾਮ ਵੀ ਗੁਰੂ ਸਰ ਹੀ ਹੈ। ਜੋ ਗੁਰੂ ਗੋਬਿੰਦ ਸਿੰਘ ਜੀ ਦੇ 
ਚਰਨ ਕਮਲਾਂ ਨਾਲ ਨਿਵਾਜੇ ਹੋਏ ਹਨ। ਅਤੇ ਇਕ ਪਿੰਡ ਹੋਰ ਹੈ - ਜੋਧੇ ਕਾ ਗੁਰੂ 
ਸਰ। ਬਹੁਤ ਵੱਡਾ ਪਿੰਡ ਗਿਦੜਵਾਹੇ ਕੋਲ ਪੈਂਦਾ ਹੈ 'ਗੁਰੂ ਸਰ' ਤੇ ਓਸੇ ਪਿੰਡ ਵਿਚੋਂ 
ਗਿਲ ਝੋਰੜਾਂ ਦੀ ਇਕ ਪੱਤੀ ਸਾਡੇ ਏਸ ਪਿੰਡ ਵਿਚ ਵਸਦੀ ਹੈ। ਜਿਸ ਵਾਸਤੇ ਸਾਡਾ 
ਪਿੰਡ ਲਟਕ ਗਿਆ ਹੈ, ਗੁਰੂ ਸਰ ਤੇ ਗੱਦਾਂ ਡੋਂਬ ਦੇ ਵਿਚਾਲੇ। 


ਬੀਬੀ ਵੀਰੋ ਜੀ ਤੇ ਸੰਯੋਗਤਾ 

ਸ੍ਰ. ਸੁੰਦਰ ਸਿੰਘ ਜੀ ਚਾਹੁੰਦੇ ਸਨ- ਮੈਂ ਨੰਬਰਦਾਰ ਸੱਦਾ ਸਿੰਘ ਨੂੰ ਬਿਨਾਂ ਦਸੇ ਪੁਛੇ 
ਬੀਬੀ ਦੇ ਅਨੰਦ ਕਾਰਜ ਦੀ ਗੱਲ ਓਥੇ ਅਪੜਾ ਦਿਆਂ, ਜਿਥੋਂ ਪਿਛੇ ਵਾਪਸ ਔਂਣਾ 
ਅਸੰਭਵ ਹੋ ਜਾਵੇ। ਬੀਬੀ ਜੀ ਦਾ ਤਾਇਆ ਸੱਦਾ ਸਿੰਘ ਕਿਸੇ ਵੀ ਹਾਲਤ ਵਿਚ ਆਪਣੀ 
ਭਤੀਜੀ ਨੂੰ ਗੁਰੂ ਘਰ ਨਾਲ ਜੋੜਨਾ ਪਸੰਦ ਨਹੀਂ ਸੀ ਕਰਦਾ। ਓਹ ਕਹਿੰਦਾ ਸੀ ਗੁਰੂ 
ਪੀਰ ਮੱਥਾ ਟੇਕਣ ਵਾਸਤੇ ਹੁੰਦੇ ਹੈਨ ਰਿਸ਼ਤੇਦਾਰੀ ਵਾਸਤੇ ਨਹੀਂ। ਓਸ ਨੂੰ ਏਹ ਵੀ ਪਤਾ 
ਸੀ - ਅੰਦਰੋ ਅੰਦਰੀਂ ਭੈਣੀ ਸਾਹਿਬ ਰਿਸ਼ਤਾ ਕਰਨ ਬਾਬਤ ਖਿਚੜੀ ਰਿੱਝ ਰਹੀ ਹੈ। 
ਪਰ ਓਸ ਨੂੰ ਹੰਕਾਰ ਏਨਾ ਸੀ ਕਿ ਓਹ ਆਪਣੇ ਆਪ ਨੂੰ ਹਰਨਾਕਸ਼ ਤੋ ਘੱਟ ਨਹੀਂ 
ਸੀ ਸਮਝਦਾ। ਓਸ ਨੋ ਧਮਕੀ ਦੇ ਰਖੀ ਸੀ - ਜੋ ਵੀ ਆਦਮੀ ਮੇਰੀ ਮਰਜ਼ੀ ਦੇ ਖਿਲਾਫ਼ 
ਵਿਆਹ ਵਿਚ ਹਿੱਸਾ ਲਵੇਗਾ, ਓਸ ਨੂੰ ਮੈਂ ਪਿੰਡ ਤੋਂ ਬਾਹਰ ਕਢ ਦਿਆਂਗਾ ਅਤੇ ਜਾਂਵੀਆਂ 
ਨੂੰ ਸਮੇਤ ਲਾੜੇ ਦੇ, ਮੌਤ ਦੇ ਘਾਟ ਉਤਾਰ ਦਿਆਂਗਾ। ਪਿੰਡ ਵਿਚ ਵੀ ਬਾਬੇ ਦੀ ਪਾਰਟੀ 
ਬੜੀ ਤਕੜੀ ਸੀ। ਅਤੇ ਬਾਹਰ ਦੇ ਬਦਮਾਸ਼ਾਂ ਨਾਲ ਵੀ ਪੂਰੀ ਗੰਢ-ਸੰਢ ਕਰ ਰਖੀ 
ਸੀ। ਜਿਸ ਵਾਸਤੇ ਕੋਈ ਉਭਾਸਰ ਨਹੀਂ ਸੀ ਸਕਦਾ। ਨੰਬਰਦਾਰ ਹੋਣ ਕਰਕੇ ਸਰਕਾਰੇ 
ਦਰਬਾਰੇ ਵੀ ਬਾਬੇ ਦਾ ਟੌਹਰ ਸੀ। 

ਸ੍ਰ: ਸੁੰਦਰ ਸਿੰਘ ਜੀ ਨੇ ਨੰਬਰਦਾਰ ਦੇ ਇਕ ਸਰਕਰਦਾ ਲੀਡਰ - ਮਿਸਤ੍ਰੀ ਜੁਆਲਾ 
ਸਿੰਘ ਨੂੰ ਬੁਲਾਕੇ ਸਾਰੀ ਗਲ ਦੱਸੀ ਤੇ ਕਿਹਾ ਤੇਰੀ ਤਾਕਤ ਨਾਲ ਏਹ ਕੰਮ ਸਿਰੇ ਚੜ੍ਹ 
ਸਕਦਾ ਹੈ। ਸ੍ਰ: ਜੁਆਲਾ ਸਿੰਘ ਪਿਛੋ' ਦੁਆਬੇ ਦਾ ਸੀ ਅਤੇ ਪੱਕਾ ਨਾਮਧਾਰੀ ਸੀ। ਧੜੇ 
ਦੇ ਤੌਰ ਉਤੇ ਉਹ ਨੰਬਰਦਾਰ ਦਾ ਹਮੈਤੀ ਸੀ। ਓਸ ਕਿਹਾ - ਏਸ ਕੰਮ ਵਿਚ ਮੈਂ ਤੁਹਾਡੇ 

ਨਾਲ ਹਾਂ ਤੇ ਅਖੀਰ ਤੱਕ ਰਹਾਂਗਾ। ਤੁਸੀਂ ਮੇਰੇ ਜ਼ਿੰਮੇ ਕੰਮ ਲਾਓ? 

ਰੂ ਹਰੀ ਸਿੰਘ ਜੀ ਚੜ੍ਹਾਈ ਕਰ ਚੱਕ ਸਨ ਅਤੇ ਗੱਦੀ ਉਤ ਸ੍ਰੀ ਸਤਿ ਪ੍ਰਤਾਪ 
ਸਿੰਘ ਜੀ ਵਿਰਾਜਮਾਨ ਸਨ। ਓਹਨਾਂ ਨੂੰ ਅਤੇ ਮਾਤਾ ਜੀਵਨ ਕੌਰ ਜੀ ਨੂੰ ਏਹ ਪਤਾ 
ਸੀ ਕਿ ਬੀਬੀ ਵੀਰੋ ਹੁਣ ਸਾਡੀ ਹੋ ਚੁਕੀ ਹੈ ਅਤੇ ਅਸੀਂ ਗੁਰੂ ਸਰ ਵਾਲਿਆਂ ਦਾ ਸਾਥ 
ਨਿਭੌਣਾ ਹੈ। 
"ਤਤ '੩ਾ< ਮਿ ਜੀ ਨੇ ਕਿਸੇ ਦੀ ਮਾਰਫ਼ਤ ਗਵਰਨਰ ਪੰਜਾਬ ਤਕ ਏਹ 

ਖਬਰ ਪਹੁੰਚਾ ਦਿਤੀ ਸੀ। ਤੇ ਓਸ ਨੇ ਫ਼ਿਰੋਜ਼ਪੁਰ ਦੇ ਡੀ. ਸੀ. ਨੂੰ ਆਪਣੇ ਵਲੋਂ ਟੈਲੀਫੋਨ 
ਤੇ ਕਹਿ ਦਿਤਾ ਸੀ ਕਿ ਗੁਰੂ ਸਰ ਤੋਂ ਜਦੋਂ ਵੀ ਤੇਰੇ ਕੋਲੋਂ ਮਦਦ ਮੰਗੀ ਜਾਵੇ, ਫੌਰਨ 
ਮਦਦ ਪਹੁੰਚਦੀ ਕਰ ਦੇਣੀ। ਕਿਸੇ ਵੀ ਤਰ੍ਹਾਂ ਇਲਾਕੇ ਵਿਚ ਬਦਅਮਨੀ ਨਹੀਂ ਹੋਣੀ 
ਚਾਹੀਦੀ। ਅਤੇ ਸ਼ਾਦੀ ਦੀ ਰਸਮ ਅਮਨ-ਅਮਾਨ ਨਾਲ ਪੂਰੀ ਹੋਣੀ ਚਾਹੀਦੀ ਹੈ। 
ਸ੍ਰ: ਜੁਆਲਾ ਸਿੰਘ ਲੁਧਿਆਣੇ ਆਣ ਪਹੁੰਚਾ। ਸਬੱਬ ਨਾਲ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿਘ ਜੀ ਵੀ ਲਾਹੌਰ ਤੋਂ ਆ ਰਹੇ ਸਨ। ਏਥੇ ਹੀ ਮਿਸਤ੍ਰੀ ਜੀ ਨੇ ਸਤਿਗੁਰੂ ਜੀ ਨੂੰ 
ਨਮਸਕਾਰ ਕਰਕੇ ਅਰਜ ਕੀਤੀ ਕਿ ਤੁਹਾਨੂੰ ਸ੍ਰ: ਸੁੰਦਰ ਸਿੰਘ ਜੀ ਨੋ ਯਾਦ ਕੀਤਾ ਹੈ। 
ਸ੍ਰੀ ਸਤਿਗੁਰੂ ਜੀ ਨੇ ਬਾਕੀ ਸੰਗਤ ਨੂੰ ਭੈਣੀ ਸਾਹਿਬ ਲਈ ਵਿਦਾ ਕਰ ਦਿਤਾ। ਆਪ 
ਇਕ ਲਾਂਗਰੀ ਨਾਲ ਲੈ ਕੇ ਧੂਰੀ ਨੂੰ ਜਾਣ ਵਾਲੀ ਗੱਡੀ ਉਤੇ ਸਵਾਰ ਹੋ ਗਏ। 
ਅਗਲੀ ਸੁਬਹ ਗੱਡੀ ਪੱਕੀ ਸਟੇਸ਼ਨ ਤੇ ਪਹੁੰਚੀ। ਅਗੋ' ਸਵਾਰੀਆਂ ਤਿਆਰ ਸਨ। 
ਬਹੁਤ ਸਵੱਖਤੇ ਹੀ ਸਤਿਗੁਰੂ ਜੀ ਨੇ ਗੁਰੂ ਸਰ ਆਣ ਦਰਸ਼ਨ ਦਿਤੇ। ਸਿ 
ਸਾਡੇ ਤੇ ਨੰਬ੍ਰਦਾਰ ਦੇ ਘਰਾਂ ਵਿਚਲੇ ਕੰਧੋਲੀ ਹੀ ਸੀ। ਜਿਸ ਵਿਚ ਲਾਂਘਾ ਵੀ ਰਖਿਆ 
ਹੋਇਆ ਸੀ। ਸਤਿਗੁਰੂ ਜੀ ਤਾਂ ਭਾਵੇਂ ਨਿਰਭੈ ਹੀ ਸਨ, ਪਰ ਦੂਸਰੇ ਸਾਰੇ ਪਰਿਜਨ ਪੂਰੀ 
ਖਾਮੋਸ਼ੀ ਵਰਤ ਰਹੇ ਸਨ। ਜ਼ਰੂਰੀ ਆਦਮੀ ਪਹਿਲਾਂ ਹੀ ਘਰ ਵਿਚ ਵਿਦਮਾਨ ਸਨ। 
ਬਾਬਾ ਹੁਕਮਾ ਸਿੰਘ ਜੀ, ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਸੂਬੇ ਜੋ ਹਜ਼ਾਰੀ ਬਾਜ਼ 
ਜ਼ੋਲ੍ਹ ਅੰਦਰ ੧੬ ਸਾਲ ਦੀ ਸਜ਼ਾ ਭੁਗਤਣ ਪਿਛੋ' ਗੁਰੂ ਸਰ ਆਣ ਟਿਕੇ ਸਨ। ਅਤੇ 
ਗੁਰੂ ਸਰ ਹੀ ਓਹਨਾਂ ਦੀ ਸਮਾਧੀ ਬਣੀ ਹੋਈ ਹੈ, ਜਿਸ ਦੀ ਪੂਜਾ ਸਾਰਾ ਪਿੰਡ ਕਰਦਾ 


ਹੈ ਅਤੇ -- 
ਜੋ ਜੋ ਕਹਿਤੇ ਸੰਤ ਜਨ ਸੋ ਲੋਤਾ ਮਾਨ 
ਸਭ ਦੀਆਂ ਸੁੱਖਣਾਂ ਪੂਰੀਆਂ ਹੁੰਦੀਆਂ ਹੈਨ ਏਸ ਸਮਾਧ ਤੋਂ। ਸਿੱਖਾਂ ਤੇ ਹਿੰਦੂਆਂ 
ਵਿਚ ਏਸ ਦੀ ਬਹੁਤ ਹੀ ਮਾਨਤਾ ਹੈ। ਬਾਬਾ ਹੁਕਮਾ ਸਿੰਘ ਜੀ ਦੀ ਸਮਾਧ ਉਤੇ। ਬਾਬਾ 
ਸਾਵਣ ਸਿੰਘ ਜੀ ਬਿਹੰਗਮ ਸਾਧੂ ਸਾਡੇ ਘਰ ਵਿਚ ਹੀ ਰਹਿੰਦੇ ਸਨ ਪਰਿਵਾਰ ਮੈਂਬਰ 
ਦੀ ਤਰ੍ਹਾਂ। ਸਤਿਗੁਰੂ ਜੀ ਦੇ ਜਲ ਪਾਣੀ ਛਕਣ ਪਿਛੋਂ ਸ੍ਰ. ਸੁੰਦਰ ਸਿੰਘ ਜੀ ਨੇ ਬਾਬਾ 
ਸਾਵਣ ਸਿੰਘ_ਜੀ ਨੂੰ ਕਿਹਾ - “ਬਾਬਾ ਜੀ! ਦਰਬਾਰ ਸਾਹਿਬ ਪ੍ਰਕਾਸ਼ ਹੈ ਤੁਸੀਂ ਵਾਕ 
ਲੈ ਕੇ ਆਓ।' ਚੁਬਾਰੇ ਉਤੋ' ਵਾਕ ਆਇਆ -- 
ਵਰ ਪਾਇਆ ਪ੍ਰਭੁ ਪੁਰਖ ਅਨੰਦਾ ਸਾਂਤ ਐਲੀ ਭੋਟੋ ਗੋਵਿੰਦਾ। 
ਵਾਕ ਸੁਣ ਕੇ ਸਾਰੇ ਪਰਿਵਾਰ ਵਿਚ ਖੁਸ਼ੀਆਂ-ਵਿਆਪ ਗਈਆਂ। ਬਾਬਾ ਹੁਕਮਾ 
ਸਿੰਘ ਜੀ ਕਿਹਾ - 'ਹੁਣ ਸ੍ਰਦਾਰ ਜੀ! ਬੇ-ਝਿਜਕ ਹੋ ਕੇ ਕੰਮ ਕਰੋ। ਸਤਿਗੁਰੂ ਆਪ 
ਤੁਹਾਡੀ ਸਹੈਤਾ ਕਰਨਗੇ।' 
ਬਾਬਾ ਸਾਵਣ ਸਿੰਘ ਜੀ ਅਰਦਾਸ ਕੀਤੀ ਅਤੇ ਬੀਬੀ ਵੀਰੋ ਜੀ ਨੇ ਮੁਸਕਰੌਦਿਆਂ 
ਸ੍ਰੀ ਸਤਿਗੁਰੂ ( ਸਿੰਘ ਜੀ ਦੇ ਗਲ ਵਿਚ ਵਰ ਮਾਲਾ-ਉਨ ਦੀ ਮਾਲਾ ਪਾ ਦਿਤੀ। 
ਅਤੇ ਸਤਿਗੁਰੂ ਜੀ ਨੇ ਓਸੇ ਤਰ੍ਹਾਂ ਹੀ ਆਪਣੀ ਸੁਪਤਨੀ ਬੀਬੀਂ ਵੀਰੋ ਜੀ ਨੂੰ ਉਨ ਦੀ 
ਮਾਲਾ ਪਹਿਨਾ ਦਿਤੀ ਅਤੇ ਪਤਾਸਿਆਂ ਦਾ ਪਰਸ਼ਾਦ ਵਰਤਾ ਦਿਤਾ। 
ਸਤਿਗੁਰੂ ਜੀ ਓਹਨੀਂ ਪੈਰੀਂ ਹੀ ਸ੍ਰੀ ਭੈਣੀ ਸਾਹਿਬ ਪਰਤ ਆਏ। ਪਰ ਏਹ ਘਟਨਾ 
ਕੋਈ ਅਜੋਹੀ ਨਹੀਂ ਸੀ ਜਿਸ ਦਾ ਕਿਸੇ ਨੂੰ ਪਤਾ ਨਾ ਚਲਦਾ। ਖੰਭਾਂ ਦੀਆਂ ਡਾਰਾਂ 
` ਲੋਕੀ ਓਸੇ ਦਿਨ ਬਣੌਣ ਲਗ ਪਏ ਜਿਸ ਦਿਨ ਤੋਂ ਸ੍ਰ. ਜੁਆਲਾ ਸਿੰਘ ਜੀ ਦਾ 

ਜਾਣ ਏਸ ਘਰ ਵਿਚ ਹੋ ਗਿਆ ਸੀ। 

ਬਾਬਾ ਸੱਦਾ ਸਿੰਘ ਜੀ ਨੇ ਮਿਸਤ੍ਰੀ ਜੁਆਲਾ ਸਿੰਘ ਨੂੰ ਸਦ ਕੇ ਧਮਕੌਣ ਦੀ ਕੋਸ਼ਸ਼ 
ਕੀਤੀ। ਪਰ ਓਸ ਨੇ ਦੋ ਟੁਕ ਜੁਆਬ ਦੇ ਕੋ ਕਿਹਾ -- “ਨੰਬਰਦਾਰਾ! ਏਸ ਕੰਮ ਵਿਚ 
ਮੈਂ ਸ੍ਰ. ਸੁੰਦਰ ਸਿੰਘ ਜੀ ਦੀ ਹੀ ਮਦਦ ਕਰਾਂਗਾ। ਮੇਰਾ ਭਾਵੇ' ਸਿਰ ਲਗ ਜਾਵੇ, ਪਿਛੇ 
ਨਹੀਂ ਹਟਾਂਗਾ। ਸਾਡਾ ਹੁਣ ਗੁਰੂ ਘਰ ਨਾਲ ਦੂਹਰਾ ਰਿਸ਼ਤਾ ਜੁੜ ਗਿਆ ਹੈ। ਬੀਬੀ 
ਵੀਰੋ ਮੇਰੀ ਭੈਣ ਹੈ ਤੇ ਓਹ ਮੇਰੇ ਗੂਰੂ ਹੈਨ।' 

ਨੰਬਰਦਾਰ ਹੁਣ ਸਮਝ ਗਿਆ ਸੀ ਕਿ ਏਹ ਲੜਾਈ ਹੁਣ ਲੜੀ ਹੀ ਜਾਵੇਗੀ। 
ਅਤੇ ਓਸ ਨੋ ਅਜ ਤੋਂ' ਹੀ ਤਿਆਰੀ ਸ਼ੁਰੂ ਕਰ ਦਿਤੀ ਸੀ। ਨੰਬਰਦਾਰ ਦੇ ਹੱਕ ਵਿਚ 
ਜੋ ਸਭ ਤੋ ਮਾਰ੍ਹਕੇ ਦੀ ਗੱਲ ਹੋਈ-ਓਹ ਸੀ - ਸਪੈਦ ਪੋਸ਼ ਸ੍ਰ ਅਮਰ ਸਿੰਘ ਕੁਰਸੀ 
ਨਸ਼ੀਨ ਦਾ ਏਸ ਲੜਾਈ ਵਿਚ ਨੰਬਰਦਾਰ ਦਾ ਸਾਥ ਦੇਣਾ। ਸਪੈਦਪੋਸ਼ ਪੱਕਾ ਸਰਕਾਰੀ 
ਆਦਮੀ ਸੀ। ਅਤੇ ਕਈ ਪਿੰਡਾਂ ਵਿਚ ਅਸਰ ਰਸੂਖ ਸੀ ਏਸ ਦਾ। ਏਸ ਤਰ੍ਹਾਂ ਗਲਤ 
ਢੰਗ ਨਾਲ ਗਲਤ ਪ੍ਰਚਾਰ ਕਰਕੇ ਆਲੋ ਦੁਆਲੇ ਦੇ ਪਿੰਡਾਂ ਨੂੰ ਭੜਕਾ ਦਿਤਾ ਸੀ ਏਸ 
ਵਿਆਹ ਦੇ ਖਿਲਾਫ਼। 

੧.ਗੁਰੂ ਪੀਰਾਂ ਨੂੰ ਮੱਥਾ ਟੇਕਣਾ ਤਾਂ ਬਣਦਾ ਹੈ ਪਰ ਰਿਸ਼ਤੇਦਾਰੀ ਨਹੀਂ । 

੨.ਓਹ ਸਾਡੀ ਜ਼ਾਤ ਬਰਾਦਰੀ ਵਿਚੋਂ ਵੀ ਨਹੀਂ। ਅਸੀਂ ਜੱਟ ਤੇ ਓਹ ਰਾਮਗੜ੍ਹੀਏ। 

ਜਿਸ ਤਰ੍ਹਾਂ ਸੁੰਦਰ ਸਿੰਘ ਚਾਹੁੰਦਾ ਹੈ - ਬਿਲਕੁਲ ਨਹੀਂ ਹੋਵੇਗਾ। ਮੈ ਕਿਸੇ ਵੀ 
ਹਾਲਤ ਵਿਚ ਆਪਣੀ ਭਤੀਜੀ ਦਾ ਅਨੰਦ ਪ੍ਰਤਾਪ ਸਿੰਘ ਨਾਲ ਨਹੀਂ ਹੋਣ ਦਿਆਂਗਾ। 
ਸਿਰ ਦਿਆਂਗਾ ਜਾਂ ਸਿਰ ਲਵਾਂਗਾ। 

ਇਕ ਭਰਾ ਪੂਰਨ ਗੁਰਸਿੱਖ ਤੇ ਦੂਸਰਾ ਅੱਖੜ ਜੱਟ। ਏਧਰ ਬੀਬੀ ਵੀਰੋ ਦੇ ਭਰਾਤਾ 
ਸ੍ਰ ਮੀਹਾਂ ਸਿੰਘ ਜੀ ਨੇ ਨੰਬਰਦਾਰ ਦੇ ਖ਼ਿਲਾਫ਼ ਕਮਰ ਕੱਸ ਲਈ। ਜੋ ਨੰਬਰਦਾਰ ਦਾ 
ਹੀ ਖੂਨ ਸੀ। ਪਰ ਸ੍ਰ. ਮੀਹਾਂ ਸਿੰਘ ਨੇ ਸਬਰ ਸੰਤੋਖ ਤੋ' ਕੰਮ ਲੈਣ ਦਾ ਮਨ ਬਣਾਇਆ 
ਹੋਇਆ ਸੀ, ਤੇ ਓਹ ਚੁਪ-ਚਾਪ ਵਿਆਹ ਦੀਆਂ ਤਿਆਰੀਆਂ ਵਿਚ ਮਗਨ ਸਨ। 

ਸੰਤਾਂ ਦੇ ਕਾਰਜ ਆਪ ਖਲੋਇਆ ਹਰਿ ਕੰਮ ਕਰਾਵਣ ਆਇਆ ਰਾਮ। 

ਬੋਦਲਿਆਂ ਦਾ ਪਿੰਡ 'ਸਰਾਵਾਂ' ਬਹੁਤ ਪੁਰਾਣਾ ਤੇ ਵੱਡਾ ਸੀ ਜਿੰਨ੍ਹਾਂ ਦੀ ਜਾਗੀਰ 
ਚਹੁੰ ਪਿੰਡਾਂ ਵਿਚ ਸੀ ਅਤੇ ਭਾਈਚਾਰਾ ਵੀ ਬਹੁਤ ਵੱਡਾ ਸੀ। ਮੁਸਲਮਾਨਾਂ ਦੇ ਬੋਦਲੇ 
ਪੀਰ ਸਨ। ਹਰੀਜਨ ਵੀ ਓਹਨਾਂ ਦੀ ਇਜ਼ਤ ਕਰਦੇ ਸਨ ਤੇ ਸਰਕਾਰ ਵਿਚ ਵੀ ਓਹਨਾਂ 
ਦਾ ਕਾਫੀ ਦਬ-ਦਬਾ ਸੀ। ਸ੍ਰ. ਮੀਹਾਂ ਸਿੰਘ ਜੀ ਨੇ ਓਹਨਾਂ ਨਾਲ ਜਾ ਕੋ ਗਰੁਪ ਬੰਦੀ 
ਕਰ ਲਈ। ਜਦੋਂ ਬੋਦਲਿਆਂ ਨੂੰ ਪਤਾ ਲਗਾ ਕਿ ਗੁਰੂ ਸਰ ਸਿਖਾਂ ਦੇ ਪੀਰ ਨੇ ਢੁੱਕਣਾਂ 
ਹੈ ਤਾਂ ਤਹਿ ਦਿਲੋਂ ਨਾਲ ਹੋ ਤੁਰੇ। ਓਧਰ ਫੂਲੇਵਾਲ, ਕਰਾਈ ਵਾਲ, ਦੂਹੇ ਵਾਲ, ਥਰਾਜ, 
ਖੂਨਣਾਂ ਆਦਿ ਪਿੰਡਾਂ ਜਿੰਨ੍ਹਾਂ ਵਿਚ ਨਾਮਧਾਰੀਆਂ ਦਾ ਬੜਾ ਜ਼ੋਰ ਸੀ ਬੜਾ ਉਤਸ਼ਾਹ 
ਤੋ ਜੋਸ਼ ਸੀ। ਉਹਨਾਂ ਕਿਹਾ ਮੀਹਾਂ ਸਿੰਘਾਂ ਡਰੀ' ਨਾਂ ਗੁਰੂ ਤੇਰੇ ਅੰਗ ਸੰਗ ਹੈ। ਜਦੋਂ 
ਯਾਦ ਕਰੇਂਗਾ, ਓਸੇ ਵੇਲੋ ਹਾਜ਼ਰ ਹੋ ਜਾਵਾਂਗੇ। ਏਸ ਤਰ੍ਹਾਂ ਸ੍ਰਦਾਰ ਮੀਹਾਂ ਸਿੰਘ ਜੀ ਵੀ 
ਹੌਂਸਲੇ ਵਿਚ ਹੋ ਗਏ ਅਤੇ ਨਿਧੜਕ ਹੋਕੇ ਅਨੰਦ ਦੀ ਪੈਰਵੀ ਵਿਚ ਜੁੱਟ ਗਏ। 

ਦੂਸਰੀ ਤਰਫ ਨੰਬਰਦਾਰ ਵੀ ਢਿੱਲਾ ਨਹੀਂ ਸੀ। ਓਸ ਨੂੰ ਵੀ ਮਿੰਟ ਮਿੰਟ ਦੀ ਖਬਰ 
ਮਿਲ ਰਹੀ ਸੀ। ਓਸਨੇ ਰਿਆਸਤ ਬਹਾਵਲਪੁਰ ਦੇ ਜੈਲਦਾਰ ਗੁਰਮੁਖ ਸਿੰਘ ਨੂੰ ਗੰਢ 
ਡਾ ਤਿ ਤੁਹਾਡੀ ਮੰਗ ਭੈਣੀ ਸਾਹਿਬ ਵਾਲੋ ਵਿਆਹ ਕੇ ਲੈ ਜਾ ਰਹੇ ਨੌ। ਏਸ ਤਰਹਾਂ 

(ਰੂੰ ੯੧੩੦੧-੯੧੨੩੨ ੪੭;੦੦੪ਵ-6।ਜ ਵ-ਵ੩-॥ ੩ ਵਜਾ ਵ ਵਕ ਕਵਚ ਬਾਬਾਣੀਆਂ ਕਹਾਣ/ਆਂ 
ਸਾਡਾ ਸਾਰਿਆਂ ਦਾ ਨੱਕ ਵਢਿਆ ਜਾਵੇਗਾ ਅਤੇ ਜ਼ੈਲਦਾਰ ਗੁਰਮੁਖ ਸਿੰਘ ਵੀ ਪੂਰੀ 
ਤਿਆਰੀ ਨਾਲ ਲੜਾਈ ਵਿਚ ਕੁੱਦ ਪਿਆ। ਭੂਆ ਹਰਨਾਮ ਕੌਰ, ਬੀਬੀ ਵੀਰੋ ਜੀ ਦੀ 
ਵੱਡੀ ਭੈਣ “ਵਿੜੰਗੀ" ਜੈਲਦਾਰ ਮਘਰ ਸਿੰਘ ਦੇ ਛੋਟੇ ਭਰਾ ਸ੍ਰ ਦਾਰ ਚੱਘੜ ਸਿੰਘ ਨੂੰ 
ਵਿਆਹੀ ਹੋਈ ਸੀ। ਓਹ ਵੀ ਏਸ ਵਿਆਹ ਦੇ ਖਿਲਾਫ ਹੋ ਗਏ। ਪਰ ਓਹਨਾਂ ਮੁਖਾਲਫ਼ 
ਹੁੰਦੇ ਹੋਏ ਵੀ ਸਿਆਣਪ ਤੋ ਕੰਮ ਲਿਆ ਅਤੇ ਜ਼ਾਹਰਾ ਤੌਰ ਤੇ ਲੜਾਈ ਵਿਚ ਸ਼ਰੀਕ 
ਨਹੀਂ ਹੋਏ। ਓਸ ਤਰ੍ਹਾਂ ਵਿਆਹ ਦਾ ਬਾਈਕਾਟ ਕਰ ਦਿਤਾ ਅਤੇ ਅਨੰਦ ਦੀ ਰਸਮ 
ਵਿਚ ਸ਼ਾਮਲ ਨਹੀਂ ਹੋਏ। ਏਸ ਝਗੜੇ ਦਾ ਅਸਰ ਸਰਕਾਰ ਤੇ ਵੀ ਪਿਆ ਤੋ ਓਹ ਵੀ 
ਚੌਕਸ ਹੋ ਗਈ। ਪਰ ਜੋ ਕੁਝ ਹੋ ਰਿਹਾ ਸੀ - ਅੰਦਰੋ ਅੰਦਰ ਲੁਕਾ ਛਿਪਾ ਵਿਚ ਹੀ 
ਹੋ ਰਿਹਾ ਸੀਂ। ਅਤੇ ਬਾਬਾ ਸੱਦਾ ਸਿੰਘ ਜੀ ਨੋ ਧਾੜਵੀ ਤੇ ਡਾਕੂਆਂ ਨੂੰ ਆਪਣੇ ਹੱਥ 
ਹੇਠ ਕਰ ਲਿਆ ਸੀ। ਜੋ ਗਾਹੇ ਬਗਾਹੇ ਮਾਰਾ ਬੁਕਾਰਾ ਕਰਦੇ ਰਹਿੰਦੇ ਸਨ। ਅਤੇ ਬਰਛੇ 
ਗੰਡਾਸੇ ਤੇ ਬੰਦੂਕਾਂ ਪਹਿਲਾਂ ਹੀ ਨੰਬਰਦਾਰ ਦੇ ਚੁਬਾਰੇ ਉਤੇ ਪਹੁੰਚਾ ਦਿਤੇ ਸਨ। 

ਸ੍ਰ. ਸ਼ੰਦਰ ਸਿੰਘ ਜੀ ਦਸਤਾਂ ਦੀ ਬੀਮਾਰੀ ਨਾਲ ਕੁਝ ਦਿਨ ਬੀਮਾਰ ਰਹਿ ਕੇ ਚੜ੍ਹਾਈ 
ਕਰ ਗਏ। ਓਹਨਾਂ ਦੀਆਂ ਮਾਤਮੀ ਰਸਮਾਂ ਵੀ ਏਥੇ ਹੀ ਤਣਾ ਤਣੀ ਵਿਚ ਪੂਰੀਆਂ ਕੀਤੀਆਂ 
ਗਈਆਂ। ਤੇ ਹੁਣ ਸਾਰਾ ਭਾਰ ਮੇਰੇ ਤਾਇਆ-ਸ੍ਰ.ਮੀਹਾਂ ਸਿੰਘ ਜੀ ਦੇਸਿਰ ਆ ਪਿਆ।ਕਿਉਂਕਿ 
ਮੇਰੋ ਪਿਤਾ ਸ੍ਰ. ਨਾਹਰ ਸਿੰਘ ਜੀ ਅਜੇ ਉਮਰ ਵਿਚ ਬਹੁਤ ਛੋਟੇ ਸਨ ਅਤੇ ਬੀਬੀ ਵੀਰੋ ਜੀ 
ਦੇ ਵੌਡੇ ਭਰਾ ਸ੍ਰ. ਕਿਰਪਾਲ ਸਿੰਘ ਜੀ ਬੀਮਾਰ ਰਹਿੰਦੇ ਸਨ। ਸਿਆਲ ਸੰਘਣਾਂ ਹੁੰਦਾ ਜਾ ਰਿਹਾ 
ਸੀ। ਤੇ ਪਾਲਾ ਦਿਨੋ ਦਿਨ ਵਧ ਰਿਹਾ ਸੀ। ਦੋਵੇਂ ਘਰ ਚਾਹੁੰਦੇ ਸਨ ਅਨੰਦ ਜਿੰਨੀ ਛੇਤੀ ਹੋ 
ਸਕੇ ਸੰਪੂਰਨ ਹੋ ਜਾਏ। 

ਪੋਹ ਦੀ ਤਾਰੀਖ ਮੁਕਰਰ ਕਰਕੇ ਭੈਣੀ ਸਾਹਿਬ ਮਾਤਾ ਜੀਵਨ ਕੌਰ ਜੀ ਨੂੰ ਖਬਰ 
ਭੇਜ ਦਿਤੀ ਗਈ। ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਦਸ ਬਹਾਦਰ ਸਿੰਘਾਂ ਨੂੰ 
ਗੁਰੂ ਸਰ ਭੇਜ ਦਿਤਾ। ਅਤੇ ਹਦੈਤ ਕਰ ਦਿਤੀ ਕਿ ਪਹਿਲ ਤੁਸੀ' ਕਿਸੇ ਤਰ੍ਹਾਂ ਨਹੀਂ 
ਕਰਨੀ, ਪੂਰੇ ਸੰਜਮ ਨਾਲ ਰਹਿਣਾ। ਜੋ ਓਹਨਾਂ ਵਿਚੋਂ ਕੋਈ ਵੀ ਆਦਮੀ ਲੜਾਈ ਸ਼ੁਰੂ 
ਕਰੇ ਫੇਰ ਪਿਛੇ ਨਹੀਂ ਹਟਣਾ। ਜਾਓ, ਗੁਰੂ ਤੁਹਾਡੇ ਅੰਗ ਸੰਗ ਹੈ। ਸਿੰਘਾਂ ਦੇ ਔਣ 
ਦੀ ਦੇਰ ਸੀ ਨੰਬਰਦਾਰ ਦੇ ਚੁਬਾਰੇ ਬਦਮਾਸ਼ਾਂ ਨਾਲ ਭਰ ਗਏ। 

ਸ੍ਰ. ਮੀਹਾਂ ਸਿੰਘ ਜੀ ਨੇ ਬਹੁਤ ਬੜੀ ਸਿਆਣਪ ਤੋਂ ਕੰਮ ਲਿਆ। ਅਤੇ ਫ਼ਿਰੋਜ਼ਪੁਰ 
ਅੰਗ੍ਰੇਜ਼ ਅਫ਼ਸਰ ਮਿਸਟਰ ਕਾਨਰ ਨੂੰ ਜਾ ਦਰਖਾਸਤ ਦਿਤੀ। ਜਿਸ ਵਿਚ ਸਾਰੀ ਪੁਜ਼ੀਸ਼ਨ 
ਦੱਸੀ ਗਈ ਸੀ। ਅੱਠਾਂ ਪਹਿਰਾਂ ਅੰਦਰ ਅਬੋਹਰ ਦੀ ਪੁਲੀਸ ਨੇ ਗੁਰੂ ਸਰ ਆਣ ਛੌਣੀ 
ਪਾਈ। ਇਨਸਪੈਕਟਰ ਪੋਲੀਸ ਨੇ ਸ੍ਰ: ਸੱਦਾ ਸਿੰਘ ਜੀ ਨੂੰ ਬੁਲਾ ਕੇ ਕਿਹਾ, “ਨੰਬਰਦਾਰ 
ਸਾਹਿਬ! ਜਾਂ ਤਾਂ ਆਪ ਇਕ ਮਹੀਨੇ ਵਾਸਤੇ ਪਿੰਡ ਛਡ ਕੇ ਕਿਸੇ ਰਿਸ਼ਤੇਦਾਰ ਕੋਲ ਚਲੋ 
ਜਾਓ। ਜਾਂ ਅੰਦਰ ਹੋਣ ਦੀ ਤਿਆਰੀ ਕਰ ਲਓ।' 

ਨੰਬਰਦਾਰ ਸੱਦਾ ਸਿੰਘ ਜੀ ਰੁਪਾਣੇ ਆਪਣੀ ਭੈਣ ਕੋਲ ਚਲੇ ਗਏ ਅਤੇ ਬਦਮਾਸ਼ 
ਰਾਤੋ ਰਾਤ ਛਾਈ' ਮਾਈਂ ਹੋ ਗਏ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਇਕ ਆਦਰਸ਼ ਗੁਰੂ ਸਨ। ਅਤੇ ਓਹ ਸ਼ੁਰੂ ਤੋਂ 
ਹੀ ਗੁਰੂ ਨਾਨਕ ਨਾਮ ਲੋਵਾ ਦੀਆਂ ਸਾਰੀਆਂ ਸ਼੍ਰੇਣੀਆਂ ਨੂੰ ਗੁਰੂ ਨਾਨਕ ਦੇਵ ਜੀ ਦਾ 
ਹੀ ਰੂਪ ਸਮਝਦੇ ਸਨ, ਜਿਸ ਵਾਸਤੇ ਨਿਰਮਲੇ ਸੰਤ ਤੇ ਉਦਾਸੀ ਸਾਧੂਆਂ ਨੂੰ ਓਹ ਏਨਾਂ 
ਹੀ ਮਾਣ ਬਖਸ਼ਦੇ ਸਨ ਜਿੰਨਾਂ ਨਾਮਧਾਰੀ ਸੰਤਾਂ ਸਾਧਾਂ ਨੂੰ ਜਾਣਦੇ ਸਨ। ਸੋ ਓਹਨਾਂ ਦੂ 

ਜੰਵ ਵਿਚ ਸਰਕਰਦਾ ਸਾਧੂ ਵੀ ਸ਼ਾਮਲ ਸਨ ਤੇ ਨਾਮਧਾਰੀ ਸੰਗਤ ਦੇ ਸਿਰ-ਕੱਢ ਲੀਡਰਾਂ 
ਦੀ ਤਾਂ ਥਾਹ ਹੀ ਨਹੀਂ ਸੀ। ਅਨੰਦ ਦੀਆਂ ਤਾਰੀਖਾਂ ਪੂਰੀ ਤਰ੍ਹਾਂ ਗੁਪਤ ਰਖੀਆਂ ਗਈਆਂ 
ਸਨ। ਪਰ ਪੂਰਨਮਾਸ਼ੀ ਦੇ ਚੜ੍ਹ ਰਹੇ ਚੰਦ ਦੀ ਜੋੜੀ ਵੇਖਣ ਦੀ ਲੋੜ ਨਹੀਂ ਪੇਂਦੀ। 
ਬਹੁਤ ਸਾਰੇ ਸਾਧ ਸਤਿਗੁਰੂ ਜੀ ਨਾਲ ਰੁੱਸ ਵੀ ਗਏ ਸਨ ਕਿ ਸਾਨੂੰ ਨਾਲ ਕਿਉ' ਨਹੀਂ 
ਖਖੜਿਆ। 

ਲੁਧਿਆਣੇ ਤੋ ਇਕ ਪੂਰੀ ਟਰੇਨ ਚਲੀ ਸੀ - ਪ੍ਰਿਅ-ਜਨਾਂ ਨੂੰ ਲੈ ਕੇ। ਜਥੇਦਾਰ 
ਤੇ ਰਾਗੀ ਰਬਾਬੀ ਤਾਂ ਅਮੂਮਨ ਸਾਰੇ ਹੀ ਨਾਲ ਸਨ। ਮਹਾਰਾਜ ਨਿਹਾਲ ਸਿੰਘ ਜੀ ਤੇ 
ਮਹਾਰਾਜ ਗੁਰਦਿਆਲ ਸਿੰਘ ਜੀ ਵੀ ਸਤਿਗੁਰੂ ਜੀ ਦੀ ਜੰਵ ਵਿਚ ਸ਼ਾਮਲ ਸਨ। 
ਏਸਤਰ੍ਹਾਂ ਪੱਕੀ ਸਟੇਸ਼ਨ ਉੱਤੇ ਜਿਵੇਂ ਸੰਗਤ ਦਾ ਠਾਠਾਂ ਮਾਰਦਾ ਸਮੁੰਦਰ ਹੀ ਉਛਲ 
ਪਿਆ ਹੋਵੇ। ਇਲਾਕੇ ਦੀ ਸੰਗਤ ਤਾਂ ਕਹਿਣਾ ਹੀ ਕੀ ਸੀ। ਸਾਧਾਂ ਦੀਆਂ ਟੋਲੀਆਂ ਬਾਰਾਂ 
ਪੋਹ ਨੂੰ ਸੁਬ੍ਰਾ-ਸਵਖਤੇ ਲਹਿਰ ਦਰ ਲਹਿਰ ਅੰਣੀਆਂ ਸ਼ੁਰੂ ਹੋ ਗਈਆਂ। 

`ਏਸ ਅਨੰਦ ਦਾ ਬਿਨਾਂ ਕੀਤੇ ਹੀ ਏਨਾਂ ਪ੍ਰਚਾਰ ਹੋ ਗਿਆ ਸੀ ਕਿ ਅਨੰਦ ਵਾਲੇ 
ਦਿਨ ਬਹੁਤ ਸੁਬ੍ਹਾ ਮੁਸਲਮਾਨਾਂ ਤੇ ਬਾਗੜੀ ਜਾਟਾਂ ਦੀਆਂ ਬਹੂ ਬੇਟੀਆਂ ਤੇ ਨੌ ਜੁਆਨ 
ਕੁੜੀਆਂ ਮੁੰਡੇ ਵੀ ਸੈਂਕੜਿਆਂ ਦੀ ਗਿਣਤੀ ਵਿਚ ਆਣ ਜੁੜੇ। 

ਚਾਹ ਜਾਂ ਚਾਹਟੇ ਦਾ ਓਸ ਵੇਲੇ ਨਾਮ ਤਕ ਨਹੀਂ ਸੀ। ਸਿਰਫ ਸਰਦਾਈ ਜਾਂ ਲੱਸੀ 
ਹੀ ਚਲਦੀ ਸੀ ਸਭ ਜਗ੍ਹਾ ਸਾਧ ਸੰਗਤ ਦੇ ਪਹੁੰਚਣ ਤੋਂ ਪਹਿਲਾਂ ਹੀ ਦੁੱਧ ਦੀਆਂ 
ਦੇਗਾਂ ਤੇ ਕੰੜਾਹੇ ਭਰ ਗਏ ਸਨ। ਕਿਸੇ ਨੂੰ ਕਹਿਣ ਸੁਣਨ ਦੀ ਜ਼ਰੂਰਤ ਬਿਲਕੁਲ ਨਹੀਂ 
ਸੀ। ਜੋ ਵੀ ਵਿਆਹ ਦੀ ਅਵਾਈ ਸੁਣਦਾ ਸੀ-ਦੋਹਣੋ ਜਾਂ ਬਾਲਟੀਆਂ ਦੁੱਧ ਦੀਆਂ ਭਰੀ 
ਲਿਐੱਦੇ। ਲਾਂਗਰੀ ਸ੍ਰੀ ਸਤਿਗੁਰੂ ਜੀ ਨੋ ਪਹਿਲੋ' ਹੀ ਭੈਣੀ ਸਾਹਿਬ ਤੋ' ਭੋਜ ਦਿਤੇ ਸਨ 
ਅਤੇ ਮਾਤਾ ਜੀਵਨ ਕੌਰ ਜੀ ਵੀ, ਇੰਤਜ਼ਾਮ ਕਰਨ ਵੇਖਣ ਵਾਸਤੇ ਪਹਿਲਾਂ ਹੀ ਗੁਰੂ 
ਸਰ ਪਹੁੰਚ ਗਏ ਸਨ। 

ਹਵਾ ਹੁਣ ਅਨੰਦ ਦੇ ਹੱਕ ਵਿਚ ਬਹਿ ਰਹੀ ਸੀ। ਪਿੰਡਾਂ ਵਿਚ ਰਹਿਣ ਵਾਲੇ ਅਤੇ 
ਇਲਾਕੇ ਦੇ ਚੌਧਰੀਆਂ ਨੂੰ ਬਾਹਰਲੇ ਸੰਸਾਰ ਦਾ ਕਿਤਨਾ ਕੁ ਗਿਆਨ ਹੋ ਸਕਦਾ ਹੈ। 
ਫੇਰ ਸਤਿਗੁਰਾਂ ਦੀਆਂ ਸ਼ਕਤੀਆਂ ਤਾਂ ਹੈਨ ਹੀ ਅਨੰਤ। ਜਦੋਂ ਸਿੰਘਾਂ ਸਰਦਾਰਾਂ ਦੇ ਜਥੇ . 
ਚੁਫੇਰੇ ਹੀ ਘੁੰਮਦੇ ਵੇਖੇ ਤਾਂ ਅੰਦਰੋ ਮੰਦਰ ਘੁਸਰ ਮੁਸਰ ਤੇ ਮੁਖਾਲਫ਼ਤ ਕਰਨ ਵਾਲੇ 
ਸਭ ਸ਼ੁਰ ਹੋ ਗਏ। ਪਿੰਡ ਦੇ ਮਿਸਤ੍ਰੀ ਜੋ ਪਹਿਲਾਂ ਦਬਦੇ ਸਨ ਹੁਣ ਚੁਫੇਰੇ ਓਹਨਾਂ ਦਾ 
ਬੋਲ ਬਾਲਾ ਸੀ। ਸ੍ਰ. ਜਵਾਲਾ ਸਿੰਘ (ਡਬਵਾਲੀ ਤੋਂ ਗੁਰਦਿਤ ਸਿੰਘ ਦਾ ਪਿਤਾ) ਤਾਂ 
ਜਿਵੇਂ ਸਭ ਪਾਸੇ ਹੀ ਹਰਤਾ ਕਰਤਾ ਸੀ। ਅਤੇ ਤਾਇਆ ਮੀਹਾਂ ਸਿੰਘ ਜੀ ਦੀ ਸਜੀ 
ਬਾਂਹ ਬਣਿਆ ਹੋਇਆ ਸੀ। ਸਰਕਾਰ ਤੋਂ' ਬਿਨਾਂ ਸਤਿਗੁਰੂ ਜੀ ਵਲੋਂ ਕੀਤਾ ਇੰਤਜ਼ਾਮ 
ਏਨਾਂ ਮਜਬੂਤ ਸੀ ਕਿ ਚਾਰ ਚੁਫੇਰਿਉ' ਹੀ ਵਾਤਾਵਰਣ ਵਿਚ ਏਨੀ ਗਰਮੀ ਸੀ ਜਿਸਦਾ 
ਅੰਦਾਜ਼ਾ ਸ਼ਬਦਾਂ ਤੋਂ ਹੀ ਲਗਦਾ ਸੀ। 

ਆਲਿਮ ਜੀ ਕਹਿ ਰਹੇ ਸਨ- 

ਸੂਰਬੀਰਾ ਸਜੈ ਘੋਰ ਵਾਜੇ ਵਜੋ ਭਾਜ ਕੰਤਾਂ ਸੁਣੇ ਰਾਮ ਆਏ। 
ਸੰਤ ਭਗਤ ਸਿੰਘ ਦਾਤੇ ਵਾਲੀਏ ਦਾ ਜਥਾਂ ਪੜ੍ਹ ਰਿਹਾ ਸੀ-- 
ਲੈਂਦੀ ਦਸਤ ਹੁਲਾਰੇ ਕੁੱਤਕ ਲੈਂਦੀ ਏ/ 
ਸੰਤਾ ਬੰਤਾ ਸਿੰਘ ਬੂੜੇ ਡਲੇ ਵਾਲਿਆਂ ਦਾ ਜਥਾ ਪੜ੍ਹ ਰਿਹਾ ਸੀ -- 

ਭੋਜਾਂ ਇਕੋਂ ਬਾਜ਼ ਨੂੰ ਭੋਜਾਂ ਇਕੋਂ ਬਾਜ਼ ਨੂੰ/ 

ਉਸਤਾਦ ਹਰਨਾਮ ਸਿੰਘ ਜੀ ਗਾ ਰਹੇ ਸਨ-- 
ਚੜ੍ਹੋ ਦਲ ਤੋਰੇ ਮਹਾਰਾਜ - ਗੁਰੂ ਗੋਬਿੰਦ ਸਿੰਘ/ 

ਸ਼ਾਂਤ ਮੂਰਤ ਸੰਤ ਲਾਲ ਸਿੰਘ ਜੀ ਦੇ ਬੋਲ ਸਨ -- 
ਉਮਲ ਲਥੇ ਜੋਧੇ ਮਾਰੂ ਬਜਿਆ/ 

ਭਾਈ ਕਾਲੂ ਤੇ ਮੱਤੂ ਕਹਿ ਰਹੇ ਸਨ -- 
ਤੋਰੋ ਕਵਨ ਕਵਨ ਗੁਣ ਕਹਿ ਕਹਿ ਗਾਵਾਂ/ 

ਸੰਤ ਮੋਹਣ ਸਿੰਘ ਜੀ ਵਡਾਲੇ ਜੌਹਲਾਂ ਦਾ ਜਥਾ ਏਹ ਸੁਰਾਂ ਅਲਾਪ ਰਿਹਾ ਸੀ -- 
ਤੋਰਾ ਅੰਤ ਨਾ ਪਾਇਆ ਸ਼ੁਰਗ ਮਛ ਪਇਆਲ ਜੀਓ / 

ਮਸਤਾਨੇ ਵੀ ਪਿੱਛੇ ਨਹੀਂ ਸਨ -- ਓਹ ਗਲਾਸਾਂ ਤੇ ਗੜਵੀਆਂ ਤੋਂ' ਹੀ ਸਾਜ਼ਾਂ ਦਾ 

ਕੰਮ ਲੈ ਰਹੇ ਸਨ ਤੇ ਸ਼ਬਦ ਓਹਨਾਂ ਏਸ ਤਰ੍ਹਾਂ ਲਿਆ -- 
ਨਾਮਦੇਵ ਨੇ ਸਮਾਧੀਆਂ ਲਾਈਆਂ ਦੇਹੁਰੋ ਦਾ ਘੁਕਾਟ ਪੈ ਗਿਆ/ 

_ ਗੁਰੂ ਸਰ ਸਾਰਾ ਪਿੰਡ ਹੀ ਅਜ ਮਾਪੀ ਦੇ ਮੇਲੇ ਦਾ ਰੂਪ ਧਾਰਨ ਕਰ ਰਿਹਾ ਸੀ। 
ਕਿਧਰੇ ਦਾਲ ਪ੍ਰਸ਼ਾਦੇ ਦਾ ਲੰਗਰ ਚਲ ਰਿਹਾ ਸੀ। ਕਿਧਰੇ ਦੇਗਾਂ ਦੇ ਗੱਫੇ ਵਰਤ ਰਹੇ 
ਸਨ। ਅਜ ਸਾਰਾ ਪਿੰਡ ਹੀ ਸਤਿਗੁਰਾਂ ਨੂੰ ਅਰਪਨ ਸੀ। ਸਾਰੇ ਪਿੰਡ ਦੇ ਬੂਹੇ ਖੁਲ੍ਹੋ ਸਨ। 
ਜੋ ਚਾਹੋ ਸੋ ਪਾਓ। ਕੋਈ ਰੋਕ ਟੋਕ ਨਹੀਂ ਸੀ। 'ਦਿਗ ਵਿਜੈ' ਹੋ ਚੁੱਕੀ ਸੀ ਤੇ ਮੈਦਾਨ 
ਹੁਣ ਖਾਲਸੇ ਦੇ ਹੱਥ ਸੀ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਘਰ ਵਿਚ ਪਲੰਘ ਉਤੇ ਬਿਰਾਜਮਾਨ ਸਨ। 
ਬੀਬੀਆਂ ਦੀ ਸ਼ਕਤੀ ਅਥਾਹ ਹੁੰਦੀ ਹੈ। ਜਿਥੇ ਏਹ ਦੇਵੀਆਂ ਪਹੁੰਚ ਜਾਂਦੀਆਂ ਹਨ ਓਥੇ 
ਹਵਾ ਅਤੇ ਸੂਰਜ ਦੀ ਰੌਸ਼ਨੀ ਦੀ ਵੀ ਪਹੁੰਚ ਹੀ' ਹੁੰਦੀ . 
ਹੁਣ ਸਤਿਗੁਰੂ ਜੀ ਦੀ ਏਹ ਹਾਲਤ ਸੀ -- 
ਲਾੜਾ ਦੇਖਣ ਲਾੜੀਆਂ ਚਉਗਿਰਦੇ ਹੋਈਆਂ/ 
ਰੰਗ ਬਰੋਗੇ ਕਪੜਿਆਂ ਵਿਚ ਰਾਜਸਥਾਨੀ ਸਾੜੀਆਂ ਨਿਜੀ ਰਿਸ਼ਤੇਦਾਰ ਬੀਬੀਆਂ 
`ਤੇ ਪਿੰਡ ਦੀਆਂ ਕਦੇ ਘਰੋਂ ਬਾਹਰ ਨਾ ਨਿਕਲਣ ਵਾਲੀਆਂ ਸੁਆਣੀਆਂ ਸਭ ਏਥੇ ਹਾਂਜ਼ਰ ' 
ਸਨ ਤੇ ਓਹਨਾਂ ਦੀਆਂ ਵੰਨ ਸੁਵੰਨੀਆਂ ਬੋਲੀਆਂ ਸੁਣਨ ਵਿਚ ਆ ਰਹੀਆਂ ਸਨ। 
ਚੜ੍ਹਦੇ ਸੂਰਜ ਸਮਾਨ ਏਹੋ ਜੇਹਾ ਰੂਹਾਨੀ ਚਿਹਰਾ ਅਜ ਪਹਿਲੀ ਵਾਰ ਏਥੋਂ' ਦੇ 
ਲੋਕ ਵੇਖ ਰਹੋ ਸਨ। ਅੰਬੋ ਜੀ - ਬੀਬੀ ਵੀਰੋ ਦੇ ਮਾਤਾ ਰਾਮ ਕੌਰ ਜੀ - ਮਸਤੀ ਵਿਚ 
ਗਾ ਰਹੇ ਸਨ - 
ਮਨ ਚਾਉ ਭਇਆ ਪ੍ਰਭੁ ਆਗਮ ਸੁਣਿਆ/ 
ਮੰਗਲ ਗਾਉ ਸਖੀ ਗ੍ਰਿਹ ਮੰਦਿਰ ਬਣਿਆ। 

ਜੋ ਧੜਾ ਪਹਿਲਾਂ ਨੰਬਰਦਾਰ ਨਾਲ ਸੀ। ਅਜ ਸ਼ਹਿ ਸ਼ਹਿ ਕੇ-ਸਤਿਗੁਰੂ ਜੀ ਦੇ. 
ਦਰਸ਼ਨ ਕਰ ਰਿਹਾ ਸੀ। ਤੇ ਜਾਤ ਗੋਤ ਦਾ ਸੁਆਲ ਸਭ ਨੂੰ ਵਿਸਰ ਗਿਆ ਸੀ। ਓਹਨਾਂ 
ਦੇ ਘਰਾਂ ਵਾਲੀਆਂ ਆਪਣੇ ਘਰ ਵਾਲਿਆਂ ਨੂੰ ਕਹਿ ਰਹੀਆਂ ਸਨ ਏਹ ਤਾਂ ਸਚ ਮੁਚ 
ਦਾ ਗੁਰੂ ਹੈ। ਏਹਨਾਂ ਦੀ ਮੁਖਾਲਫਤ ਤੁਸੀਂ ਕਰ ਰਹੇ ਸੀ? ਤੁਹਾਡਾ ਕਿਹੜੇ ਜਨਮ ਭਲਾ 
ਹੋਵੇਗਾ - ਤੇ ਆਪਣੇ ਆਪ ਹੀ ਮੂੰਹੋਂ ਨਿਕਲ ਰਿਹਾ ਸੀ -- 

ਇਸ ਮੂਰਤ ਕੋ ਹਉਂ' ਬਲਿਹਾਰੀ।/ & 

ਬੀਬੀ ਵੀਰੋ ਜੀ ਤਾਂ ਸੁਪਨਿਆਂ ਵਿਚ ਹੀ ਗੁਆਚ ਗਈ ਸੀ। ਜਿਸ ਦੀ ਹਾਲਤ 
ਏਸ ਤਰ੍ਹਾਂ ਦੀ ਸੀ - 
ਰਾਮ ਕੋ ਰੂਪ ਅਨੂਪ ਪ੍ਰਿਆ ਸੰਅ ਦੇਖ ਰਹਾਂ ਨਗਕੀਂ ਪਰਛਾਹੀਂ/ 
ਮੰਤ੍ਰ ਮੁਗਧ ਧਿਆਨ ਪਗੀ ਕਰ ਟੋਕ ਰਗੀ ਪਰ` ਟੋਰਤ ਨਾਗੀ'/ 
ਅਤੇ ਮੋਗੀ ਦੇਖ ਦਰਸ ਨਾਨਕ ਬਲਿਹਾਰੀਆ/ 
ਮੇਰੋ ਗ੍ਰਹਿ ਆਏ ਰਾਜਾ ਰਾਮ ਭਤਾਰ/ 
ਮੇਰੇ ਪਿਤਾ ਸ੍ਰ ਨਾਹਰ ਸਿੰਘ ਜੀ ਜਿੰਨ੍ਹਾਂ ਦੇ ਜ਼ਿੰਮੇ ਘਰ ਦੀ ਜ਼ਿੰਮੇਵਾਰੀ ਸੀ ਰੋਸ਼ਨੀ ਦੇ 
ਪ੍ਰਬੰਧ ਵਿਚ ਰੁਝੇ ਹੋਏ ਸਨ। ਅਤੇ ਮਸ਼ਾਲਾਂ ਵੜੇਵੇਂ ਤੇ ਸਜ੍ਹੋਂ ਦੇ ਤੇਲ ਨਾਲ ਭਰੀਆਂ ਜਾ 
ਰਹੀਆਂ ਸਨ। ਸਤਿਗੁਰੂ ਜੀ ਤੋਂ ਦੂਰ ਵਰਾਂਡੇ ਅਤੇ ਚੁਬਾਰੇ ਉਤੇ ਤਿਆਰ ਬਰ ਤਿਆਰ 
ਹਥਾਂ ਵਿਚ ਡਾਂਗਾਂ ਤੇ ਸਫਾ ਜੰਗ ਫੜੀ ਸਿੰਘ ਨਿਗਰਾਨੀ ਕਰ ਰਹੇ ਸਨ। ਮਤ ਕਿਸੇ ਪਾਸੇ 
ਤੋਂ ਅਣ ਹੋਣੀ ਵਾਪਰ ਜਾਏ। ਏਹਨਾਂ ਦੀ ਕਮਾਨ ਸੂਬਾ ਗੁਰਬਖਸ਼ ਸਿੰਘ ਜੀ ਚੱਕ ਵਾਲੇ 
ਕਰ ਰਹੇ ਸਨ। ਖੁਸ਼ਹਾਲ ਸਿੰਘ, ਲੱਖਾ ਸਿੰਘ ਤੇ ਸਤਿਗੁਰੂ ਜੀ ਦੇ ਮਾਮਾ ਜੀ ਸੰਤ ਗੋਧਾ 
ਸਿੰਘ ਜੀ, ਲਾਲ ਸਿੰਘ ਬਾਬਾ ਜਵੰਦ ਸਿੰਘ ਜ਼ਿੰਦਾ ਸ਼ਹੀਦ ਆਦਿ ਨੂੰ ਨਾਲ ਲੈ ਕੇ ਸੂਬਾ 
ਜੀ ਦਾ ਸਾਥ ਦੇ ਰਹੇ ਸਨ। ਨੰਬਰਦਾਰ ਬਾਬਾ ਸੱਦਾ ਸਿੰਘ ਜੀ ਦਾ ਘਰ ਅਸਲੋਂ ਵੇਹਲਾ 
ਸੀ। ਤੇ ਹੁਣ ਉਸ ਉਤੇ ਵੀ ਖਾਲਸੇ ਦਾ ਹੀ ਕਬਜ਼ਾ ਸੀ। ਤੇ ਬਾਬਾ ਜੀ ਦੀ ਛੋਟੀ ਧੀ 
ਬਾਗਾਂ ਵੀ ਪੂਰੀ ਨਿਮਰਤਾ ਦੀ ਮੂਰਤੀ ਬਣੀ ਹੋਈ ਸੀ (ਤੇ ਏਸ ਪਿਛੋਂ ਵੱਡੀ ਭੂਆ ਬਾਗਾਂ 
ਦਾ ਸਾਰਾ ਟੱਬਰ ਪੱਕਾ ਨਾਮਧਾਰੀ ਘਰਾਣਾ ਬਣ ਚੁਕਾ ਸੀ। ਤੇ ਏਹਨਾਂ ਦੀ ਸੰਗਤ ਨਾਲ 
ਥਰਾਜ ਵਾਲੇ ਦਾ ਸਾਰਾ ਪਿੰਡ ਹੀ ਨਾਮਧਾਰੀ ਬਣ ਗਿਆ ਸੀ) ਤੇ ਅੱਜ ਵੀ ਭੂਆ ਬਾਗਾਂ 
ਨੇ ਨੰਬਰਦਾਰ ਦਾ ਸਾਰਾ ਘਰ ਸੰਗਤ ਦੇ ਅਰਪਣ ਕਰ ਦਿੱਤਾ ਸੀ। 
ਪੋਹ ਦੀਆਂ ਰਾਤਾਂ। ਬਾਲਣ ਦੇ ਢੇਰਾਂ ਦੇ ਢੇਰ ਲਾ ਦਿਤੇ ਸਨ ਪਿੰਡ ਵਾਲਿਆਂ। 
ਚੁਫੇਰੇ ਧੂਣੀਆਂ ਰਮ ਗਈਆਂ । ਦ੍ਰਿਸ਼ ਅਜੇਹਾ ਸੀ ਜਿਵੇਂ ਸੈਂਕੜੇ ਸੈਨਿਆਸੀਆਂ ਦੇ ਡੇਰੇ 
ਤਪੋ ਭੂਮੀ ਵਿਚ ਤਪੌਸਿਆ ਕਰ ਰਹੇ ਹੋਣ। ਇਕ ਪਾਸੇ ਲੰਗਰਾਂ ਦੇ ਭੰਡਾਰੇ ਵਰਤ ਰਹੇ 
ਸਨ। ਦੂਸਰੀਆਂ ਥਾਵਾਂ ਤੇ -- 
ਘਰ ਘਰ ਅੰਦਰ ਧਰਮਸਾਲ ਹੋਵੇ ਕੰਰਤਨ ਸਦਾ ਵਸੋਆ/ 
ਅਜੇਹਾ ਮਾਹੌਲ ਸ਼ਾਇਦ ਦੇਵ ਨਗਰੀ ਵਿਚ ਵੀ ਕਦੇ ਨਾ ਬਣਿਆ ਟੋਵੇਗਾ। 
ਦਿਨ ਢਲ ਗਿਆ ਅਤੇ ਰਾਤ ਬਹਿ ਗਈ ਸੰਗੀਤ ਦੀਆਂ ਧੁਨਾਂ ਵਿਚ। ਸ੍ਰੀ 
ਸਤਿਗੁਰੂ ਜੀ! ਪਤਾ ਨਹੀਂ ਵਰਾਜੇ ਸਨ ਜਾਂ ਅਨਹਦ ਧੁਨੀ ਦਰ ਵਜਦੇ ਵਿਚ ਲੀਨ 
ਸਨ -- 
ਹਾਂ, ਪਰ ਬੀਬੀ ਵੀਰੋ ਜੀ ਅਲੌਕਿਕ ਸੁਪਨਿਆਂ ਵਿਚ ਗੁਆਚੀ ਹੋਈ ਮਹਿਸੂਸ ਕਰ 
ਰਹੀ ਸੀ -- 
ਸੁਪਨੇ ਊਭੀਂ ਭਈ ਗਹਿਓ ਕੀਨ ਅੰਚਲਾ/ 
ਸੁੰਦਰ ਪੁਰਖ ਵਿਰਾਜਤ ਪੇਖ ਮਨ ਬੰਚਲਾ। 
ਏਹ ਸੁਪਨੇ ਪਤਾ ਨਹੀਂ ਕਿਤਨੇ ਦਿਨ ਮਹੀਨੇ ਜਾਂ ਸਾਲ ਰਹਿੰਦੇ ਨੇ ਪਰ ਔਂਦੇ ਸਭ 
ਨੂੰ ਹੈਨ। ਜਿੰਨਾਂ ਦੇ ਸਿਰੇ ਚੜ੍ਹ ਜਾਂਦੇ ਹੈਨ - ਓਹ ਧੰਨ ਹੋ ਜਾਂਦੇ ਨੇ। ਜਿੰਨਾਂ ਨਿਕਰਮਣਾਂ 
ਦੇ ਟੁੱਟ ਜਾਂਦੇ ਨੇ ਓਹ ਹਮੇਸ਼ਾਂ ਲਈ ਜ਼ਿੰਦਗੀ ਤੋ' ਅਲੌਂਗ ਹੋ ਕੇ ਜੀਵਨ ਗੁਜ਼ਾਰਦੇ ਨੇ। 
੍ ਹੁਣ ਸੁ ਪ੍ਰਭਾਤ ਹੋਣ ਜਾ ਰਗੀ ਸੀ 

ਗੈਨ ਗਜ਼ਲ ਵੱਜੀ ਜਦੋ' ਸੁਭਾ ਵਾਲੀ 

ਸਾਰੇ ਸਿੰਘਾਂ ਨੋ ਪਾਣੀ ਦਾ ਧਿਆਨ ਕੀਤਾ/ 

ਕੋਈ ਗਿਆ ਜ਼ੰਗਲ ਕੋਈ ਕਰੋ ਦਾਤਣ 

ਵਡੇ ਆਹਰੀਆਂ ਸੁਭਾ ਇਸ਼ਨਾਨ ਕੀਤਾ/ 

ਰਾਤ ਪੋਹ ਦੀ ਪਾਲਾ ਅਜ ਸੌ ਗਿਆ ਸੀ 

ਅੰਮ੍ਰਿਤ ਤਿਆਰ ਕੀਤਾ ਨਾਮਧਾਰੀਆਂ ਨੌ/ 

ਲਗਨ ਸ਼ਾਦੀ ਦਾ ਨੋੜੋ ਹੁਣ ਆ ਰਿਹਾ ਸੀ 

ਵੇਦੀ ਗੱਡ ਦਿਤੀ ਸਿੰਘਾਂ ਆਹਰੀਆਂ ਨੇ/ 

ਹਵਨ ਹੋਇਆ ਤੋ ਆਸਾ ਦੀ ਵਾਰ ਲੱਗ 

ਧੁਨਾਂ ਉਠੀਆਂ ਪ੍ਰਿਥਮੀ ਜਾਗ ਪਈ ਸੀ 

ਕੰਧਾਂ ਕੋਠਿਆਂ ਤੋ ਲੋਕੀ' ਚੜ੍ਹ ਬੈਠੇ 

ਰਾਮ ਸੀਤਾ ਦੇ ਵਿਆਹ ਦੀ ਬਾਤ ਨਈ ਸੀ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਫੈਦ ਵਸਤਰ ਧਾਰਨ ਕਰ, ਚੰਡੀ ਦੀ ਵਾਰ ਦਾ 

ਭੋਗ ਪਾ, ਦਰਬਾਰ ਸਾਹਿਬ ਨੂੰ ਮੱਥਾ ਟੇਕ -ਦੁੱਧ ਧੋਤੀ ਚੁਤਹੀ ਪਰ ਆਣ ਵਿਰਾਜੇ। 
ਦੂਸਰੀ ਤਰਵੋਂ ਬੀਬੀ ਵੀਰੋ ਜੀ, ਮਾਈਆਂ ਵਿਚੋਂ' ਉਠ, ਪਹਿਲਾਂ ਦਰਬਾਰ ਸਾਹਿਬ ਨੂੰ 
ਨਮਸਕਾਰ ਕੀਤੀ। ਫੇਰ ਸਤਿਗੁਰੂ ਜੀ ਦੇ ਗਲ ਵਿਚ ਫੁਲਾਂ ਦਾ ਹਾਰ ਤੋ ਉਨ ਦੀ ਮਾਲਾ 
ਪਾ ਖੱਬੇ ਪਾਸੇ - ਸਤਿਗੁਰੂ ਜੀ ਦੇ ਆਣ ਵਿਰਾਜੀ। 


ਬੀਬੀ ਵੀਰੋ ਜੀ ਤੇ ਮਾਤਾ ਸੈਯੋਗਤਾ 


ਅੱਜ ਫੇਰ ਦੋਬਾਰਾ ਸੱਤ ਸੌ ਸਾਲ ਪਿਛੋ' ਮਾਤਾ ਸੰਯੋਗਤਾ ਨੇ ਬੀਬੀ ਵੀਰੋ ਦੇ ਰੂਪ 

ਵਿਚ ਗੁਰੂ ਸਰ ਆਣ ਅਵਤਾਰ ਧਾਰਿਆ। ਅਤੇ ਆਪਣੇ ਪਿਆਰੇ ਪਤੀ ਪ੍ਰਿਥਵੀ ਰਾਜ 
- ਸ਼ਹਿਨਸ਼ਾਹ ਪਾਤਿਸ਼ਾਹ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਗਲ ਮਾਲਾ ਪਹਿਨਾ ਕੇ ਮੱਥਾ 

ਟੇਕ ਕੋ ਸਤਿਗੁਰੂ ਜੀ ਦੇ ਖੋਬੇ ਪਾਸੇ ਵਿਛੇ ਆਸੁਣ ਤੇ ਸਸ਼ੋਭਤ ਹੋਈ। 

ਬੀਬੀ ਜੀ ਨੇ ਏਹ ਰਸਮ ਏਨੀ ਖੁਸ਼ਨੂਦੀ ਤੇ ਨਿਡਰ ਹੋ ਕੇ ਨਿਭਾਈ ਜਿਵੇਂ ਪਿਛਲੇ 
ਕਈ ਜਨਮਾਂ ਦੀ ਡੂੰਘੀ ਜਾਣ ਪਹਿਚਾਣ ਪਿਛੋਂ ਅੱਜ ਦੂਸਰੀ ਵਾਰ ਇਕ ਦੂਸਰੇ ਨਾਲ 
ਮਿਲਾਪ ਹੋਇਆ ਹੋਵੇ। 

ਸਤਿਗੁਰੂ ਜੀ ਗਾਤ੍ਰਾ ਸਜਾ, ਬੀਰ ਆਸਣ ਲਾ ਬੈਠੇ ਅਤੇ ਬੀਬੀ ਜੀ ਚੌਕੜਾ ਮਾਰ 
ਕੇ ਚੁਤਹੀ ਤੇ ਸਜ ਗਏ। ਸੰਤ ਲਛਮਣ ਸਿੰਘ ਜੀ ਨੇ ਜੋੜੀ ਦੇ ਹੱਥ ਧੁਆਏ ਅਤੇ ਬਾਬਾ 
ਬਦਨ ਸਿੰਘ ਜੀ (ਪਿੰਡ ਚੜਿੱਕ, ਜਿਲਾ ਫ਼ਿਰੋਜ਼ਪੁਰ) ਨੇ ਅੰਮ੍ਰਿਤ ਛਕਾਯਾ। ਸ੍ਰੀ ਸਤਿਗੁਰੂ 
ਜੀ ਤਾਂ ਵਾਹਿਗੁਰੂ ਜੀ ਕਾ ਖਾਲਸਾ ਵਾਹਿਗੁਰੂ ਜੀ ਕੀ ਫਤੇ ਬੁਲੌਣ - ਪਰ ਬੀਬੀ ਜੀ 
ਜੁਆਬ ਵਿਚ ਸਤਿ ਸ੍ਰੀ ਅਕਾਲ ਕਹਿਣ। ਏਹ ਅਜੀਬ ਰੰਗ ਸਤਰੰਗੀ ਪੀਂਘ ਵਾਂਗ 
ਅਲੌਕਿਕ ਨਜ਼ਾਰਾ ਬੰਨ੍ਹ ਰਿਹਾ ਸੀ। 

ਸਾਰੇ ਸੋਧੀ ਸਿੰਘਾਂ ਨੇ ਇਕੋਂਠੇ ਬੈਠ ਕੇ ਲਾਵਾਂ ਪੜ੍ਹੀਆਂ ਤੇ ਅਨੰਦ ਹੋਣ ਪਿਛੋਂ' ਤਿੰਨ 
ਪਾਠਾਂ ਦੇ ਭੋਗ ਪਾਏ ਗਏ। ਦੋ ਪਾਠ ਸਤਿਗੁਰੂ ਜੀ ਨੇ ਕੀਤੇ ਸਨ। ਇਕ ਸ੍ਰੀ ਆਦਿ 
ਗ੍ਰੰਥ ਸਾਹਿਬ ਦਾ ਤੇ ਦੂਸਰਾ ਸ੍ਰੀ ਦਸਮ ਗ੍ਰੰਥ ਦਾ। ਅਤੇ ਇਕ ਪਾਠ ਸ੍ਰੀ ਆਦਿ ਗ੍ਰੰਥ 
ਸਾਹਿਬ ਜੀ ਦਾ ਬੀਬੀ ਵੀਰੋ ਜੀ ਨੌ ਕੀਤਾ ਸੀ। | 

ਬਾਬਾਣੀਆਂ ਕਹਾਣੀਆਂ ---- -- 36 


ਲੋਕ ਅਖਾਣ ਹੈ ਕਿ - ਵਿਆਹ ਪਿਛੋਂ ਬੀਬੀਆਂ ਦਾ ਦੂਸਰਾ ਜਨਮ ਹੁੰਦਾ ਹੈ ਤੇ 

ਸਹੁਰੇ ਘਰ ਵਾਲੇ ਆਪਣੀਆਂ ਵੱਖਰੀਆਂ ਵੀ ਕੁਝ ਰਸਮਾਂ ਅਦਾ ਕਰਦੇ ਹੈਨ। ਓਹਨਾਂ 
ਹੀ ਰਸਮਾਂ ਵਿਚ ਅੰਦਾ ਹੈ - ਬੀਬੀ ਦਾ ਨਵਾਂ ਨਾਮ ਕਰਨ। ਸੋ ਮਾਤਾ ਜੀਵਨ ਕੌਰ ਜੀ 
ਨੇ ਸੰਤ ਲਛਮਨ ਸਿੰਘ (ਨਿੱਕਾਂ) ਜਟਾਣੇ (ਲੁਧਿਆਣਾ) ਵਾਲਿਆਂ ਨੂੰ ਕਿਹਾ - ਸੰਤ ਜੀ! 
ਦਰਬਾਰ ਸਾਹਿਬ ਵਿਚੋਂ ਵਾਕ ਲਓ। ਮੁਖਵਾਕ ਇਸ ਤਰ੍ਹਾਂ ਆਇਆ: 

ਆਸਾ ਮਹਲਾ ੫ 

ਨਿਜ ਭਗਤੀ ਸੀਲਵੰਤੀ ਨਾਰ// 

ਗੂੁੰਪਿ ਅਨੂਪ ਪੂਰੀ ਆਚਾਰਿ।/ 


ਕੱਚ ਮੋਵ ਸਰਾ ਪਰਮ ਸਲਇਐਐ) 
ਗਰਿ ਆਣੀ ਘਰ ਮਹਿ ਤਾ ਸਰਬ ਸੁਖ ਪਾਇਆ/। 


ਧੰਨੁ ਸੁ ਗ੍ਰਿਹ ਜਿਤੁ ਪ੍ਰਗਟੀ ਆਇ।/ 
ਜਨ ਨਾਨਕ ਸੁਥੋ ਸੁਖਿ ਵਿਹਾਇ// 
ਇਸ ਸ਼ਬਦ ਦਾ ਪਹਿਲਾ 'ਨਿਜ' ਪਦ ਸੰਤ ਜੀ ਨੋ ਆਪ ਪਰਮੇਸ਼ਰ ਰੂਪ ਸ੍ਰੀ ਸਤਿਗੁਰੂ 
ਪ੍ਰਤਾਪ ਸਿੰਘ ਜੀ ਯੋਗ ਜਾਣਿਆ। ਅਤੇ ਭਗਤੀ ਰੂਪ ਸ਼ਕਤੀ ਅਵਤਾਰ ਬੀਬੀ ਵੀਰੋ 
ਜੀ ਨੂੰ ਮੰਨ ਕੇ - ਭੋਭੇ ਅਖਰ ਤੋਂ - ਭੂਪਿੰਦਰ ਕੌਰ ਨਾਮ ਰਖਿਆ। ਅਜ ੧੩ ਪੋਹ ਸੰਮਤ 
੧੯੭੧ ਬਿਕ੍ਰਮੀ ਨੂੰ - ਅਤੇ ਏਸ ਤਰ੍ਹਾਂ ਦੂਸਰੇ ਜਨਮ ਵਿਚ ਦੂਸਰੀ ਵਾਰ ਫਿਰ ਸੰਪੂਰਨ 
ਹੋਇਆ ਸੈਯੋਗਤਾ ਸ੍ਰੰਥਰ । 

ਯੋਗ ਖਰਸ਼ ਦਾ ਜਨਮ 


ਪੂਰੇ ਛੇ ਸਾਲ ਪਿਛੋ' ੮ ਮਘਰ ਸੋਮਵਾਰ ਸੰਮਤ ੧੯੭੭ ਕੱਤਕ ਸੁਦੀ ਤਰੋਦਸੀ 
ਨੂੰ ਮਾਤਾ ਭੂਪਿੰਦਰ ਕੌਰ ਜੀ ਦੀ ਕੁਖੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਘਰ ਸਤਿਗੁਰੂ 
ਜਗਜੀਤ ਸਿੰਘ ਜੀ ਨੇ ਅਵਤਾਰ ਧਾਰਿਆ। ਮਾਤਾ ਰਾਮ ਕੌਰ ਜੀ ਗੁਰੂ ਸਰ ਵਾਲਿਆਂ 
ਆਪਣੇ ਦੋਹਤੇ ਦੇ ਕੰਨ ਵਿਚ ਭਜਨ ਦਸ ਦਿਤਾ ਅਤੇ ਆਪਣੇ ਹਥ ਨਾਲ ਹੀ ਰਾਮ 
ਸਰ ਤੋਂ ਪਾਣੀ ਮੰਗਵਾ ਕੇ ਗੁੜ ਦੀ ਗੁੜ੍ਹਤੀ ਦਿਤੀ। ਤੇ ਤਲਾਅ ਰਾਮਸਰ ਦੇ ਜਲ 
ਨਾਲ ਦੁਧੀਆਂ ਧੋ ਮੁੱਖ ਪਾਈਆਂ। ਸੰਗਤਾਂ ਵਿਚ ਜਦੋਂ ਇਹ ਖਬਰ ਪਹੁੰਚੀ ਜੈਕਾਰੇ ਛੁੱਟ 
ਗਏ ਅਤੇ ਲੱਗੇ ਮਾਤਾ ਜੀਵਨ ਕੌਰ ਜੀ ਦੇ ਦਰਬਾਰ ਵਿਚ ਜੈਕਾਰੇ ਛੁੱਟਣ। ਜਨਮ 
ਦਾ ਉਤਸ਼ਾਹ ਤੇ ਉਮਾਹ ਏਸ ਤਰਾਂ ਭੈਣੀ ਸਾਹਿਬ ਅਤੇ ਆਲੇ ਦੁਆਲੇ ਦੇ ਪਿੰਡਾਂ ਵਿਚ, 
ਉੱਛਲਿਆ ਜਿਵੇਂ ਸਮੁੰਦਰ ਵਿਚ ਜਵਾਰ ਭਾਟਾ। ਅਤੇ ਸੰਤਾਂ ਭਗਤਾਂ ਨੇ ਸ਼ਬਦਾਂ ਦੇ ਸੁਰ 
ਉਚੇ ਕਰ ਕੋ ਕਿਹਾ -- 
ਕੀਮਤਿ ਕਹੀ ਨ ਜਾਈ ਠਾਕੁਰ ਤੋਰਾ ਮਹਲੁ ਅਪਾਰਾ।/31/ 
ਅਤੋ ਸਾਧ ਸੰਗਤ ਨੋ ਆਪਣੇ ਆਪ ਹੀ ਸਾਹਿਬਜ਼ਾਦੇ ਦਾ ਨਾਮ ਫਰਮਾ 
ਲਿਆ - ਹੁ 
ਬੇਅੰਤ ਜੀ 
ਮਾਤਾ ਜੀ ਬੇਅੰਤ ਜੀ ਦੀ ਦਾਦੀ ਨੌ ਹੱਟੀ ਦੇ ਬੂਹੇ ਖੋਲ੍ਹ ਦਿੜੇ। ਭੰਡਾਰੇ ਤਾਂ ਪਹਿਲਾਂ 
ਵੀ ਖੁਲ੍ਹੋ ਹੀ ਵਰਤਦੇ ਸਨ। ਪਰੰ ਅੱਜ ਮਾਤਾ ਜੀਵਨ ਕੌਰ ਜੀ ਤੋਂ ਬਿਨਾਂ ਸਾਧ ਸੰਗਤ 
ਦਾ ਆਪਣਾ ਅਧਿਕਾਰ ਵੀ ਸੀ।ਸੋ, ਜੋ ਕਿਸੇ ਨੇ ਚਾਹਿਆ ਓਹੋ ਪਾਇਆ। ਕੜਾਹ ਪ੍ਰਸ਼ਾਦ 
ਤੇ ਸ਼ਹੀਦੀ ਦੇਗਾਂ ਦੇ ਕੜਾਹੇ ਭਰ ਦਿਤੇ ਗਏ। ਰੁੱਸੇ ਹੋਇਆਂ ਨੂੰ ਮਨਾ ਕੇ ਓਹਨਾਂ ਦੇ 
ਘਰੀਂ ਵੀ ਪ੍ਰਸ਼ਾਦ ਦੇ ਥਾਲ ਭਰ ਭਰ ਕੋ ਭੇਜੇ ਗਏ। ਅਜ ਖੁੱਲ੍ਹੇ ਤੇ ਬੱਝੇ ਸਭ ਇਕ ਮਿਕ 
ਹੋ ਕੇ ਗੌਵੇ ਛਕ ਰਹੇ ਸਨ ਅਤੇ ਕਹਿ ਰਹੇ ਸਨ -- 
ਧੰਨ ਧੰਨ ਪਿਤਾ ਧੰਨ ਧੰਨ ਕੁਲ 
ਧੰਨ ਧੰਨ ਸੁ ਜਨਨੀ ਜਿਨ ਗੁਰੂ ਜ਼ਣਿਆ ਮਾਇ// 
ਗੰਗਾ ਦੇ ਕੁੰਭ ਦੀ ਤਰ੍ਹਾਂ ਦੂਰੋਂ ਨੇੜਿਓ ਸੰਗਤਾਂ ਦਾ ਤਾਂਤਾ ਰਾਤ ਦਿਨ ਲੱਗਾ 
ਰਹਿੰਦਾ। ਸਾਹਿਬਜ਼ਾਦਿਆਂ ਦੇ ਦਰਸ਼ਨ ਕਰਕੇ ਸੰਗਤਾਂ ਵਿਚ ਵੱਡਾ ਉਤਸ਼ਾਹ ਜਨਮ 
ਲੈਂਦਾ। ਕਿਉਂਕਿ ਤੀਹਾਂ ਬੱਤੀਆਂ ਸਾਲਾਂ ਪਿਛੋਂ ਅਜੇਹੀਆਂ ਰੌਣਕਾਂ ਭੈਣੀ ਸਾਹਿਬ ਮੁੜ 
ਆਈਆਂ ਸਨ। ਕਿਸੇ ਪਾਸੇ ਤੋਂ ਰੰਗ ਬਰੌਗੇ ਖਡੌਣੇ ਤੁਰੇ ਔਂਦੇ। ਕਿਸੇ ਪਾਸੇ ਤੋਂ ਦੋਹਾਂ 
ਮਾਤਾਵਾਂ ਤੇ ਨੂੰਹ ਰਾਣੀ ਵਾਸਤੇ ਕੱਪੜੇ ਲੀੜੋ, ਫਲ-ਫਰੂਟ ਤੇ ਖਾਣ ਪੀਣ ਦੀਆਂ ਹੋਰ 
ਸੁਗਾਤਾਂ ਤੁਰੀਆਂ ਐਂਦੀਆਂ ਸਨ। 
ਰਿਵਾਜ ਦੇ ਤੌਰ ਉਤੇ ਕੋਈ ਵੀ ਸਾਧੂ ਮਹਾਤਮਾਂ, ਗ੍ਰਿਸਤੀ ਪੁਰਸ਼ ਤੇ ਬੀਬੀਆਂ ਖਾਲੀ 
ਹੱਥੀਂ ਮਥਾ ਨਹੀਂ ਸਨ ਟੇਕਦੀਆਂ। ਪੈਸਿਆਂ ਦੇ ਨਾਲ ਜ਼ਰੂਰ ਕੁਝ ਨਾ ਕੁਝ ਹੋਰ ਹੁੰਦਾ। 


37 ੭੪ 


5 50900 209[੯5॥/;-3 €10ਗ0 ੧07੧61੦1€16100%001011.੦॥੧ 


ਬਾਬਾਣਆਂ ਕਹਾਣੀਆ ---------.--------------------..-----.- 38 


ਓਹ ਚਾਹੇ ਪਤਾਸੇ ਜਾਂ ਮਿਸਰੀ ਹੁੰਦੀ ਜਾਂ ਫਲ ਤੇ ਫੁਲ। ਅਤੇ ਮਾਤਾ ਭੂਪਿੰਦ ਕੌਰ ਜੀ 
ਨੂੰ ਬੀਬੀਆਂ ਨੇ ਉਨ ਦੀਆਂ ਸਫੈਦ ਮਾਲਾਵਾਂ ਪਹਿਨਾ ਕੇ ਤੇ ਰੇਸ਼ਮੀ ਥਾਨਾਂ ਦੇ ਢੇਰ ਲਾ 
ਦਿੱਤੇ। ਏਹ ਖੁਸ਼ੀਆਂ ਭਰੇ ਦਿਨ ਵਧਦੇ ਹੀ ਚਲੋ ਗਏ -- ਮਾਘੀ ਦੇ ਮੇਲੋ ਤਕ। 

ਠੀਕ ਪੰਝੀ ਦਿਨਾਂ ਪਿਛੋਂ ਨਵੇਂ ਜਸ਼ਨ ਦੀ ਤਿਆਰੀ ਸੀ ਅੱਜ। ਬੀਬੀ ਜੀ ਨੂੰ ਤੇ 
ਬੇਅੰਤ ਜੀ ਨੂੰ ਤਲਾਅ ਰਾਮ ਸਰੋਵਰ ਦੇ ਕੰਢੇ ਤੇ ਲਿਆਕੇ ਇਸ਼ਨਾਨ ਕਰਾਇਆ ਗਿਆ 
ਤੇ ਸੰਤ ਆਲਾ ਸਿੰਘ ਜੀ ਵਰਨਾਂ ਵਾਲਿਆਂ ਭਜਨ ਦਸਿਆ ਕੰਨ ਵਿਚ। ਅਤੇ ਦਰਬਾਰ 
ਸਾਹਿਬ ਦਾ ਭੋਗ ਪਾ ਕੇ ਮਾਤਾ ਰਾਮ ਕੌਰ ਜੀ ਨੇ ਸਾਹਿਬਜ਼ਾਦੇ ਦਾ ਨਾਮ ਰੱਖ ਦਿਤਾ 
ਜਗਜੀਤ ਸਿੰਘ। 

ਅਜ ਫੇਰ ਕੜਾਹ ਪ੍ਰਸ਼ਾਦ ਦੇ ਖੁੱਲ੍ਹੇ ਗੌਫੇ ਵਰਤਾਏ ਗਏ ਅਤੇ ਸ਼ਹੀਦੀ ਦੇਗਾਂ ਦੇ 
ਕੜਾਹੇ ਭਰ ਦਿਤੇ ਗਏ। ਅਸਲ ਵਿਚ ਰੋਜ਼ ਵਧਾਈਆਂ ਤੇ ਰੋਜ਼ ਹੀ ਰੋਜ਼ੇ ਖੁਲਦੇ ਸਨ 
ਸੰਗਤ ਦੇ। ਲਾਹੌਰੋਂ ਛਪਦੇ 'ਸਤਿਜੁਗ ਵਿਚ ਜਦੋਂ ਜਨਮ ਦਿਵਸ ਦੀਆਂ ਖਬਰਾਂ ਛਪੀਆਂ 
ਫੇਰ ਤਾਂ ਘਰ ਘਰ ਅੰਦਰ ਵਧਾਈਆਂ ਵੰਡਣੀਆਂ ਸ਼ੁਰੂ ਹੋ ਗਈਆਂ। 

ਓਸ ਵੇਲੇ ਅੱਜਕਲ ਦੀ ਤਰਾਂ ਰੇਡਿਓ ਟੈਲੀਵੀਜ਼ਨ ਤੇ ਅਖਬਾਰ ਕੰਮ ਨਹੀਂ ਸਨ 
ਕਰਦੇ। ਪਿੰਡਾਂ ਵਿਚ ਤਾਂ ਡਾਕ ਵੀ ਕਿਤੇ ਮਹੀਨੇ ਪਿਛੋਂ ਤੇ ਕਿਤੇ ਪੰਦਰੀਂ ਦਿਨੀ ਪਹੁੰਚਦੀ 
ਸੀ। ਅਤੇ ਏਸੇ ਤਰ੍ਹਾਂ ਹੀ ਅਖਬਾਰ ਵੀ ਰੁਲ ਖੁਲ ਕੇ ਹੀ ਸਿਰੇ ਲਗਦੇ ਸਨ। ਕਿਥੇ ਲਾਹੌਰ, 
ਸਰਗੋਧਾ ਤੇ ਪਿਸ਼ੌਰ ਕਿਥੇ ਭੈਣੀ ਸਾਹਿਬ। ਦਰਿਆ ਟੱਪਣਾ ਹੀ ਓਸ ਵੇਲੋ ਦੂਸਰੇ ਮੁਲਕ 
ਵਿਚ ਜਾਣ ਵਾਲਾ ਕੰਮ ਹੁੰਦਾ ਤੇ ਸੂਬੇ ਨੂੰ ਪਾਰ ਕਰਨਾ ਤਾਂ ਸਮੁੰਦਰੋਂ ਪਾਰ ਜਾਣ ਵਾਲੀ 
ਗੱਲ ਹੁੰਦੀ। ਪਰ ਅਜੋਹੀਆਂ ਖਬਰਾਂ ਨੂੰ ਖੰਭ ਲਗ ਜਾਂਦੇ ਹਨ ਤੇ ਏਹ ਕਬੂਤਰਾਂ ਦੀ 
ਤਰਾਂ ਉੱਡ ਉੱਡ ਕੋ ਦੇਸ ਵਿਦੇਸ਼ ਪਹੁੰਚ ਜਾਂਦੀਆਂ ਹਨ। 
ਨਾਮ ਕਰਨ 

ਬੇਅੰਤ ਜੀ ਅਜੇ ਬਹੁਤ ਛੋਟੇ ਸਨ - ਅਸਲੋਂ' ਛੋਟੇ - ਉਮਰ ਵਿਚ ਮੇਰੇ ਤੋਂ ਵੀ 
ਛੋਟੇ। ਓਸ ਵੋਲੋਂ ਕਿਸੇ ਸੰਤ ਮਹਾਂਪੁਰਸ਼ ਨੋ ਆਪ ਜੀ ਤੋਂ ਪੁਛਿਆ। 

ਕਾਕਾ ਜੀ! ਤੁਹਾਡਾ ਸ਼ੁਭ ਨਾਮ ਕੀ ਹੈ? 

ਆਪ ਜੀ ਨੇ ਉਤ੍ਰ ਦਿਤਾ-= 

ਅਗਸ਼ਤ' ਆਦਿ ਜੋ ਬਡੋ ਤਪਸਪਤਾੀ ਬਿਸੇਖੀਐ / 
ਤਿਅੰਤ ਬਿਅੰਤ ਬਿਅੰਤ ਕੌ ਕਰੰਤ ਪਾਠ ਪੋਖੀਐ/ 

ਉਸਤਾਦ ਹਰਨਾਮ ਸਿੰਘ ਜੀ ਕਹਿਣ ਲਗੇ - ਬਿਅੰਤ ਜੀ ਦੀ ਹਾਜ਼ਰ ਜੁਆਬੀ 
ਗਣ ਐ ਓਹ ਸੱਤ ਜੀ ਅਤੇ ਮੈਂ ਬਹੁਤ ਪ੍ਰਭਾਵਤ ਹੋਏ। ਓਸ ਵੇਲੇ ਬੇਅੰਤ ਜੀ ਉਸਤਾਦ 
:%॥ ਸਿੰਘ ਜੀ ਤੋਂ ਸੰਗੀਤ,ਦੀ ਸਿਖਿਆ ਲੈ ਰਹੇ ਸਨ। 

ਛੋਟੇ ਸਾਹਿਬਜ਼ਾਦੇ 


੨ ਕੱਤਕ ੧੯੮੦ ਨੂੰ ਮਾਤਾ ਭੂਪਿੰਦ ਕੌਰ ਜੀ ਦੀ ਕੁਖੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਘਰ ਸ੍ਰੀ ਭੈਣੀ ਸਾਹਿਬ ਵਿਚ ਛੋਟੇ ਸਾਹਿਬਜ਼ਾਦੇ ਨੇ ਜਨਮ ਲਿਆ। ਮਾਤਾ ਫਤੇ 
ਕੌਰ ਜੀ (ਬੋਲੋ ਮਾਤਾ ਜੀ) ਨੇ ਵੇਖਣ ਸਾਰ ਹੀ ਕਹਿ ਦਿਤਾ ਏਹ ਤਾਂ ਬੀਰ ਸਿੰਘ ਹੀ 
ਹੈ - ਚੋਨ੍ਹੀ ਮਛਲੀ ਵਾਲਾ। 

ਬਾਬਾ ਬੀਰ ਸਿੰਘ ਜੀ ਚੂਨ੍ਹੀ ਵਾਲੇ ਬੜੇ ਭਜਨ ਬਾਣੀ ਕਰਨ ਵਾਲੋ ਸਿੱਧ ਪੁਰਸ਼ 
ਸਨ ਅਤੇ ਭੈਣੀ ਸਾਹਿਬ ਰਹਿ ਕੇਂ ਹੀ ਸਾਧ ਸੰਗਤ ਅਤੇ ਸਤਿਗੁਰੂ ਜੀ ਦੀ ਸੇਵਾ ਕਰਦੇ 
ਸਨ। ਮੂੰਹੋਂ ਜੋ ਕਹਿੰਦੇ ਪੂਰਾ ਹੁੰਦਾ ਸੀ। ਓਸ ਤਰਾਂ ਹੈਗੇ ਵੀ ਸਨ ਤ੍ਰਿਕਾਲ-ਦਰਸੀ। 
ਭਾਈ ਵਜ਼ੀਰ ਸਿੰਘ ਜੀ ਨਾਲ ਬਹੁਤ ਪਿਆਰ ਸੀ। ਬਾਬਾ ਬੀਰ ਸਿੰਘ ਜੀ ਜਿੰਨਾਂ ਚਾਹੁੰਦੇ 
ਸਨ ਭਾਈ ਜੀ ਨੂੰ ਭਾਈ ਸਾਹਿਬ ਓਨਾਂ ਹੀ ਦੂਰ ਰਹਿਣ ਦਾ ਜਤਨ ਕਰਦੇ। ਇਕ ਵਾਰ 
ਜਦੋਂ ਭਾਈ ਜੀ ਨੂੰ ਕੋਲ ਸੱਦ ਕੋ ਬਚਨ ਬਿਲਾਸ ਕਰਨੋ ਚਾਹੇ ਤਾਂ ਭਾਈ ਜੀ ਛੇਤੀ ਉਠ 
ਕੇ ਚਲੋ ਗਏ। ਬਾਬਾ ਜੀ ਨੋ ਕਿਹਾ -- 

ਵਜੀਰ ਸਿੰਘਾ ਹੁਣ ਤਾਂ ਤੂੰ ਮੇਰੇ ਵਲ ਧਿਆਨ ਨਹੀਂ ਦਿੰਦਾ। ਪਰ ਮੈਂ ਤੇਰੇ ਢਿਡ 
ਤੇ ਲੋਟਿਆ ਕਰਨਾ ਹੈ। ਏਸੇ ਘਰ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਗ੍ਰਹਿ ਵਿਖੇ 
ਹੀ ਮੈਂ ਦੂਸਰਾ ਜਨਮ ਧਾਰਨ ਕਰਨਾ ਹੈ। 

ਬਾਬਾ ਜੀ ਦੀ ਕੀਤੀ ਏਹ ਭਵਿਖ ਬਾਣੀ ਸਾਰੇ ਗੁਰੂ ਘਰ ਵਿਚ ਫੈਲ ਗਈ ਤੇ 
ਨੇੜੇ ਤੇੜੇ ਰਹਿਣ ਵਾਲੀ ਸੰਗਤ ਵਿਚ ਵੀ। ਜੋ ਹਰਫ ਬਹਰਫ਼ ਸਹੀ ਸਾਬਤ ਹੋਈ। 
ਅਤੇ ਸਾਹਬਜ਼ਾਦੇ ਦਾ ਨਾਮ ਵੀ ਬੀਰ ਸਿੰਘ ਹੀ ਰੌਖਿਆ। 

ਮਾਤਾ ਜੀਵਨ ਕੌਰ ਜੀ ਨੇ ਸਾਹਬਜ਼ਾਦੇ ਦੀ ਖ਼ੁਸ਼ੀ ਵਿਚ ਭੰਡਾਰੇ ਖੋਹਲ ਦਿਤੇ। ਮਿਸਰੀ 
ਬਾਦਾਮ ਕੜਾਹ ਪ੍ਰਸ਼ਾਦ ਤੇ ਸ੍ਰਦਾਈ ਦੇ ਗੱਫੇ ਖੁਲ੍ਹੇ ਵਰਤਾਏ ਗਏ। ਜਦੋਂ ਬਾਕੀ ਸੰਗਤ 
ਨੂੰ ਪਤਾ ਲਗਾ ਘਰ ਘਰ ਮੰਗਲਾਚਾਰ ਸ਼ੁਰੂ ਹੋ ਗਏ। 

ਪਹਿਲੀ ਮੱਘਰ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਹਜ਼ੂਰੀ ਵਿਚ ਅੰਮ੍ਰਿਤ ਬਣਾਇਆ 
ਰਾਮਸਰ ਹੀ ਦੀਵਾਨ ਸਜਾਇਆ ਅਤੇ ਮਾਤਾ ਭੂਪਿੰਦੂ ਕੌਰ ਜੀ ਤੇ ਛੋਟੇ ਸਾਹਬਜ਼ਾਦੇ 
ਨੂੰ ਰਾਮ ਸਰ ਦੇ ਜਲ ਨਾਲ਼ ਸ਼ਨਾਨ ਕਰਾਕੇ ਅੰਮ੍ਰਿਤ ਛਕਾਇਆ ਗਿਆ। ਇਕ ਪਾਠ 
ਦਾ ਭੋਗ ਵੀ ਪਾਇਆ ਗਿਆ। 

ਛੋਟੇ ਸਾਹਿਬਜਾਦੇ ਵੱਲਭ ਜੀ ਨੂੰ ਜਨਮ ਦੇਣ ਤੋਂ' ਥੋਹੜੇ ਚਿਰ ਪਿਛੋਂ ਮਾਤਾ ਭੂਪਿੰਦ 
ਕੌਰ ਢਿੱਲੇ ਹੋ ਗਏ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਪਤਨੀ ਦਾ ਚਿਹਰਾ ਵੇਖ ਮਾਤਾ 
ਜੀਵਨ ਕੌਰ ਜੀ ਨੂੰ ਕਿਹਾ ਭੂਪਿੰਦਰ ਕੌਰ ਦੀ ਸਿਹਤ ਠੀਕ ਨਹੀਂਜਾਪਦੀ। ਏਸ ਵਾਸਤੇ 
ਹੁਣੇ ਗੁਰੂ ਸਰ ਸਿੱਖ ਭੇਜ ਕੈ ਮਾਤਾ ਰਾਮ ਕੌਰ ਨੂੰ ਮੰਗਵਾਓ। ਬੋਂਚਿਆਂ ਦੋਹਾਂ ਨੂੰ ਏਹਨਾਂ 
ਤੋਂ ਅਲਗ ਕਰ ਦਿਓ ਤੇ ਭੂਪਿੰਦ੍‌ ਕੌਰ ਤੇ ਏਹਨਾਂ ਦੀ ਮਾਤਾ ਰਾਮ ਕੌਰ ਦਾ ਡੇਰਾ ਰਾਮ 
ਸਰ ਲਵਾ ਦਿਓ। ਓਥੇ ਦੋਵੇਂ ਮਾਵਾਂ ਧੀਆਂ ਇਕਾਂਤ ਰਹਿਣਗੀਆਂ। ਨਾਲੋ ਬਾਗ ਦੀ 

-ਬਾਬਾਣਆਂ ਕਹਾਣੀਆਂ -..--.---..--------.---.----....---“ ਲੀ 
ਸ਼ੱਛ ਹਵਾ ਮਿਲੋਗੀ ਤੇ ਸਿਹਤ ਕੁਝ ਚੰਗੀ ਰਹੇਗੀ। ਏਸ ਤਰ੍ਹਾਂ ਵੱਲਭ ਜੀ ਨੂੰ ਬਹੁਤ 
ਥੋਹੜਾ ਚਿਰ ਮਾਤਾ ਦਾ ਦੁਧ ਪੀਣ ਨੂੰ ਮਿਲਿਆ। ਤੇ ਏਸ ਤਰਾਂ ਦੋਵੇਂ ਹੀ ਸਾਹਿਬਜ਼ਾਦੇ 
ਮਾਤ੍ਰੀ-ਹੀਨ ਹੋ ਗਏ। 

ਹੁਣ ਆਪਾਂ ਨਵੀਂ ਗੱਲ ਅਸਲੋਂ ਨਵੀਂ ਗੱਲ ਵਲ ਪਰਤਦੇ ਹਾਂ। ਜੋ ਏਸ ਤੋਂ 
ਪਹਿਲਾਂ ਨਾ ਹੀ ਏਸਦੀ ਜ਼ਰੂਰਤ ਪਈ 'ਤੇ ਨਾ ਹੀ ਕਿਸੇ ਨੇ ਲਿਖੀ -- ਤੇ ਸ਼ੁਰੂ ਕਰਦੇ ਹਾਂ - 

ਘੋੜੇ ਮਰਦ ਪਰਖੀਏ ਰਗ ਨਾਨੋ ਹਾਰੀ 

ਅੱਜ ਸੰਮਤ ੨੦੪੯ ਨੂੰ ਸਤਿਗੁਰੂ ਜਗਜੀਤ ਸਿੰਘ ਜੀ ਤੇ ਮਹਾਰਾਜ ਬੀਰ ਸਿੰਘ 
ਜੀ ਦੇ ਸੁਭਾਅ ਵਿਚ ਅੰਤਰ ਆ ਗਿਆ ਹੈ। ਤੇ ਚੜ੍ਹਦੇ ਲਹਿੰਦੇ ਵਾਲੀ ਗੱਲ ਬਣ ਗਈ 
ਹੈ। ਓਸ ਤਰਾਂ ਦੋਵੇਂ ਭਰਾ ਇਕ ਦੂਸਰੇ ਦੇ ਨੋੜੇ ਔਣ ਦਾ ਜਤਨ ਕਰਦੇ ਰਹਿੰਦੇ ਹੈਨ। 
ਪਰ.ਸੁਭਾਅ ਦਾ ਅੰਦਾਜ਼ ਦੋਹਾਂ ਨੂੰ ਇਕ ਸੁਰ ਨਹੀਂ ਹੋਣ ਦਿੰਦਾ। ਮੈ' ਏਸਦਾ ਹੌਦੋਂ ਬਹੁਤਾ 
ਵਿਸਤਾਰ ਤੇ ਨਹੀਂ ਕਰਾਂਗਾ। ਅਤੀ ਡੂੰਘਾਈ ਨਾਲ ਜਾਚਣਾ ਪਰਖਣਾਂ ਮੈਂ ਤੁਹਾਡੇ ਉਤੇ 
ਛੱਡਦਾ ਹਾਂ। ਏਹ ਢੀਠਤਾਈ ਮੈ' ਏਸ ਵਾਸਤੇ ਕਰ ਰਿਹਾ ਹਾਂ ਕਿ ਹੁਣ ਗੱਲ ਸਾਰੇ 
ਨਾਮਧਾਰੀ ਸੰਸਾਰ ਵਿਚ ਫੈਲ ਗਈ ਹੈ। ਤੇ ਮੈਂ ਆਪਣਾ ਫ਼ਰਜ਼ ਸਮਝ ਕੇ ਹੀ ਏਸ 
ਕਦਮ ਵਧਾ ਰਿਹਾ ਹਾਂ। 

ਆਦਤਾਂ ਦਾ ਅੰਤਰ ਤਾਂ ਸ਼ੁਰੂ ਵਿਚ ਹੀ ਸੀ ਤੇ ਅਸੀਂ ਸਾਰੇ ਵਿਦਿਆਰਥੀਆਂ ਨੋ 
ਜਾਂਚ ਲਿਆ ਸੀ ਏਸ ਫਰਕ ਨੂੰ। ਵੱਲਭ ਜੀ ਹੱਥ ਘੁਟ ਕੇ ਰਖਦੇ ਸਨ ਤੇ ਆਪਣੀ 
ਚੀਜ਼ ਨੂੰ ਬਹੁਤ ਸਾਂਭ ਕੇ ਵੀ ਰਖਦੇ ਸਨ। ਤੋ ਅਸੀਂ ਏਹਨਾਂ ਨੂੰ ਸੂਮ-ਪਣੇ ਦਾ ਦਰਜਾ 
ਦੇ ਰਖਿਆ ਸੀ। ਤੋ ਬੇਅੰਤ ਜੀ! ਬਸ ਬੇਅੰਤ ਹੀ ਸਨ। ਮੈਂ ਛੋਟੇ ਹੁੰਦਿਆਂ ਏਹਨਾਂ ਦਾ 
ਖਜ਼ਾਨਚੀ ਵੀ ਰਿਹਾ ਹਾਂ। ਜਿਸ ਵਾਸਤੇ ਮੈਨੂੰ ਹੋਰ ਵੀ ਬਹੁਤਾ ਪਤਾ ਹੈ ਏਹਨਾਂ ਦੇ ਖੁਲਾਸੇ 
ਪਣ ਦਾ। ਓਸ ਤਰਾਂ ਸੰਗਤ ਮੇਰੀ ਦੋਹਾਂ ਨਾਲ ਹੀ ਇਕੋ ਜੇਹੀ ਰਹੀ ਹੈ ਸਿਵਾਏ ਪਹਿਲੇ 
ਤਿੰਨ ਚਾਰ ਸਾਲਾਂ ਦੇ। ਕੰ 

ਮੇਰੇ ਅੰਦਾਜ਼ੇ ਵਿਚ ਇਕ ਰੁਪੈਆ ਰੋਜ਼ ਦੀ ਆਮਦਨੀ ਸੀ ਬੇਅੰਤ ਜੀ ਨੂੰ ਛੋਟੇ ਹੁੰਦਿਆਂ 
ਵੀ। ਖਜ਼ਾਨਾਂ ਮੇਰੇ ਕੋਲ ਜਮਾਂ ਪਿਛੋਂ ਹੁੰਦਾ ਸੀ ਤੇ ਖਾਲੀ ਪਹਿਲਾਂ। ਕਵੀ ਪ੍ਰੀਤਮ ਸਿੰਘ 
ਜੀ ਮੇਰੇ ਖਜ਼ਾਨਚੀ ਬਣੇ ਤੋਂ ਬੜੇ ਦੁਖੀ ਸਨ ਤੇ ਓਹਨਾਂ ਦੇ ਦੁੱਖਾਂ ਦੀ ਕਹਾਣੀ ਏਸੇ 
ਹੀ ਪੁਸਤਕ ਵਿਚ ਤੁਸੀਂ ਕਿਸੇ ਹੋਰ ਥਾਂ ਪੜ੍ਹੋਗੇ। 


ਦੁੱਧ ਤੇ ਬੁੱਧ (ਇਕ ਵਿਅੰਗ) 

ਏਹ ਅਖਾਣ ਬਹੁਤ ਮਸ਼ਹੂਰ ਹੈ। ਵੱਲਭ ਜੀ ਨੂੰ ਬਕਰੀ ਤੇ ਗਾਂ ਦਾ ਦੁੱਧ ਹੀ ਪੀਣ 
ਨੂੰ ਮਿਲਿਆ ਛੋਟੇ ਹੁੰਦਿਆਂ। ਨ੍ਰਿਮਤਾ ਦਾ ਗੁਣ ਤਾਂ ਹੁੰਦਾ ਹੀ ਹੈ ਦੋਹਾਂ ਜਾਨਵਰਾਂ ਵਿਚ। 
ਅਤੇ ਮਹੰਤ ਸੇਵਾ ਸਿੰਘ ਜੀ ਨੂੰ ਵੀ ਹੱਥ ਘੁੱਟ ਕੇ ਹੀ ਰਖਣ ਦੀ ਆਦਤ ਸੀ। ਮਹੰਤ 
ਜੀ ਦੀ ਇਕ ਗੱਲ ਹੀ ਮੈਂ ਦਸਦਾ ਹਾਂ। 

ਵੱਲਭ ਜੀ ਮੈਂ ਤੇ ਅੰਬੋ ਜੀ (ਮੇਰੀ ਦਾਦੀ ਰਾਮ ਕੌਰ ਜੀ) ਮਹੰਤ ਸੇਵਾ ਸਿੰਘ ਜੀ 
ਦੇ ਚੁਬਾਰੇ ਉਤੇ ਹੀ ਸੌਂਦੇ ਹੁੰਦੇ ਸਾਂ। ਅਤੇ ਓਥੇ ਹੀ ਖਾਣ ਪੀਣ ਦਾ ਸਿਲਸਿਲਾ ਚਲਦਾ 
ਹੁੰਦਾ ਸੀ। ਵੱਲਭ ਜੀ ਨੂੰ ਮਹੰਤ ਸੇਵਾ ਸਿੰਘ ਆਪਣੇ ਨਾਲ ਹੀ ਸੁਆ ਲੈਂਦੇ ਸਨ। ਮੈਂ 
ਤੋਂ ਮੇਰੇ ਦਾਦੀ ਜੀ ਇੱਕਠੇ ਸੌਂਦੇ ਸਾਂ। 
੪ _ਮੰਹੰਤ ਜੀ ਵੱਲਭ ਜੀ ਵਾਸਤੇ ਦੇਸੀ ਮਿਸ੍ਰੀ ਬਣਵਾ ਕੇ ਰਖਦੇ ਸਨ ਦੁਧ ਵਿਚ ਪੌਣ 

ਵਾਸਤੇ ਜੋ ਓਹਨਾਂ ਪੀਪੇ ਵਿਚ ਸਾਂਭ ਕੇ ਰਖੀ ਸੀ। ਪੀਪਾ ਧੁਰ ਹੇਠਾਂ ਮੰਜੇ ਦੇ ਹੁੰਦਾ। ਮੈਨੂੰ 
ਦੁਧ ਫਿਕਾ ਹੀ ਮਿਲਦਾ। ਫਿਕਾ ਦੁਪ ਪੀਣ ਦਾ ਹੀ ਰਿਵਾਜ ਸੀ ਓਸ ਵੇਲੇ। ਪਰ ਮਹੰਤ 
ਜੀ ਵੱਲਭ ਜੀ ਨੂੰ ਮਿਸ੍ਰੀ ਏਸ ਕਰਕੇ ਦੁਧ ਵਿਚ ਪਾ ਕੇ ਪਿਲੌਂਦੇ ਸਨ ਕਿ ਮਿਠੇ ਦੇ ਲਾਲਚ 
ਨਾਲ ਦੁਧ ਰਜ ਕੇ ਛਕ ਲੈਣ ਤੇ ਸੁਭਾਅ ਵੀ ਮਿਠੇ ਨਾਲ ਮਿਠਾ ਹੋ ਜਾਂਦਾ ਹੈ। ਏਹ ਵੀ 
ਵਿਚਾਰ ਹੋਵੇਗਾ ਓਹਨਾਂ ਦਾ। ਮਿਸ੍ਰੀ ਵੇਖ ਕੇ ਮੈਂ ਬੁਲ੍ਹਾਂ ਉਤੇ ਜ਼ੁਬਾਨ ਫੇਰ ਕੇ ਹੀ ਕੰਮ ਸਾਰ 
ਲੈਂਦਾ। ਪਰ ਜਦੋਂ ਮਹੰਤ ਜੀ ਅਗਾਂਹ ਪਿਛਾਂਹ ਹੁੰਦੇ ਅੰਬੇ ਜੀ ਮੈਨੂੰ ਮਿਸ੍ਹੀ ਦੀ ਡਲੀ ਪੀਪੇ 
ਵਿਚੋਂ ਕਢ ਕੇ ਫੜਾ ਦਿੰਦੇ। ਹੁਣ ਤੁਸੀਂ ਹੀ ਦਸੋ, ਓਸ ਵੇਲੇ ਜਦੋਂ ਲੋਕੀ ਗੁੜ ਖਾਣ ਨੂੰ 
ਤਰਸਦੇ ਹੁੰਦੇ ਸਨ - ਮਿਸ੍ਰੀ ਮਿਲ ਜਾਵੇ ਤਾਂ ਬੱਚੇ ਨੂੰ ਕਿਤਨੀ ਖੁਸ਼ੀ ਹੁੰਦੀ ਹੋਵੇਗੀ। 
ਕਹਿ ਕਬੀਰ ਕੂੂੰਹੀ ਗੁੜ ਖਾਇਆ 
ਪੁਛੇ ਤੋਂ ਕਿਆ ਕਹੀਐ 
ਸੰਗਤ ਕਾ ਗੁਨ ਬਹੁਤ ਅਧਿਕਾਈ ਵਾਲੀ ਗਲ ਵੀ ਅਸੀਂ ਏਸੇ ਤਰ੍ਹਾਂ ਹੀ ਠੀਕ 
ਮੰਨਦੇ ਹਾਂ ਜਿਵੇਂ ਦੁੱਧ ਤੇ ਬੁਧ ਨੂੰ। 
ਏਸ ਤੋਂ ਉਲਟ ਬੇਅੰਤ ਜੀ ਵਾਸਤੇ ਮਾਤਾ ਤੋਂ ਬਿਨਾਂ ਹੋਰ ਕੌਣ ਧਿਆਨ ਦਿੰਦਾ। 
ਸੇਵਕ ਸਿਖ ਤਾਂ ਆਪਣੇ ਆਪ ਵਿਚ ਹੀ ਮਸਤ ਰਹਿੰਦੇ ਹੈਨ। ਟੋਕਰੀ ਫਲਾਂ ਦੀ ਜਾਂ 
ਮਿਠਾਈ ਦਾ ਪੀਪਾ। ਆਪ ਹੀ ਖੋਲਣਾ ਤੇ ਖਾਣਾ। ਖੁਲ੍ਹੀਆਂ ਡੁੱਲੀਆਂ ਆਦਤਾਂ। ਓਥੇ 
ਕੌਣ ਪੀਪਿਆਂ ਵਿਚ ਸਾਂਭਦਾ ਸੀ ਸਾਮਾਨ ਨੂੰ। ਏਹ ਅੰਤਰ ਸ਼ੁਰੂ ਤੋਂ ਹੀ ਪੈਂਦਾ ਗਿਆ 
ਤੇ ਪੈਂਦਾ ਹੀ ਚਲਾ ਗਿਆ। 


ਮਿੱਠੇ ਦੀ ਇਕ ਹੋਰ ਗੌਲ 

ਸੰਨ ੪੦-੪੨ ਦੀ ਗੱਲ ਹੈ। ਮੈਂ ਭੈਣੀ ਸਾਹਿਬ ਗਿਆ। ਦੁਪਹਿਰ ਦੀਆਂ ਖਬਰਾਂ 
ਰੇਡਿਓ ਉਤੇ ਲਗੀਆਂ ਹੋਈਆਂ ਸਨ। ਜਰਮਨ ਪੂਰੀ ਚੜ੍ਹਾਈ ਉਤੇ ਸੀ। ਜਿਹੜਾ ਮੋਰਚਾ 
ਓਸਨੇ ਹਫਤੇ ਪਿਛੋਂ ਸਰ ਕੀਤਾ, ਓਸਦਾ ਐਲਾਨ ਅੱਜ ਹੀ ਕਰ ਦਿਤਾ। ਮੈਨੂੰ ਬੇਅੰਤ 
ਜੀ ਕਹਿਣ ਲਗੇ ਤੈਨੂੰ ਇਕ ਗੱਲ ਦਸਾਂ? 

ਇਕ ਤਾਂਗੇ ਵਾਲਾ ਕਹਿਣ ਲਗਾ ਚੜ੍ਹ ਜਾ ਓਏ ਘੋੜਿਆ ਨੀਲੋਂ ਦੇ ਪੁਲ ਉਤੇ 
ਜਿਵੇਂ ਜਰਮਨ ਅੰਗਰੇਜ਼ਾਂ ਉਤੇ ਚੜ੍ਹਿਆ ਔਂਦਾ ਹੈ। 

ਸਮਰਾਲੋ ਦੇ ਥਾਣੇਦਾਰ ਨੇ ਉਸ ਤਾਂਗੇ ਦੇ ਕੋਚਵਾਨ ਨੂੰ ਤਿੰਨ ਮਹੀਨੇ ਲਈ ਅੰਦਰ 
ਕਰ ਦਿਤਾ। 

ਏਨੇ ਚਿਰ ਵਿਚ ਗੁਰਬਖਸ਼ ਸਿੰਘ ਅਮਲੀ ਬਾਬਿਆਂ ਦਾ ਸੇਵਕ ਦੁੱਧ ਲੈ ਕੇ ਆ 
ਗਿਆ। ਬਾਬਾ ਬੀਰ ਸਿੰਘ ਜੀ ਨੇ ਅਜੇ ਅਧਾ ਗਲਾਸ ਹੀ ਛਕਿਆ ਸੀ ਬੇਅੰਤ ਜੀ 
ਨੇ ਕਿਹਾ ਠਹਿਰੋ? ਤੇ ਗਲਾਸ ਓਹਨਾਂ ਕੋਲੋਂ ਲੈ ਕੇ ਮੈਨੂੰ ਫੜਾ ਦਿਤਾ। ਕਹਿਣ ਲਗੇ 
ਪੀ ਕੇ ਵੇਖ ਮਿਠਾ ਕਿੰਨਾ ਹੈ। 

ਸੈਂ ਪੀ ਕੇ ਕਿਹਾ ਏਸ ਨਾਲ ਤਿੰਨ ਗਲਾਸ ਮਿਠੇ ਹੋ ਸਕਦੇ ਹਨ। ਫੇਰ ਉਹਨਾਂ 
ਆਪਣਾ ਅਧਾ ਗਲਾਸ ਮੈਨੂੰ ਫੜਾ ਕੋ ਕਹਿਣ ਲਗੇ ਹੁਣ ਏਹ ਪੀ ਕੇ ਵੇਖ। 

ਇਕ ਘੁਟ ਭਰ ਕੇ ਮੈਂ ਕਿਹਾ ਮੈਂ' ਨਹੀਂ ਪੀਂਦਾ ਏਹ ਤਾਂ ਅਸਲੋਂ ਫਿਕਾ ਹੈ। ਕਹਿਣ 
ਲਗੇ ਨਹੀਂ, ਏਹ ਗਲ ਨਹੀਂ! ਮਿੱਠਾ ਤਾਂ ਏਹ ਵੀ ਹੈ, ਪਰ ਤੂੰ ਬਹੁਤਾ ਮਿਠਾ ਪੀ ਕੇ 


ਹਟਿਆ ਹੈਂ, ਜਿਸ ਵਾਸਤੇ ਏਹ ਫਿੱਕਾ ਲਗਦਾ ਹੈ। ਨ | 

ਚਲੋਂ ਪਿਛੇ ਨੂੰ ਮੁੜੀਏ 

ਆਪਾਂ ਹੁਣ ਦੋਹਾਂ ਦੀ ਜੀਵਨ ਧਾਰਾ ਵਿਚ ਫਰਕ ਕਿਉਂ ਪੈ ਗਿਆ ਹੈ - ਏਸ ਦਾ 
ਵਿਸ਼ਲੇਸ਼ਨ ਕਰਦੇ ਹਾਂ। 

ਮਾਤਾ ਭੂਪਿੰਦ ਕੌਰ ਜੀ ਅਚਾਨਕ ਲੰਮੀ ਬੀਮਾਰੀ ਦੀ ਮਾਰ ਵਿਚ ਆ ਗਏ। ਜਿਸ 
ਵਾਸਤੇ ਵੱਲਭ ਜੀ ਦੀ ਹਯਾਤੀ ਨੂੰ ਤਿੰਨ ਨੁਕਸਾਨ ਪਹੁੰਚੇ। ਮਾਤਾ ਦਾ ਪਿਆਰ, ਸੰਗਤ 
ਅਤੇ ਮਾਤਾ ਦਾ ਦੁੱਧ। ਮੈਂ ਪਹਿਲਾਂ ਹੀ ਲਿਖ ਚੁਕਾ ਹਾਂ, ਦੁੱਧ ਤੇ ਬੁੱਧ। ਇਹ ਕਿਥੋਂ ਤਕ 
ਸਹੀ ਹੈ, ਏਹ ਕਹਿਣਾ ਮੁਸ਼ਕਿਲ ਹੈ। ਅੰਗ੍ਰੇਜ਼ ਗਾਂ ਦਾ ਦੁਧ ਹੀ ਪੀਂਦੇ ਹਨ ਤੇ ਸਾਡੇ 
ਨਾਲੋਂ ਜ਼ਿਆਦਾ ਸਿਆਣੇ ਹੈਨ। ਗਾਂਧੀ ਜੀ ਨੇ ਦੁੱਧ ਵਾਸਤੇ ਬਕਰੀ ਹੀ ਚੁਣੀ ਸੀ ਤੇ 
ਓਹ ਭਾਰਤ ਦਾ ਦਿਮਾਗ਼ ਸਾਬਤ ਹੋਏ। ਰਿਸ਼ੀ ਮੁਨੀ ਤਾਂ ਗਾਂ ਨੂੰ ਮਾਤਾ ਹੀ ਕਹਿੰਦੇ ਸਨ, 
ਫੇਰ ਦੁੱਧ ਤੇ ਬੁੱਧ ਨੂੰ ਘਟੀਆ ਕਿਵੇਂ ਕਿਹਾ ਜਾ ਸਕਦਾ ਹੈ। ਹਾਂ ਸਾਇੰਸਦਾਨਾਂ ਨੇ ਮਾਂ 
ਦੇ ਦੁੱਧ ਨੂੰ ਬੌਚੇ ਵਾਸਤੇ ਸਰਵ ਸ੍ਰੇਸ਼ਟ ਕਿਹਾ ਹੈ। ਓਸਦੀ ਘਾਟ ਵੱਲਭ ਜੀ ਨੂੰ ਜ਼ਰੂਰ 
ਵਿਆਪੀ ਹੈ। ਪਰ ਇਕ ਗੱਲ ਜੋ ਸਭ ਤੋਂ ਉਪਰ ਹੈ ਓਹ ਹੈ-ਪੁਨਰ ਜਨਮ । 

ਜੇ ਸਚ ਮੁਚ ਹੀ ਪੁਨਰ ਜਨਮ ਨੂੰ ਅਸੀਂ ਸੱਚੇ ਅਰਥਾਂ ਵਿਚ ਮੰਨਦੇ ਹਾਂ ਤਾਂ ਫੋਰ 
ਏਹੋ ਹੀ ਸਮਝ ਵਿਚ ਅਦਾ ਹੈ ਕਿ ਸਾਡਾ ਸੁਭਾ ਵੀ ਸਾਡੇ ਨਾਲ ਹੀ ਜਨਮ ਲੈਂਦਾ ਹੈ। 
ਤੋ- ਅਸੀਂ ਹੁਣ ਬਾਬਾ ਬੀਰ ਸਿੰਘ ਜੀ ਚੁੰਨ੍ਹੀ ਬਾਬਤ ਹੀ ਵਿਚਾਰ ਕਰ ਸਕਦੇ ਹਾਂ। ਬਾਬਾ 
ਜੀ ਦੀ ਗੱਲ ਮੈਨੂੰ ਤਾਂ ਏਹੋ ਲਗਦੀ ਹੈ -- 

ਸੋਵਕ ਕਾ ਹੋਇ ਸੋਵਕੁ ਵਰਤਾ ਕਰਿ ਕਰਿ ਬਿਨਉਂ ਬੁਲਾਈਂ।/ 

ਬਾਬਾ ਜੀ ਨੋ ਸਾਰਾ ਜੀਵਨ ਗੁਰੂ ਜੀ ਤੇ ਸਾਧ ਸੰਗਤ ਦੀ ਸੇਵਾ ਵਿਚ ਬਿਤਾ ਦਿਤਾ 

ਸੀ। ਦਾਤਾ ਦਾਤਾਰ ਵਾਲੀ ਤਾਂ ਗੱਲ ਕੋਈ ਨਹੀ' ਸੀ। 


ਕੁਬੇਰ - ਧਨ ਕੁਬੇਰ 

ਜੋ ਡੂੰਘਾ ਵਿਚਾਰ ਨਾਲ ਵੇਖਿਆ ਜਾਵੇ ਤਾਂ ਮੈਂ ਏਹ ਵਿਸ਼ਾ ਆਪਣੀ ਸਮਰੌਥਾ ਤੋਂ 
ਬਾਹਰ ਦਾ ਚੁਣ ਲਿਆ ਹੈ। ਮੈਂ ਵੀ ਕੀ ਕਰਾਂ। ਛੋਟੇ ਹੁੰਦਿਆਂ ਦੇ ਸਾਥੀ ਹੋਣ ਕਰਕੇ 
ਆਮ ਆਦਮੀ ਹੀ ਮੈਥੋਂ ਪੁਛ ਲੈਂਦਾ ਹੈ ਕਿ ਸਤਿਗੁਰਾਂ ਦੇ ਦਰਬਾਰ ਵਿਚ ਦੋਹਾਂ ਭਰਾਵਾਂ 
ਵਿਚ ਏਹ ਤਫ਼ਰਕਾ ਕਿਵੇਂ? 

ਭਲੋ ਮਾਣਸਾਂ ਨੂੰ ਪੁਛਣ ਵਾਲਾ ਕੋਈ ਹੋਵੇ ਪਈ ਏਹ ਫ਼ਰਕ ਤਾਂ ਗੁਰੂ ਨਾਨਕ ਦੇਵ 
ਜੀ ਦੇ ਵੇਲੋ ਤੋਂ ਹੀ ਤੁਰਿਆ ਔਂਦਾ ਹੈ। ਲਖਮੀ ਚੰਦ ਜੀ ਸ਼ਿਕਾਰੀ ਬਣ ਗਏ। ਤੇ ਸ੍ਰੀ 
ਚੰਦ ਜੀ ਉਦਾਸੀ ਸਾਧੂ। ਤੇ ਗੁਰਬਾਣੀ ਵਿਚ ਸਪਸ਼ਟ ਲਿਖਿਆ ਹੈ-- 

ਪੜ੍ਹ ਕਉਲ ਨ ਪਾਲਿਓ ਕਰਿ ਪੰਰਹ ਕੈਨ ਮੁਣਨੀਐ// 


ਸਿਖਾਂ ਪੁਤਰਾਂ ਘੋਖ ਕੈ ਸਭ ਉਮਤਿ ਵੇਖਹੁ ਨ ਕਿਓਨੁ// 
ਜਾਂ ਸੁਧੋਸ਼ੁ ਤਾਂ ਲਹਣਾ ਟਿਕਿਓਨ // 
ਮੈ' ਗੁਰੂ ਨਾਨਕ ਦੇਵ ਜੀ ਦੇ ਪੁੱਤ੍ਰਾਂ ਦੀ ਗੱਲ ਕੀਤੀ ਹੈ। ਗੁਰੂ ਹਰਿ ਰਾਇ ਜੀ 
ਦੀ ਆਪਣੇ ਪੁੱਤ੍ਰ ਨਾਲ ਨਾ ਬਣੀ, ਰਾਮ ਰਾਏ ਜੀ ਨਾਲ ਅਤੇ ਪੰਜਵੇਂ ਪਾਤਸ਼ਾਹ ਨਾਲ 
ਵੀ ਓਹਨਾਂ ਦੇ ਭਰਾਵਾਂ ਦੀ ਨਾ ਬਣੀ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ ਮਹਾਰਾਜ 
ਇਿੰਡੂ_ "-" =ੰ ਨਾ ==ੰ। ਤੇ ਜੇ ਮਹਾਤਾਜ ਖੰਰ ਮਿੰਘ ਜੀ ਤੇ ਸਤਿਗੁਰੁ ਜਗਜੀਤ 

ਸਿੰਘ ਜੀ ਦੀ ਵੀ ਆਪਸ ਵਿਚ ਹੁਣ ਨਹੀਂ ਬਣ ਰਹੀ ਤਾਂ ਏਸ ਵਿਚ ਵੀ ਕੋਈ ਕਾਰਨ 
ਹੀ ਹੋ ਸਕਦਾ ਹੈ। ਆਓ ਆਪਾਂ ਕਾਰਨ ਦੀ ਜਾਂਚ ਕਰੀਏ। 

ਦੇਵਤਿਆਂ ਦਾ ਸਰਦਾਰ ਦੇਵਤਾ ਹੈ ਕੁਬੇਰ। ਜਿਸਦੀ ਆਪਣੀ ਵੱਖਰੀ ਨਗਰੀ ਹੈ 
ਤੇ ਆਪਣਾ ਵੱਖਰਾ ਰਾਜ ਪ੍ਰਬੰਧ। ਜਿਵੇਂ ਪੋਪ ਦੀ ਨਗਰੀ - ਪਰ ਓਹ ਹੈ ਇੰਦ੍ਰ ਦੇਵਤੇ 
ਦਾ ਖਜਾਨਚੀ।ਓਸੇ ਨੋ'ਕਦੇ ਅਜੇਹਾ ਧਰਮ ਕਰਮ ਨਹੀਂ ਕੀਤਾ ਜਿਸ ਵਿਚ ਓਸ ਨੂੰ ਖਜ਼ਾਨਾ 
ਲੁਟੌਣਾਂ ਪਿਆ ਹੋਵੇ। ਦੇਵਤਿਆਂ ਦੀਆਂ ਧਨ ਸੰਪਤੀ ਦੀਆਂ ਸਾਰੀਆਂ ਲੋੜਾਂ ਓਹ ਪੂਰੀਆਂ 
ਕਰਦਾ ਹੈ ਜਦੋਂ ਵੀ ਦੇਵਤਿਆਂ ਨੂੰ ਜ਼ਰੂਰਤ ਹੁੰਦੀ ਹੈ। ਪਰ ਏਸ ਤਰ੍ਹਾਂ ਨਹੀਂ। 

ਜ਼ਰੂਰਤ ਵੇਲੇ ਪਹਿਲਾਂ ਇੰਦ ਆਪਣੇ ਦੂਸਰੇ ਮਸ਼ੀਰਾਂ ਨੂੰ ਕੁਬੇਰ ਕੋਲ ਭੋਜਦਾ ਹੈ। 
ਤੇ ਜਦੋਂ' ਕੁਬੇਰ ਸੁਆਲ ਜੁਆਬ ਕਰਕੇ ਪੁਛਦਾ ਹੈ ਕਿਉਂ? ਕਿਸ ਵਾਸਤੇ? ਏਹ ਧਨ 
ਉਜਾੜਨ ਵਾਸਤੇ ਨਹੀਂ ਮਿਲ ਸਕਦਾ।ਏਹ ਲਛਮੀ ਹੈ।ਭਗਵਾਨ ਦੀ ਪਿਆਰੀ ਲਛਮੀ । 
ਜਿਸਦੀ ਅਰਾਧਨਾ ਕਰਨੀ ਪੈਂਦੀ ਹੈ। ਤੇ ਓਸ ਨੂੰ ਸੰਤੁਸ਼ਟ ਕਰਨਾ ਪੈਂਦਾ ਹੈ। ਫੇਰ ਲੋੜ 
ਅਨੁਸਾਰ ਮਿਲਦੀ ਹੈ। ਜਾਓ! ਏਹ ਬਚਿਆਂ ਦੀ ਖੇਡ ਨਹੀਂ । 

ਫੇਰ ਇੰਦ੍ਰ ਦੇਵ ਅਪਸਕਰਾਂ ਨੂੰ ਭੇਜਦੇ ਹੈਨ ਮਾਇਆ ਪ੍ਰਾਪਤੀ ਵਾਸਤੇ। ਓਹ ਨਾਚ ਗਾਣੇ 
ਤੇ ਉਸਤਤੀ ਕਰਕੇ ਕੁਬੇਰ ਦੇਵਤੇ ਨੂੰ ਪ੍ਰਸੰਨ ਕਰਦੀਆਂ ਹੈਨ -ਕੁਬੇਰ ਕਹਿੰਦੇ ਹੈਨ - 

ਮੈਂ ਤੁਹਾਡੇ ਉਤੇ ਵਡਾ ਪ੍ਰਸੰਨ ਹੋਇਆ ਹਾਂ ਮੰਗੋ. ਕੀ ਚਾਹੀਦਾ ਹੈ ਤੁਹਾਨੂੰ । ਅਪਸਰਾਂ 
ਖੁਸ਼ ਹੋ ਕੋ ਕਹਿੰਦੀਆਂ ਹਨ- “ਅਰਬ ਖਰਬ ਕਰੋੜ ਦੀ ਲੋੜ ਹੈ ਇੰਦ੍ਰ ਦੇਵ ਨੂੰ। ਤੁਸੀਂ 
ਕਿਰਪਾ ਕਰਕੇ ਖਜ਼ਾਨਚੀ ਨੂੰ ਹੁਕਮ ਦਿਓ ਤੇ ਹਾਥੀਆਂ ਉਤੇ ਲਦਾ ਕੇ ਧਨ ਦੌਲਤ 
ਇੰਦਰਾ ਪੁਰੀ ਭੇਜ ਦਿਓ।” 

ਕੁਬੇਰ ਜੀ ਫੁਰਮੌਂਦੇ ਹੈਨ- 

“ਕੋਈ ਹੋਰ ਵਰ ਮੰਗੋ। ਇੰਦ੍ਰ ਨੂੰ ਲੋੜ ਸੀ ਤਾਂ ਓਸ ਨੂੰ ਖੁਦ ਔਣਾ ਚਾਹੀਦਾ ਸੀ। 
ਤੁਹਾਨੂੰ ਉਸ ਨੇ ਕਿਉਂ ਭੇਜਿਆ ਹੈ? ਤੁਸੀਂ ਤਾਂ ਸਾਰੇ ਧਨ ਨੂੰ ਗਹਿਣੇ ਤੇ ਹਾਰ ਸ਼ਿੰਗਾਰ 
ਉਤੇ ਹੀ ਖਰਚ ਕਰ ਦੇਣਾ ਹੈ ਕੀਮਤੀ ਧਨ ਤੇ ਬਨਾਰਸੀ ਸਾੜੀਆਂ ਖ੍ਰੀਦ ਲੈਣੀਆਂ 
ਹੈਨ। ਪਤਾ ਹੈ ਏਹ ਪੈਦਾ ਕਿਵੇਂ ਹੁੰਦਾ ਹੈ? ਏਸ ਦੀ ਕਦਰ ਕੀਮਤ ਰਾਜੇ ਕਰਨ ਤੋਂ 
ਪੁਛੋ ਜੋ ਆਪਣੀ ਬਲੀ ਦੇ ਕੋ ਸਵਾ ਮਣ ਸੋਨਾਂ ਪ੍ਰਾਪਤ ਕਰਦਾ ਹੈ। ਜਾਓ ਦੌੜ ਜਾਓ।” 

ਫੋਰ ਦੇਵਾਨ ਦੇਵ ਇੰਦ ਦੇਵ ਔਂਦੇ ਹੈਨ ਤੇ ਲੋੜ ਮੁਤਾਬਕ ਧਨ ਪਦਾਰਥ ਲੈ ਜਾਂਦੇ ਹੈਨ। 
ਮੇਰਾ ਨਿਸ਼ਕਰਸ਼ ਤਾਂ ਏਹ ਹੈ ਕਿ ਧਨ ਪਦਾਰਥ ਸਾਂਭਣਾਂ ਸਭ ਤੋਂ ਔਖਾ ਹੈ ਤੇ ਕਮੋਣਾ ਕੁਝ 
ਸੌਖਾ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਤਾਂ ਪੈਸਾ ਵਰਤਨਾ ਹੀ ਸਿਖਿਆ ਹੈ। ਫੇਰ 

ਉਨ ਸੰਗ ਕਿਵੇ' ਬਨ ਆਵੇ ਕਵੀ ਪ੍ਰੀਤਮ ਕੀ। 

ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਉਦਾਰਤਾ ਦੀ ਵੀ ਗੱਲ ਸੁਣ ਲਓ। ਏਹਨਾਂ ਦਾ 
ਸੁਭਾਉ ਸਚਮੁਚ ਸ਼ਿਵਜੀ ਮਹਾਰਾਜ ਜੈਸਾ ਹੈ। ਜੱਟ ਨੋ ਛਲੀਆਂ ਭੁੰਨ ਕੇ ਖਵਾ ਦਿਤੀਆਂ। 
ਤਾਂ ਉਸ ਨੂੰ ਕਿਹਾ ਮੰਗ ਜੋ ਕੁਝ ਤੈਨੂੰ ਚਾਹੀਦਾ ਹੈ। ਜੋ ਉਸ ਮੰਗਿਆ ਸਭ ਕੁਝ ਦੇ ਕੇ 
ਨਾਲ ਹੀ ਏਹ ਵੀ ਆਖ ਦਿਤਾ ਕਿ ਏਸ ਤੋਂ ਦੂਣਾ ਓਸ ਨੂੰ ਮਿਲੇਗਾ ਜਿਹੜੇ ਗੁਆਂਢੀ 
ਜੱਟ ਦੀਆਂ ਤੂੰ ਦੋ ਛਲੀਆਂ ਤੋੜਕੇ ਲਿਆਇਆ ਹੈ'। ਚਲੋ ਏਹ ਤਾਂ ਹੋਈ ਗੱਲਾਂ ਚੋ ਗੱਲ। 

ਹੁਣ ਮੈਂ' ਤੁਹਾਨੂੰ ਏਹਨਾਂ ਦੀ ਕਿਰਪਾ ਦ੍ਰਿਸ਼ਟੀ ਦੀ ਗੱਲ ਦਸਦਾ ਹਾਂ। ਪਹਿਲਾਂ ਤਾਂ 
ਏਹਨਾਂ ਖੁਸ਼ੀਆਂ ਦੇ ਭੰਡਾਰ ਮਰਾਸੀਆਂ ਤੇ ਬ੍ਰਾਹਮਣਾਂ ਵਾਸਤੇ ਖੋਲ ਦਿਤੇ। ਜੋ ਤੰਬੂਰਾ, 
ਰਾ 

ਜਿਸ ਨੇ ਸਿਤਾਰ ਸੁਣਾ ਦਿਤੀ ਓਸ ਦੀਆਂ ਤਾਂ ਪੰਜੇ ਹੀ ਘੀ ਵਿਚ ਸਨ। ਦਿਲੀ ਵਿਚ 
ਇਕ ਮਿਸ਼ਰਾ ਬੰਧੂ(ਰਾਜਨ-ਸਾਜਨ) ਹੋਏ ਹੈਨ। ਜਿੰਨ੍ਹਾਂ ਨੂੰ ਮਹੀਨੇ ਦੇ ਮੁਸ਼ਕਲ ਨਾਲ ਚਾਰ 
ਚਾਰ ਸੌ ਰੁਪਏ ਮਿਲਦੇ ਸਨ। ਓਹਨਾਂ ਨੂੰ ਵੀ ਕਿਸੇ ਨੇ ਉਂਗਲ ਲਾ ਦਿਤੀ ਅਤੇ ਇਕ 
ਦਿਨ ਰਾਜਨ ਸਾਜਨ ਵੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਦਰਗਾਹ ਵਿਚ ਆਣ 
ਹਾਜ਼ਰ ਹੋਏ। 

ਓਹਨਾਂ ਨੂੰ ਪੈਸੇ ਤਾਂ ਦਿਤੇ ਹੀ ਦਿਤੇ। ਦੋ ਲਖ ਰੁਪਈਆ ਦੇ ਕੇ ਇਕ ਕੋਠੀ ਵੀ 
ਬਣਵਾ ਦਿਤੀ। 

ਹੁਣ ਲੋਖਕਾਂ ਉਤੇ ਦਿਆਲੂ ਹੋਏ ਹੋਏ ਹਨ। ਜਿਨ੍ਹਾਂ ਨੂੰ ਸਾਈਕਲ ਚਲੌਣਾ ਨਹੀਂ 
ਅਦਾ ਓਹਨਾਂ ਨੂੰ ਕਾਰਾਂ ਦੀ ਬਖਸ਼ੀਸ ਕਰ ਦਿੰਦੇ ਹਨ । ਚੰਗਾ ਹੋਵੇ ਜੇ ਇਕ ਇਕ ਪੈਟਰੋਲ 
ਪੰਪ ਵੀ ਓਹਨਾਂ ਨੂੰ ਲੁਆ ਦਿਆ ਕਰਨ। 

ਜਿੰਨ੍ਹਾਂ ਬ੍ਰਾਹਮਣਾਂ ਤੇ ਮਰਾਸੀਆਂ ਨੂੰ ਏਹਨਾਂ ਨੇ ਰਜਾਇਆ ਓਹਨਾਂ ਨੇ ਏਹਨਾਂ ਕੋਲੋ 
ਏਹਨਾਂ ਦੇ ਹੀ ਸੁਸਿਖਿਅਤ ਰਾਗੀ ਤੇ ਵਜੰਤ੍ਰੀ ਮੁੰਡੇ ਖੋਹ ਲਏ। ਹੈਨਾ ਅੱਗ ਲੈਣ ਆਈ 
ਘਰ ਵਾਲੀ ਬਣ ਬੈਠੀ।' 

੮ ਛੋਟੇ ਹੁੰਦੇ ਵੀ ਬੇਅੰਤ ਜੀ ਵੱਧ ਤੋਂ ਵੱਧ ਖਰਚ ਕਰਦੇ ਸਨ। ਓਸ ਜ਼ਮਾਨੇ ਵਿਚ 
ਇਕ ਵਾਰ ਏਹਨਾਂ ਸਿਰ ਉਧਾਰ ਦਾ ੩੦ ਹਜ਼ਾਰ ਹੋ ਗਿਆ ਸੀ ਜੋ ਏਹਨਾਂ ਹੌਲੀ ਹੌਲੀ 
ਲਾਹ ਦਿਤਾ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਇਕ ਵਾਰ ਕਿਹਾ ਸੀ - ਵੱਡਾ ਕਾਕਾ ਬਹੁਤ 
ਖਰਚੀਲਾ ਹੈ। ਖਰਚ ਬਹੁਤ ਕਰਦਾ ਹੈ। ਏਹ ਗੱਲ ਓਸ ਵੇਲੋ ਦੀ ਹੈ ਜਦੋਂ ਸਾਰੇ ਭੈਣੀ 
ਸਾਹਿਬ ਦਾ ਖਰਚ ਕੇਵਲ ਤਿੰਨ ਹਜ਼ਾਰ ਰੁਪਏ ਮਹੀਨਾ ਸੀ। ਲੋਹ ਲੰਗਰ ਸਮੇਤ। 

ਲਉ ਇਕ ਹੋਰ ਗੱਲ ਸੁਣਾ ਲਵਾਂ। ਕੀ ਕਰਾਂ ਗੱਲ ਰਾਹ ਰੋਕ ਖਲੋ ਜਾਂਦੀ ਹੈ. 
ਫੇਰ ਕਰਨੀ ਹੀ ਪੈਂਦੀ ਹੈ। ਖਰਚ ਦੀ ਗੱਲ ਤਾਂ ਹੋਰ ਹੈ। ਸਤਿਗੁਰੂ ਜੀ ਨੇ, ਇਹ ਵੀ 
ਮੁਸਕਰਾ ਕੇ ਆਖ ਦਿੱਤਾ ਸੀ ਕਿ ਇਹ ਤਾਂ ਸਾਡੇ ਗੱਲਾਂ ਦੇ ਕਪੜੇ ਵੀ ਵੰਢ ਦੇਵੇਗਾ। 
ਗੱਲ ਇਉ' ਹੋਈ ਕਿ ੧੯੪੭ ਈਸਵੀ ਵਿੱਚ ਦੇਸ਼ ਦੀ ਵੰਢ ਸਮੇਂ ਉਜੜ ਕੇ ਆਏ 
ਸਿੱਖਾਂ ਨੂੰ ਕੋਠੀ ਚੁਚਾਲ (ਸ੍ਰੀ ਜੀਵਨ ਨਗਰ) ਤੋਂ ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਂਰ 
ਦਾਣੇ ਤੇ ਕਪੜਾ ਮਿਲਦਾ ਸੀ। ਦਾਣੇ ਫੌਜਾ ਸਿੰਘ ਗੀਗੇਵਾਲੀ ਦਾ ਵਰਤਾਉਂਦਾ ਸੀ 
ਤੇ ਕਪੜਾ ਮਾਸਟਰ ਬਲਵੰਤ ਸਿੰਘ ਜੀ। ਸਿੱਖਾਂ ਦੀ ਘੁਸਰ ਮੁਸਰ ਤੋਂ ਫੌਜਾ ਸਿੰਘ ਜੀ 
ਨੇ ਸਤਿਗੁਰੂ ਜੀ ਨੂੰ ਅਰਜ਼ ਕੀਤੀ ਕਿ ਸਿੱਖ ਆਖਦੇ ਹਨ ਕਿ ਮਾਸਟਰ ਜੀ ਆਪ ਦੇ 
ਹੁਕਮ ਦੇ ਉਲਟ ਹੱਥ ਘੁੱਟ ਕੇ ਕਪੜਾ ਦੇਂਦੇ ਨੇ। ਉਹਨਾਂ ਦੇ ਕਹਿਣ ਤੋ ਸਤਿਗੁਰੂ 
ਜੀ ਨੇ ਬੇਅੰਤ ਜੀ ਨੂੰ ਲਾ ਦਿੱਤਾ। ਕਪੜਾ ਤਾਂ ਇਹ ਵਰਤਾਉਣ ਪਰ ਹੌਲ ਪੈਣ ਲੱਗਾ 
ਮਾਸਟਰ ਜੀ ਨੂੰ । ਹੈ' ! ਏਨ੍ਹਾਂ ਖੁੱਲ੍ਹਾ ਕਪੜਾ। ਜਦ ਉਹਨਾਂ ਅੰਦਰ ਗੱਲ ਹਜ਼ਮ ਨਾ ਹੋਈ 
ਤਾਂ ਉਹਨਾਂ ਸਤਿਗੁਰੂ ਜੀ ਨੂੰ ਅਰਜ਼ ਕੀਤੀ ਕਿ ਇੰਝ ਵਰਤਾਇਆਂ ਕਪੜੇ ਦੀ ਤੋਟ 
ਆ ਗਈ ਤਾਂ ਫਿਰ ਕੀ ਕਰਾਂਗੇ। ਸਤਿਗੁਰੂ ਜੀ ਨੇ ਵਰਤਮਾਨ ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੂੰ ਸਦ ਕੇ ਮਾਸਟਰ ਦੀ ਗੱਲ ਦੱਸੀ ਤੇ ਕਿਹਾ ਉਹ ਕਹਿੰਦਾ ਹੈ ਸੰਕੋਚ ਵਰਤੋ। 
ਇਹਨਾਂ ਨੇ ਨਿਰਮਤਾ ਨਾਲ ਕਿਹਾ ਸੱਚੇ ਪਾਤਸ਼ਾਹ ਜੀ ਕਪੜੇ ਨਹੀਂ ਘਟਦੇ, ਅਜੋ ਤਾਂ 
ਸਿਆਸੇ' ਆਂਦੇ ਦੇ ਸੰਦੂਕ ਭ੍ਰਰੇ ਪਏ ਨੇ। ਤਾਂ ਸਤਿਗੁਰੂ ਜੀ ਨੋ ਮਾਸਟਰ ਜੀ ਨੂੰ ਕਿਹਾ 
ਇਹ ਤਾਂ ਸਾਡੇ ਗਲਾਂ ਦੇ ਕਪੜੇ ਵੀ ਵੰਡੇਗਾ, ਤੇਰਾ ਚੇਲਾ ਇਸ ਪੱਖੋਂ ਨਿੱਕਾ ਹੀ ਹੈ। 

ਲਤ ਦਾ ਮਦ ਬਰ ਜੀਨ ਦਿ ਸੀ ਜਗਾ ਅਤੇ ਦੀਦ ਚ 

ਕੇ ਵਰਤਣ ਤੇ ਮੋਹਰ ਲਾ ਦਿੱਤੀ ਹੋਵੇ। 
ਇਕ ਦਿਨ ਅਸੀਂ ਫਿਰਨ ਤੁਰਨ ਗਏ ਤਾਂ ਸਾਡਾ ਸੇਬ ਲੈਣ ਨੂੰ ਜੀਅ ਕੀਤਾ। ਸਾਡੀ 
ਜੇਬ ਵਿੱਚ ਰੁਪਈਏ ਤਾਂ ਸਨ ਪਰ ਖੋਟੇ। ਅਸਾਂ ਸੋਚਿਆ ਵੇਖੀਏ ਜੋ ਚਲ ਜਾਣ ਤੇ ਖੋਟੇ 
ਸਿ 
1 


ਉਥੇ ਅਨੂੰਹੇ ਬਹੁਤ ਸਨ। ਇੰਝ ਸਮਝੋ ਕਿ ਹੇਠਾਂ ਉਤੇ ਲੱਗੇ ਫਿਰਦੇ ਸਨ। ਪਰ 
ਸ਼ਾਇਦ ਉਹਨਾਂ ਨੂੰ ਵੀ ਸੋਝੀ ਸੀ ਕਿ ਇਹ ਭਜਨ ਬਾਣੀ ਕਰਨ ਵਾਲੋ ਜੀਵ ਹਨ ਸੋ 
ਉਹ ਲੜੇ ਕਿਸੇ ਨੂੰ ਨਹੀਂ। 

ਹੁਣ ਆਪਾਂ ਮਹਾਰਾਜ ਬੀਰ ਸਿੰਘ ਜੀ ਦਾ ਸੁਭਾਅ ਵੇਖਦੇ ਹਾਂ। ਏਹ ਗੱਲ ਮੇਰੀ 
ਸੁਣੀ ਸੁਣਾਈ ਹੀ ਹੈ। ਸੱਚ ਝੂਠ ਨੂੰ ਇਹ ਦੋਵੇਂ ਭ੍ਰਾਤਾ ਜਾਣਦੇ ਹੈਨ ਜਾਂ ਅੱਲਾ ਤਾਲਾ। 
ਸੌਤਿਗੁਰੂ ਜਗਜੀਤ ਸਿੰਘ ਜੀ ਦਾ ਕਾਫਲਾ ਦਿਲੀ ਨੂੰ ਰਵਾਨਾ ਹੋ ਰਿਹਾ ਸੀ। ਹਜੂਰੀ 
ਡਰਾਈਵਰ ਨੋ ਮਹਾਰਾਜ ਬੀਰ ਸਿੰਘ ਜੀ ਤੋਂ' ਪੈਸੇ ਮੰਗੇ। ਮਹਾਰਾਜ ਜੀ ਨੇ ਪੰਜਾਹ ਰੁਪਏ 
ਦੇ ਦਿਤੇ। ਡਰਾਈਵਰ ਕਹਿਣ ਲਗਾ ਬਸ! 

_ ਮਹਾਰਾਜ ਜੀ ਕਿਹਾ -- ਤੁਹਾਨੂੰ ਤਾਂ ਦਿੱਲੀ ਪਹੁੰਚਣ ਤੋਂ ਪਹਿਲਾਂ ਹੀ ਵਾਂਧੂ ਮਾਇਆ 
ਮਿਲ ਜਾਣੀ ਹੈ ਤੇ ਦਿੱਲੀ ਜਾ ਕੋ ਤਾਂ ਤੁਸੀਂ ਗੱਡੀਆਂ ਦੀਆਂ ਟੈਂਕੀਆਂ ਭਰਾ ਲੈਣੀਆਂ 
ਨੇ। ਵਾਧੂ ਰੁਪਏ ਤੁਸੀਂ ਕੀ ਕਰਨੇ ਹੈਨ? ਰ੍ 

ਬਸ ਏਨੀ 'ਗਲ' ਹੀ ਸੀ, ਜੋ ਵਧਦੀ ਵਧਦੀ 'ਗਲੌੜ' ਬਣ ਗਈ। ਪਾਠਕਾਂ ਨੇ 
ਨਿਆਂ ਦੀ ਤੱਕੜੀ ਮੈਨੂੰ ਫੜਾ ਦਿਤੀ ਹੈ। ਮੈਂ ਦਸੋ! ਕਿਸ ਦਾ ਕਸੂਰ ਦਸਾਂ? ਮੈਂ ਏਹਨਾਂ 
ਦੀ ਲੜਾਈ ਵਿਚ ਨਹੀਂ ਔਂਣਾ ਚਾਹੁੰਦਾ। ਕਿਉਂਕਿ ਏਥੇ ਏਹ ਵੀ ਹੋ ਸਕਦਾ ਹੈ-- 
ਖੇਲ ਸੈਕੋਚੈ ਤਉ ਨਾਨਕ ਏਕੈ। = 
ਹੁਣ ਤੁਸੀਂ ਯਾਦ ਕਰੋ - ਮਾਤਾ ਭੂਪਿੰਦਰ ਕੌਰ,ਜੀ ਦੀ ਮੁੰਦਰੀ ਦੀ ਵਾਰਤਾ ਅਤੇ ਸ੍ਰਦਾਰ 
ਹਮੀਰ ਸਿੰਘ ਜੀ ਦੇ ਪਿੰਡਾਂ ਦੇ ਪਿੰਡ ਖ੍ਰੀਦਣ ਦੀਆਂ ਕਹਾਣੀਆਂ। ਬਸ, ਇਸ਼ਾਰਾ ਹੀ 
ਕਾਫੀ ਹੈ - 
ਘੋੜੇ ਮਰਦ ਪਰਖੀਏ ਰਗ ਨਾਨੋਹਾਰੀ। 
ਰਿੰਡ ਖਰਬੂਜ਼ਾ ਸ 
ਵੱਲਭ ਜੀ ਸਾਡੇ ਨਾਲੋਂ ਕਾਫੀ ਛੋਟੇ ਸਨ। ਓਹ ਮੇਰੇ ਨਾਲ ਹੱਸ ਖੇਡ ਵੀ ਲੈਂਦੇ 
ਸਨ ਤੇ ਅਖਾੜੇ ਵਿਚ ਘੁਲ ਵੀ ਪੈਂਦੇ ਸਨ। ਪਰ ਮੇਰੀ ਤੇ ਓਹਨਾਂ ਦੀ ਲੜਾਈ ਕਦੇ 
ਨਹੀਂ' ਸੀ ਹੋਈ। ਨਾ ਹੀ ਓਹ ਤੇ ਬੇਅੰਤ ਜੀ ਹੀ ਕਦੇ ਲੜਦੇ ਝਗੜਦੇ - ਮੈਨੂੰ ਦਿਸੇ 
ਸਨ। ਵਲਭ ਜੀ ਨਾਲ ਮੇਰਾ ਰਾਬਤਾ ਅਸਲੋਂ' ਵਖਰੇ ਢੰਗ ਦਾ ਸੀ। ਜਿਸ ਵਿਚ ਹਾਸਾ 
ਖੇਡ ਅਸਲੋਂ' ਨਹੀਂ ਸੀ। ਵੇਲ ਬੂਟਿਆਂ ਦਾ ਸ਼ੌਕ ਓਹਨਾਂ ਨੂੰ ਵੀ ਬਹੁਤ ਸੀ ਤੇ ਮੈਨੂੰ ਵੀ। 
ਕੋਠੀ ਦੇ ਮਾਲੀ ਨੂੰ ਕਦੇ ਓਹਨਾਂ ਪੁਛਿਆ ਨਹੀਂ' ਸੀ, ਪਰ ਵੇਖ ਕੇ ਹੀ ਕੁਝ ਨਾ ਕੁਝ" 
ਅੰਦਾਜ਼ੇ ਸਾਡੇ ਚਲਦੇ ਰਹਿੰਦੇ ਸਨ। ਅਸੀ' ਇਕ ਗੁਲਾਬ ਉਤੇ ਚਾਰ ਰੰਗਾਂ ਦੀ ਪਿਉਂਦ 
ਕੀਤੀ। ਜਿਸ ਵਿਚੋਂ ਇਕ ਮਰ ਗਿਆ ਅਤੇ ਤਿੰਨ ਪਿਉਂਦਾਂ ਨੇ ਬਹੁਤ ਖੂਬ-ਸੂਰਤ ਰੰਗ 
ਖਿੜਾਏ। ਅਸੀ' ਏਸ ਕਾਮਯਾਬੀ ਉਤੇ ਬਹੁਤ ਖੁਸ਼ ਸਾਂ। ਤੇ ਹੁਣ ਅਸੀਂ ਆਪਣੇ ਆਂਪ 
ਇਵ ਤਹ 11੩ 

ਕੋ ਸਨਸਨੀ ਫੈਲਾ ਦਿਤੀ ਸੀ ਕਿ ਦੱਸ ਤੈਨੂੰ ਖੁਆਕੇ ਰਾਜ਼ੀ ਕਰਾਂ ਕਿ ਬਿਨਾਂ ਖੁਆਏ 
ਰੀ ਗਿ 

ਗੱਲ ਇਹ ਸੀ ਕਿ ਮਹਾਰਾਜਾ ਕਪੂਰਥਲੋ ਦਾ ਸਾਹਬਜ਼ਾਦਾ ਮਾੜੀ ਸੰਗਤ ਵਿਚ 
ਪੈ ਕੇ ਬੀਮਾਰ ਹੋ ਗਿਆ। ਓਸ ਨੂੰ ਆਤਸ਼ਕ ਜੋਂਹੀ ਭੈੜੀ ਬੀਮਾਰੀ ਲਗ ਗਈ ਸੀ। 
ਵਿਆਹ ਦਾ ਦਿਨ ਨੀਯਤ ਹੋ ਚੁਕਾ ਸੀ। ਐਨ ਮੌਕੇ ਉਤੇ ਪਤਾ ਲਗਾ ਕਿ ਜਿਸਨੂੰ ਅਸੀਂ 
ਵਿਆਹੁਣ ਚਲੋ ਹਾਂ - ਓਹ ਤਾਂ ਬਿਮਾਰ ਹੈ। ਭਾ ਦੀ ਬਣ ਗਈ ਸਭ ਦੇ। ਮਹਿਲਾਂ ਵਿਚ 
ਸ਼ੋਰ ਪੈ ਗਿਆ। ਦਿਲੀ ਵਿਚੋਂ ਹਕੀਮ ਪੰ: ਦਿਲਾ ਰਾਮ ਨੂੰ ਸਦਿਆ ਰਿਆ ਤੇ ਸਾਰੀ 
ਗੱਲ ਓਸ ਨੂੰ ਦਸ ਦਿਤੀ ਗਈ। ਓਸ ਸਾਹਿਬਜ਼ਾਦੇ ਨੂੰ ਸੱਦ ਕੋ ਕਿਹਾ--' 

ਦੱਸ! ਤੈਨੂੰ ਦੁਆਈ ਖਵਾਕੇ ਠੀਕ ਕਰਾਂ ਕਿ ਬਿਨਾਂ ਖੁਆਏ ਪਿਆਏ ਹੀ -- ਤੰਦਰੁਸਤ 
ਕਰ-ਦਿਆਂ? 

ਬਿਨਾਂ ਖੁਆਏ ਪਿਆਏ ਹੀ ਠੀਕ ਕਰੋ ਤਾਂ ਮੰਨੀਏ। 

ਹਕੀਮ ਸਾਹਿਬ ਨੋ ਖਸ ਦੀ ਟੱਟੀ ਵਿਚ ਦੁਆਈਆਂ ਛਿੜਕਾ ਦਿਤੀਆਂ। ਅਤੇ ਛੱਤ 
ਵੀ ਦੁਆਈਆਂ ਨਾਲ ਹੀ ਤਰ ਕਰ ਦਿਤੀ । ਤਿੰਨ ਦਿਨ ਖੱਸ ਦੀ ਟੱਟੀ ਵਿਚ ਬੈਠਣ 
ਨਾਲ ਹੀ ਸਾਬ੍ਰਜ਼ਾਦਾ ਠੀਕ ਹੋ ਗਿਆ। ਅਤੇ ਹਕੀਮ ਸਾਹਿਬ ਦੀ ਸਾਰੇ ਭਾਰਤ ਵਿਚ 
ਹੋ ਗਈ ਬੋਲੋ ਬੌਲੇ। 

ਤੇ ਅਸੀਂ ਵੀ ਆਪਣੇ ਆਪ ਨੂੰ ਹਕੀਮ ਪੰ: ਦਿਲਾ ਰਾਮ ਸਮਝਣ ਲਗ ਪਏ, ਤਿੰਨਾਂ 
ਰੰਗ- ਬਿਰੰਗੇ ਗੁਲਾਬਾਂ ਦੀ ਪਿਉਂਦ ਪਿਛੋਂ । 

ਕੋਠੀ ਵਿਚ ਪਪੀਤੇ ਜਿਸਨੂੰ ਪੰਜਾਬੀ ਵਿਚ ਰਿੰਡ ਖਰਬੂਜ਼ਾ ਕਿਹਾ ਜਾਂਦਾ ਸੀ ਮਾਲੀ 
ਨੇ ਲਾ ਰਖੇ ਸਨ। ਜਦੋਂ ਓਹ ਜੁਆਨ ਹੋਏ ਬਹੁਤ ਹੀ ਆਕਰਸ਼ਕ ਤੇ ਮਨਮੋਹਣੇ ਲਗਦੇ 
ਸਨ ਸਾਨੂੰ। ਜਦੋਂ ਓਹਨਾਂ ਦੇ ਚੌੜੇ ਚੌੜੇ ਪਤਿਆਂ ਉਤੇ ਬਾਰਸ਼ ਪੈਂਦੀ ਤਾਂ ਸਾਨੂੰ ਓਹ 
-ਦੇਵ ਲੋਕ ਦੇ ਬੂਟੇ ਲਗਦੇ। ਜਿੰਨ੍ਹਾਂ ਦੀ ਰੰਗੀਨੀ ਅਜ ਵੀ ਮਨ ਵਿਚ ਓਸੇ ਤੜ੍ਹਾਂ ਹੀ 
ਤਰੋ ਤਾਜ਼ਾ ਹੈ। 

ਮੈਂ ਤੋ ਵੱਲਭ ਜੀ ਨੋ ਸੋਚਿਆ ਕਿ ਅਸੀਂ ਵੀ ਆਪ ਰਿੰਡ ਖਰਬੂਜ਼ਾ ਤਿਆਰ ਕਰੀਏ। 
ਮੌਸਮ ਸੌਣ ਭਾਦੋ ਦਾ ਸੀ। ਤੇ ਮੈਂ ਕਿਤੋਂ ਰਿੰਡ ਖੱਗ ਲਿਆਂਦਾ ਤੇ ਵੱਲਭ ਜੀ ਨੇ ਖਰਬੂਜ਼ੇ 
ਦੀ ਵੇਲ ਲਭ ਲਈ। ਅਸੀਂ ਕਈ ਦਿਨ ਬੜੀ ਮਿਹਨਤ ਕੀਤੀ ਤੇ ਰੋਜ਼ ਖਰਬੂਜ਼ੇ ਦੀ 
ਵੇਲ ਦੀ ਅੱਖ, ਅਰਿੰਡ ਉਤੇ ਟੱਕ ਲਾਕੇ ਬੰਨ੍ਹ ਦਿੰਦੇ। ਜਿਵੇਂ' ਗੁਲਾਬ ਬੰਨ੍ਹੇ ਸਨ ਤੇ ਓਹ 
ਸੁੱਕ ਜਾਂਦੀ। ਸਾਡੀ ਏਸ ਕਾਰਸਤਾਨੀ ਦਾ ਜਿਸਦਾ ਭੋਦ ਅਸੀਂ ਬਹੁਤ ਹੀ ਗੁਪਤ ਰਖਿਆ 
ਸੀ ਕਿਸੇ ਤਰ੍ਹਾਂ ਬੇਅੰਤ ਜੀ ਨੂੰ ਚਲ ਗਿਆ। ਓਹਨਾਂ ਸਾਡੀ ਬੜੀ ਖਿੱਲੀ ਉਡਾਈ। ਤੇ 
ਕੋਠੀ ਦੇ ਮਾਲੀ ਅੱਲਾ ਬਖਸ਼ ਨੂੰ ਸਾਰੀ ਗਲ ਜਾ ਦੱਸੀ। ਓਹ ਬੜਾ ਹੌਸਿਆ। ਜੇਹੜਾ 
ਆਦਮੀ ਸਾਡੀ ਕਹਾਣੀ ਸੁਣੇ ਹੱਸਦਾ ਹੱਸਦਾ ਢਿਡ ਫੜਕੇ ਬਹਿ ਜਾਂਵੋ। 

ਅੱਲਾ ਬਖਸ਼ ਨੇ ਮੈਨੂੰ ਤੇ ਵੱਲਭ ਜੀ ਨੂੰ ਸੱਦ ਕੇ ਸਮਝਾਇਆ ਕਿ ਪੱਤੇ ਰਿੰਡ ਨਾਲ 
ਮਿਲਦੇ ਜੁਲਦੇ ਹੋਣ ਕਰਕੇ ਹੀ ਅਸੀਂ ਪੰਜਾਬੀ ਏਸ ਨੂੰ ਰਿੰਡ ਖਰਬੂਜ਼ਾ ਕਹਿ ਦਿੰਦੇ ਹਾਂ, 
ਪਰ ਏਹ ਰਿੰਡ ਖਰਬੂਜ਼ਾ ਨਹੀਂ ਸਗੋਂ ਪਪੀਤਾ ਹੈ। ਤੇ ਏਹ ਬਦੇਸੀ ਬੂਟਾ ਹੈ ਜੋ ਪਿਉਂਦ 
ਨਹੀਂ ਹੁੰਦਾ। ਆਹ ਲਓ ਏਸ ਦੇ ਬੀਜ ਤੇ ਤੁਸੀਂ ਵੀ ਉਗਾ ਲਓ ਪਪੀਤੇ। ਤੇ ਏਸ ਤਰ੍ਹਾਂ 
ਅਸੀਂ ਦੋਵੇਂ ਹਕੀਮ ਪੰ: ਦਿਲਾ ਰਾਮ ਬਣਦੇ ਬਣਦੇ ਰਹਿ ਗਏ। 

ਵੱਲਭ ਜੀ (ਮਹਾਰਾਜ ਬੀਰ ਸਿੰਘ ਜੀ) ਸਾਥੋਂ ਬਹੁਤ ਛੋਟੇ ਸਨ। ਮੈ' (ਰਜਿੰਦਰ ਸਿੰਘ) 
ਤੇ ਬੇਅੰਤ ਜੀ (ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ) ਆਹਿਸਤਾ ਆਹਿਸਤਾ ਜੁਆਨੀ 
ਚੜ੍ਹ ਰਹੇ ਸਾਂ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਾਲਾਨਾ ਨਿਤਨੋਮ ਚਾਲੀਹਾ ਪਹਾੜਾਂ 
ਵਿਚ ਕਟਣ ਦਾ ਮਨ ਬਣਾ ਲਿਆ ਸੀ। 

ਪਹਿਲੀ ਵਾਰ ਵਧੀਆ ਪਹਾੜਾਂ ਦੇ ਦਰਸ਼ਨ, ਓਹ ਵੀ ਸ੍ਰੀ ਸਤਿਗੁਰੂ ਜੀ ਨਾਲ 
ਅਤੇ ਮਨ ਭਾਂਵਦੇ ਸਾਥੀਆਂ ਨਾਲ। ਏਸ ਤੋਂ ਅਸਚਰਜ-ਜਨਕ ਘਟਨਾ ਸਾਡੇ ਵਾਸਤੇ 
ਹੋਰ ਕੀ ਹੋ ਸਕਦੀ ਸੀ। ਹੁਣ ਤੋਂ ਕਈ ਸਾਲ ਪਹਿਲੀਆਂ ਘਟਨਾਵਾਂ ਅਜ ਤੋ ਏਨੀਆਂ 
ਵੱਖਰੀਆਂ ਸਨ ਕਿ ਅੱਜ ਤੁਸੀਂ ਓਸਦੀ ਕਲਪਨਾ ਵੀ ਨਹੀਂ ਕਰ ਸਕਦੇ। ਹਾਤਮਤਾਈ 
ਇਸਮੇ-ਅਜ਼ਮ ਦੀ ਸ਼ਕਤੀ ਨਾਲ ਓਹਨਾਂ ਥਾਵਾਂ ਉਤੇ ਪਹੁੰਚ ਗਿਆ ਜਿੱਥੇ ਨਾ ਹਵਾ 
ਦੀ ਪਹੁੰਚ ਹੈ ਨਾ ਸੂਰਜ ਦੀ। 

ਹਰ ਮੋੜ ਉਤੇ ਜਾਨ ਦਾ ਖਤਰਾ। ਹਰ ਇਕ ਥਾਂ ਅਲੰਘ ਨੂੰ ਲੰਘਣਾ ਪੈਂਦਾ ਸੀ। 
ਇਤਿਹਾਸ ਜਾਂ ਮਿਥਿਹਾਸ ਅਰਬਾਂ ਦੀ ਏਹ ਸਭ ਤੋਂ ਖੂਬਸੂਰਤ ਕਹਾਣੀ ਹੈ ਅਲਫ਼ ਲੈਲਾ। 
ਔਖਿਆਈਆਂ ਤਾਂ ਹਾਤਮ ਨੇ ਝੱਲੀਆਂ ਪਰ ਓਹਨਾਂ ਨੂੰ ਪੜ੍ਹ ਕੇ ਅਜ ਸਾਰੀ ਦੁਨੀਆਂ 
ਹੀ ਸੁਆਦ ਸੁਆਦ ਹੋ ਜਾਂਦੀ ਹੈ। ਪਰ ਏਹ ਲਿੱਲ ਹੈ - ਜਿਸ ਨੂੰ ਪੈ ਜਾਵੇ। ਜਿਵੇਂ ਅਜ 
ਗਿਣ, ਮਿਥ ਕੋ ਲੋਕ ਐਵਰੈਸਟ ਤੇ ਚੜ੍ਹਦੇ ਹੈਨ ਤੋ ਮਰਦੇ ਵੀ.ਹੈਨ। ਪਰ ਜਦੋਂ ਅਸੀਂ 
ਓਹਨਾਂ ਦੀ ਚੜ੍ਹਾਈ ਨੂੰ ਟੈਲੀਵੀਜ਼ਨ 'ਤੇ ਵੇਖਦੇ ਹਾਂ - ਓਹ ਨਜ਼ਾਰਾ ਭੁਲਾਇਆਂ ਵੀ 
ਨਹੀਂ ਭੁਲਦਾ। ਪਲ ਜੇਹੜਾ ਬੀਤ ਗਿਆ ਓਹ ਕਿਤਨਾ ਵੀ ਮੁਸ਼ਕਿਲ ਕਿਉਂ ਨਾ ਹੋਵੇ, 
ਇਕ ਸੁਹਾਣੀ ਯਾਦ ਹੀ ਬਣ ਜਾਂਦਾ ਹੈ। 

ਓਸ ਵੇਲੋ ਦਾ ਸਾਡਾ ਸਫਰ ਵੀ ਅੱਜਕਲ ਦੀ ਤਰ੍ਹਾਂ ਦਾ ਨਹੀਂ ਸੀ।ਪਰ ਸ੍ਰੀ ਸਤਿਗੁਰੂ 
ਜੀ ਦੇ ਵਰਦ ਹਸਤ ਸਾਡੇ ਉਤੇ ਹੋਣ ਕਰਕੇ ਏਹ ਔਖਿਆਈਆਂ ਸਾਡੋ ਵਾਸਤੇ, ਸੁੱਖਾਂ 
ਦੀ ਸਵੇਰ ਬਣ ਗਈਆਂ ਸਨ। ਪਹਿਰ ਦਾ ਤੜਕਾ, ਭੈਣੀ ਸਾਹਿਬ ਤੋਂ ਦੋ ਮੀਲ ਪੈਦਲ 
ਲਾਟੋਂ ਫੇਰ ਤਾਂਗਿਆਂ ਦੀ ਘਰੜ ਘਰੜ। ਰੋੜਾਂ ਦੀਆਂ ਸੜਕਾਂ। ਰਾਹ ਵਿਚ ਜੋ ਕੋਈ 
ਮਿਲ ਵੀ ਜਾਂਦਾ ਓਹ ਗੱਡਾ ਹੀ ਹੁੰਦਾ। ਜਾਂ ਬਹੁਤ ਸ਼ੋਖ ਤਾਂਗੇ ਵਾਲਾ, ਜੋ ਲਲਕਾਰਾ 
ਮਾਰਕੇ ਸਾਥੋ' ਅਗੇ ਲੰਘ ਜਾਣ ਦੀ ਕੋਸ਼ਸ਼ ਕਰਦਾ। ਦੋ ਘੰਟੇ ਦਾ ਚੌਦਾਂ ਮੀਲ ਲੰਮਾਂ ਸਫਰ 
ਤੇ ਫੇਰ ਲੁਧਿਆਣਾ ਜਲੰਧਰ ਤੇ ਹੁਸ਼ਿਆਰਪੁਰ। ਦਸ ਗਿਆਰਾਂ ਵਜੇ ਜਦੋਂ ਅਸੀਂ 
ਹੁਸ਼ਿਆਰਪੁਰ ਸਟੇਸ਼ਨ ਤੇ ਉਤਰੇ - ਓਸ ਵੇਲੋ ਹੋਰ ਸਮਾਨ ਤੋਂ ਬਿਨਾਂ ਸਾਡੇ ਕੋਲ ਤੰਬੂਰੇ 
ਜੋੜੀ ਤੇ ਤਾਊਸ ਸਨ। ਏਸ ਤਰ੍ਹਾਂ ਅਸੀਂ ੧੨-੧੩ ਵਿਦਿਆਰਥੀ ਤੇ ਇਕ ਸਤਿਗੁਰੂ 
ਜੀ ਦਾ ਸੇਵਕ ਤੇ ਇਕ ਲਾਂਗਰੀ। 

ਸਾਡੇ ਬਚਿਆਂ ਦੀ ਵਧੀਆ ਸਫੈਦ ਬਸਤਰਾਂ ਦੀ ਸੱਜ ਧੱਜ ਲੋਕਾਂ ਵਿਚ ਅਜੀਬ 
ਥਿੱਚ ਪੈਦਾ ਕਰਦੀ ਸੀ। ਜਦੋਂ' ਲੋਕਾਂ ਨੇ ਸਾਡੇ ਸਾਜ, ਗਿਲਾਫਾਂ ਵਿਚ ਵਲ੍ਹੋਟੇ ਹੋਏ ਵੇਖੇ 


200੫, 

ਬਾਬਾਣ/ਆਂ ਕਹਾਣੀਆਂ ..-.-.-----.-----------------.-----.-...--- ਨ 


ਤਾਂ ਸ਼ੋਖ਼ ਮਿਜਾਜ ਤੇ ਹੁਸ਼ਿਆਰਪੁਰ ਤੇ ਜਲੰਧਰ ਦੇ ਸੰਗੀਤ ਦੇ ਸ਼ੌਕੀਨ ਬਾਰ ਬਾਰ ਪੁੱਛਦੇ 
- "ਸਿੰਘ ਸਾਹਿਬ! ਅੱਜ ਕਿੱਥੇ ਮਹਿਫ਼ਿਲ ਸਜਾਓਗੇ?" 

ਸਾਡਾ ਜੁਆਬ ਹੁੰਦਾ ਅਸੀਂ ਤਾਂ ਦੂਰ ਦੇ ਮੁਸਾਫ਼ਰ ਹਾਂ ਅਤੇ ਬੜੀ ਦੂਰ ਦਾ ਸਾਡਾ 
ਪੈਂਡਾ ਹੈ। ਪਰ ਪੁਛਣ ਵਾਲੇ ਪੁੱਛਦੇ ਹੀ ਚਲੇ ਗਏ। 

ਅੱਕ ਕੇ ਸਾਹਿਬਜ਼ਾਦਿਆਂ ਦੇ ਸੇਵਕ ਗੁਰਬਖਸ਼ ਸਿੰਘ ਅਮਲੀ (ਇਹ ਅੱਲ ਸੀ) 
ਨੇ ਇਕ ਜੁਆਬ ਘੜ ਲਿਆ। ਬਸ, ਨੌ ਵਜੇ ਗਾਂਧੀ ਗਰਾਊਂਡ ਵਿਚ। 

ਪਹਾੜ ਨੂੰ ਜਾਣ ਵਾਲੀ ਬੱਸ ਦੇ ਡਰਾਈਵਰ ਨੂੰ ਚਾ ਚੜ੍ਹ ਗਿਆ, ਏਨੀਆਂ ਕੱਠੀਆਂ 
ਸਵਾਰੀਆਂ ਵੇਖਕੇ। ਓਸ ਵੇਲੇ ਬੱਸਾਂ ਘੰਟਿਆਂ ਬੱਧੀ ਇੰਤਜ਼ਾਰ ਕਰਦੀਆਂ ਸਵਾਰੀਆਂ 
ਦਾ। ਪਰ ਸਵਾਰੀਆਂ ਸਨ ਕਿ ਅੱਜਕਲ ਦੇ ਬਾਗੜੀ ਪਰਿਵਾਰਾਂ ਵਾਂਗ ਆਪ ਦੀਆਂ 
ਲਤਾਂ ਦੇ ਆਸਰੇ ਹੀ ਡੰਗ ਟਪਾ ਲੈਂਦੀਆਂ। ਪੰਜ ਚਾਰ ਕੋਹ ਦੇ ਸਫਰ ਨੂੰ ਤਾਂ 
ਕਹਿੰਦੇ ਆਹ, ਆਹ ਖੜਾ ਹੈ ਪਿੰਡ । ਕਿਧਰੋ' ਦੁਆਨੀ ਦਿਆਂਗੇ ਤਾਂਗੇ ਜਾਂ ਬੱਸ ਵਾਲਿਆਂ 

ਬੱਸ ਵਿਚ ਅਸੀਂ ਹੀ ੧੨-੧੫ ਸਵਾਰੀਆਂ ਸਾਂ। ਤੇ ਬਾਕੀ ਸਾਰੀ ਬੱਸ ਭਾਂ ਭਾਂ ਹੀ 
ਕਰਦੀ ਸੀ। ਅਤੇ ਉਤੇ ਆ ਕੋ ਬੱਸ ਨੇ ਅੱਧਾ ਘੰਟਾ ਉਡੀਕ ਕੀਤੀ। ਅਤੇ ੫-੬ 
ਸਵਾਰੀਆਂ ਹੋਰ ਲੈ ਕੇ ਡਰਾਈਵਰ ਚੱਲਦਾ ਬਣਿਆ। 

ਡੇਹਰਾ ਗੋਪੀ ਪੁਰ ਕੋਲੋ ਦਰਿਆ ਬਿਆਸ ਨੂੰ ਪਾਰ ਕਰਨਾ ਸੀ। ਪਰ ਏਥੇ ਪੁਲ 
ਕੋਈ ਨਹੀਂ ਸੀ। ਇਟਾਂ ਪਥਰਾਂ ਉਤੋਂ' ਬੁੜ੍ਹਕਦੀ ਬਸ ੨੦ ਮੀਲ ਦੀ ਰਫਤਾਰ ਉਤੇ ਵੀ 
ਇਉ' ਜਾਪਦਾ ਸੀ ਜਿਵੇ ੯੦ ਮੀਲ ਦੀ ਰਫਤਾਰ ਉਤੇ ਦੌੜ ਰਹੀ ਹੋਵੇ। ਦਰਿਆਓ' 
ਪਾਰ ਬਸ ਉਡੀਕ ਰਹੀ ਸੀ ਸਾਡੀ ਬੱਸ ਨੂੰ । ਏਸੇ ਵਾਸਤੇ ਹੀ ਡਰਾਈਵਰ ਹੋਰ ਸਵਾਰੀਆਂ 
ਦੀ ਉਡੀਕ ਨਹੀਂ ਸੀ ਕਰ ਸਕਦਾ। 

ਅਸੀਂ ਦਰਿਆ ਦੇ ਕੰਢੇ ਜੇਹੜਾ ਨਜ਼ਾਰਾ ਵੇਖਿਆ, ਓਹ ਬੜਾ ਹੀ ਨਿਵੇਕਲੀ ਕਿਸਮ 
ਦਾ ਸੀ। ਮੇਰਾ ਮੋਢਾ ਹਲੂਣ ਕੋ ਬੇਅੰਤ ਜੀ ਕਿਹਾ -- ਵੇਖ ਓਏ ਰਜਿੰਦਰ ਕਿਵੇਂ ਮੱਝਾਂ 
ਉਤੇ ਚੜ੍ਹਕੇ ਲੋਕ ਦਰਿਆ ਪਾਰ ਕਰ ਰਹੇ ਨੇ। 

ਸਾਡਾ ਸਾਰਿਆਂ ਦਾ ਹੀ ਧਿਆਨ ਓਸੇ ਪਾਸੇ ਲਗ ਗਿਆ। ਅਸਲ ਵਿਚ ਓਹ ਮੱਝਾਂ 
ਨਹੀਂ ਸਨ ਸਗੋਂ' ਮੱਝਾਂ ਦੇ ਸਬੂਤੇ ਚਮੜੇ ਨੂੰ ਸਿਉਂਕੇ ਵਿਚ ਫੂਕ ਭਰ ਕੇ ਫੁਲਾਈਆਂ 
“ਬੁਥੈਲਾਂ" ਸਨ। ਜਿਨ੍ਹਾਂ ਉਤੇ ਚੜੇ ਮਾਛੀ ਪਤਾ ਨਹੀਂ ਕੀ ਕਰ ਰਹੇ ਸਨ। ਸਾਨੂੰ ਤਾਂ ਇਵੇਂ 
ਜਾਪਿਆ ਜਿਵੇਂ ਸ਼ੌਕੀਆ ਤਾਰੀਆਂ ਲਾ ਰਹੇ ਹੋਣ। 

ਸੈਂ ਬੇਅੰਤ ਜੀ ਨੂੰ ਕਿਹਾ ਹੁਣ ਤੁਸੀਂ ਵੀ ਹਾਤਮਤਾਈ ਦਾ ਮੁਕਾਬਲਾ ਕਰਨ ਲਗ 
ਪਏ ਹੋ। ਤੇ ਬੁਖੈਲਾਂ ਨੂੰ ਮੱਝਾਂ ਦਸਦੇ ਹੋ। ਸਾਰੀ ਗਲ ਹਾਸੇ ਠੱਠੇ ਵਿਚ ਹੀ ਲਪੇਟੀ ਗਈ। 
ਬਿਆਸਾ ਝਨਾਂ ਵਾਂਗ ਠਾਠਾਂ ਨਹੀਂ' ਸੀ ਮਾਰ ਰਿਹਾ ਸਗੋ “ਧੀਰੇ ਵਹੋ ਗੰਗਾ" ਦੀ ਤਰ੍ਹਾਂ 
ਸ਼ਾਂਤੀ ਨਾਲ ਪਰ, ਬਹੁਤ ਤੇਜ਼ ਰਫ਼ਤਾਰ ਉਤੇ ਵਹਿ ਰਿਹਾ ਸੀ। ਛੋਟੀਆਂ ਛੋਟੀਆਂ ਦੋ . 
ਕਿਸ਼ਤੀਆਂ ਉਤੇ ਅਸੀਂ ਸਵਾਰ ਹੋ ਗਏ। ਹਰ ਪਲ ਹਰ ਘੜੀ ਨਵੇਂ ਨਵੇ' ਅਲੌਕਿਕ 
ਦ੍ਰਿਸ਼ ਸਾਨੂੰ ਮੰਤਰ-ਮੁਗਧ ਕਰ ਰਹੇ ਸਨ। 

ਬਿਆਸਾ ਦਾ ਏਹ ਇਕ ਕਿਸਮ ਦਾ ਪੱਤਣ ਹੀ ਸੀ ਕਿਸ਼ਤੀਆਂ ਰਾਹੀ' ਪਾਰ ਹੋਣ 
ਦਾ। ਚੌੜਾਈ ਤੇ ਡੂੰਘਾਈ ਦੋਨੋਂ ਹੀ ਅਥਾਹ ਸਨ। ਪਰ ਸਾਡੀ ਖੱਲੜੀ ਵਿਚ ਡਰ ਬਿਲਕੁਲ 

ਡਾ 7! ਜਿਸਦੀ ਵਜਾ ਸੀ ਸਰਹਿੰਦ ਨਹਿਰ। ਜਿਸਦੇ ਅਸੀਂ ਸਾਰੇ ਹੀ ਤੇਰਾਕ ਸਾਂ। 

ਅਤੇ ਸੋਲਾਂ ਫੁਟ ਡੂੰਘੀ ਤੇ ਪੰਜ ਸੌ ਫੁਟ ਚੌੜੀ ਨਹਿਰ ਸਾਡੇ ਵਾਸਤੇ ਰਾਤ ਦਿਨ ਤੈਰਨ 
ਤੇ ਮੌਜ ਮਸਤੀ ਮਾਰਨ ਦੀ ਨ੍ਰਿਤਸ਼ਾਲਾ' ਹੀ ਸੀ। ਇਕ ਵਾਰ ਭਰੀ ਪੂਰੀ ਨਹਿਰ ਵਿਚ 
ਅਸੀਂ ਕਈ ਮੁੰਡੇ ਤਿੰਨ ਮੀਲ ਵਿਚੇ ਵਿਚ ਹੀ ਤਰੇ ਸਾਂ। ਅਤੇ ਸੂਬਾ ਗੁਰਬਖਸ਼ ਸਿੰਘ 
ਜੀ ਚਕ ਵਾਲੋ ਜੋ ਸਾਡੇ ਨਾਲ ਹੀ ਤੈਰ ਰਹੇ ਸਨ ਅਤੇ ਸਾਡੇ ਜੋਰ ਕਰੌਣ ਦੇ ਉਸਤਾਦ 
ਸਨ, ਭੈਣੀ ਸਾਹਿਬ ਆ ਕੋ ਕਹਿਣ ਲਗੇ -- 

ਅਜ ਤੁਹਾਨੂੰ ਨਵੀਂ ਗਲ ਦੱਸਾਂ? 

ਪਾਂਚ ਬਰਖ' ਕਾ ਬਾਲਕਾ ਤੀਨ ਸੈਲ ਤਰ ਗਿਆ। 

ਅਸਲ ਗੱਲ ਏਹ ਸੀ, ਕਿ ਦਲੀਪ ਸਿੰਘ ਜਿਸ ਨੂੰ ਨਿਕੇ ਹੁੰਦੇ ਨੂੰ ਸੰਤ ਹਰਭਜਨ 
ਸਿੰਘ ਜੀ ਨੇ ਧੂ ਦੀ ਪਦਵੀ ਦੇ ਰਖੀ ਸੀ, ਓਸੇ ਗੱਲ ਨੂੰ ਯਾਦ ਕਰਕੇ ਤੇ ਗੁਰਬਾਣੀ 
ਦੀ ਏਹ ਪੰਗਤੀ ਯਾਦ ਵਿਚ ਲਿਆ ਕੇ - 

ਪਾਂਚ ਬਰਖ` ਕੋ ਅਨਾਥ ਧਰ ਬਾਲਕ ਹਰਿ ਸਿਮਰਤ ਅਮਰ ਅਟਾਰੋ/ 

ਨੂੰ ਧਿਆਨ ਵਿਚ ਰਖਕੇ ਹੀ ਸੂਬਾ ਜੀ ਨੋ ਏਹ ਅਖਾਂਣ ਜੋੜ ਲਿਆ ਸੀ। ਓਸ 
ਤਰ੍ਹਾਂ ਦਲੀਪ ਸਿੰਘ ਅਨਦਾਹੜੀਆ ਜੁਆਨ ਹੋ ਚੁੱਕਾ ਸੀ। 

ਦਰਿਆਓ' ਪਾਰ ਖੜਵਾਂ ਸਿਧਾ ਪਹਾੜ ਸੀ। ਰੇਤੀਲੋ ਪੱਥਰਾਂ ਦਾ ਪਹਾੜ ਬਾਰਸ਼ ਨਾਲ 
ਪੱਥਰ ਖੁਰ ਖੁਰ ਕੇ ਪਹਾੜ ਦੇ ਮੱਥੇ ਉਤੇ ਬਹੁਤ ਹੀ ਖੂਬਸੂਰਤ ਮਹਿਰਾਬਾਂ ਤੇ ਕਈ ਹਾਥੀ 
ਦੇ ਸੁੰਡ ਤੇ ਅਜੀਬ ਅਜੀਬ ਆਕਿਰਤੀਆਂ ਬਣ ਗਈਆਂ ਸਨ। ਜੀ ਤਾਂ ਕਰਦਾ ਸੀ. ਪਹਾੜ 
ਦੇ ਉਤੇ ਚੜ੍ਹ ਕੇ ਏਸ ਨਜ਼ਾਰੇ ਨੂੰ ਦੋ ਤਿੰਨ ਘੰਟੇ ਹੋਰ ਮਾਣਿਆ ਜਾਂਦਾ। ਪਰ ਸਾਹਮਣੇ 
ਬਸ ਪਾਂ ਪਾਂ ਕਰ ਰਹੀ ਸੀ। ਕਾਂਗੜੇ ਤੇ ਪਾਲਮਪੁਰ ਨੂੰ ਦੌੜ ਲੌਣ ਵਾਸਤੇ। 

ਗੁਰਬਖਸ਼ ਸਿੰਘ “ਅਮਲੀ” ਬੇਅੰਤ ਜੀ ਦਾ ਸੇਵਕ ਬਹੁਤ ਹੰਢਿਆ ਵਰਤਿਆ ਤੇ ` 
ਸਿਆਣਾ ਆਦਮੀ ਸੀ। ਹੁਸ਼ਿਆਰ ਪੁਰ ਤੋ' ਤੁਰਨ ਲਗਿਆਂ ਓਸ ਨੇ ਡਰਾਈਵਰ ਨੂੰ 
ਕਹਿ ਦਿਤਾ ਸੀ “ਅਸੀਂ ਬਸ ਦੀਆਂ ਫਸਟ ਸਵਾਰੀਆਂ ਹਾਂ। ਸਾਡੇ ਨਾਲ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਦੇ ਦੋਵੇਂ' ਸਾਹਿਬਜ਼ਾਦੇ ਹੈਨ - ਜਿਸ ਵਾਸਤੇ ਹੁਣ ਅਸੀਂ ਸੁਪਰ ਫਸਟ ਸਵਾਰੀਆਂ 
ਬਣ ਗਏ ਹਾਂ ਬਸ ਦੀਆਂ। ਮਿਹਰਬਾਨੀ ਕਰਕੇ ਸਭ ਤੋ' ਅਗੈ ਦੀਆਂ ਦੋ ਸੀਟਾਂ ਤੇ 
ਸਾਹਿਬਜ਼ਾਦਿਆਂ ਦੀਆਂ ਹੈਨ। ਓਸ ਤੋਂ ਪਿਛਲੀਆਂ ਅੱਠ ਸੀਟਾਂ ਵੀ ਸਾਡੀਆਂ ਹੈਨ।ਬਾਕੀ 
ਆਦਮੀ ਸਾਡੇ ਪਿਛੇ ਬੈਠ ਜਾਣਗੇ। ਏਸ ਵਾਸਤੇ ਸਾਡੀਆਂ ਦਸ ਅਗਲੀਆਂ ਸੀਟਾਂ ਕਿਸੇ 
ਵੀ ਹਾਲਤ ਵਿਚ ਰੁਕਣੀਆਂ ਨਹੀਂ ਚਾਹੀਦੀਆਂ। ਏਹ ਤੇਰੀ ਜ਼ਿੰਮੇਵਾਰੀ ਹੈ। ਅਗਲੀ 
ਬਸ ਦੀਆਂ ਸੀਟਾਂ ਲੈ ਕੇ ਦੇਣ ਦੀ। __ 

ਕਾਂਗੜੇ ਦੀ ਬਸ ਦੇ ਡਰਾਈਵਰ ਨੂੰ ਸਾਡੀ ਬਸ ਦੇ ਡਰਾਈਵਰ ਨੇ ਸਾਰੀ ਗਲ 
ਸਮਝਾ ਦਿਤੀ। ਪਰ ਪਹਾੜ ਦੇ ਡਰਾਈਵਰ ਨੌ ਹੱਥ ਜੋੜ ਕੇ ਸਾਨੂੰ ਆਖਿਆ ਕਿ 
ਅਗਲੀਆਂ ਦੋ ਸੀਟਾਂ ਉਤੋ ਏਸ ਇਲਾਕੇ ਦਾ ਥਾਨੇਦਾਰ ਤੇ ਥਾਨੋਦਾਰਨੀ ਜਾ ਰਹੇ ਨੇ। 
ਜਿੰਨਾਂ ਨਾਲ ਸਾਨੂੰ ਰੋਜ਼ਾਨਾ ਵਾਹ ਪੈਂਦਾ ਹੈ। ਓਹਨਾਂ ਅਗਲੀਆਂ ਦੋਂਹ ਸੀਟਾਂ ਤੋਂ ਬਿਨਾਂ 
ਸਾਰੀ ਬਸ ਤੁਹਾਡੀ ਹੈ। _ . 

ਸਾਨੂੰ ਓਸ ਦੀ ਬੇਨਤੀ ਮੰਨਣੀ ਪਈ ਤੇ ਬੇਅੰਤ ਜੀ ਅਤੇ ਵੱਲਭ ਜੀ ਸਾਡੇ ਵਿਚਾਲੇ 
ਆਣ ਬੈਠੋ। ਹੁਣ ਮੈਂ ਤੁਹਾਨੂੰ ਬੱਚਿਆਂ ਦੀ ਬੱਚਿਆਂ ਵਾਲੀ ਗੱਲ ਦਸਦਾ ਹਾਂ। ਗਿਆਨੀ 
ਬਲਵੰਤ ਸਿੰਘ ਜੀ ਪੜ੍ਹ ਲਿਖ ਕੇ ਬਹੁਤ ਸਿਆਣੇ ਹੋ ਗਏ ਸਨ। ਸਾਰੀਆਂ ਗੱਲਾਂ ਬੜੇ . 
ਠਹਿਰਾ ਨਾਲ ਕਰਦੇ ਸਨ। ਪੂਰੋ ਕਥੱਕੜ ਸਨ। ਪਰ ਹਰ ਕੰਮ ਕਰਨ ਵਿਚ ਢਿੱਲੋ। [ 

ਰੋਟੀ ਖਾਣ ਵੇਲੋ ਦੋ ਦੋ ਘੰਟੇ ਲਾ ਦਿੰਦੇ। ਨਾਲੇ ਗੱਲਾਂ ਵੱਢੀ ਜਾਂਦੇ ਤੇ ਨਾਲੇ ਹੌਲੀ ਹੌਲੀ 
ਉਗਾਲੀ ਕਰੀ ਜਾਂਦੇ। ਤੁਹਾਡੇ ਨਾਲੋਂ ਦੋ ਪੰਗਤਾਂ ਉਠ ਬੈਠੀਆਂ ਹੈਨ ਮੈਂ ਰਿਆਨੀ ਜੀ 
ਨੂੰ ਕਿਹਾ=ਪਰ ਤੁਸੀਂ ਅਜੇ ਅੱਧ ਵਿਚ ਹੀ ਅੱਪੜੇ ਹੋ? 

ਮੈਨੂੰ ਕਹਿਣ ਲਗੋ-ਗੱਲ ਸੁਣ ਲੈ ਮੇਰੀ-ਸਾਰੀ ਦੁਨੀਆਂ ਰੋਟੀਆਂ ਵਾਸਤੇ ਧੰਦਾ 
ਪਿਟਦੀ ਹੈ - “ਰੋਟੀਆਂ ਕਾਰਨ ਪੂਰਹਿ ਤਾਲ।” 

ਜੇ ਰੋਟੀ ਹੀ ਸ਼ਾਦ ਨਾਲ ਨਹੀਂ ਖਾਧੀ, ਤਾਂ ਬਾਕੀ ਧੰਦਾ ਪਿਟਣ ਦਾ ਫੈਦਾ ਕੀ । ਅਸੀ 
ਨਿਰੁੱਤਰ ਹੋ ਜਾਂਦੇ। ਪਰ ਅਜ ਅਸੀਂ ਓਸ ਢਿੱਲ ਦਾ ਓਹਨਾਂ ਤੋਂ ਬਦਲਾ ਲੈ ਲਿਆ 
ਸੀ। ਅਸੀਂ ਸਾਰਿਆਂ ਨੇ ਹੌਲੇ ਹੌਲੋ ਤੇ ਕਾਬੂ ਵਿਚ ਔਣ ਵਾਲੇ ਸਾਜ਼ ਚੱਕ ਲਏ ਸਨੰ। 
ਮੈਂ ਤਾਊਸ, ਝੀਤਾ (ਦਲੀਪ ਸਿੰਘ) ਜੋੜੀ, ਚੰਦ੍ਰਹਾਂਸ ਨੋ ਵਾਜਾ ਤੇ ਗਿਆਨੀ ਜੀ ਦੇ ਹਿਸੇ 
ਆ ਗਿਆ ਸੀ ਤੰਬੂਰਾ। 

ਬਸ ਦੇ ਸਫਰ ਵਿਚ ਤੰਬੂਰੇ ਨੂੰ ਕੰਟਰੋਲ ਹੇਠਾਂ ਰਖਣਾਂ ਸਭ ਤੋਂ ਔਖਾ ਕੰਮ ਹੈ। ਓਸ 
ਵੋਲੋ ਗਿਆਨੀ ਜੀ ਦੀ ਤੋਂਦ ਅਸਲੋਂ ਨਹੀਂ' ਸੀ। ਅਤੇ ਤੰਬੂਰਾ ਹੀ ਅੱਜ ਓਹਨਾਂ ਦੀ 
ਗੋਗੜ ਬਣ ਗਿਆ ਸੀ। ਓਸ ਤਰ੍ਹਾਂ ਜੇ ਅਜ ਤੁਸੀਂ ਗਿਆਨੀ ਜੀ ਦੇ ਦਰਸ਼ਨ ਕਰੋ 
ਤਾਂ ਸਚਮੁਚ ਹੀ ਓਹਨਾਂ ਦਾ ਪੇਟ ਤੰਬੂਰਾ ਬਣ ਗਿਆ ਹੈ। 

ਪਾਕਿਸਤਾਨ ਦੇ ਜਿਵੇਂ ਕੱਚੇ ਰਾਹਾਂ ਉਤੇ ਅਜ ਬਸਾਂ ਚਲਦੀਆਂ ਨੋ ਘੜਿਚਕ ਘੜੈ' 
- ਘੜਿਚਕ ਘੜੈ' ਓਸ ਤੋਂ ਵੀ ਬੁਰੀ ਹਾਲਤ ਸੀ ਓਸ ਵੇਲੇ ਪਹਾੜੀ ਸੜਕਾਂ ਦੀ। ਨਾਮ 
ਹੀ ਸੜਕ ਸੀ। ਓਸ ਤਰ੍ਹਾ ਪੈਦਲ ਸਵਾਰੀਆਂ ਵੀ ਸੜਕ ਤੋ' ਬਚ ਕੇ ਡੰਡੀ ਡੰਡੀ ਹੀ 
ਤੁਰਨਾ ਪਸੰਦ ਕਰਦੀਆਂ ਸਨ। ਗਿਲੀ ਮਿਟੀ ਹੀ ਓਸ ਵੇਲੇ ਸੜਕਾਂ ਦੀ ਲੁੱਕ ਸੀ। 
ਜੇ ਪੈ ਜਾਂਦੀ ਤਾਂ ਚਾਰ ਦਿਨ ਚੰਗੇ ਲੰਘ ਜਾਂਦੇ, ਨਹੀਂ ਤਾਂ ਓਹੋ ਬੈਂਹਾਂ ਓਹੋ ਕੁਹਾੜੀ। 

ਪਹਾੜਾਂ ਦੇ ਥਾਂ ਥਾਂ ਤੇ ਮੋੜ ਅਤੇ ਬਸ ਦੀ ਘੋ' ਘੋ ਅਤੇ ਬਹੁਤ ਲੰਮਾ ਸਫਰ। ਸਾਨੂੰ 
ਸਾਰਿਆਂ ਨੂੰ ਉਂਘ ਔਣ ਲਗ ਪਈ ਸੀ। ਜਿਵੇਂ ਆਸਾ ਦੀ ਵਾਰ ਵਿਚ ਸਿੰਘ ਜੈਕਾਰਾ 
ਗਜਾਕੇ ਉਂਘਲੌਂਦਿਆਂ ਨੂੰ ਜਗਾ ਦਿੰਦੇ ਹੈਨ - ਠੀਕ ਓਸੇ ਤਰ੍ਹਾਂ ਜਦੋ' ਅਸੀਂ ਬੁੜਕ ਕੇ 
ਛੱਤ ਨਾਲ ਜਾ ਵਜਦੇ ਤਾਂ ਨੀਂਦ ਉਖੜ ਜਾਂਦੀ। ਨਹੀਂ ਤਾਂ ਫੇਰ ਸੀਟ ਦੀ ਬਾਹੀ ਉਤੇ 
ਸਿਰ ਹੋਠਾਂ ਬਾਂਹ ਰਖ ਕੇ ਉਂਘਲੌਣ ਲਗ ਪੈਂਦੇ। 

ਅਸੀਂ ਅੱਠ ਜਣੇ ਤਾਂ ਵਿਚਾਲੜੀ ਟੇਢੀ ਸੀਟ ਉਤੇ ਅੜ ਕੇ ਬੈਠੇ ਹੋਏ ਸਾਂ ਜਿਥੇ 
ਕਿਸੇ ਦੀ ਵੀ ਹੇਠਾਂ ਡਿਗਣ ਦੀ ਸੰਭਾਵਨਾ ਨਹੀਂ ਸੀ। ਪਰ ਪਿਛਲੀਆਂ ਸੀਟਾਂ ਉਤੇ ਤਾਂ 
ਸਵਾਰੀਆਂ ਮਸਾਂ ਹੀ ਬਚਦੀਆਂ। ਵਰਨਾਂ ਕੋਈ ਨਾ ਕੋਈ ਸਵਾਰੀ ਜ਼ਰੂਰ ਹੀ, ਬਸ ਦੀ 
ਫਰਸ਼ ਤੇ ਡਿਗ ਪੈਂਦੀ। ਤੇ ਲੋਕ ਇਕ ਵਾਰ ਹੱਸ ਕੇ ਫੇਰ ਸੌ ਜਾਂਦੇ। 

ਗਿਆਨੀ ਜੀ ਤੰਬੂਰਾ ਬੁੱਕਲ ਵਿਚ ਲੈ ਕੇ ਸੀਟ ਉਤੇ ਚੌਂਕੜਾ ਮਾਰ ਕੇ ਜਚ ਕੇ 
ਬੈਠੇ ਹੋਏ ਸਨ। ਇਕ ਵਾਰ ਜਿਓ' ਉਚੇ ਪਥਰ ਉਤੋਂ' ਬਸ ਬੁੜਕੀ, ਗਿਆਨੀ ਜੀ ਚੌਂਕੜਾ 
ਲਗੇ ਲਗਾਏ ਪਹਿਲਾਂ ਛਤ ਨਾਲ ਵਜੇ ਤੇ ਫੇਰ ਸੀਟ ਤੋ' ਹੇਠਾਂ ਫਰਸ਼ ਉਤੇ ਜਾ ਡਿਗੇ । 
ਪਰ ਤੰਬੂਰੇ ਨੂੰ ਆਂਚ ਨਹੀ ਔਣ ਦਿਤੀ। 

ਜਦੋ' ਘੋੜ ਦੌੜ ਵਿਚ, ਕੋਈ ਨਿਹੰਗ, ਘੋੜੀ ਉਤੋ' ਡਿਗ ਕੇ ਮਿਧਿਆ ਜਾਂਦਾ ਹੋ 
ਤਾਂ ਨਿਹੰਗ ਸਿੰਘ ਜੈਕਾਰਾ ਛਡ ਕੇ ਹੀ ਓਸ ਦੀ ਆਓ ਭੁਗਤ ਕਰਦੇ ਹਨ।` 

ਠੀਕ ਏਸੇ ਤਰਾਂ ਹੀ ਜਦੋ ਗਿਆਨੀ ਜੀ ਤੰਬੂਰੇ ਸਣੇ ਫਰਸ਼ ਤੇ ਡਿੱਗੇ ਅਸੀਂ ਹੱਸ 
ਹੱਸ ਕੇ ਦੂਹਰੇ ਹੋ ਗਏ। ਗਿਆਨੀ ਜੀ ਕਹਿਣ ਲਗੋ - ਮੈਨੂੰ ਕਿਥੋਂ ਵਖਤ ਪਾ ਰਖਿਆ 


ਹ 

ਹੈ ਤੰਬੂਰੇ ਨੇ। ਨਾ ਮੈਂ ਵਜੌਣਾ ਤੇ ਨਾ ਹੀ ਏਸ ਨਾਲ ਗੌਣਾਂ ਹੈ। ਏਹ ਅਣ ਜੈਮਿਆ ਢੋਲ 
ਮੇਰੇ ਕਿਥੋਂ ਪਲੋ ਪੈ ਗਿਆ ਹੈ।” 

ਗੱਲ ਗਿਆਨੀ ਜੀ ਦੀ ਵੀ ਠੀਕ ਸੀ। ਓਹ ਤਾਂ ਢੋਲਕ ਛੈਣਿਆਂ ਦੇ ਹੀ ਜਥੇਦਾਰ 
ਸਨ। ਗੌਣ ਵਜੌਣ ਦੇ ਮਾਸਟਰ ਤਾਂ ਦੋਵੇਂ ਸਾਹਬਜ਼ਾਦੇ, ਦਲੀਪ ਸਿੰਘ ਤੇ ਮੈ' ਹੀ ਸਾਂ। 
ਪਰ ਕਿਸਮਤ ਨੇ ਤੰਬੂਰਾ ਓਹਨਾਂ ਦੇ ਮਥੇ ਉਤੇ ਮੜ੍ਹ ਦਿਤਾ ਸੀ। ਤੇ ਅਸੀਂ ਹੁਣ ਫੋਰ 
ਉਬਾਸੀਆਂ ਲੈਣ ਲਗ ਪਏ ਸਾਂ। ਅਚਾਨਕ, ਬਸ ਅਗੇ ਗਧਿਆਂ ਦਾ ਟੱਬਰ ਆਣ 
ਖਲੋਤਾ। ਮੈਂ ਆ ਵੇਖਿਆ ਨਾ ਤਾ ਸੁਤ-ਉਣੀਂਦੇ ਨੇ ਰੌਲਾ ਪਾ ਦਿਤਾ -- “ਥਾਣੇਦਾਰ 
ਆ ਗਏ ਥਾਣੇਦਾਰ ਆ ਗਏ।” 

ਬੇਅੰਤ ਜੀ ਨੇ ਮੇਰੀ ਹੁਜਾਂ ਮਾਰ ਕੇ ਚੰਗੀ ਸੇਵਾ ਕੀਤੀ। ਤੇ ਨਾਲ ਹੀ ਇਸ਼ਾਰਾ ਕੀਤਾ 
ਅਗੇ ਥਾਣੇਦਾਰ ਤੇ ਥਾਣੇਦਾਰਨੀ ਬੈਠੇ ਹੈਨ। ਤੂੰ ਕੀ ਲੋਹੜਾ.ਮਾਰਿਆ? 

ਥਾਣੇਦਾਰ ਤਾਂ ਕਚੂਚ ਹੋਇਆ ਨੀਵੀਂ ਪਾ ਗਿਆ। ਅਤੇ ਥਾਣੋਦਾਰਨੀ ਸਾਡੇ ਮੂੰਹਾਂ 
ਵੱਲ ਵੇਖਣ ਲਗ ਪਈ। ਮੇਰੀ ਸੇਵਾ ਹੁੰਦੀ ਵੇਖ ਕੇ ਕੁਝ ਤਾਂ ਵਿਚਾਰੀ ਨੂੰ ਤਸੱਲੀ ਹੋ 
ਹੀ ਗਈ ਹੋਵੇਗੀ। 

ਮੈ' ਬੇਅੰਤ ਜੀ ਨੂੰ ਗੌਸੇ ਹੋਕੇ ਆਖਿਆ, 'ਮੈਂ ਨਹੀਂ ਤੁਹਾਡੇ ਕੋਲ ਬਹਿਣਾਂ ਤੁਸੀਂ ਮੈਨੂੰ 
ਮਾਰਦੇ ਹੋ।” 

ਬੇਅੰਤ ਜੀ ਕਿਹਾ, “ਬਹਿ ਜਾ ਬਹਿ ਜਾ ਜੋ ਹੋਣਾ ਸੀ ਹੋ ਗਿਆ। ਹੁਣ ਨਹੀ' ਮੈ 
ਤੈਨੂੰ ਕੁਝ.ਕਹਿੰਦਾ।' 

ਕਾਂਗੜਾ ਆ ਗਿਆ ਤੇ ਥਾਣੇਦਾਰ ਉਤਰ ਗਿਆ। ਏਸ ਤੋਂ ਅਗਲੀ ਰਿਆਸਤ 
ਸਾਡੀ ਆਪਣੀ ਸੀ। ਕਿਉਂਕਿ ਪਾਲਮ ਪੁਰ ਸ੍ਰ. ਅਨੂਪ ਸਿੰਘ ਜੀ ਲਗੇ ਹੋਏ ਸਨ 
ਥਾਣੇਦਾਰ। ਤੇ ਓਹਨਾਂ ਦੇ ਘਰ ਵਿਚ ਹੀ ਸਾਡਾ ਸਾਰਿਆਂ ਦਾ ਡੋਰਾ ਸੀ। 

ਖੁਲ੍ਹੇ ਪਹਾੜਾਂ ਵਾਂਗ ਸ੍ਰ. ਅਨੂਪ ਸਿੰਘ ਜੀ ਦਾ ਬੰਗਲਾ ਵੀ ਬਹੁਤ ਖੁਲ੍ਹਾ ਡੁੱਲ੍ਹਾ ਸ਼ੀ। 
ਸਾਰੇ ਬੰਗਲੋ ਉਤੇ ਟੀਨ ਦੀ ਛੱਤ ਜੋ ਰੋਜ਼ਾਨਾ ਰਾਤ ਨੂੰ ਬਾਰਸ਼ ਪੈ ਜਾਣ ਕਰਕੇ ਹਮੇਸ਼ਾਂ 
ਸੋਧ ਦੀ ਬਣੀ ਰਹਿੰਦੀ। ਅਤੇ ਛੱਤ ਦਾ ਪਾਣੀ ਹੀ ਰਾਤ ਨੂੰ ਘੜਿਆਂ ਤੋ ਹੌਜ਼ ਵਿਚ 
ਭਰ ਲਿਆ ਜਾਂਦਾ। ਦਿਨੋ ਸਭ ਕੁਝ ਖਾਲੀ ਹੋ ਜਾਂਦਾ ਤੇ ਰਾਤ ਨੂੰ ਫੇਰ ਸਭ ਕੁਝ ਏਸ 
ਤਰ੍ਹਾਂ ਭਰਾ ਪੂਰਾ ਹੋ ਜਾਂਦਾ, ਜਿਵੇਂ ਰਾਜਾ ਨਲ ਦੇ ਰਸੋਈ ਦੇ ਸਾਰੇ ਬਰਤਨ ਪਾਣੀ ਨਾਲ 
ਭਰ ਜਾਂਦੇ। ਅਤੇ ਚੁੱਲ੍ਹੇ ਵਿਚ ਅੱਗ ਵੀ ਆਪੇ ਬਲ ਉਠਦੀ। ਤੇ ਏਸ ਤਰ੍ਹਾਂ ਓਹ ਓਸੇ 
ਰਾਜੇ ਦੀ ਰਸੋਈ ਸਿਖਿਆ ਦਾ ਮੁਕੰਮਲ ਅਦਾਕਾਰ ਤੇ ਰਸੋਈਆ ਬਣਿਆ ਹੋਇਆ ਸੀ, 
ਜੋ ਰੱਥ ਉਤੇ ਭੌਜੇ ਜਾਂਦੇ ਘੋੜਿਆਂ ਦੀਆਂ ਟਾਪਾਂ ਨਾਲ ਸਾਹਮਣੇ ਖੜੇ ਦਰਖਤਾਂ ਦੇ ਪੱਤੇ 
ਗਿਣ ਦਿੰਦਾ ਸੀ। 

ਏਸ ਤਰ੍ਹਾਂ ਰਾਤ ਦਾ ਜਮ੍ਹਾ ਪਾਣੀ ਅਸੀ' ਸਾਰੇ ਜਣੇ ਸਾਰਾ ਦਿਨ ਵਰਤਦੇ, ਸੋਧੀ 
ਵੀ ਅਤੋ ਖੁਲ੍ਹੋ ਵੀ। ਅਤੇ ਰਾਤ ਨੂੰ ਬੱਦਲ ਪਤਾ ਨਹੀ' ਕੇਹੜੀ ਪਹਾੜੀ ਵਿਚੋ' ਨਿਕਲ 
ਔਂਦਾ' ਅਤੇ ਮੂਸਲਾਧਾਰ ਬਾਰਸ਼ ਸ਼ੁਰੂ ਹੋ ਜਾਂਦੀ। ਏਸ ਤਰਾਂ ਰਾਤ ਵੀ ਬੜੀ ਸੁਆਦੀ 
ਤੇ ਠੰਢੀ ਠੰਢੀ ਬਣੀ ਰਹਿੰਦੀ ਤੇ ਦਿਨ ਵੇਲੋ ਸਾਰੀਆਂ ਕੂਹਲਾਂ ਤੇ ਨਾਲੇ ਝਰਨੇ ਤੇ 
ਨਿਕੀਆਂ ਮੋਟੀਆਂ ਨਦੀਆਂ ਭਰ ਜਾਂਦੀਆਂ ਪਾਣੀ ਨਾਲ। ਏਸ ਤਰ੍ਹਾਂ ਦਾ ਵਧੀਆ ਨਜ਼ਾਰਾ 
ਰੱਬ ਸਬਬੀ ਹੀ ਵੇਖਣ ਨੂੰ ਮਿਲਦਾ ਹੈ। 

ਸਰਦਾਰ ਜੀ ਦੇ ਬੰਗਲੋ ਵਿਚ ਏਡੇ ਵਡੇ ਜਥੇ ਦੀ ਭੀੜ ਵੇਖਦੇ - ਇਕ ਮੂੰਹ ਫੁਟ ਹਾਂ 

ਆਦਮੀ, ਸਰਦਾਰ ਅਨੂਪ ਸਿੰਘ ਜੀ ਨੂੰ ਪੁਛ ਬੈਠਾ-- “ਏਨੇ ਆਦਮੀਆਂ ਦਾ ਖਰਚਾ ਕਿਵੇਂ 
ਪੂਰਾ ਹੋਵੇਗਾ"। 

ਸ੍ਰਦਾਰ ਜੀ ਨੇ :॥। ? ਕਿਹਾ- ਖਰਚਾ ਕਾਸਦਾ? ਮੂੰਗੀ ਦੀ ਦਾਲ ਤੇ ਕਣਕ ਦੀਆਂ 
ਚਪਾਤੀਆਂ ਅਤੇ ਦਸ ਸੈਰ ਦੁੱਧ। ਮੂੰਗ ਦੀ ਦਾਲ ਢਾਈ ਰੁਪਏ ਮਣ। ਕਣਕ ਦੋ ਰੁਪਏ 
ਮਣ। ਤੇ ਗਾਂ ਦਾ ਦੁਧ ਦੁਆਨੀ ਸੇਰ । ਮੇਰੀ ਤਨਖਾਹ ਏਸ ਵੇਲੇ ੧੫੦ ਰੁਪਏ ਮਹੀਨਾ ` 
ਹੈ। ਖੁਲ੍ਹਾ ਡੁੱਲ੍ਹਾ ਖਰਚ ਕਰਕੇ ਵੀ ਪੰਜਾਹ ਰੁਪਏ ਬਚ ਰਹਿਣਗੇ ਮਹੀਨੇ ਦੇ। ਏਸ ਤੋਂ 
ਸਸੰਤਾ ਸੌਦਾ ਹੋਰ ਕੀ ਹੋ ਸਕਦਾ ਹੈ। ਘੀ ਡੇਢ ਸੇਰ ਰੁਪਏ ਦਾ। ਸਬਜ਼ੀ ਐਵੇਂ' ਸਾਵੀ । 
ਏਹੋ ਜੇਹੀ ਰੌਣਕ ਕਿਥੋਂ ਮਿਲਦੀ ਹੈ ਹੋਰ ਜਗ੍ਹਾ ਉਤੇ । ਸਾਡੇ ਧੰਨ ਭਾਗ ਹੈਨ, ਸੰਗਤਾਂ 
ਨੇ ਤੇ ਸਤਿਗੁਰੂ ਜੀ ਨੋ ਦਰਸ਼ਨ ਦਿਤੇ ਹੈਨ। ਅਤੇ ਸਾਰੀ ਸੰਗਤ ਨੇ ਚਾਲੀ ਦਿਨ ਏਥੇ 
ਰਹਿ ਕੇ ਰਾਤ ਦਿਨ ਕਥਾ ਕੀਰਤਨ ਭਜਨ ਬਾਣੀ ਤੇ ਪੂਜਾ ਪਾਠ ਕਰਦੇ ਰਹਿਣਾ ਹੈ। 

ਸਾਧ ਸੰਗਤ ਬੈਕੁੰਠੈ ਆਹਿ - ਜਿਥੇ ਸਾਧ ਸੰਗਤ ਦਾ ਨਿਵਾਸ ਉਥੇ ਹੀ ਬੈਕੁੰਠ 
ਹੈ। ਤੂੰ ਹੀ ਦਸ! ਏਹ ਸੌਦਾ ਲਾਹੇਵੰਦਾ ਹੈ ਜਾਂ ਘਾਟੇ ਵਾਲਾ? 


ਪਾਲਮ ਪੁਰ 

ਓਸ ਵੇਲੋ ਸਾਨੂੰ ਇਉ' ਹੀ ਜਾਪਦਾ ਸੀ, ਜਿਵੇਂ ਸਚ ਮੁਚ ਹੀ ਕਿਸੇ ਰਿਸ਼ੀ ਦੇ ਸ੍ਰਾਪ 
ਕਾਰਨ - ਪਾਲਮ ਪੁਰ ਦਾ ਏਹ ਟੁਕੜਾ ਸਵਰਗ ਨਾਲੋਂ' ਟੁੱਟ ਕੋ ਧਰਤੀ ਉਤੇ ਆਣ 
ਡਿੱਗਾ ਹੋਵੇ। ਵਾਹੀ ਵਾਸਤੇ ਪੱਧਰ ਮੈਦਾਨ ਖੇਡਣ ਵਾਸਤੇ ਚੀਲਾਂ ਨਾਲ ਲੱਦੇ ਮੈਦਾਨ। 
ਥੋੜ੍ਹੀ ਥੋੜ੍ਹੀ ਉਚਾਈ ਨਿਵਾਈ ਵਾਲੋ ਥਾਵਾਂ ਉਤੇ ਚਾਹ ਦੇ ਬਗੀਚੇ। ਨਾਂ ਛੋਟੇ ਬੂਟਿਆਂ 
ਦੀ ਘਾਟ ਤੇ ਨਾਂ ਹੀ ਵਡੇ ਤੋਂ ਵਡਿਆਂ ਦਾ ਮੇਚਾ ਰੋਜ਼ਾਨਾ ਰਾਤ ਨੂੰ ਪੈਣ ਵਾਲੀ ਬਾਰਸ਼ 
ਪਤਾ ਨਹੀਂ ਕਿਸ ਵੇਲੇ ਟੀਨ ਦੀਆਂ ਛੱਤਾਂ ਉਤੇ ਪੈਣ ਵਾਲੀ ਛਰਰ ਛਰਰ ਬੁਛਾੜ। 
ਤੁਹਾਨੂੰ ਮੈਂ ਇਕ ਵਧੀਆ ਗਲ ਦੱਸਾਂ? 

.-- ਬੈਅੰਤ ਜੀ ਨੂੰ ਵਾਧੂ ਇਸ਼ਨਾਨ ਕਰਨ ਦੀ ਆਦਤ ਤਾਂ ਮੁਢ ਤੋ' ਹੀ ਹੈ। ਇਸ਼ਨਾਨ 
ਤਾਂ ਏਹਨਾਂ ਵਾਸਤੇ ਇਓ' ਹੈ ਜਿਵੇਂ ਸਾਧ ਸੰਗਤ ਵਿਚ ਵਰਤਣ ਵਾਲਾ ਭੋਗ ਦਾ ਪ੍ਰਸ਼ਾਦ। 
ਜਦੋ' ਵੀ ਬਾਰਸ਼ ਦੇ ਅਸਾਰ ਬਣਦੇ ਏਹਨਾਂ ਝਟ ਹੀ ਕਪੜੇ ਲਾਹ ਕੇ ਨ੍ਰੌਣ ਵਾਸਤੇ ਤਿਆਰ 
ਹੋ ਜਾਣਾ। ਓਧਰ ਬਾਰਸ਼ ਨੇ ਸ਼ੁਰੂ ਹੋ ਜਾਣਾ ਤੇ ਏਧਰ ਬੇਅੰਤ ਜੀ ਨੇ ਛੱਤ ਹੇਠਾਂ ਸਿਰ 
ਕਰ ਦੋਣਾਂ। ਜਿੰਨਾਂ ਚਿਰ ਠੁਰ ਠੁਰ ਨਾ ਸ੍ਰੀਰ ਨੋ ਕਰਨ ਲੱਗ ਪੈਣਾਂ ਓਨਾਂ ਚਿਰ ਪਾਣੀ 
ਵਿੱਚ ਅਠਖੇਲੀਆਂ ਕਰੀ ਜਾਣੀਆਂ। ਅਤੇ ਨੋੜੇ ਤੇੜੇ ਖਲੋਤੇ, ਮੇਰੇ ਵਰਗਿਆਂ ਨੂੰ ਬਿਨਾਂ 
ਦਾਅਵਤ ਹੀ ਭਿਉ' ਦੇਣਾ। 

ਸਾਨੂੰ ਤਾਂ ਏਹਨਾਂ ਨੂੰ ਵੇਖ ਕੋ ਹੀ ਪਾਲਾ ਲਗਣ ਲਗ ਪੈਂਦਾ ਸੀ। ਅਜ ਵੀ ਏਹ 
ਪਾਣੀ ਨਾਲ ਬੁਰੀ ਕਰਦੇ ਹੈਨ। ਜਦੋ' ਥੋੜਾ ਜਿੰਨਾ ਵਕਤ ਮਿਲੇ ਓਸੇ ਵੇਲੇ ਸੇਵਕ ਨੂੰ 
ਕਹਿਣਾ, “ਕਿਉ' ਭਾਈ ਪਾਣੀ ਤਿਆਰ ਹੈ?" 
'. ਮੈਨੂੰ ਬੇਅੰਤ ਜੀ ਦੇ ਪੁਰਾਣੇ ਸੇਵਕ ਬਲਕਾਰ ਸਿੰਘ ਦਸਮ ਗ੍ਰੰਥ ਨੋ ਦਸਿਆ - 
“ਕਈ ਸਾਲ ਹੋਏ, ਸਤਿਗੁਰੂ ਜਗਜੀਤ ਸਿੰਘ ਜੀ ਆਪਣੇ ਨਾਨਕੇ ਗੁਰੂਸਰ ਜਾ ਰਹੇ 
ਸਨ। ਸਮਾਂ ਮਸਾਂ ਅਜੇ ਚੰਡੀ ਦੀ ਵਾਰ ਦਾ ਸੀ। ਪੋਹ ਦੇ ਦਿਨ ਸਨ। ਗੁਰੂ ਸਰ ਤੋਂ ਇਕ 
ਮੀਲ ਦੇ ਫਾਸਲੇ ਉਤੇ ਨਹਿਰ ਐਂਦੀ ਹੈ। ਕਹਿਣ ਲਗੇ ਬਲਕਾਰ ਸਿੰਘਾ ਫੜ ਕਪੜੇ 
ਮੇਰਾ ਇਸ਼ਨਾਨ ਕਰਨ ਨੂੰ ਜੀ ਕਰਦਾ ਹੈ। ਪਿਘਲੀ ਹੋਈ ਬਰਫ ਦਾ ਪਾਣੀ, ਬਰਫ ਤੋਂ 

ਵੀ ਠੰਢਾ। ਨਹਿਰ ਵਿਚ ਜਾ ਛਾਲ ਮਾਰੀ। ਦੋ ਤਿੰਨ ਵਾਰ ਨਹਿਰ ਦੇ ਉਰਾਰ ਪਾਰ ਗਏ। 
ਅਚਾਨਕ ਟੁੱਭੀ ਮਾਰੀ। ਇਕ ਆਦਮੀ ਜੋ ਪਾਣੀ ਦੀ ਦੇਖਭਾਲ ਕਰ ਰਿਹਾ ਸੀ ਕਹਿਣ 
ਲਗਾ-- 

ਤੁਹਾਡਾ ਸਾਥੀ ਤਾਂ ਖਤਮ ਹੋ ਗਿਆ। ਏਨੇ ਠੰਢੇ ਪਾਣੀ ਵਿਚ ਬਚਣ ਬਚੌਣ ਦੀ 
ਕੋਈ ਗੱਲ ਨਹੀਂ ਰਹਿ ਗਈ। ਤੁਸੀਂ ਆ ਕੇ ਛੇਤੀ ਛੇਤੀ ਬਾਹਰ ਕੱਢ ਕੇ ਅੱਗ ਸਿਕਾਓ 
ਵਰਨਾ - - - 

ਸਤਿਗੁਰੂ ਜੀ ਡੇਢ ਮਿੰਟ ਬਾਅਦ ਬਾਹਰ ਨਿਕਲ ਆਏ। ਅਤੇ ਆਪੇ ਕਪੜੇ ਬਦਲ 
ਕੇ ਗੱਡੀ ਵਿਚ ਬਹਿ ਗਏ। ਵੇਖਣ ਵਾਲਾ ਜੱਟ ਹੈਰਾਨ ਪ੍ਰੇਸ਼ਾਨ ਹੋਇਆ ਏਹ ਸਭ ਵੇਖ 
ਰਿਹਾ ਸੀ। ਅਤੇ ਅਸੀਂ ਬਾਹਰ ਖੜੋਤੇ ਹੀ ਠੰਢ ਨਾਲ ਠੁਰ ਠੁਰ ਕਰ ਰਹੇ ਸਾਂ। ਜੱਟ 
ਦਾ ਆਖਰੀ ਫਿਕਰਾ ਸੀ - - -ਕਿਸ ਚਮੜੀ ਦੇ ਬਣੇ ਹੋਏ ਨੇ ਏਹ ਲੋਕ।” 

ਪਾਲਮ ਪੁਰ ਦਾ ਦਿਨ ਰਾਤ ਦਾ ਮੌਸਮ ਅਤੀ ਸੁਹਾਵਣਾ ਸੀ। ਚੁਫੇਰੇ ਹਰਿਆਵਲ 
ਹੀ ਹਰਿਆਵਲ। ਕਲ ਕਲ ਕਰਦੇ ਝਰਨੇ। ਥਾਂ ਥਾਂ ਵਗਦੀਆਂ ਕੂਹਲਾਂ। ਪਹਾੜੀ 
ਆਬਸ਼ਾਰਾਂ, ਭਰੇ ਪੂਰੇ ਵਗਦੇ ਨਦੀਆਂ ਨਾਲੋ ਥਾਂ ਥਾਂ ਤੋ ਝਰਨੇ । ਸਭ ਤੋਂ ਵੱਧ ਖੁਸ਼ੀ ਸੀ 
ਏਸ ਦੇ ਸਿਰਜਨਹਾਰ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਪਾਵਨ ਪਵਿਤਰ ਦਰਸ਼ਨ 
ਦੀ। ਅਜੀਬ ਬਾਦਸ਼ਾਹਤ ਸੀ ਏਥੇ ਰਹਿਣ ਵਾਲੋ ਆਦਮੀਆਂ ਦੀ। ਸਭ ਤਰਾਂ ਦੀ ਖੁਰਾਕ 
ਪੰਜਾਬ ਨਾਲੋਂ ਅਧੀ ਕੀਮਤ ਉਤੇ। ਸੈ 

ਬੀਬੀ ਸੰਤ ਕੌਰ ਦਾ ਨਵਾਂ ਨਵਾਂ ਵਿਆਹ ਹੋਇਆ ਸੀ - ਸ੍ਰ. ਅਨੂਪ ਸਿੰਘ ਜੀ 
ਰਾਜਾ ਜੰਗ ਵਾਲਿਆਂ ਨਾਲ। ਜੋ ਓਸ ਵੇਲੇ ਥਾਨੋਦਾਰ ਦੀ ਪੋਸਟ ਉਤੇ ਤੈਨਾਤ ਸਨ। 
ਸ੍ਰ. ਅਨੂਪ ਸਿੰਘ ਜੀ ਵਰਗਾ ਖਰਾ ਆਦਮੀ ਵਿਰਲਾ ਹੀ ਹੋਵੇਗਾ ਏਸ ਧਰਤੀ ਉਤੇ। 
ਦਸ ਪੈਸੇ ਦੇ ਵੀ ਰਵਾਦਾਰ ਨਹੀਂ ਸਨ ਕਿਸੇ ਦੇ। 

ਨਾਲ ਲਗਦਿਆਂ ਇਕ ਵਾਕਿਆ ਤੁਹਾਨੂੰ ਸ੍ਰ ਅਨੂਪ ਸਿੰਘ ਜੀ ਦਾ ਵੀ ਸੁਣਾ ਦਿੰਦਾ 
ਹਾਂ -ਸ੍ਰਦਾਰ ਜੀ, ਅੰਬਾਲੇ ਲਗੇ ਹੋਏ ਸਨ ਵਡੇ ਥਾਨੋਦਾਰ ' ਅੰਗ੍ਰੇਜ਼ ਐਸ. ਪੀ. ਕੁਰੱਪਟ 
ਸੀ।ਓਹ ਸ੍ਰ ਦਾਰ ਜੀ ਦੀ ਤਬੀਅਤ ਤੋਂ ਚੰਗੀ ਤਰਾਂ ਵਾਕਫ ਸੀ ਪਰ ਪਤਾ ਨਹੀਂ ਕਿਉਂ? 
ਓਸ ਨੌ ਹੁਕਮ ਦੇ ਦਿਤਾ ਸ੍ਰ ਦਾਰ ਸਾਹਿਬ! ਅਗੇ ਤੋਂ ਦੋ ਸੌ ਰੁਪਏ ਮਹੀਨਾ ਮਿਲਣਾ ਚਾਹੀਏ 
ਆਪਦੇ ਥਾਨੋ ਤੋਂ'। 'ਸਖਤੇ ਦਾ ਸੱਤੀ ਵੀਹੀ' ਬੌ'। ਸ੍ਰ ਦਾਰ ਜੀ ਨੇ ਹਾਂ ਵਿਚ ਸਿਰ ਹਿਲਾ 
ਦਿਤਾ। ਸਾਰੇ ਥਾਨੋ ਨੂੰ ਹੁਕਮ ਸੁਣਾ ਦਿਤਾ - ਸਿਪਾਹੀ ਪੰਜ ਰੁਪਏ ਤੇ ਹਵਾਲਦਾਰ ਦਸ 
ਰੁਪਏ ਮਹੀਨਾ ਜਮ੍ਹਾ ਕਰਾਵੇ ਅਤੇ ਜੋ ਆਦਮੀ ਦਰਖਾਸਤ ਲੈ ਕੇ ਆਵੇ ਓਸ ਤੋਂ ਇਕ 
ਇਕ ਰੁਪਏ ਵਸੂਲ ਕਰੋ। 

ਮਹੀਨੇ ਪਿਛੋਂ ਸਰਦਾਰ ਜੀ ਨੇ ਅੰਬਾਲੇ ਦੇ ਐਸ ਪੀ ਨੂੰ ਦੋ ਸੌ ਰੁਪਏ ਜਾ ਦਿਤੇ। ਓਸ 
ਨੇ ਪੈਂਦੇ ਹੀ ਕਿਹਾ - “ਵੈਲ ਥਾਨੋਦਾਰ ਸਾਹਿਬ ਯਿਹ ਰੁਪਏ ਆਪ ਨੇ ਕੈਸੇ ਇਕਠੇ ਕੀਏ।" 

ਸਰਦਾਰ ਜੀ ਕਿਹਾ -- “ਸਾਹਿਬ ਪੰਜ ਪੰਜ ਸਿਪਾਹੀਆਂ ਤੋਂ ਲਏ। ਦਸ ਦਸ ਉਸ 
ਤੋਂ ਵਡੇ ਅਫਸਰਾਂ ਤੋਂ ਲਏ। ਇਕ ਇਕ ਰੁਪਏ ਦਰਖਾਸਤਾਂ ਦੇਣ ਵਾਲਿਆਂ ਤੋ' ਵਸੂਲ 
ਕੀਤੇ - ਏਸ ਤਰ੍ਹਾਂ ਬਣੇ ਕੁਲ ਡੇਢ ਸੌ। ਅਤੇ ਪੰਜਾਹ ਰੁਪਏ ਮੈਂ ਆਪਣੀ ਤਨਖਾਹ ਵਿਚੋਂ 
ਪਾ ਕੋ ਦੋ ਸੌ ਰੁਪਏ ਪੂਰੇ ਕਰ ਦਿੱਤੇ ਹੈ'।' 

ਐਸ. ਪੀ. ਕਹਿਣ ਲਗਾ --ਵੈਲ ਸ੍ਰਾਦਰ ਸਾਹਿਬ! ਜੈਸਾ ਸੁਣਾ ਥਾਂ ਆਪ ਵੈਸੇ ਹੀ 
ਨਿਕਲੇ। ਆਗੇ ਸੇ ਸਖਤ ਡਿਊਟੀ ਆਪ ਕੀ ਮਾਫ ਕੀ ਜਾਤੀ ਹੈ।” & 

ਸ੍ਰ: ਅਨੂਪ ਸਿੰਘ ਦੇ ਘਰੋਂ ਬੀਬੀ ਸੰਤ ਕੌਰ ਖਾਨਦਾਨ ਦੇ ਤੌਰ ਉਤੇ ਹੀ ਸੰਤ ਸੇਵੀ. 
ਹਸਮੁੱਖ ਤੇ ਹਮੇਸ਼ਾਂ ਖੁਸ਼ ਰਹਿਣ ਵਾਲੀ ਦੇਵੀ ਸੀ। ਬੀਬੀ, ਮਾਤਾ ਜੀਵਨ ਕੌਰ ਜੀ 
ਦੇ ਭਤੀਜੇ ਸ: ਦਿਆਲ ਸਿੰਘ ਥਰਾਜ ਦੀ ਲੜਕੀ ਹੋਣ ਕਰਕੇ ਇਕ ਤਾਂ ਨਵਾਂ ਨਵਾਂ 
ਵਿਆਹ ਅਤੇ ਦੂਸਰੇ ਅਸੀਂ ਸਾਰੇ ਹੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਮੇਤ ਉਸਦੇ 
ਰਿਸ਼ਤੇਦਾਰ ਸਾਂ। ਜਿਸ ਵਾਸਤੇ ਓਸ ਦੇ ਪਿਆਰ, ਉਮਾਹ ਦਾ ਮੇਚ ਹੀ ਨਹੀਂ ਸੀ ਕੋਈ। 
ਅਸੀਂ ਤਾਂ ਕਥਾ ਕੀਰਤਨ ਵੇਲੋ ਜਾਂ ਖਾਣ ਪੀਣ ਦੇ ਸਮੇਂ ਹੀ ਘਰੇ ਅੱਦੇ ਸਾਂ. ਬਾਕੀ ਸਮਾਂ 
ਤਾਂ ਪਹਾੜ ਦੀ ਸੈਰ ਵਿਚ ਹੀ ਲੰਘ ਜਾਂਦਾ ਸੀ। ਸ੍ਰੀ ਸਤਿਗੁਰੂ ਜੀ ਪੱਕੇ ਤੌਰ ਤੇ ਓਥੇ 
ਰਹਿਣ ਵਾਸਤੇ ਅਜੋ ਅਸਮੰਜਸ ਵਿਚ ਹੀ ਹੈ ਸਨ। ਕਿਉਂਕਿ ਪਹਾੜ ਦਾ ਪਾਣੀ ਕੱਚਾ 
ਸੀ। ਬਾਰਸ਼ ਦਾ ਪਾਣੀ ਵੀ ਪੀ ਕੋ ਵੇਖਿਆ ਸੀ, ਸੌਂਫ ਤੇ ਜਵੈਣ ਪਾ ਕੇ ਉਬਾਲ ਕੇ ਪੀਤਾ. 
ਪਾਣੀ ਵੀ ਫਿਟ ਨਹੀਂ ਸੀ ਬੈਠ ਰਿਹਾ। ਕਈ ਝਰਨਿਆਂ ਤੇ ਬੋਲੀਆਂ ਦਾ ਵੀ ਪਾਣੀ ਚੈਕ 
ਕੀਤਾ ਸੀ - ਓਹ ਵੀ ਸਿਹਤ ਵਾਸਤੇ ਸਹੀ ਨਹੀਂ' ਸੀ ਬੈਠ ਰਿਹਾ। ਪਹਾੜੀਏ ਤਾਂ ਚਾਹ 
ਦੀ ਪੱਤੀ ਵਿਚ ਉਬਾਲਕੇ ਪਾਣੀ ਪੀ ਲੈਂਦੇ ਸਨ। ਬਾਕੀ ਓਥੋ' ਦੇ ਜੰਮ ਪਲ ਹੋਣ ਦਾ 
ਵੀ ਫਰਕ ਸੀ। ਅਤੇ ਚਾਏ ਓਹਨਾਂ ਦੇ ਘਰ ਦੀ ਸੀ ਪਾਲਮ ਪੁਰ ਦੀ ਤਿਆਰ ਚਾਏ। 
ਪਰ ਸਾਡੇ ਵਾਸਤੇ ਜ਼ਰੂਰ ਪਾਣੀ ਨੇ ਪ੍ਰੇਸ਼ਾਨੀ ਪੈਦਾ ਕਰ ਰਖੀ ਸੀ। 
ਅੰਗ੍ਰੇਜ਼ 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸਾਡਾ ਬਚਿਆਂ ਦਾ ਵੀ ਟੌਹਰ ਬਣਾ ਦਿਤਾ ਸੀ। 
ਕਿਉਂਕਿ ਗੁਰੂ ਘਰ ਵਿਚ ਛੋਟੇ ਵੱਡੇ ਦਾ ਕੋਈ ਲਿਹਾਜ਼ ਨਹੀਂ ਕੀਤਾ ਜਾਂਦਾ। ਕਿਉਂਕਿ 

ਸਭੋ ਸਾਲੀਵਾਲ ਸਦਾਇਨਿ ਤੂੰ ਕਿਸੈ ਨ ਦਿਸ਼ਹਿ ਬਾਹਰਾ ਜੀ)/ 

ਅਸੀਂ ਵੀ ਵੌਡੇ ਵੋਡੇ ਸੰਤਾਂ ਮਹਾਤਮਾਂ ਦੇ ਬ੍ਰਾਥਰ ਹੀ ਆਪਣੇ ਆਪਣੇ ਆਸਣ ਵਿਛਾ 
ਕੇ ਬੈਠਦੇ ਸਾਂ। ਏਥੇ ਸਾਡੇ ਜ਼ਿੰਮੇ ਦੋ ਹੀ ਕੰਮ ਸਨ - 

ਸੰਤ ਸੰਤੋਖ ਸਿੰਘ ਜੀ ਲਿਖਿਤ ਸਤਿਗੁਰੂ ਬਿਲਾਸ ਦੀ ਕਥਾ ਅਤੇ ਦੋਹਾਂ ਵੇਲਿਆਂ 
ਦਾ ਸੰਗੀਤ। ਤਾਊਸ ਤੰਬੂਰੇ ਵੀ ਸਾਡੇ ਨਾਲ ਸਨ - ਜੋ ਗੁਰੂ ਜੀ ਦੀ ਸ਼ਬਦਾਂ ਦੀ ਭੁੱਖ 
ਦੀ ਤ੍ਰਿਪਤੀ ਕਰਦੇ ਸਨ। ਕਿਉਂਕਿ -- 

ਰਥ ਖਾਂਦਾ ਰਾਗ ਨਿਆਮਤਾਂ ਪਹਿਨੋ ਸਚ ਪੁਸ਼ਾਕ / 

ਸਾਡੇ ਏਸ ਜਥੇ ਵਿਚ ਸਨ - ਪਰਮ ਸਤਿਕਾਰ ਯੋਗ ਬੇਅੰਤ ਜੀ, ਵੱਲਭ ਜੀ. ਮੈਂ 
ਰਜਿੰਦ੍‌ ਸਿੰਘ, ਗਿਆਨੀ ਬਲਵੰਤ ਸਿੰਘ ਜੀ, ਦਲੀਪ ਸਿੰਘ ਧ੍ਰ ਅਤੇ ਹਜ਼ੂਰ ਸਿੰਘ 
ਚੰਦ੍ਰਹਾਂਸ। ਮਾਸਟਰ ਬਲਵੰਤ ਸਿੰਘ ਜੀ ਸਨ ਕੰਟਰੋਲਰ। ਸੰਤ ਮੋਹਣ ਸਿੰਘ ਜੀ 
ਭਾਗੋਵਾਲੀਏ ਇਕ ਓਹਨਾਂ ਦਾ ਸੇਵਕ, ਤੇਜਾ ਸਿੰਘ ਮਹੀਓ ਦਾਤਾ, ਸ੍ਰੀ ਸਤਿਗੁਰੂ ਜੀ. 
ਭਾਈ ਵਜ਼ੀਰ ਸਿੰਘ ਜੀ ਤੇ ਸਤਿਗੁਰੂ ਜੀ ਦਾ ਲਾਂਗਰੀ ਰਤਨ ਸਿੰਘ। ਰਤਨ ਸਿੰਘ 
ਲਾਂਗਰੀ ਤਾਂ ਸਾਡੇ ਸਾਰਿਆਂ ਦਾ ਹੀ ਸੀ। ਓਸ ਤਰ੍ਹਾਂ ਅਗੋਂ ਪਿਛੋਂ ਲੰਗਰ ਦਾ ਕੰਮ 
ਗੁਰਬਖਸ਼ ਸਿੰਘ ਅਮਲੀ ਦੇ ਜ਼ਿੰਮੇ ਸੀ। 

ਗੁਰਬਖਸ਼ ਸਿੰਘ ਨੂੰ ਅਮਲ ਖਾਂਦਿਆਂ ਅਸੀਂ ਕਦੇ ਨਹੀਂ ਸੀ ਵੇਖਿਆ। ਓਹ ਸੁਖਈ 
ਵੀ ਨਹੀ ਸੀ। ਅਮਲੀ ਪਤਾ ਨਹੀਂ ਕਿਉ' ਓਸਦਾ ਨਾਮ ਪੈ ਗਿਆ ਸੀ। (ਗੁਰਬਖਸ਼ 
ਸਿੰਘ ਦਾ ਪਿਤਾ ਕਿਸ਼ਨ ਸਿੰਘ ਅਫੀਮ ਖਾਂਦਾ ਸੀ, ਇਸ ਕਰਕੇ ਇਹਨਾਂ ਦੀ ਅੱਲ ਅਮਲੀ 
ਡ ਪੈ ਗਾਈ)। ਬਾਕੀ ਸੰਤ ਮੰਡਲੀ ਨੇ ਤਾਂ ਓਸ ਵੇਲੇ ਔਣਾਂ ਸੀ ਜਦੋਂ ਥਾਂ ਦੀ ਚੋਣ ਕਰਕੇ 

ਪੱਕੇ ਡੇਰੇ ਲੱਗ ਜਾਂਦੇ। ਵਡੇ ਸੰਤ ਤਾਂ ਅਜੇ ਘਰੋ ਘਰੀ ਹੀ ਸਨ। 

ਸ੍ਰ. ਅਨੂਪ ਸਿੰਘ ਜੀ ਦੀ ਕੋਠੀ ਬੜੀ ਖੁਲ੍ਹੀ ਡੁਲ੍ਹੀ ਸੀ। ਅਤੇ ਮਾਹੌਲ ਬੇਹੱਦ ਸ਼ਾਂਤ । 
ਏਥੋਂ ਦਾ ਵਾਤਾਵਰਣ ਕਿਸੇ ਬਹਿਸ਼ਤ ਤੋ ਘਟ ਨਹੀਂ ਸੀ। 

ਪਾਲਮ ਪੁਰ ਬੇਹੱਦ ਖੂਬਸੂਰਤ ਸ਼ਹਿਰ ਤੇ ਵਾਦੀ ਹੋਣ ਕਰਕੇ, ਏਥੇ ਅੰਗ੍ਰੇਜ਼ ਵੀ ਕਾਫ਼ੀ 
ਰਹਿੰਦੇ ਸਨ। ਜੋ ਓਸ ਵੇਲੇ ਸਾਡਾ ਧਿਆਨ ਖਿਚਦੇ ਰਹਿੰਦੇ। ਓਹ ਆਮ ਤੌਰ 'ਤੇ 
ਹਿੰਦੁਸਤਾਨੀਆਂ ਤੋਂ' ਦੂਰ ਹੀ ਰਹਿੰਦੇ ਸਨ। ਸਾਡੇ ਉਤੋ ਹਕੂਮਤ ਸਾਡੇ ਹੀ ਆਦਮੀਆਂ 
ਰਾਹੀ' ਚਲੌਂਦੇ ਸਨ ਸਾਰੇ ਹਿੰਦੁਸਤਾਨ ਦੀ। ਭਾਰਤ ਵਿਚ ਰਹਿਣ ਵਾਲੇ ਅੰਗ੍ਰੇਜ਼ ਬੇਹੱਦ 
ਡੀਲ ਡੌਲ ਵਾਲੇ ਰੋਅਬ ਦਾਬ ਵਾਲੇ ਤੇ ਖੂਬਸੂਰਤ ਨੌਜਵਾਨ ਹੁੰਦੇ ਸਨ। ਓਹਨਾਂ ਦੀਆਂ 
ਮੇਮਾਂ ਗੋਰੀਆਂ ਗੋਰੀਆਂ ਚਿਟੀਆਂ ਚਿਟੀਆਂ, ਅਪਸਰਾਵਾਂ ਹੀ ਲਗਦੀਆਂ ਸਨ। ਓਹਨਾਂ 
ਨੂੰ ਵੇਖ ਕੇ ਇਉਂ ਲਗਦਾ ਸੀ. ਜਿਵੇਂ ਅੰਗਰੇਜ਼ਾਂ ਦੀ ਸਾਰੀ ਕੌਮ ਹੀ ਏਨੀ ਖੂਬਸੂਰਤ ਹੋਵੇਗੀ। 
ਸਮਝਦਾਰ ਤਾਂ ਓਹ ਹੈ ਹੀ ਸਨ। ਓਹਨਾਂ ਨੂੰ ਸਭ ਤੋ' ਪਹਿਲਾਂ ਸਿਖਿਆ ਈ ਏਹ ਸੀ 
ਕਿਊ ਬਣੌਂਣਾ। ਇਕ ਦੂਸਰੇ ਦੇ ਪਿਛੇ ਲਗਣਾ, ਸਭ ਤੋਂ' ਵੱਡੀ ਖੂਬੀ ਸੀ ਓਹਨਾਂ ਵਿਚ 
ਸਾਡੇ ਵਰਗੀ ਗਲ ਨਹੀਂ ਸੀ -- 

ਏਕ ਏਕ ਕੇ ਪੈਂਡ ਨ ਚਲ ਹੈ। 
ਏਕ ਏਕ ਕਾ ਬਾਤ ਉਥਲ ਹੈ। (ਗੁਰੂ ਗੋਬਿੰਦ ਸਿੰਘ) 

ਤੁਹਾਨੂੰ ਮੈਂ ਅੰਗ੍ਰੇਜ਼ਾਂ ਦੀ ਗੱਲ ਦੱਸਾਂ? _. 

ਲਾਰਡ ਕਲਾਈਵ ਜੋ ਬੰਗਾਲ ਦਾ ਪਹਿਲਾ ਗਵਰਨਰ ਸੀ। ਵਲੈਤ ਵਿਚ ਕਿਸੇ 
ਸਮੇਂ ਇਕ ਕੰਪਨੀ ਦਾ ਮਾਮੂਲੀ ਕਲਰਕ ਸੀ। 

ਸਾਡੇ ਮੁਲਕ ਵਿਚ ਜੋ ਕਿਤੇ ਅਜੋਹੀ ਗਲ ਹੋ ਗਈ ਹੁੰਦੀ ਤਾਂ ਨਾਲ ਹੀ ਖਾਨਾਜੰਗੀ 
ਸ਼ੁਰੂ ਹੋ ਜਾਂਦੀ। ਮਹਾਰਾਜਾ ਰਣਜੀਤ ਸਿੰਘ ਜੀ ਦੀ ਮੌਤ ਪਿਛੋਂ ਜੋ ਸਿੱਖਾਂ ਸ਼ਾਹੀ ਸਿੰਘਾਂ 
ਵਿਚ ਸ਼ੁਰੂ ਹੋਈ, ਓਹ ਅਜ ਵੀ ਦੂਣ ਸਵਾਈ ਹੋ ਕੋ. ਸਾਡੇ ਗਲ ਨੂੰ ਚੰਮੜੀ ਹੋਈ ਹੈ। 
ਜਿਸ ਦੀ ਭਿਆਨਕਤਾ ਦਾ ਤੁਸੀਂ ਵਰਣਨ ਹੀ ਨਹੀਂ ਕਰ ਸਕਦੇ। ਅਜਿਤੇ ਰੰਧਾਵੇ ਦੀ 
ਗੋਸਟ ਵਿਚ ਗੁਰੂ ਨਾਨਕ ਦੇਵ ਜੀ ਨੋ ਫੁਰਮਾਇਆ ਸੀ > 

ਭਾਈ ਅਜਿਤਿਆ ਅਜੇਹਾ ਸਮਾਂ ਆਵੇਗਾ ਹੱਥ ਨੂੰ ਹੱਥ ਖਾਇਗਾ। ੧੯੩੫-੩੬ 
ਵਿਚ ਅੰਗ੍ਰੇਜ਼ ਦੇ ਖਿਲਾਫ ਬੋਲਣਾ ਤਾਂ ਕਿਸੇ ਕੀ ਸੀ, ਏਥੋਂ ਅੰਗ੍ਰੇਜ਼ ਚਲੋ ਜਾਣਗੇ - ਸੋਚ 
ਵੀ ਨਹੀਂ ਸੀ ਸਕਦਾ ਕੋਈ। ਪੰਜਾਬ ਵਿਚ ਕੋਈ ਵੀ ਅਜੇਹੀ ਪਾਰਟੀ ਨਹੀਂ ਸੀ ਜੋ ਓਹਨਾਂ 
ਦੇ ਖਿਲਾਫ਼ ਅਵਾਜ਼ ਉਠਾ ਕੇ ਸਾਫ਼ ਬਚ ਜਾਏ। 

ਸ੍ਰੀ ਸਤਿਗੁਰੂ ਪ੍ਰਾਤਪ ਸਿੰਘ ਜੀ ਦੇ ਲਾਹੌਰ ਰੇਸ ਕੋਰਸ ਵਿਚ ਘੋੜੇ ਦੌੜਦੇ ਸਨ. 
ਜਿਸ ਵਾਸਤੇ ਕਾਫ਼ੀ ਅੰਗ੍ਰੇਜ਼ ਓਹਨਾਂ ਦੇ ਵਾਕਫ਼ ਬਣ ਚੁਕੇ ਸਨ। ਅਤੇ ਸਤਿਗੁਰੂ ਜੀ 
ਦੀ ਇਜ਼ਤ ਕਰਦੇ ਸਨ। ਏਸ ਤਰ੍ਹਾਂ ਏਥੇ ਵੀ ਕੋਈ ਨਾ ਕੋਈ ਵਾਕਫ ਅੰਗ੍ਰੇਜ਼ ਮਿਲ ਪੈਂਦਾ, 
ਬੜੇ ਸਤਿਕਾਰ ਨਾਲ ਸੁਖ ਸਾਂਦ ਪੁਛਦਾ ਤੇ ਗੁਡ.....ਕਹਿਕੇ ਜਾਂਦਾ। 

ਇਕ ਰਾਤ ਸ੍ਰੀ ਸਤਿਗੁਰੂ ਜੀ, ਭਾਈ ਵਜੀਰ ਸਿੰਘ ਜੀ, ਮੈਂ ਅਤੇ ਬੇਅੰਤ ਜੀ, ਸ਼ਾਇਦ 
ਇਕ ਦੋ ਹੋਰ, ਕਾਫ਼ੀ ਰਾਤ ਗਈ ਇਕ ਨਿਵੇਕਲੀ ਸੜਕ ਉਤੇ ਸੈਰ ਕਰਨ ਜਾ ਰਹੇ 
ਸਾਂ।ਏਹ ਸੜਕ ਅੰਗ੍ਰਜ਼ਾਂ ਦੀ ਵਾਦੀ ਵਿਚੋਂ ਲੰਘਦੀ ਸੀ। ਸ਼ਰੀਫ਼ ਆਦਮੀਆਂ ਦੀ ਅੰਗ੍ਰੇਜ਼ 
ਵੀ ਇਜ਼ਤ ਕਰਦੇ ਸਨ। ਰਾਤ ਅੰਧੇਰੀ ਸੀ। ਟਪਰੀਵਾਸਾਂ ਵਾਂਗ ਕਿਤੇ ਕਿਤੇ ਚਾਨਣ 
ਚਮਕਦਾ ਸੀ। ਬਿਜਲੀ ਵਰਗੀ ਕੋਈ ਚੀਜ਼ ਅਜੇ ਨਹੀਂ ਸੀ ਆਈ ਏਥੇ। ਆਮ ਤੌਰ 

ਤੇ ਲਾਲਟੈਨਾਂ ਹੀ ਰੌਸ਼ਨੀ ਦਾ ਕੰਮ ਸਾਰਦੀਆਂ ਸਨ। 

ਇਕ ਮੇਮ-ਛਮਕ ਛਲੋ-ਜਿਸਦਾ ਕਦ ਦਰਮਿਆਨਾ ਹੀ ਸੀ, ਸਾਡੇ ਅਗੇ ਅਗੇ ਜਾ 
ਰਹੀ ਸੀ। ਓਸ ਦੇ ਅਗੇ ਅਗੇ ਜਾ ਰਹੀ ਸੀ ਪਿਸਤੀ ਕੁੱਤੀ। ਅਤੇ ਕੁੱਤੀ ਦੇ ਮੂੰਹ ਵਿਚ 
ਫੜਾਈ ਅਸਲੋਂ ਛੋਟੀ ਜਿਹੀ ਪਿਸਤੀ ਲੈਂਪ। ਸਾਡੇ ਬਚਿਆਂ ਵਾਸਤੇ ਤਾਂ ਇਕ ਫਿਲਮ 
ਸ਼ੋ ਹੀ ਸੀ ਓਸ ਵੇਲੇ ਦਾ ਏਹ ਦ੍ਰਿਸ਼। 

ਸ੍ਰੀ ਸਤਿਗੁਰੂ ਜੀ ਅਤੇ ਭਾਈ ਵਜ਼ੀਰ ਸਿੰਘ ਜੀ ਤਾਂ ਮੁਸਕੜੀਏ' ਹੱਸਦੇ ਹੱਸਦੇ ਅਗੇ 
ਲੰਘ ਗਏ। ਪਰ ਅਸੀਂ ਮੋਮ ਦੇ ਪਿਛੇ ਪਿਛੇ ਹੀ ਇਸ਼ਾਰਿਆਂ ਨਾਲ ਗੱਲਾਂ ਕਰ ਕਰ ਕੇ 
ਖੁਸ਼ ਹੁੰਦੇ ਜਾ ਰਹੇ ਸਾਂ। ਕਾਫ਼ੀ ਦੇਰ ਪਿਛੋ' ਜਦੋਂ ਅਸੀਂ ਵੇਖਿਆ ਕਿ ਸਤਿਗੁਰੂ ਜੀ` ਤਾਂ 
ਸਾਥੋ' ਬਹੁਤ ਅਗੇ ਨਿਕਲ ਗਏ ਹੈਨ ਅਸੀਂ ਭਜ ਕੇ ਜਾ ਰਲੇ । ਸਤਿਗੁਰੂ ਜੀ ਹੱਸ ਕੇ 
ਕਹਿਣ ਲਗੇ-- 

ਮੇਮ ਨੂੰ ਵੇਖ ਰਹੇ ਸੀ? 

ਭਾਈ ਵਜ਼ੀਰ ਸਿੰਘ ਜੀ ਮੇਰੇ ਵਲ ਇਸ਼ਾਰਾ ਕਰਕੇ ਕਹਿਣ ਲਗੇ --ਪਾਤਿਸ਼ਾਹ! 

ਬਾਂਦਰ ਲੰਗੂਰ ਤੋ ਏਹੋ ਜੋਹਾ ਨਜ਼ਾਰਾ ਤਾਂ ਏਹਨਾਂ ਨੂੰ ਰੱਬ ਦੇਵੇ!" 


ਸਾਡੀ ਸਰਦਾਰੀ 

ਪਾਲਮ ਪੁਰ ਦਾ ਪਹਾੜ, ਜੋ ਓਸ ਵੇਲੋ ਬੇ ਹੱਦ ਸਰਸਬਜ਼ ਸੀ ਸਾਨੂੰ ਸਾਰਿਆਂ ਨੂੰ 
ਬਹੁਤ ਪਸੰਦ ਆਇਆ। ਏਥੇ ਕਈ ਗੱਲਾਂ ਰਲ ਗਈਆਂ ਸਨ। ਸ੍ਰ: ਅਨੂਪ ਸਿੰਘ ਜੀ 
ਦੇ ਮਹਿਮਾਨ ਹੋਣ ਸਦਕਾ -- ਸਾਰੇ ਇਲਾਕੇ ਦੀ ਥਾਣੇਦਾਰੀ ਹੀ ਸਾਡੀ ਆਪਣੀ ਸੀ। 
ਸਰਦਾਰ ਜੀ ਦੀ ਸਾਰੇ ਇਲਾਕੇ ਵਿਚ ਬੜੀ ਇਜ਼ਤ ਸੀ। ਜਿਸ ਵਾਸਤੇ ਹਰ ਪਹਾੜੀ 
ਆਦਮੀ ਸਾਡੀ ਇਜ਼ਤ ਕਰਦਾ, ਅਤੇ ਝੁਕ ਝੁਕ ਅਦਾਬ ਬਜਾ ਲਾਉਂਦਾ ਸੀ। ਪਰ ਪਾਣੀ 
ਸਾਰੇ ਪਹਾੜ ਦਾ ਹੀ ਕੱਚਾ ਸੀ। ਕਿਸੇ ਨੂੰ ਮਰੋੜ, ਕਿਸੇ ਨੂੰ ਸਿਰ ਦਰਦ, ਕਿਸੈ ਨੂੰ ਢਿਡ 
ਪੀੜ, ਕਿਸੇ ਨੂੰ ਕੋਅ। ਏਸ ਤਰ੍ਹਾਂ ਸਾਡੇ ਸਾਰਿਆਂ ਵਾਸਤੇ ਏਹ ਜਗਾਹ ਨਖਿਧ ਸਾਬਤ 
ਹੋਈ। 

ਬੀਬੀ ਸੰਤ ਕੌਰ ਸਾਡਾ ਬੜਾ ਖਿਆਲ ਰਖਦੀ। ਪ੍ਰਸ਼ਾਦੇ ਵੀ ਵੇਸਣ ਤੇ ਹੋਰ ਗਰਮ 
ਮਸਾਲੇ ਪਾ ਕੈ ਬਣੌਂਦੀ। ਪਾਣੀ ਵਿਚ ਸੌਫ਼ ਉਬਾਲਕੇ ਠੰਢਾ ਕਰਕੇ ਸਾਨੂੰ ਪੀਣ ਨੂੰ ਦਿੰਦੀ। 
ਰਾਤ ਨੂੰ ਬਾਰਸ਼ ਦਾ ਪਾਣੀ ਮੱਟਿਆਂ ਵਿਚ ਭਰਦੀ, ਸਾਡੇ ਪੀਣ ਵਾਸਤੇ। ਸ੍ਰ: ਅਨੂਪ ਸਿੰਘ 
ਜੀ ਦਾ ਨੌਕਰ ਵੀ ਬੇਹੱਦ ਭਲਾਮਾਣਸ ਜੋ ਸਾਡੀ ਹਰ ਇਕ ਖਾਹਸ਼ ਪੂਰੀ ਕਰਦਾ। ਬੀਬੀ 
ਦੀ ਏਹੋ ਖਾਹਸ਼ ਸੀ ਕਿ ਸਤਿਗੁਰੂ ਜੀ ਚਾਲੀਹਾ ਏਥੇ ਹੀ ਕੱਟਣ। ਅਤੇ ਸਾਰਾ ਮਹੀਨਾ 
ਸਾਡੇ ਘਰ ਰੌਣਕਾਂ ਬਣੀਆਂ ਰਹਿਣ। ਪਰ ਸਾਡੀ ਹਾਲਤ ਬੇਕਾਬੂ ਹੁੰਦੀ ਜਾ ਰਹੀ ਸੀ। 
ਅਤੇ ਏਥੋਂ ਦਾ ਵਾਤਾਵਰਣ ਕਿਸੇ ਤਰ੍ਹਾਂ ਵੀ ਸਾਡੇ ਫਿਟ ਨਹੀਂ ਸੀ ਬੈਠ ਰਿਹਾ। 

ਕਈ ਦਿਨ ਉਡੀਕ ਕਰਨ ਪਿਛੋ- ਸਤਿਗੁਰੂ ਜੀ ਨੋ ਮਨਾਲੀ ਜਾ ਕੇ ਰਹਿਣ ਦੀ 
ਇਛਾ ਪ੍ਰਗਟ ਕੀਤੀ। ਜੇ ਰਿਹਾਇਸ਼ ਵਾਸਤੇ ਕੋਈ ਵਧੀਆ ਕੋਠੀ ਸਾਧ ਸੰਗਤ ਦੇ ਰਹਿਣ 
ਵਾਸਤੇ ਮਿਲ ਜਾਏ ਤਾਂ? 


ਮਨਾਲੀ ਦੀ ਤਿਆਰੀ 
ਬਾਦਸ਼ਾਹਾਂ ਦਾ ਜ਼ਮਾਨਾ ਸੀ। ਸੁਕੇਤ - ਜਿਸਦਾ ਹੁਣ ਨਾਮ ਵੀ ਖਤਮ ਹੋ ਚੁੱਕਾ 

ਹੈ - ਓਸ ਵੇਲੋ ਬਹੁਤ ਹੀ ਖੂਬਸੂਰਤ ਰਿਆਸਤ ਹੁੰਦੀ ਸੀ। ਪਹਾੜ ਵਿਚ ਏਹ 
ਨਾਮਧਾਰੀਆਂ ਦਾ ਗੜ੍ਹ ਸੀ। ਏਥੋਂ ਦਾ ਰਾਜਾ ਲਛਮਣ ਸੈਨ ਸ੍ਰੀ ਸਤਿਗੁਰੂ ਜੀ ਉਤੇ ਪੂਰੀ 
ਸ਼ਰਧਾ ਰਖਦਾ ਸੀ। ਦੇਵੀ ਦੇ ਮੰਦਿਰ ਅਗੇ ਜਿਉਂਦਾ ਜਾਗਦਾ ਬਹੁਤ ਵਡਾ ਬੱਬਰ ਸ਼ੇਰ 
ਰਖਿਆ ਸੀ ਦੁਰਗਾ ਦੀ ਸਵਾਰੀ ਵਾਸਤੇ । ਜੋ ਬਹੁਤ ਵਡੇ ਡੀਲ ਡੌਲ ਵਾਲਾ ਸੀ। ਸਪੈਦੇ 
ਦੇ ਬਹੁਤ ਹੀ ਭਾਰੇ ਭਾਰੇ ਰੁੱਖ ਓਸ ਵੇਲੇ, ਸੁਕੇਤ ਦੀ ਸ਼ਾਹੀ ਸੜਕ ਤੇ ਵੇਖੇ ਸਨ। ਅਤੇ 
ਨਾਲ ਹੀ ਵੇਖੀ ਸੀ - ਕੁੱਤੇ ਦੀ, ਸੰਗਮਰਮਰ ਦੀ ਸਮਾਧੀ। 

ਬੇਹੱਦ ਸ਼ਾਂਤ ਮਾਹੌਲ। ਪਹਾੜਾਂ ਦੇ ਵਿਚਾਲੇ ਘਿਰੀ ਬਾਗ ਬਵੀਚੇ ਅਤੇ ਖੇਤੀ ਵਾਸਤੇ 
ਬਹੁਤ ਵੱਡੀ ਪੱਧਰ ਵੈਲੀ। ਸ਼ਾਇਦ ਏਡੀ ਵਡੀ ਵੈਲੀ ਹੋਰ ਕਿਸੇ ਵੀ ਪਹਾੜ ਵਿਚ ਨਹੀਂ 
ਸੀ। ਬਘੂਗੋਸ਼ਾ, ਆਲੂ ਬੁਖਾਰਾ, ਖ਼ੁਰਮਾਨੀ, ਅਖਰੋਟ, ਸੇਬ ਤੋ ਜਾਪਾਨੀ ਫਲ। ਬੂਟੀਆਂ 
ਚਿੜਕ-ਵੜਿੰਗ. ਗਰਸ਼ਿਰਮਰ, ਤੇਜ ਬਲ, ਪਤਾ ਨਹੀਂ ਹੋਰ ਕੀ ਕੀ। ਸਭ ਬੇਸ ਕੀਮਤ 
ਜੜੀ ਬੂਟੀਆਂ ਏਨਾਂ ਹੀ ਪਹਾੜਾਂ ਦੀ ਉਪਜ ਸਨ। ਏਹ ਵੈਲੀ ਹੁਣ ਝੀਲਾਂ ਨਹਿਰਾਂ ਤੇ 
ਡਰੇਨਾਂ ਵਿਚ ਬਦਲ ਚੁੱਕੀ ਹੈ। ਏਸ ਤੋਂ ਅਗੇ ਰਿਆਸਤ ਮੰਡੀ ਦੀ ਬਹੁਤ ਵਡੀ ਰੌਣਕ। 

ਓਸ ਵੇਲੋਂ ਸਫਰ ਮੋਟਰਾਂ ਉਤੇ ਵੀ ਏਨਾਂ ਸੌਖਾ ਨਹੀਂ' ਸੀ। ਸੜਕਾਂ ਮੋਟੇ ਮੋਟੇ ਪੱਥਰ 
ਕੁਟ ਕੋ ਹੀ ਬਣਾਈਆਂ ਜਾਂਦੀਆਂ ਸਨ। ਲੁਕ ਦਾ ਸਾਰੇ ਭਾਰਤ ਵਿਚ ਸੁਪਨਾ ਵੀ ਨਹੀਂ 
ਸੀ। ਜਰਨੈਲੀ ਸੜਕ ਤੋਂ ਬਿਨਾਂ ਸਾਰੇ ਹੀ ਭਾਰਤ ਦੀਆਂ ਸਿੰਗਲ ਸੜਕਾਂ। ਫੇਰ ਪਹਾੜਾਂ 
ਵਿਚ ਤਾਂ ਮਸਾਂ ਮਸਾਂ ਹੀ ਪਹਾੜ ਕਟ ਕਟ ਕੇ ਥੋੜੀ ਬਹੁਤ ਥਾਂ ਤਿਆਰ ਕੀਤੀ ਜਾਂਦੀ 
ਸੀ। 

ਸੁਭਾ ੬ ਵਜੇ ਦੋਹਾਂ ਪਾਸਿਆਂ ਤੋਂ ਕਾਰਾਂ ਤੇ ਬਸਾਂ ਦੇ ਕਾਫ਼ਲੇ ਚਲ ਪੈਂਦੇ। ਠੀਕ 
੧੧ ਵਜੇ ਇਕ ਖਾਸ ਬੈਰੀਅਰ ਤੋ ਜਾ ਕੋ ਰੁਕਦੇ। ਦੋਹਾਂ ਪਾਸਿਆਂ ਦੀ ਰਹਿੰਦ ਖੂੰਹਦ 
ਨੂੰ ਏਥੇ ਉਡੀਕਣਾ ਪੈਂਦਾ ਸੀ। ਅਤੇ ਏਥੇ ਹੀ ਅਸੀਂ ਦਰਿਆ ਉਤੇ ਜਾ ਕੇ ਮੂੰਹ ਹੱਥ 
ਧੋਤਾ। ਕੁਝ ਖਾਧਾ ਪੀਤਾ। ਰ੍ 

ਤੁਹਾਨੂੰ ਸੈਂ ਇਕ ਨਵੀਂ ਗੱਲ ਦੱਸਾਂ, ਅਸੀਂ ਜਿੰਨੇ ਵੀ ਏਸ ਜਥੇ ਵਿਚ ਸ਼ਾਮਲ ਸਾਂ 
ਸਾਰੇ ਹੀ ਵੌਡੇ ਸੋਧੀ ਸਾਂ। ਮੈਂ ਵੀ ਤੇ ਬੇਅੰਤ ਜੀ ਵੀ। ਵੱਡੀ ਸੋਧ ਹੀ ਓਸ ਵੇਲੇ ਸਾਧ 
ਸੰਗਤ ਤੋਂ ਸ੍ਰੀ ਸਤਿਗੁਰੂ ਜੀ ਦੀ ਸ਼ਾਨ ਸੀ। 

ਜਦੋਂ ਔਣ ਤੇ ਜਾਣ ਵਾਲੀਆਂ ਸਾਰੀਆਂ ਗੱਡੀਆਂ ਦੀ ਉਡੀਕ ਮੁੱਕ ਗਈ ਤਾਂ 
ਬੈਰੀਅਰ ਵਾਲਿਆਂ ਹਰੀ ਝੰਡੀ ਦੇ ਦਿਤੀ। ਫੇਰ ਜਾਣ ਵਾਲੀਆਂ ਗੱਡੀਆਂ ਨੇ ਉਤਾਂਹ 
ਨੰ ਅਤੇ ਔਣ ਵਾਲੀਆਂ ਗੱਡੀਆਂ ਨੇ ਹੋਠਾਂ ਨੂੰ ਖਿਸਕਣਾ ਸ਼ੁਰੂ ਕਰ ਦਿਤਾ। ਕਿਸੇ ਖਾਸ 
ਵਜ਼ਹਾ ਕਰਕੇ-ਸਫ਼ਰ ਦੇ ਵਿਚਾਲੇ ਕੋਈ ਕਾਰ ਜਾਂ ਬੱਸ ਫ਼ਸ ਜਾਂਦੀ. ਓਸ ਦਾ ਤਾਂ ਰੱਬ 
ਹੀ ਵਾਲੀ ਹੁੰਦਾ। ਹਰ ਚੌੜੇ ਮੋੜ ਉਤੇ ਪਾਂ ਪਾਂ ਦੀ ਆਵਾਜ਼ ਸੁਣਕੇ, ਓਸ ਨੂੰ ਰੁਕਣਾ 
ਪੈਂਦਾ ਤੇ ਅੱਧ ਵਿਚ ਜਾ ਕੋ ਅਗਲੇ ਦਿਨ ਦੀ ਉਡੀਕ ਕਰਨੀ ਪੈਂਦੀ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਭਾਈ ਵਜ਼ੀਰ ਸਿੰਘ ਜੀ ਰਤਨ ਸਿੰਘ ਲਾਂਗਰੀ, 
ਮੈਂ ਅਤੇ ਸ੍ਰੀ ਬੇਅੰਤ ਜੀ! ਸੰਤ ਮੋਹਣ ਸਿੰਘ ਜੀ ਅਤੇ ਓਹਨਾਂ ਦਾ ਇਕ ਸੇਵਕ - ਬਸ 
ਏਨੋ ਹੀ ਆਦਮੀ ਸਾਂ ਬਸ ਦੇ ਹਮਸਫ਼ਰ। ਦਰਿਆ ਬਿਆਸਾ ਦੇ ਨਾਲ ਨਾਲ ਰਿਆਸਤ 
ਮੰਡੀ ਵਲ ਵਧਦੇ ਚਲੋ ਜਾ ਰਹੇ ਸਾਂ। ਸ਼ਹਿਰ ਦੇ ਬਿਲਕੁਲ ਨੌੜੋ ਦਰਿਆ ਦੇ ਕੰਢੇ ਉਤੇ 
ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਮਹਾਰਾਜ ਦਾ ਗੁਰਦੁਆਰਾ ਹੈ। ਅਸੀਂ' ਓਥੇ ਹੀ ਉਤਰ 
ਖਲੋਤੇ। ਗੁਰਦੁਆਰੇ ਵਿਚ ਗੁਰੂ ਜੀ ਦੀ ਇਕ ਤੋੜੋਦਾਰ ਬੰਦੂਕ.ਪਈ ਹੈ। ਬੇਹੱਦ ਵਜ਼ਨੀ 

ਤੇ ਨਾਲੀ ਪੰਜ ਫੁਟ ਦੇ ਕਰੀਬ । ਸਤਿਗੁਰੂ ਜੀ ਨੇ ਸਾਨੂੰ ਓਹ ਚਕ ਕੇ ਵਿਖਾਈ ਅਤੇ 
ਸਿਸਤ ਲੈ ਕੇ ਦਸਿਆ ਕਿ ਏਸ ਦਾ ਨਿਸ਼ਾਨਾ ਕਿਵੇਂ ਲਿਆ ਜਾਂਦਾ ਹੈ। 

ਸੰਤ ਵਤਨ ਸਿੰਘ ਜੀ ਏਥੋਂ' ਦੇ ਗ੍ਰੰਥੀ ਸਨ, ਜੋ ਬਹੁਤ ਹੀ ਸ਼ਾਂਤ ਸੁਭਾ ਤੇ ਸਤਿਗੁਰੂ 
ਜੀ ਦੇ ਸ਼ਰਧਾਲੂ ਸਨ। ਓਹਨਾਂ ਸਾਨੂੰ ਗੁਰੂ ਗੋਬਿੰਦ ਸਿੰਘ ਜੀ ਦੀਆਂ ਕਈ ਸਾਖੀਆਂ 
ਸੁਣਾਈਆਂ, ਜੋ ਮੰਡੀ ਨਾਲ ਸੰਬੰਧਤ ਸਨ। 

ਸ਼ਹਿਰ ਵਿਚ ਮੋਟੇ ਤਾਰਾਂ ਦੇ ਰਸਿਆਂ ਉਤੇ ਸ਼ਤੀਰੀਆਂ ਟਿਕਾ ਕੇ, ਝੂਲਦੇ ਪੁਲ ਬਣੇ 
ਹੋਏ ਸਨ, ਦਰਿਆ ਬਿਆਸਾ ਤੇ ਅਤੇ ਛੋਟੇ ਮੋਟੋ ਨਦੀਆਂ ਨਾਲਿਆਂ ਉਤੇ ਓਸ ਵੇਲੋ 
ਬੂਲਣੇ ਪੁਲ ਹੀ ਬਣਦੇ ਸਨ। ਕੋਈ ਭਾਰੀ ਚੀਜ਼ ਉਤੋ' ਦੀ ਲੰਘੇ ਤਾਂ ਪੁਲ ਪੀਂਘ ਦੀ 
ਤਰ੍ਹਾਂ ਝੂਟੇ ਦਿੰਦੇ ਮਾਲੂਮ ਹੁੰਦੇ ਸਨ। ਵਡੇ ਪੁਲਾਂ ਉਤੋਂ, ਫੀ ਸਵਾਰੀ, ਟੋਲ ਟੈਕਸ ਦੇ ਕੇ 
ਲੰਘਣਾ ਪੈਂਦਾ ਸੀ। ਸਾਰੇ ਹੀ ਪਹਾੜਾਂ ਵਿਚ ਅਜੇਹੇ ਪੁਲ ਹੀ ਬਣਦੇ ਸਨ। 

ਮਨਾਲੀ ਤਕ ਦਾ ਬੇਹੱਦ ਲੰਮਾ ਸਫਰ ਦਰਿਆ ਦੀਆਂ ਲਹਿਰਾਂ ਉਚੀਆਂ ਨੀਵੀਆਂ 
ਪਹਾੜੀਆਂ-ਅਤੇ ਪਹਾੜੀਆਂ ਉਤੇ ਬਣੇ ਛੋਟੇ ਛੋਟੇ ਰਜਵਾੜਿਆਂ ਦੇ ਕਿਲੋ। ਜੋ ਹੁਣ 
ਬੇ-ਆਬਾਦ ਹੈਨ ।ਏਹ ਕਿਲੋ ਬਹੁਤ ਉਚੀਆਂ ਉਚੀਆਂ ਪਹਾੜੀਆਂ ਉਤੇ ਬਣੇ ਹੋਏ ਹੈਨ । 
ਜਿਨਾਂ ਉਤੇ ਖਾਸ ਰਸਤਿਆਂ ਤੋਂ ਬਿਨਾਂ ਕੇਵਲ ਬਾਂਦਰ ਹੀ ਓਥੇ ਜਾ ਸਕਦੇ ਸਨ। ਅਤੇ 
ਅੱਜ ਓਹ ਬੇ-ਆਬਾਦ ਕਿਲੇ ਬਾਂਦਰਾਂ ਦੀਆਂ ਅਤੇ ਲੰਗੂਰਾਂ ਦੀਆਂ ਰਿਹੈਸ਼ਗਾਹਾਂ ਬਣ 
ਕੋ ਰਹਿ ਗਈਆਂ ਹੈਨ। 

ਕਿਲਿਆਂ ਉਤੇ ਜਦੋਂ' ਬਾਂਦਰਾਂ ਨੂੰ ਆਪਣੇ ਬਚਿਆਂ ਨਾਲ ਖੇਡਦਿਆਂ ਵੇਖਦੇ - ਅਸੀਂ 
ਇਕ ਦੂਸਰੇ ਨੂੰ ਇਸ਼ਾਰਿਆਂ ਨਾਲ ਹੀ ਦੱਸ ਦਿੰਦੇ। 

ਰਾਤ ਮੰਡੀ ਰਹਿ ਕੇ ਸੁਬਹ ਸੁਵਖਤੇ ਪਹਿਲੀ ਬਸ ਰਾਹੀ ਕੁੱਲੂ ਨੂੰ ਚਾਲੋ ਪਾ ਦਿਤੇ। 
ਰਸਤਾ ਤਾਂ ਬਹੁਤ ਡਰਾਵਣਾ ਸੀ। ਤਿਖੇ ਮੋੜ, ਉਚੀਆਂ ਨੀਵੀਆਂ ਘਾਟੀਆਂ। ਤੇਜ਼ 
ਰਫ਼ਤਾਰ ਬਸਾਂ, ਤੇ ਸਿੰਗਲ ਸੜਕਾਂ। ਓਹ ਵੀ ਪੈਰਾਂ ਭਾਰ ਰੱਖਕੇ ਆਪਣੇ ਆਪ ਨੂੰ 
ਸੰਤੁਲਤ ਬਣੌਣਾਂ ਪੈਂਦਾ ਸੀ, ਨਹੀਂ ਤਾਂ ਸੀਟ ਤੋਂ' ਹੇਠਾਂ ਡਿਗ ਪੈਣਾ ਮਾਮੂਲੀ ਗੱਲ ਸੀ। 
ਪਰ ਸਾਡੇ ਵਾਸਤੇ ਦੋ ਸਹੂਲਤਾਂ ਸਭ ਤੋਂ ਵਧੀਆ ਸਨ - ਇਕ ਤਾਂ ਬੱਸ ਦੀਆਂ ਅਗਲੀਆਂ 
ਸੀਟਾਂ ਸਾਡੇ ਵਾਸਤੇ ਰੀਜ਼ਰਵ ਹੋ ਜਾਂਦੀਆਂ ਤੇ ਦੂਸਰੇ ਸ੍ਰੀ ਸਤਿਗੁਰੂ ਜੀ ਦੀ ਛਾਂ। 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸ਼ਖਸੀਅਤ ਏਨੀ ਪ੍ਰਭਾਵੀ ਸੀ ਕਿ ਸਾਹਮਣੇ 
ਜਾਂ ਬਰਾਬਰ ਬੈਠਣ ਵਿਚ ਹਮੇਸ਼ਾਂ ਝਿਜਕ ਬਣੀ ਰਹਿੰਦੀ। ਮੇਰੀ ਤੇ ਬੇਅੰਤ ਜੀ ਦੀ ਹਮੇਸ਼ਾਂ 
ਭਾਈ ਵਜ਼ੀਰ ਸਿੰਘ ਜੀ ਦੇ ਪਿਛੇ ਬੈਠਣ ਦੀ ਕੋਸ਼ਸ਼ ਹੁੰਦੀ। ਭਾਈ ਜੀ ਸਾਨੂੰ ਪਿਆਰ 
ਵੀ ਬਹੁਤ ਕਰਦੇ ਸਨ ਤੇ ਬੱਚੇ ਸਮਝ ਕੇ ਸਾਡੀਆਂ ਨਿਕੀਆਂ ਨਿਕੀਆਂ ਗਲਾਂ ਨੂੰ ਨਜ਼ਰ 
ਅੰਦਾਜ਼ ਵੀ ਕਰਦੇ ਰਹਿੰਦੇ ਸਨ। ਸਾਡੇ ਨਾਲ ਹਮੇਸ਼ਾਂ ਹਸਦੇ ਖੇਡਦੇ ਰਹਿੰਦੇ, ਜਿਸ ਵਾਸਤੇ 
ਓਹਨਾਂ ਦੀ ਕਮਰ ਦੀ ਛਾਂ, ਸਾਡੀ ਹਮੇਸ਼ਾਂ ਮਨ ਭਾਂਵਦੀ ਜਗ੍ਹਾ ਹੁੰਦੀ। ਸਤਿਗੁਰੂ ਜੀ ਨੂੰ 
ਭਾਈ ਜੀ ਕਦੇ ਕਦੇ ਦੱਸ ਵੀ ਦਿੰਦੇ ਕਿ ਅਸੀਂ ਕੀ ਕਰ ਰਹੇ ਹਾਂ। ਬੋਚੇ ਤਾਂ ਬੋਚੇ ਹੀ 
ਹੁੰਦੇ ਨੇ, ਏਹ ਸਤਿਗੁਰੂ ਜੀ ਅਛੀ ਤਰ੍ਹਾਂ ਜਾਣਦੇ ਸਨ। 

ਪਹਾੜੀ ਸੜਕਾਂ ਤੇ ਬਸਾਂ ਦੀ ਦਿਲਚਸਪ ਗੱਲ - ਜੋ ਮੈਨੂੰ ਪਹਿਲਾਂ ਦਸਣੀ ਚਾਹੀਦੀ 
ਸੀ. ਸਭ ਤੋ' ਪਿਛੋਂ ਦਸ ਰਿਹਾਂ। 

ਪਹਿਲੋ ਦਿਨ ਅਸੀਂ ਕੁੱਲੂ ਹੀ ਰਹੇ। ਓਥੇ ਕਿਸੇ ਨੇ ਦੋ ਰਿਛ ਦੇ ਬੋਚੇ ਪਾਲ ਰਖੇ 
ਸਨ। ਸਿਆਹ ਕਾਲੇ ਰਿਛ। ਅਸੀ' ਸੁਣ ਰਖਿਆ ਸੀ ਕਿ ਰਿਛ ਰੁਖਾਂ ਉਤੇ ਪੁਠਾ ਹੀ 

ਚੜ੍ਹਦਾ ਹੈ ਹਮੇਸ਼ਾ। ਜਦੋਂ ਸਤਿਗੁਰੂ ਜੀ ਕੋਲ ਮੈਂ ਇਹ ਅਰਜ਼ ਕੀਤੀ - ਤਾਂ ਉਹਨਾਂ 
ਕਿਹਾ - 


ਆਹ ਵੇਖ. ਰਿਛ ਦੇ ਦੋਵੇਂ' ਬੋਂਚੇ, ਸਿਧੇ ਵੀ ਤੇ ਪੁਠੇ ਵੀ ਉਤਰ ਚੜ੍ਹ ਰਹੇ ਹੈਨ ਰੁਖ 
ਉਤੇ । ਏਹਨਾਂ ਨੂੰ ਕੋਈ ਪ੍ਰਵਾਹ ਨਹੀਂ ਕਿਸੇ ਉਤਰਨ ਚੜ੍ਹਨ ਦੀ। ਤੁਹਾਨੂੰ ਇਕ ਨਵੀਂ - 
ਗਲ ਦੱਸਾਂ? ਸ੍ਰੀ ਸਤਿਗੁਰੂ ਜੀ ਕਿਹਾ -- 

ਪਸ਼ਮ ਕਿਤਨੀ ਮਹਿੰਗੀ ਚੀਜ਼ ਹੈ। ਓਢਣ ਵਾਸਤੇ ਅਜ ਵੀ ਏਸ ਤੋਂ ਕੋਈ ਮਹਿੰਗੀ 
ਵਸਤੂ ਨਹੀਂ। ਏਹਨਾਂ ਬਰਫੀਲੋ ਪਹਾੜਾਂ ਵਿਚ ਜਿੰਨੇ ਵੀ ਜਾਨਵਰ ਰਹਿੰਦੇ ਹੈਨ - ਕੁੱਤੇ, 
'ਬਘਿਆੜ, ਗਿਦੜ, ਲੂੰਬੜ, ਰਿਛ, ਏਥੋਂ ਤਕ ਕਿ ਗਲਹਿਰੀ ਤੇ ਚੂਹੇ ਅਤੇ ਸਹੇ - 
ਸਿਆਲ ਵਿਚ ਸਭ ਦੇ ਵਾਲਾਂ ਵਿਚ ਪਸ਼ਮ ਪੈਦਾ ਹੋ ਜਾਂਦੀ ਹੈ। ਭੇਡ ਬਕਰੀ ਦੇ ਮੋਟੇ 
ਵਾਲਾਂ ਵਿਚ ਵੀ ਪਸ਼ਮ ਏਸ ਤਰ੍ਹਾਂ ਵਧਣ ਫੁੱਲਣ ਲਗਦੀ ਹੈ - ਜਿਵੇਂ ਕਿਕਰਾਂ ਬੇਰੀਆਂ 
ਵਿਚ ਅਮਰ ਵੇਲਾਂ। ਜੋ ਏਹ ਪਛਮ ਸਾਰੀ ਦੀ ਸਾਰੀ ਕਿਤੇ ਸਾਂਭੀ ਜਾ ਸਕਦੀ ਹੁੰਦੀ, 
ਤਾਂ ਹਰ ਕੋਈ ਏਸ ਦੀਆਂ ਚਾਦਰਾਂ ਤੇ ਜਰਸੀਆਂ ਹੰਢਾ ਸਕਦਾ ਸੀ। ਏਹ ਆਪੇ ਹੀ 
ਸਿਆਲ ਵਿਚ ਪੈਦਾ ਹੋ ਕੇ ਜਾਨਵਰਾਂ ਨੂੰ ਗਰਮੀ ਪਹੁੰਚਾਂਦੀ ਹੈ। ਅਤੇ ਗਰਮੀਆਂ ਵਿਚ 
ਆਪੇ ਹੀ ਝੜ ਜਾਂਦੀ ਹੈ। ਰਿ 

ਔਹ ਵੇਖੋ ਕੁਂਤਾ ਕਾਲਾ ਹੈ ਤੇ ਏਸ ਦੇ ਵਾਲਾਂ-ਵਿਚ ਫਸੀ ਪਸ਼ਮ ਕਿਤਨੀ ਵਧੀਆ 
ਹੈ। ਪਰ ਏਹ ਸਭ ਬੇਕਾਰ ਹੀ ਚਲੀ ਜਾਂਦੀ ਹੈ। ਕੁੱਤਾ ਸੰਗਲ ਨਾਲ ਬੱਧਾ ਭਾਵੇਂ ਸਾਡੇ 
ਸਾਹਮਣੇ ਹੀ ਖਲੋਤਾ ਸੀ, ਪਰ ਪਸ਼ਮ ਸਤਿਗੁਰੂ ਜੀ ਦੇ ਵਿਖਾਇਆਂ ਹੀ ਸਾਨੂੰ ਦਿੱਸੀ। 

ਸਤਿਗੁਰੂ ਜੀ ਨੇ ਸਾਨੂੰ ਇਕ ਗੱਲ ਹੋਰ ਵੀ ਦੱਸੀ! ਪਹਾੜੀ ਕੌਤਿਆਂ ਦੇ ਗਲਾਂ 
ਵਿਚ ਪਟੇ, ਲੋਹੇ ਦੇ ਕੰਡਿਆਂ ਵਾਲੇ ਪਾਏ ਹੋਏ ਹੁੰਦੇ ਹੈਨ। ਜਿਸ ਕਰਕੇ ਚਿਤ੍ਰੋ ਤੋਂ ਏਸ 

ਬੇਅੰਤ ਜੀ ਨੇ ਓਹਨਾਂ ਤੋਂ ਪੁਛਿਆ - 

ਤੁਸੀਂ ਬੋਲੀਆਂ ਦਾ ਪਾਣੀ ਵੀ ਪੀਤਾ ਹੋਣਾ ਏਂ ਜਿੰਨ੍ਹਾਂ ਵਿਚ ਮੱਛੀਆਂ ਤਰਦੀਆਂ 
ਸਨ ਤਾਂ ਸਾਰਿਆਂ ਇਕ ਆਵਾਜ਼ ਵਿਚ ਹੋ ਕੋ ਕਿਹਾ -- 

ਓਹ ਪਾਣੀ ਏਨਾ ਸੁਆਦ ਸੀ ਕਿ ਪੁਛੋ ਕੁਝ ਨਾ। ਪੀਤਿਆਂ ਹੀ ਸੁਆਦ ਦਾ ਪਤਾ . 
ਲਗਦਾ ਹੈ। ਠੰਢਾ ਮਿਠਾ ਤੇ ਸੀਤਲ ਜਲ। 

ਅਸੀਂ ਕਿਹਾ - ਸੁਆਦ ਤਾਂ ਹੋਣਾ ਹੀ ਸੀ। ਮੱਛੀਆਂ ਦਾ ਮੂਤ ਜੋ ਸੀ? 

ਹੂੰਹ, ਮੂਤ ਕਿਵੇਂ? 

ਅਸੀਂ ਕਿਹਾ ਹੋਰ ਮੱਛੀਆਂ ਬਾਹਰ ਮੂਤ ਕੇ ਐਂਦੀਆਂ ਸਨ? 

ਹੂਹ, ਕਿਡੀਆਂ ਗੱਲਾਂ ਔਂਦੀਆਂ ਨੇ। ਤੁਸੀਂ ਵੀ ਹੁਣ ਏਹੋ ਪਾਣੀ ਪੀਓਗੇ, ਦਲੀਪ 
ਸਿੰਘ ਆਖਿਆ,! 

ਅਸੀਂ ਨੇੜੇ ਤੇੜੇ ਦੇ ਸਾਰੇ ਪਿੰਡ ਪਹਾੜੀਆਂ ਤੇ ਮੰਦਰ ਗਾਹ ਮਾਰੇ। ਅਤੇ ਨਾਲ 
ਹੀ ਵਧੀਆ ਵਧੀਆ ਕਈ ਤਰਾਂ ਦੇ ਜੰਗਲੀ ਫਲ ਖਾਧੋ। 

ਏਹ ਸਭ ਕੁਝ ਦੱਸਣ ਦਾ ਮਤਲਬ ਓਹਨਾਂ ਦਾ ਏਹ ਸੀ ਕਿ ਅਸੀਂ ਵੀ ਤੁਹਾਡੇ 
ਤੋਂ ਘਾਟੇ ਵਿਚ ਨਹੀਂ ਰਹੇ। ਸਗੋ' ਫਾਇਦੇ ਵਿਚ ਹੀ ਰਹੇ ਸਾਂ। 

ਸ੍ਰੀ ਸਤਿਗੁਰੂ ਜੀ ਸਮੇਤ ਅਸੀਂ ਤਾਂ ਹਰਾਵਲ ਦਸਤੇ ਦਾ ਹੀ ਕੰਮ ਕਰ ਰਹੇ ਸਾਂ। 
ਜਗ੍ਹਾ ਪਸੰਦ ਔਣ ਤੇ ਹੀ ਸੰਤ ਮੰਡਲੀ ਨੂੰ ਸਦਿਆ ਜਾਣਾ ਸੀ। 

ਮਨਾਲੀ ਓਸ ਵੇਲੋ ਇਕ ਜੰਗਲ ਦਾ ਹੀ ਦ੍ਰਿਸ਼ ਪੇਸ਼ ਕਰਦੀ ਸੀ। ਸਾਨੂੰ ਰਿਹੈਸ਼ 
ਵਾਸਤੇ ਮਹਿਕਮਾ ਜੰਗਲਾਤ ਦਾ ਡਾਕ ਬੰਗਲਾ ਮਿਲ ਗਿਆ ਸੀ ਜੋ ਦੇਵਦਾਰ ਦੇ ਰੁੱਖਾਂ 
ਨਾਲ ਚੁਫੇਰਿਓ ਘਿਰਿਆ ਹੋਇਆ ਸੀ। ਦਰਿਆ ਬਿਆਸਾ ਦਾ ਕਿਨਾਰਾ. ਸ਼ਾਂ-ਸ਼ਾਂ ਕਰਦੇ 
ਦਿਆਰ, ਦੇਵਦਾਰ, ਤੇ ਸੀ ਦਿਆਰ ਅਤੇ ਓਕ। ਅੱਜ ਦੀ ਮਨਾਲੀ ਤਾਂ ਏਸ ਤੜ੍ਹਾਂ ਹੋਈ 
ਪਈ ਹੈ- ਜਿਵੇਂ ਕਿਸੇ ਆਦਮੀ ਦਾ ਕ੍ਰਿਆ ਕਰਮ ਕਰਵਾ ਕੇ ਹਰੀਦਵਾਰ ਤੋਂ ਮੁੜਦੇ 
ਹੋਏ ਰਿਸ਼ਤੇਦਾਰਾਂ ਦੀ ਪਾਰਟੀ। ਜਿੰਨ੍ਹਾਂ ਦੇ ਮੂੰਹ ਸਿਰ ਭੱਦਣ ਕਰਨ ਪਿਛੋ' ਤੱਛ-ਮੁੱਛ ਕੇ 
ਜੱਟ ਦੇ ਹਲ ਦੇ ਮੁੰਨੇ ਵਰਗਾ ਕੀਤਾ ਹੁੰਦਾ ਹੈ। ਪਹਾੜ ਅਸਲੋਂ ਘੋਨ-ਮੋਨ ਅਤੇ ਸੁੰਨੇ 
ਸੁੰਨੇ। ਪਰ ਓਸ ਵੇਲੋ ਕਿਸੇ ਦੀ ਕੋਠੀ ਦਾ ਬੂਹਾ ਜਾਂ ਘਰ ਬਾਜ਼ਾਰ ਓਦੋਂ ਹੀ ਲਭਦਾ 
ਸੀ, ਜਦੋਂ ਓਸ ਵਿਚ ਜਾ ਕੇ ਦਾਖਲ ਹੋਈਦਾ ਸੀ। ਨਹੀਂ ਤਾਂ ਸਭ ਜੰਗਲ ਦਾ ਹੀ ਰੂਪ 
ਬਣੀ ਹੋਈ ਸੀ ਮਨਾਲੀ। 

ਨਿਤਨੋਮ ਵਾਸਤੇ ਸਾਨੂੰ ਇਕ ਕੋਠੀ ਦੀ ਦੱਸ ਪਈ, ਜੋ ਦਰਿਆਓ' ਪਾਰ, ਉਚੀ ਜਗ੍ਹਾ 
ਉਤੇ, ਸੇਬਾਂ ਦੇ ਬਾਜ਼ ਵਿਚ ਬਣੀ ਹੋਈ ਸੀ। ਸਤਿਗੁਰੂ ਜੀ ਨੂੰ ਕੋਠੀ ਅਤੇ ਬਾਗ ਬਹੁਤ 
ਪਸੰਦ ਆਏ। ਪਰ ਮਾਲਕ ਨੋ ਇਕ ਸ਼ਰਤ ਰਖ ਦਿਤੀ -- 

ਸੇਬਾਂਦੇ ਪੱਕਣ ਦਾ ਮੌਸਮ ਨੋੜੇ ਆ ਰਿਹਾ ਹੈ। ਜਦੋ' ਸੇਬ ਪੱਕ ਗਏ - ਕੋਠੀ ਖਾਲੀ 
ਕਰਨੀ ਹੋਵੇਗੀ। ਪਰ ਏਹ ਸ਼ਰਤ ਸਾਨੂੰ ਮਨਜ਼ੂਰ ਨਹੀਂ ਸੀ। ਅਸੀਂ ਸ਼ੁਰੂ ਕੀਤੇ ਜਪ ਪ੍ਰਯੋਗ 
ਨੂੰ ਅਧੂਰਾ ਕਿਵੇ ਛਡ ਸਕਦੇ ਸਾਂ। 
£ ਦੁਪਹਿਰ ਢਲ ਰਹੀ ਸੀ, ਅਤੇ ਅਸੀਂ ਕੋਠੀ ਤੋਂ ਵਾਪਸ ਪਰਤ ਰਹੇ ਸਾਂ। ਸੇਬ ਦੇ 
` ਰੁਖ ਉਤੇ ਫਲ ਏਸੇ ੜ਼ਰਾਂ ਐਂਦਾ ਹੈ -- ਜਿਵੇਂ ਉਮਰਾਨ ਬੇਰੀ ਉਤੇ ਬੇਰ। ਸੇਬਾਂ ਨਾਲ 
ਡਾਹਣੀਆਂ ਝੁਕ ਕੇ ਨੀਵੀਆਂ ਹੋ ਰਹੀਆਂ ਸਨ। ਵੇਖਣ ਵਾਲੇ ਨੂੰ ਕਵੀ ਰਾਜ ਬਿਹਾਰੀ . 
ਦੀ ਸਤਸਈ ਦਾ ਦੋਹਾ ਯਾਦ ਆ ਰਿਹਾ ਸੀ - ਜੋ ਉਸ ਨੇ ਉਦੇਪੁਰ ਦੇ ਮਹਾਰਾਜਾ 

ਜਸਵੰਤ ਸਿੰਘ ਨੂੰ ਲਿਖ ਭੇਜਿਆ ਸੀ। ਦੋਹਾ ਏਸ ਤਰ੍ਹਾਂ ਹੈ- 
ਨਹਿ' ਪਰਾਗ ਨਹਿ ਮਧੁਰ ਮਧੂ ਨਹਿ' ਵਿਕਾਸ ਯਹਿ ਕਾਲ/ 
ਅਲੀ ਕਲੀ ਹੀ ਸੋ' ਬਿਧਿ ਅਗੇ ਕਵਨ ਹਵਾਲ/ 

ਮਹਾਰਾਜਾ ਜਸਵੰਤ ਸਿੰਘ ਨੇ ਨਵਾਂ ਨਵਾਂ ਵਿਆਹ ਕਰਵਾਇਆ ਸੀ। ਨਵੀ' ਰਾਣੀ 
ਬੇ-ਹੱਦ ਖੂਬਸੂਰਤ ਸੀ। ਪਰ ਹੈਸੀ ਉਮਰ ਦੀ ਛੋਟੀ। ਰਾਜਾ ਉਸ ਤੇ ਏਨਾਂ ਮੋਹਤ ਹੋ 
ਚੁਕਾ ਸੀ ਕਿ ਰਾਜ ਦਾ ਸਾਰਾ ਹੀ ਕੰਮ ਭੁਲਾ ਦਿਤਾ ਸੀ। ਮਹਾਂਕਵੀ ਬਿਹਾਰੀ ਨੋ 
ਦਰਬਾਰੀਆਂ ਨੂੰ ਕਿਹਾ, ਮੈਂ ਮਹਾਰਾਜਾ ਦੇ ਦਰਸ਼ਨ ਕਰਨੇ ਹੈਨ। ਮੈਨੂੰ ਉਹਨਾਂ ਕੋਲੋਂ' ਸਮਾਂ 
ਲੈ ਕੇ ਦਿਓ? 

ਦਰਬਾਰੀ ਕਹਿਣ ਲਗੇ - ਤੁਸੀ' ਸਮਾਂ ਭਾਲਦੇ ਹੋ? ਓਹ ਤਾਂ ਅਜ ਕਲ੍ਹ ਆਪਣੇ 
ਆਪ ਨੂੰ ਵੀ ਭੁਲ ਗਏ ਹੈਨ। 

ਬਿਹਾਰੀ ਨੇ ਕਿਹਾ - ਤੁਸੀਂ ਮੇਰਾ ਕੰਮ ਕਰ ਦਿਓ, ਤੇ ਮੈਂ ਤੁਹਾਡਾ ਕਰ ਦਿਆਂਗਾ। 

ਦਰਬਾਰੀਆਂ ਕਿਹਾ ਦਸੋ ? __ 

ਕਵੀ ਜੀ ਕਿਹਾ ਮੇਰਾ ਏਹ ਦੋਹਾ ਕਿਸੇ ਨਾ ਕਿਸੇ ਤਰਾਂ ਕਿਸੇ ਦਾਸੀ ਦੇ ਹੱਥ ਮਹਾਰਾਜਾ 
ਕੋਲ ਭੇਜ ਦਿਓ। ਫੇਰ ਵੇਖਿਓ ਏਸ ਦਾ ਕ੍ਰਿਸ਼ਮਾ। - 

ਬਾਦਸ਼ਾਹ ਨੇ ਜਦੋਂ ਦੋਹਾ ਪੜਿਆ, ਓਹਨਾਂ ਹੀ ਪੈਰਾਂ ਤੇ ਆਕੇ ਬਿਹਾਰੀ ਨੂੰ ਜੋਫੀ 
ਵਿਚ ਲੈ ਲਿਆ। ਅਤੇ ਆਪਣਾ ਦਰਬਾਰੀ ਕਵੀ ਬਣਾ ਦਿਤਾ ਅਤੇ ਦਰਬਾਰੀਆਂ ਅਤੇ 
ਰਾਜ ਦੇ ਸਾਰੇ ਕੰਮ ਨਵੇਂ ਸਿਰੇ ਤੋਂ ਸ਼ੁਰੂ ਹੋ ਗਏ। ਦੋਹੇ ਦਾ ਮਤਲਬ ਸੀ -- 

ਏਹ ਫੁਲ ਜਿਸ ਉਤੇ ਤੂੰ ਆਸ਼ਕ ਹੋ ਗਿਆ ਹੈ' ਤੇ ਆਪਣੀ ਸੁਧ ਬੁਧ ਖੋ ਬੈਠਾ 
ਹੈਂ। ਏਹ ਨਾ ਹੀ ਤਾਂ ਅਜੇ ਪੂਰੀ ਤਰ੍ਹਾਂ ਖਿੜਿਆ ਹੈ। ਨਾ ਏਸ ਵਿਚ ਮਿਠਾਸ ਹੀ ਪੈਦਾ 
ਹੋਈ ਹੈ। ਹੇ ਭੰਵਰੇ ਤੂੰ ਏਸ ਅਧ-ਖਿੜੀ ਕਲੀ ਉਤੇ ਮਰ ਮਿਟਿਆ ਹੈਂ, ਜਦੋਂ ਏਹ ਪੂਰੀ 
ਤਰ੍ਹਾਂ ਖਿੜ ਉਠੇਗਾ, ਫੇਰ ਤੇਰਾ ਕੀ ਹਾਲ ਹੋਵੇਗਾ ? . 

ਮੇਂ ਸੇਬਾਂ ਦੇ ਬਾਗ ਦੀ ਗੱਲ ਕਰ ਰਿਹਾ ਸਾਂ। ਸੇਬ ਅਜੇ ਅੱਧ ਵਿਚ ਹੀ ਨਹੀਂ ਸਨ 
ਵਿਗਸੇ। ਅਤੇ ਟਾਹਣੀਆਂ ਸਾਡੇ ਸਿਰਾਂ ਨਾਲ ਖਹਿਣ ਲਗ ਪਈਆਂ ਸਨ। ਜਦੋਂ' ਸੇਬ 
ਗੁਲਾਬੀ ਭਾਹ ਮਾਰਨ ਲਗ ਪਏ ਤੇ ਪੂਰੀ ਤਰਾਂ ਪ੍ਰਫੁਲਤ ਹੋ ਗਏ - ਫੇਰ ਬੂਟਿਆਂ ਦਾ 
ਕੀ ਹਾਲ ਹੋਵੇਗਾ ? 

ਸ੍ਰੀ ਸਤਿਗੁਰੂ ਜੀ ਅਤੇ ਭਾਈ ਵਜ਼ੀਰ ਸਿੰਘ ਜੀ ਸਭ ਤੋਂ ਔਗੇ ਸਨ। ਓਹਨਾਂ ਦੇ 
ਪਿਛੇ ਪਿਛੇ ਜਾ ਰਹੇ ਸਨ ਸੰਤ ਮੋਹਣ ਸਿੰਘ ਅਤੇ ਓਹਨਾਂ ਦਾ ਸੇਵਕ। ਅਤੇ ਓਹਨਾਂ 
ਦੇ ਪਿਛੇ ਪਿਛੇ ਜਾ ਰਹੇ ਸਾਂ ਮੈਂ ਤੇ ਬੇਅੰਤ ਜੀ। ਜਿਥੋ' ਅਸੀ' ਲੰਘ ਰਹੇ ਸਾਂ ਏਹ ਕੋਈ 
ਖੁਲਾ ਰਸਤਾ ਨਹੀਂ ਸੀ। ਬਾਗ ਵਿਚੋਂ ਦੀ ਗੁਜ਼ਰਨ ਦਾ ਭੀੜਾ ਜਿਹਾ ਰਾਹ ਸੀ। ਅਚਾਨਕ 
ਸਾਡੇ ਸਿਰਾਂ ਨਾਲ ਕੁਝ ਸੇਬਾਂ ਦੀਆਂ ਟਾਹਣੀਆਂ ਟਕਰਾ ਗਈਆਂ । ਸੰਤਾਂ ਸਮਝ ਲਿਆ 
ਕਿ ਮੈਂ ਕੱਚੇ ਸੇਬ ਤੋੜ ਰਿਹਾ ਹਾਂ। ਮੈਨੂੰ ਤਾਂ ਕਿਸੇ ਗੱਲ ਦਾ ਚਿਤ ਚੇਤਾ ਵੀ ਨਹੀਂ' ਸੀ। 
ਮੈਂ ਤੇ ਬੇਅੰਤ ਜੀ ਆਪਣੀਆਂ ਗਲਾਂ ਵਿਚ ਮਸਤ ਤੁਰੇ ਆ ਰਹੇ ਸਾਂ। ਸੰਤ ਮੋਹਣ ਸਿੰਘ 
ਜੀ ਇਕ ਵੇਰਾਂ ਹੀ ਬੱਬਰ ਸ਼ੇਰ ਦੀ ਤਰ੍ਹਾਂ ਭਬਕ ਉਠੇ, ਅਤੇ ਪੂਰੇ ਗੌਸੇ ਨਾਲ ਮੇਰੇ ਉਤੇ 

ਪਏ। 
`ਚ ਕੁਲ ਮੁੰਡੇ ਸ਼ਰਰਤਾਂ ਦੀ ਜੜ ਨ। ਤੂੰ ਸੈਬ ਕਿਉਂ ਤੋੜੇ। ਸਾਡੇ ਸਾਰਿਆਂ ਦੀ 
ਦਾਹੜੀ ਵਿਚ ਫੁਲ ਪਵੌਣੋਂ ਨਹੀਂ ਟਲਦੇ। ਤੈਨੂੰ ਏਹ ਵੀ ਧਿਆਨ ਨਹੀਂ ਸਤਿਗੁਰੂ ਜੀ 

ਸਾਡੇ ਨਾਲ ਹੈਨ। ਤੁਸੀਂ ਸਾਡੇ ਨਾਲ ਹੁੰਦਿਆਂ ਨਹੀਂ ਟਲਦੇ - ਅਗੋਂ ਪਿਛੋਂ ਪਤਾ ਨਹੀਂ 
ਕੀ'ਕਰਦੇ ਹੋਵੋਗੇ? ਉਚੀ ਤੋ' ਉਚੀ ਬੋਲ ਕੇ ਸੰਤ ਜੀ ਸਤਿਗੁਰੂ ਜੀ ਨੂੰ ਸਭ ਕੁਝ ਸੁਣਾ 
ਦੇਣਾ ਚਾਹੁੰਦੇ ਸਨ। ਜੋ ਅਗੇ ਅਗੇ ਜਾ ਰਹੇ ਸਨ ਸਭ ਕੁਝ ਸੁਣ ਵੀ ਰਹੇ ਸਨ, ਪਰ 
ਇਕ ਵਾਰ ਵੀ ਓਹਨਾਂ ਨੋ ਭਾਈ ਵਜ਼ੀਰ ਸਿੰਘ ਜੀ ਨੂੰ ਪਿਛਾਂਹ ਮੁੜ ਕੇ ਨਹੀਂ ਝਾਕਿਆ। 
ਸਤਿਗੁਰੂ ਜੀ ਦੇ ਧਿਆਨ ਨਾ ਦੇਣ ਕਰਕੇ ਸੰਤ ਰਿਖੀ ਦੁਰਵਾਸ਼ਾ ਦੀ ਤਰਾਂ ਹੋਰ ਵੀ. 
ਰੋਹ ਵਿਚ ਹੋ ਕੇ ਅਬਹ ਤਬਹ ਬੋਲਦੇ ਚਲੋ ਜਾ ਰਹੇ ਸਨ। 
ਹੁਣ ਮੈਂ ਤੁਹਾਨੂੰ ਰਿਖੀ ਦੁਰਵਾਸ਼ਾ ਜੀ ਦੀ ਗੱਲ ਦੱਸ ਦਿਆਂ? 
ਦੁਰਵਾਸ਼ਾ ਜੀ ਸ੍ਰੀ ਕ੍ਰਿਸ਼ਨ ਜੀ ਦੇ ਦਰਸ਼ਨ ਕਰਨ ਜਾਂ ਮੌਜ ਮਸਤੀ ਕਰਨ ਦ੍ਰਾਰਕਾ 
ਜੀ ਚਲੇ ਗਏ। ਸ਼ਾਮ ਦਾ ਵਕਤ ਸੀ । ਦੁਰਵਾਸ਼ਾ ਜੀ ਨਦੀ ਕਿਨਾਰੇ ਆਪਣੇ ਕਿਰਿਆ 
ਕਰਮ ਵਿਚ ਲੀਨ ਸਨ। ਭਗਵਾਨ ਕ੍ਰਿਸ਼ਨ ਜੀ ਦੇ ਪੁਤ੍ਰ ਪੋਤ੍ਰੇ ਪੜੋਤ੍ਰੇ ਤੇ ਓਹਨਾਂ ਦੇ 
ਹੋਰ ਭੈਣ ਭਰਾਵਾਂ ਦੇ ਬੋਚੇ ਵੀ ਨਦੀ ਕਿਨਾਰੇ ਖੇਡ ਰਹੇ ਸਨ। ਓਹਨਾਂ ਨੂੰ ਇਕ ਸ਼ਰਾਰਤ 
ਸੁਝੀ। ਓਹਨਾਂ ਇਕ ਮੁੰਡੇ ਦੇ ਢਿਡ ਉਤੇ ਲੋਹੇ ਦੀ ਬਾਟੀ ਬੰਨ੍ਹ ਕੇ ਬਹੂ ਬਣਾ ਲਿਆ। 
ਅਤੇ ਜਾ ਸੰਤਾਂ ਦੇ ਪੇਸ਼ ਹੋਏ। ਦੁਰਵਾਸ਼ਾ ਜੀ ਨੂੰ ਕਹਿਣ ਲਗੇ - ਸੰਤ ਜੀ! ਏਹ ਦਸੋ 
ਏਸ ਵਿਚੋਂ ਕੀ ਪੈਦਾ ਹੋਵੇਗਾ? 
ਦੁਰਵਾਸ਼ਾ ਜੀ ਕਿਹਾ- ਏਸ ਵਿਚੋ' ਓਹ ਪੈਦਾ ਹੋਵੇਗਾ ਜੋ ਤੁਹਾਡੀ ਕੁਲ ਦਾ ਨਾਂਸ 
ਕਰ ਦੇਵੇਗਾ। 
ਸੰਤਨ ਸੇਤੀ ਮਸਕਰੀ - ਕੁਲ ਡੋਬਨ ਕੀ ਰੀਤ। 
ਸੰਤਾਂ ਦਾ ਸ੍ਰਾਫ਼ ਸੁਣ ਕੇ ਬਚੇ ਕੰਬ ਉਠੋ। ਉਹਨਾਂ ਰਾਤੋ ਰਾਤ ਬਾਟੀ ਨੂੰ ਰਗੜ 
ਕੋ ਓਸ ਦਾ ਚੂਰਨ ਬਣਾ ਦਿਤਾ। ਅਤੇ ਲੋਹ ਚੂਨ ਨੂੰ ਦਰਿਆ ਦੇ ਕਿਨਾਰੇ ਉਤੇ ਖਿੰਡਾ 
ਦਿਤਾ। ਅਖੀਰ ਉਤੇ ਜੋ ਟੁਕੜਾ ਬਚ ਗਿਆ ਸੀ ਓਸਨੂੰ ਦਰਿਆ ਵਿਚ ਸੁਟ ਦਿਤਾ। 
ਦਰਿਆ ਉਤੇ ਬਾਂਸਾਂ ਵਰਗਾ ਕਰੜਾ ਘਾਹ ਪੈਦਾ ਹੋ ਗਿਆ। ਕਿਸੇ ਤਿੱਥ ਤਿਉਹਾਰ 
ਉਤੇ ਯਾਦਵਾਂ ਨੋ ਖੂਬ ਰਜ ਕੋ ਸ਼ਰਾਬ ਪੀਤੀ, ਓਸੇ ਦਰਿਆ ਦੇ ਕਿਨਾਰੇ ਮੌਜ ਮਸਤੀ 
ਮਾਰਦੇ ਮਾਰਦੇ ਆਪਸ ਵਿਚ ਹੀ ਗਾਲੋ ਗਾਲੀ ਹੋ ਪਏ। ਫੇਰ ਕੀ ਸੀ, ਓਸ ਘਾਹ ਨੂੰ 
ਪੁੱਟ ਪੁਟ ਕੇ ਇਕ ਦੂਸਰੇ ਉਤੇ ਫਾੜ ਫਾੜ ਵਾਰ ਕਰਨ ਲਗ ਪਏ। ਅਤੇ ਸਾਰੇ ਹੀ 
ਅਜੇਹੇ ਲੜੇ ਕਿ ਓਥੇ ਹੀ ਸੌਂ ਗਏ। 
ਜਦੋਂ ਸਾਰਿਆਂ ਯਾਦਵਾਂ ਦਾ ਅੰਤ ਭਗਵਾਨ ਨੇ ਵੇਖਿਆ ਤਾਂ ਉਦਾਸ ਹੋ ਗਏ ਅਤੇ 
ਪਰਭਾਸੈ ਛੇਤ੍ਰ ਦੇ ਕਿਨਾਰੇ ਉਤੇ ਜਾ ਲੰਮੇ ਪਏ। ਇਕ ਸ਼ਿਕਾਰੀ ਵਿਆਧ - ਜਿਸ ਦੇ 
ਤੀਰ ਅਗੇ ਓਹੋ ਮੁਖੀ ਲਗੀ ਸੀ ਸਰਾਫ਼ ਵਾਲੀ। ਜਿਸ ਨੂੰ ਇਕ ਮੱਛੀ ਨਿਗਲ ਲਿਆ 
ਸੀ। ਅਤੇ ਮੱਛੀ ਓਸੇ ਸ਼ਿਕਾਰੀ ਦੇ ਜਾਲ ਵਿਚ ਫ਼ਸ ਗਈ ਸੀ। 
ਭਾਈ ਗੁਰਦਾਸ ਨੋ ਲਿਖਿਆ ਹੈ - 
ਜਾਇ ਸ਼ੁਤਾ ਪਰਭਾਸ਼ ਵਿਚ ਗੌਡੋ ਉਤੋ ਪੈਰ ਪਸਾਰੋ/ 
ਚਰਨ ਕਮਲ ਵਿਚਿ ਪਦਮ ਹੈ #ਇਲਮਲ ਝਲਕੋ ਵਾਂਰ#ੈ ਤਾਰੋ/ 
ਬਧਕੁ ਆਇਆ ਭਾਲਦਾ ਮਿਰਗੀ ਜਾ/ਣਿ ਬਾਣੁ ਲੈ ਮਾਰੇ/ 
ਦਰਸਨ ਡਿਠੌਸੁ ਜਾਇ ਕੈ ਕਰਣੁ ਪਲਾਵ ਕਰੋ ਪੁਕਾਰੇ / 
ਗਲ ਵਿਚ ਲੀਤਾ ਕ੍ਰਿਸ਼ਨ ਜੀ ਅੰਗੁਣ ਕੀਤੇ ਹਰਿ ਨਾ ਚਿਤਾਰੋ/ 
ਭਲੋ ਭਲੋ ਕਰਿ ਮੰਨੀਅਨਿ ਬੁਰਿਆਂ ਦੇ ਹਰਿ ਕਾਜ ਸਵਾਰੋ/ 

ਪਾਪ ਕਰੇਂਦੇ ਪਤਿਤ ਉਧਾਰੇ / 

ਏਹ ਸੀ ਦੁਰਵਾਸ਼ਾ ਦਾ ਸ੍ਰਾਪ, ਜੋ ਅਣਭੋਲ ਮੁੰਡਿਆਂ ਦੇ ਬਚਪੁਣੇ ਕਰਕੇ ਸਾਰੀ ਕੁਲ 
ਦੇ ਨਾਸ ਦਾ ਕਾਰਨ ਬਣਿਆ। ਪਰ ਮੈਂ ਤਾਂ ਪਹਿਲਾਂ ਵੀ ਸੰਤਾਂ ਦੀ ਬੜੀ ਇਜ਼ਤ ਕਰਦਾ 
ਸਾਂ ਅਤੇ ਓਹਨਾਂ ਨੂੰ ਆਪਣਾ ਆਦ੍ਰੁਸ਼ ਮੰਨਦਾ ਸਾਂ। ਅਤੇ ਨਾ ਹੀ ਏਸ ਲੰਮੇ ਸਫਰ 
ਵਿਚ ਕਦੇ ਵੀ ਅਸੀਂ ਇਕ ਦੂਸਰੇ ਦੇ ਸਾਮਣੇ ਹੀ ਹੋਏ ਸਾਂ। ਹਾਂ ਜਦੋਂ ਮਿਲਦੇ ਓਦੋ' 
ਨਮਸਕਾਰ ਵੀ ਕ੍ਜ਼ਦੇ ਤੇ ਮਥਾ ਵੀ ਟੇਕਦੇ ਸਾਂ ਅਸੀਂ। ਪਰ ਅਜ ਸੰਤਾਂ ਨੇ ਮੇਰੇ ਉਤੇ 
ਓਹ ਵਾਰ ਕੀਤਾ ਜੇਹੜਾ ਦੁਰਬਾਸਾ ਜੀ ਨੋ ਯਾਦਵਾਂ ਉਤੇ ਕੀਤਾ ਸੀ। ਪਰ ਮੈਂ 
ਸੱਚਾ ਸਾਂ ਜਿਸ ਵਾਸਤੇ ਓਹਨਾਂ ਦੇ ਸ੍ਰਾਫ ਦਾ ਮੇਰੇ ਉਤੇ ਭੋਰਾ ਵੀ ਅਸਰ ਨਾ ਹੋਇਆ 
ਪਰੇ -- 

ਜਿਸ ਆਦਮੀ ਉਤੇ ਝੂਠਾ ਇਲਜ਼ਾਮ ਲਗ ਜਾਏ, ਓਸ ਦੀ ਹਾਲਤ ਨੂੰ ਓਹੋ ਹੀ 
ਜਾਣ ਸਕਦਾ ਹੈ। ਮੇਰੀ ਦਿਤੀ ਸਫਾਈ ਤਾਂ “ਹਵਨ ਯੱਗ" ਦੀ ਅਗਨੀ ਉਤੇ ਪਾਣੀ 
ਦੇ ਛੋਟੇ ਦਾ ਕੰਮ ਕਰ ਰਹੀ ਸੀ। ਜੋ ਅੱਗ ਨੂੰ ਦਸ ਗੁਣਾਂ ਵਧੇਰੇ ਪ੍ਰਚੰਡ ਕਰ 
ਦਿੰਦੀ ਹੈ। ਕਾਸ਼ ! ਸੰਤ ਜੀ ਮਹਾਰਾਜ ਨੌ ਕਿਤੇ ਮਹਾਂਭਾਰਤ ਦੀ ਓਹ ਕਥਾ ਪੜ੍ਹੀ ਸੁਣੀ 
ਜੱਦੀ =-<-=.= 

ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅੱਗੇ ਅੱਗੇ ਸਭ ਕੁਝ ਸੁਣਦੇ ਜਾ ਰਹੇ ਸਨ। ਪਰ 
ਪਿਛਾਂਹ ਮੁੜਕੇ ਨਾ ਭਾਈ ਵਜੀਰ ਸਿੰਘ ਜੀ ਨੇ ਹੀ ਵੇਖਿਆ ਅਤੇ ਨਾ ਹੀ ਸ੍ਰੀ ਸਤਿਗੁਰੂ 
ਜੀ ਨੇ। ਪਰ ਸੰਤ ਜੀ, ਆਪਣੇ ਆਪ ਨੂੰ ਖਪੰਦੇ ਤੇ ਮੈਨੂੰ ਲੂੂੰਹਦੇ ਦੇਰ ਤਕ ਬੁੜ-ਬੁੜਾਹਟ 
ਕਰਦੇ ਚਲੋ ਗਏ। 

ਬੇਅੰਤ ਜੀ ਮੇਰੇ ਨਾਲ ਏਸ ਤਰ੍ਹਾਂ ਤੁਰੇ ਆ ਰਹੇ ਸਨ, ਜਿਵੇਂ ਕੁਛ ਹੋਇਆ ਹੀ ਨਾ 
ਹੋਵੇ। ਜਾਂ ਏਹ ਸੋਚ ਰਹੇ ਹੋਣਗੇ ਵਾਹਵਾ ਹੋ ਰਹੀ ਹੈ ਰਜਿੰਦਰ ਨਾਲ। ਇਵੇਂ ਹੋਈ ਜਾਣ 
ਦਿਓ। 

ਦਰਿਆ ਟੱਪ ਕੋ ਅਸੀਂ ਡਾਕ ਬੰਗਲੇ ਆ ਗਏ ਤੇ ਸੰਤ ਜੀ ਆਪਣੇ ਡੇਰੇ ਚਲੇ 
ਗਏ। 

ਦਿਨ ਛਿਪ ਰਿਹਾ ਸੀ। ਬੇਅੰਤ ਜੀ, ਸੰਤਾਂ ਦੀਆਂ ਗੱਲਾਂ ਦੁਹਰਾ ਕੇ ਅਤੇ ਮੈਨੂੰ ਖਿਝਾ 
ਖਿਝਾ ਕੇ. ਸੁਆਦ ਲੈ ਰਹੇ ਸਨ। ਸਭ ਕੁਝ ਜਾਣਦੇ ਬੁਝਦੇ ਹੋਏ ਵੀ ਮੈਨੂੰ ਪ੍ਰੇਸ਼ਾਨ ਕਰ 
ਰਹੇ ਸਨ। 

ਓਸ ਵਕਤ ਅਸੀਂ ਸ੍ਰੀ ਭੈਣੀ ਸਾਹਿਬ ਵਿਦਯਾਲੇ ਦੇ ਵਿਦਯਾਰਥੀ ਹੀ ਤਾਂ ਸਾਂ। 
ਸਾਨੂੰ ਪੜੌਣ ਵਾਲੋ ਉਸਤਾਦ ਸਨ ਸੰਤ ਹਰਭਜਨ ਸਿੰਘ ਜੀ। ਜੋ ਪੂਰਨ ਸੰਤ ਅਤੇ 
ਬ੍ਰਹਮ ਗਿਆਨੀ ਤੇ ਜਤੀ ਸਤੀ ਪੁਰਸ਼ ਸਨ। ਜਿੰਨ੍ਹਾਂ ਦਾ ਪਿੰਡ ਮਾਨਸਾ ਰਿਆਸਤ 
ਪਟਿਆਲਾ ਵਿਚ ਪੈਂਦਾ ਸੀ ਤੇ ਪਿੰਡ ਦੇ ਸੰਤਾਂ ਮਹੰਤਾਂ ਦੀਆਂ ਕਥਾ ਕਹਾਣੀਆਂ ਸੁਣੌਂਦੇ 
ਰਹਿੰਦੇ ਸਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਅਨਮੋਲ ਬਚਨ ਜੋ ਹਰ ਸਾਲ ਸੌਣ 
ਭਾਦੋ ਦੇ ਮਹੀਨੇ ੪੦ ਦਿਨਾਂ ਵਾਸਤੇ ਮਹਾਨ ਪ੍ਰਯੋਗ ਪ੍ਰਾਰੰਭ ਕਰਦੇ, ਅਸੀਂ ਵੌਡੇ ਬਚੇ 
ਓਸ ਵਿਚ ਜ਼ਰੂਰ ਸੈਮਿਲਤ ਹੁੰਦੈ। ਓਥੇ ਹੀ ਸਾਡੀ ਗੁਰਬਾਣੀ ਦੇ ਪਾਠਾਂ ਦੀ ਸ਼ੁੱਧੀ ਵੀ 
ਹੁੰਦੀ ਤੇ ਸੰਤ ਮਹਾਤਮਾਂ ਦੇ ਵਚਨ - ਪਰਵਚਨ ਵੀ ਹਮੇਸ਼ਾਂ ਸੁਣਦੇ ਰਹਿੰਦੇ। ਓਸ ਵੇਲੇ 
ਦੀ ਸੰਤ-ਵਾਣੀ ਅੱਜ ਵੀ ਸਾਡੇ ਮਨਾਂ ਉਤੇ ਏਸ ਤਰ੍ਹਾਂ ਉਕਤੀ ਹੋਈ ਹੈ ਜੋ ਸਾਡੀ ਆਤਮਾ 
ਵਿਚ ਰਚ ਗਈ ਹੈ ਕਿ -- 

ਬਾਬਾਣੀਆਂ ਕਹਾਣੀਆਂ -----------------------------.--------- 64 
ਹਾਥ ਛੁਡਾਏ ਜਾਤ ਹੋ ਨਿਬਲ ਜਾਨ ਕੈ ਮੋਹਿ 
ਹਿਰਦੇ ਤੋ ਜਬ ਜਾਓਗੇ ਸਬਲ ਬਦੂੰਗਾ ਤੋਹਿ। -ਸੁਰਦਾਸ ਜੀ 

` ਜਦੋਂ ਭੌਜੇ ਭੋਂਜੇ ਜਾਂਦਿਆਂ ਅਨਭੋਲ ਹੀ ਕਿਸੇ ਦੇ ਖੇਤ ਵਿਚੋ' ਕਣਕ ਦੀ ਬੱਲੀ ਹੱਥ 
ਵਿਚ ਫਸ ਕੋ ਟੁੱਟ ਜਾਂਦੀ - ਵਾਪਸ ਔਣ ਸਮੇਂ ਓਸ ਜੱਟ ਦੇ ਖੇਤ ਵਿਚ ਹੀ ਮੈਂ' ਸੁਟ 
ਦਿੰਦਾ ਸਾਂ ਜਿਸ ਦੇ ਖੇਤ ਵਿਚੋਂ' ਬੱਲੀ ਟੁੱਟੀ ਹੁੰਦੀ। 

ਸ੍ਰੀ ਸਤਿਗੁਰੂ ਜੀ ਦੇ ਏਹ ਬਚਨ ਮੈਨੂੰ ਕਿਵੇਂ ਭੁੱਲ ਸਕਦੇ ਸਨ -- 

ਸੰਤ ਆਪਣੇ ਬੈਲਾਂ ਦੇ ਮੂੰਹ ਬੰਨ ਕੇ ਦੂਸਰੇ ਦੀ ਪੈਲੀ ਵਿਚੋਂ ਲੰਘੋਦੇ ਸਨ, ਤਾਂ ਕਿ 
ਸਾਡਾ ਪਸੂ ਵੀ ਕਿਸੇ ਦੂਸਰੇ ਜੱਟ ਦੀ ਪੈਲੀ ਵਿਚ ਮੂੰਹ ਨਾ ਮਾਰੇ। ਸਾਗ ਸਬਜ਼ੀ ਜਾਂ 
ਫਲ ਫੁਲ ਬਗਾਨੇ ਖੇਤ ਜਾਂ ਬਗੀਚੇ ਦੇ ਖਾਣੇ ਤਾਂ ਬਹੁਤ ਦੂਰ ਦੀ ਗੱਲ ਹੈ। 

ਬੇਅੰਤ ਜੀ ਮਹਾਰਾਜ ਸੰਤ ਮੋਹਣ ਸਿੰਘ ਜੀ ਦੀਆਂ ਗੱਲਾਂ ਦੁਹਰਾ ਦੁਹਰਾ ਕੋ ਮੈਨੂੰ 
ਛੋੜ ਛੇੜ ਕੇ ਸੁਆਦ ਲੈ ਰਹੇ ਸਨ। ਜਦੋਂ ਏਹ ਮੈਨੂੰ ਚਿੜੌਣੋਂ ਨਾ ਹਟੇ ਤਾਂ ਮੈ ਏਹਨਾਂ 
ਨੂੰ ਲਕ ਤੋਂ ਫੜ ਕੇ ਝੰਜੋੜਨਾਂ ਸ਼ੁਰੂ ਕਰ ਦਿਤਾ। ਮੈਂ ਬੇਅੰਤ ਜੀ ਨੂੰ ਕਿਹਾ -- 

ਸੰਤਾਂ ਤੋਂ ਸਾਰੀਆਂ ਗਾਲ੍ਹਾਂ ਤੁਸੀਂ ਹੀ ਮੈਨੂੰ ਪੁਆਈਆਂ ਨੇ। ਤੁਸੀਂ ਬਿਲਕੁਲ ਮੇਰੇ 
ਮੋਢੇ ਨਾਲ ਮੋਢਾ ਜੋੜਕੇ ਤੁਰੇ ਐਂਦੇ ਸੀ। ਇਕ ਵਾਰ ਵੀ ਸੰਤਾਂ ਨੂੰ ਨਹੀਂ ਟੋਕਿਆ ਕਿ 
ਰਜਿੰਦਰ ਬੇਦੋਸ਼ਾ ਹੈ। ਹੁਣ ਸਗੋਂ ਮੈਨੂੰ ਪ੍ਰੇਸ਼ਾਨ ਕਰ ਰਹੇ ਹੋ। ਬੇਅੰਤ ਜੀ ਨਾਲੋ ਹੱਸੀ ਜਾਣ 
ਤੇ ਨਾਲ ਹੋਰ ਵਾਧਾ ਕਰੀ ਜਾਣ। 

ਸਤਿਗੁਰੂ ਜੀ, ਭਾਈ ਵਜ਼ੀਰ ਸਿੰਘ ਜੀ ਅਤੇ ਫਾਰੈਸਟ ਦਾ ਅਫਸਰ ਸ੍ਰ. ਬਲਵੰਤ 
ਸਿੰਘ ਬਾਹਰ ਬੂਹੇ ਦੇ ਕੋਲ ਹੀ ਖਲੋਤੇ ਗਲਾਂ ਬਾਤਾਂ ਕਰ ਰਹੇ ਸਨ। ਅੰਦਰ ਘੋਲ 
ਘੁਲਈਆ ਤੇ ਸਾਡਾ ਰੌਲਾ ਸੁਣ ਕੋ ਅੰਦਰ ਆ ਗਏ ਅਤੇ ਕਹਿਣ ਲਗੇ -- 

ਕੀ ਗੱਲ ਹੈ? ਤੁਸੀਂ ਕਿਉ' ਘੋਲ ਬੰਨ੍ਹ ਰਖਿਆ ਹੈ? 

ਸਚੇ ਪਾਤਿਸ਼ਾਹ! ਮੈ' ਤਾਂ ਏਸ ਨੂੰ ਕੁਝ ਨਹੀਂ ਕਿਹਾ- ਜਦੋਂ ਦਾ ਆਇਆ ਹੈ ਮੇਰੇ 
ਨਾਲ ਲੜੀ ਜਾ ਰਿਹਾ ਹੈ। ਤੁਸੀਂ ਮੇਰੀ ਮਦਦ ਕਿਉ' ਨਹੀਂ ਕੀਤੀ। ਸੰਤ ਮੋਹਣ ਸਿੰਘ 
ਜੀ ਨੂੰ ਕਿਉ' ਨਹੀਂ ਕਿਹਾ। ਸੰਤ ਜੀ ਰਜਿੰਦਰ ਨੋ ਕੋਈ ਸੇਬ ਨਹੀਂ ਤੋੜਿਆ। 

ਭਾਈ, ਵਜ਼ੀਰ ਸਿੰਘ ਜੀ ਕਿਹਾ -- _` 

ਪਾਤਿਸਾਹ ਵਾਹਵਾ ਆਹਰੇ ਲਗੇ ਹੋਏ ਨੇ, ਘੁਲੀ ਜਾਣ ਦਿਓ। 

ਸਤਿਗੁਰੂ ਜੀ ਹੱਸਦੇ ਹੱਸਦੇ ਬਾਹਰ ਆ ਗਏ। ` 

ਪਤਾ ਨਹੀ' ਕਿਉ 


ਭਗਵਾਨ ਸਾਡੀ ਪ੍ਰਾਰਥਨਾ ਤੇ ਏਨਾਂ ਰੀਝਿਆ ਸੀ-ਕਿ ਮਾਸਟਰ ਬਲਵੰਤ ਸਿੰਘ ਜੀ 
ਅਜੇ ਲੰਗਰ ਵਿਚ ਪ੍ਰਸਾਦਾ ਛਕ ਰਹੇ ਸਨ, ਤੇ ਅਸੀਂ ਝੁਕ ਕੇ-ਨਿਕੀ ਜੇਹੀ ਅਰਦਾਸ 
ਕੀਤੀ- ਅਜ ਛੁਟੀ ਮਿਲੇ ਫੇਰ ਠਾਠ ਔਂਦਾ ਹੈ। ਏਹ ਮੈਨੂੰ ਯਾਦ ਨਹੀਂ ਕਿ ਓਹ ਅਰਦਾਸ 
ਕੇਹੋ ਜੇਹੀ ਸੀ। ਤੇ ਅਸੀਂ ਬਿਨਾਂ ਅਰਦਾਸਾ ਯਾਦ ਕੀਤਿਆਂ ਹੀ ਅਰਦਾਸ ਕਿਵੇ' ਕਰਦੇ 
ਸਾਂ। ਤੇ ਏਹ ਵੀ ਹੁਣ ਯਾਦ ਨਹੀਂ ਕਿ ਅਰਦਾਸ ਮੈਂ ਕੀਤੀ ਸੀ ਕਿ ਬੇਅੰਤ ਜੀ ਨੇ 
ਜਾਂ ਅਸੀਂ ਦੋਹਾਂ ਨੇ। ਅਰਦਾਸ ਕੀ ਸੀ? ਬਸ ਅਰਦਾਸ ਹੀ ਸੀ। ਸਾਨੂੰ ਦੋ ਤਿੰਨਾਂ ਤੋਂ 
ਬਿਨਾਂ ਹੋਰ ਕਿਸੇ ਗੁਰੂ ਦਾ ਨਾਮ ਉਦੋ' ਨਹੀਂ ਸੀ ਅੱਦਾ। ਛੋਟੇ ਛੋਟੇ ਤਾਂ ਅਸੀ ਸਾਂ ਹੀ। 
ਅਤੇ ਛੋਟੀ ਹੀ ਸੀ ਸਾਡੀ ਪੜ੍ਹਾਈ। ਨਿਕੇ ਮੋਟੇ, ਚੰਗੇ ਮੰਦੇ ਅੱਖਰ। ਇਕ ਤੋਂ' ਦੂਸਰੀ 
ਅਤੇ ਦੂਸਰੀ ਤੋਂ ਤੀਸਰੀ ਸਤਰ। ਸਾਡਾ ਵਡਾ ਕੰਮ ਫੌਟੀਆਂ ਭਰਨਾ ਹੀ ਸੀ। ਤੇ ਬੱਸ! 

ਅਮਰੂਦਾਂ ਦੀ ਤਿਤਰ-ਬਿਤਰੀ ਛਾਂ। ਉਤੇ ਹਰੇ ਚਿੱਟੇ ਕੇਚੇ, ਅਧਪੱਕੇ ਅਮਰੂਦ। 
ਮਾਸਟਰ ਜੀ ਦੀ ਲਿਖਤ ਬਹੁਤ ਸੁੰਦਰ ਸੀ। ਅਤੇ ਉਹ ਚਾਹੁੰਦੇ ਸਨ ਕਿ ਅਸੀਂ ਵੀ 
ਠੀਕ, ਓਹਨਾਂ ਦੇ ਪੂਰਨਿਆਂ ਉਤੇ ਚਲ ਕੋ ਬੇਹੱਦ ਖੂਬਸੂਰਤ ਅਖਰ ਪੌਣੇ ਸਿਖ ਜਾਈਏ। 
ਏਸਤਰ੍ਹਾਂ ਰੋਜ਼ਾਨਾ ਓਹ ਪਹਿਲਾਂ ਪੂਰਨਿਆਂ ਨਾਲ ਫੱਟੀ ਭਰ ਦਿੰਦੇ ਤੇ ਅਸੀਂ ਬੜੀ ਬੇ 
ਰਹਿਮੀ ਨਾਲ ਫੱਟੀਆਂ ਕਾਲੀਆਂ ਕਰ ਦਿੰਦੇ। ਮਾਸਟਰ ਜੀ ਡਾਂਟ ਡਪਟ ਤਾਂ ਬੜੀ ਕਰਦੇ 
ਪਰ ਸਾਡੀ ਗੱਲ ਤਾਂ ਏਹ ਸੀ- 

ਦੋ ਪਈਆਂ ਵਿਸਰ ਗਈਆਂ ਸ੍ਰਦਕੋ ਸਾਡੇ ਹੱਥਾਂ ਦੇ/ 

- ਮਾਸਟਰ ਜੀ ਪਤਲੀ ਜੇਹੀ ਛਮਕ ਕਿਤੋ' ਲਭ ਲਿਐਂਦੇ, ਤੇ ਗਲਤੀਆਂ ਦੀ ਸਜ਼ਾ 
ਸਾਡੇ ਹੱਥਾਂ ਤੇ ਅਤਾ ਕਰਦੇ। ਜਿਸ ਤਰ੍ਹਾਂ ਭਾਈ ਜੀ! ਭੋਗ ਦਾ ਪ੍ਰਸ਼ਾਦ-ਹੱਥ ਘੁਟ ਕੋ 
ਵਰਤੌਂਦਾ ਹੈ-ਠੀਕ ਓਸੇ ਤਰ੍ਹਾਂ ਨਿਕੇ ਨਿੱਕੇ ਹੱਥਾਂ ਉਤੇ ਨਿਕੀ ਨਿਕੀ ਸਜ਼ਾ ਮਾਸਟਰ ਜੰ 
ਦਿੰਦੇ, ਸਾਡੇ ਹੱਥਾਂ ਉਤੇ ਮਾਰ ਦੇ ਨਿਸ਼ਾਨ ਕਦੇ ਨਹੀਂ ਸਨ ਪੈਂਦੇ। ਬੱਸ! ਇਕ ਸਕਿੰਟ 
ਦੀ ਪੀੜ ਫੇਰ>- 

ਓਹੋ ਬਾਹਾਂ ਤੋ - ਓਹੋ ਕੁਹਾੜੀ। 

ਮਾਸਟਰ ਜੀ ਬੜੇ ਧਿਆਨ ਨਾਲ, ਗਿੱਲੀ ਫ਼ਟੀ ਉਤੇ, ਪੂਰਨੇ ਪਾ ਰਹੇ ਸਨ, ਤੇ ਮੈਂ 
ਸਿਰ ਤੇ ਬੈਠੀ ਕਾਟੋ ਦੀਆਂ ਟੋਕਾਂ-ਚਕ ਚਕ ਕੇ ਖਾ ਰਿਹਾ ਸਾਂ। 

ਤੂੰ ਸੇਰੇ ਵਲ ਧਿਆਨ 'ਰੱਖ, ਗ੍ਰਾਲੜ ਵਲ ਨਾ ਵੇਖ! ਮਾਸਟਰ ਜੀ ਕਿਹਾ। 

ਪਰ ਪੱਕੇ ਅਮਰੂਦ ਦੀਆਂ ਟੋਕਾਂ ਏਨੀਆਂ ਮਿਠੀਆਂ ਸਨ, ਕਿ ਪੂਰਨੇ ਓਹਨਾਂ ਸਾਹਮਣੇ 
ਕਾਲੇ ਕਾਲੋ ਤੇ ਫਿੱਕੇ ਫਿੱਕੇ ਲਗ ਰਹੇ ਸਨ। ਮਾਸਟਰ ਜੀ ਨੇ, `ਪੈਨਸਲ ਮੇਰੇ ਕੰਨ ਤੇ 
ਮਾਂਰੀ, ਤੇ ਬੇਅੰਤ ਜੀ ਖਿੜ ਖਿੜਾ ਕੋ ਹੱਸ ਪਏ। 

65 

ਬਾਬਾਣਆਂ ਕਹਾਣੀਆਂ ---.-----.--------------------------.-- 66 
ਠਹਿਰੋ ਤੁਹਾਨੂੰ ਵੀ ਦਿੰਦਾਂ ਹਾਂ ਮੱਤ! ਮਾਸਟਰ ਜੀ ਕਿਹਾ - ਤੇ ਓਹ ਲਾਜਵੰਤੀ 
ਦੀ ਤਤ੍ਹਾਂ ਵਾਪਸ ਗਏ। 
ਪੜ੍ਹਾਈ ਵਿਚ 'ਬੇ-ਅੰਤ ਜੀ ਮੇਰੇ ਤੋ' ਕੁਝ ਔਗੇ ਸਨ। ਓਹਨਾਂ ਨੂੰ ਹੁਣ ਪੂਰਨਿਆਂ 
ਦੀ ਲੋੜ ਨਹੀਂ ਸੀ। ਤੇ ਓਹ ਵਰਾਂਡੇ ਵਿਚ ਸਫ ਤੇ ਬੈਠ ਕੇ ਫਟੀ ਲਿਖ ਰਹੇ ਸਨ। 
ਮੇਰੇ ਸਾਹਮਣੇ ਤੇ ਮਾਸਟਰ ਜੀ ਤੋਂ, ਥੋੜਾ ਉਹਲੋ। 
ਕਾਟੋ ਅਜੇ ਵੀ ਟੋਕਾਂ ਸਿਟ ਰਹੀ ਸੀ ਤੇ ਮੈ ਹੁਣ ਕੰਨ ਮਲ ਰਿਹਾ ਸਾਂ। ਕਿਉਂਕਿ 
ਟੋਕਾਂ ਹੁਣ ਗਾਲੜ ਦੀਆਂ ਜੂਠੀਆਂ ਹੋ ਚੁਕੀਆਂ ਸਨ।' 
₹`ਮਾਸਟਰ ਜੀ, ਅਜੇ ਵੀ ਪੂਰਨੇ ਲਿਖ ਰਹੇ ਸਨ ਫਟੀ ਉਤੇ। ਜਦੋਂ ਮੇਰਾ ਧਿਆਨ 
ਬੇਅੰਤ ਜੀ ਵਲ ਜਾਂਦਾ ਓਹ ਕੰਨ ਖੁਰਕਣ ਲਰਾ'ਪੈਂਦੇ, ਤੇ ਮੇਰੀ ਪੀੜ ਹੋਰ ਵਧ ਜਾਂਦੀ। 
- ਅਚਾਨਕ ਮਾਸਟਰ ਜੀ ਨੇ ਛੁੱਟੀ ਦਾ ਐਲ੍ਹਾਨ ਕਰ ਦਿਤਾ ਤੋਂ ਅਸੀਂ ਫੱਟੀਆਂ ਚੁਕ 
ਕੇ ਦੌੜ ਗਏ। 
ਕੋਠੀ ਦੇ ਪਿਛਲੇ ਪਾਸੇ ਖੇਡ ਰਹੇ ਸਾਂ ਕਿ ਅਚਨਚੇਤ ਜੈਕਾਰਾ ਛੁਟਿਆ। ਤੇ ਅਸੀਂ 
ਸੈਨਤਾਂ ਨਾਲ ਹੀ ਸਮਝ ਗਏ ਕਿ ਛੁੱਟੀ ਕਿਉ' ਹੋਈ ਸੀ। 
ਦੌੜਕੇ ਅਸੀਂ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਇਕ ਇਕ ਚਰਨ ਤੇ ਜਾ ਮੱਥਾ 
ਟੇਕਿਆ। ਓਹਨਾਂ ਪਿਆਰ ਨਾਲ ਸਾਨੂੰ ਇਕ ਇਕ ਥਪਕੀ ਦਿਤੀ, ਤੇ ਅਸੀਂ ਫੇਰ ਬੂਟਿਆਂ 


ਹਿਸਾਰ ੬-੯-੬੯ 


ਪ੍ਰਾਰਥਨਾ 

ਸਾਡਾ ਆਤਮ-ਵਿਸ਼ਵਾਸ ਏਨਾਂ ਮਜਬੂਤ ਹੋ ਗਿਆ ਸੀ, ਕਿ- 

ਖ਼ੁਦਾ ਬੈਦੇ ਸੇ ਖੁਦ ਪੂਛੇ _. . 

ਬਤਾ ਤੇਰੀ ਰਜ਼ਾ ਕਿਆ ਹੈ? - ਰੇ 

ਮੌਸਮ ਅਤਿਅੰਤ ਸੁਹਾਵਣਾ ਸੀ। ਸ਼ਾਇਦ ਚੰਡੀ ਦੀ ਵਾਰ ਦਾ ਸਮਾਂ ਹੀ ਹੋਵੇ। ਚੁੱਪ 
ਏਨੀ-ਜਿਵੇ' ਨਿਰਜਰ ਵਣ ਵਿਚ ਕੋਈ ਸੈਨਿਆਸੀ ਕਿਸੇ ਡੂੰਘੀ ਝੀਲ ਦੇ ਕਿਨੋਰੇ ਖਲੋ 
ਕੇ ਵੇਦ ਮੰਤਰਾਂ ਦਾ ਸਿਮਰਨ ਕਰ ਰਿਹਾ ਹੋਵੇ। ਰੌਸ਼ਨੀ ਏਸ ਤਰ੍ਹਾਂ ਧੀਰੇ ਧੀਰੇ ਵਧ ਰਹੀ 
ਸੀ, ਜਿਵੇਂ ਸਚ ਮੁਚ ਹੀ, ਝੀਲ ਵਿਚੋਂ ਕੋਈ ਪ੍ਰਕਾਸ਼ ਥੰਮ੍ਹ ਉਭਰ ਰਿਹਾ ਹੋਵੇ। 

ਕੋਠੀ ਤੋਂ' ਚੜ੍ਹਦੇ ਪਾਸੇ ਗੁਰੂ ਹਰੀ ਸਿੰਘ ਜੀ ਦੀ ਸਮਾਧੀ ਬਣੀ ਹੋਈ ਸੀ। ਏਸ 
ਦੀ ਨੁਕਰ ਵਿਚ ਇਕ ਲੁਕਾਟ ਦਾ ਬੂਟਾ ਸੀ। ਜੋ ਹਰ ਵਕਤ ਸਮਾਧੀ ਨੂੰ ਸੀਤਲ ਬਣਾਈ 
ਰਖਦਾ ਸੀ ਆਪਣੀ ਛਾਂ ਨਾਲ। ਅਸੀਂ ਦੋਵੇਂ ਇਕ ਲੱਤ ਦੇ ਭਾਰ ਹੋ ਕੇ ਅਰਦਾਸ ਕਰ 
ਰਹੇ ਸਾਂ। ਸਾਨੂੰ ਪਤਾ ਸੀ ਧੂ ਭਗਤ ਨੇ ਇਕ ਪੈਰ ਦੇ ਭਾਰ ਹੋ ਕੇ ਤਪਸਿਆ੍‌ ਕੀਤੀ 
_ਸੀ। ਸਾਨੂੰ ਏਹ ਵੀ ਪਤਾ ਸੀ: ਕਿ ਏਸ ਤਤ੍ਹਾਂਕੀਤੀ ਪ੍ਰਾਰਥਨਾ ਛੇਤੀ ਸੁਣੀ ਜਾਂਦੀ ਹੈ। 
ਰ੍ ਮਾਸਟਰ ਬਲਵੰਤ ਸਿੰਘ ਜੀ ਛੁੱਟੀ ਤੇ ਇਏ ਹੋਏ ਸਨ। ਤੇ ਅਸੀਂ ਪ੍ਾਰਥਨਾਂ ਕੀਤੀ 
ਹੇ ਸਚੇ ਪਾਤਿਸ਼ਾਹ ਜੀ! ਮਾਸਟਰ ਜੀ ਅਜੇ ਤਿੰਨ ਦਿਨ ਹੋਰ ਨਾਂ ਔਣ।. 

ਸਾਡੇ ਦਿਲਾਂ ਵਿਚ ਹੁਣ ਏਹ ਕਮਜ਼ੋਰੀ ਕਦੇ ਵੀ ਨਹੀਂ ਸੀ ਆਈ ਕਿ ਅਸੀਂ ਪ੍ਰਾਰਥਨਾ 
ਕਰੀਏ ਤੇ ਓਹ. ਪੂਰੀ ਨਾ ਹੋਵੇ? ਲਾ 
ਸੂਰਜ ਛਿਪਣ ਤਕ ਪਤਾ ਨਹੀਂ ਮੈਂ ਤੇ ਬੇਅੰਤ ਜੀ ਕਿਤਨਾ ਖੇਡੇ। ਦਿਨੰ ਛਿਪੇ ਮੈਨੂੰ 

ਮੇਰੇ ਦਾਦੀ ਜੀ ਲੈਣ ਆਏ। ਸਿ 

ਓਸ ਵੋਲੋ ਅਸੀਂ ਸਾਰੇ ਹੀ ਓਹਨਾਂ ਨੂੰ ਅੰਬੋਜੀ ਕਹਿਕੇ ਹੀ ਬੁਲੌਂਦੇ ਸਾਂ। ਤੋ ਨਾਮ 
ਸੀ ਓਹਨਾਂ ਦਾ ਰਾਮ ਕੌਰ। ਜਦੋਂ ਮੈਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਭੈਣੀ ਸਾਹਿਬ ਲੈਕੇ 
ਆਏ, ਨਾਲ ਹੀ ਆਪਣੀ ਸਾਸੂ ਜੀ (ਅੰਬੋਜੀ) ਨੂੰ ਵੀ ਲੈ ਆਏ। ਸ਼ਾਇਦ ਮੇਰਾ ਜੀ ਲਵੇਣ 
ਵਾਸਤੋ। ਸਿ 

ਭੈਣੀ ਸਾਹਿਬ ਜਾਣ ਲਗੇ ਨੂੰ ਬੇਅੰਤ ਜੀ ਨੇ ਮੈਨੂੰ ਸਖਤ ਹਦੈਤ ਕਰ ਦਿਤੀ ਸੀਂ- 
-ਕਿ ਤੂੰ ਕਲ੍ਹ ਨੂੰ ਸਵੇਰੇ ਤੋਂ ਸਵੇਰੇ ਆਈਂ। ਅਤੇ ਮੇਰੀ ਵੀ ਏਹੋ ਚਾਹ ਸੀ। 

ਅੰਬੋ ਜੀ ਓਸ ਵੇਲੇ ਛੋਟੇ ਮਹਾਰਾਜ ਵੱਲਭ ਜੀ ਦੀ ਸੇਵਾ ਵਿਚ ਹੁੰਦੇ ਸਨ। ਮਹੰਤ 
ਸੇਵਾ ਸਿੰਘ ਜੀ ਦੀ ਗੈਰ ਹਾਜ਼ਰੀ ਵਿਚ ਦੁਧ ਛਕੌਣ ਦੀ ਜ਼ਿਮੇਵਾਰੀ, ਅੰਬੋ ਜੀ ਦੀ ਹੁੰਦੀ 
ਸੀ। ਵੱਲਭ ਜੀ ਅਗੇ ਅਗੇ ਹਰਨੀ ਨਾਲ ਖੇਡਦੇ ਹੁੰਦੇ-ਤੇ ਪਿਛੇ ਪਿਛੇ ਅੰਬੋ ਜੀ ਦੁੱਧ 
ਲਈ ਫਿਰਦੇ। ਓਹ ਸਾਥੋ' ਕਾਫੀ ਛੋਟੇ ਸਨ। 

ਅੰਬੋ ਜੀ ਨੇ ਬੇਅੰਤ ਜੀ ਦਾ ਫੁਰਮਾਨ ਸੁਣ ਲਿਆ ਸੀ, ਤੇ ਬਹੁਤ ਸੁਵਖਤੇ ਹੀ ਮੈਨੂੰ 
ਪਾਣੀ ਵਿਚ ਭਿਉਂਕੇ ਕਢ ਲਿਆ ਸੀ। ਮੈ' ਦੂਰੋ ਹੀ ਤਕਾ ਲਿਆ ਸੀ ਕਿ ਬੇਅੰਤ ਜੀ 
ਮੇਰੀ ਹੀ ਉਡੀਕ ਵਿਚ ਖਲੋਤੇ ਸਨ। 

ਤੁਸੀਂ ਨ੍ਰਣਾਂ ਹੈ ਕਿ ਨਹੀਂ? 

ਬਾਬਾ ਨਢਾ ਹੁਣ ਵਾਜਾਂ ਮਾਰ ਮਾਰ ਕੇ ਹਫ ਗਿਆ ਸੀ। ਬੇਅੰਤ ਜੀ ਤਾਂ ਕਲੇ ਹੀ 
ਦੁਆਲ ਨਹੀਂ ਸਨ ਹੁਣ ਤਾਂ ਅਸੀਂ ਦੋ ਸਾਂ। 

ਅਸੀਂ ਆਪ ਦੀ ਗਲਤੀ ਸਮਝ ਲਈ ਸੀ। ਤੇ ਦੋਵੇਂ' ਖੂਹ ਤੇ ਪਹੁੰਚ ਗਏ ਸਾਂ। 
ਗੜਵੀ ਖੂਹ ਵਿਚ ਸੁੱਟੀ ਤੇ ਓਸਨੇ ਘੜੰਮ ਦੀ ਅਵਾਜ਼ ਦਿਤੀ। ਅਸੀਂ ਖੂਬ ਹੌਸੇ। ਸ਼ਾਇਦ 
ਏਹ ਸਾਡੀ ਜਿੱਤ ਦੀ ਖੁਸ਼ੀ ਸੀ। ਭੌਣੀ ਕਈ ਗੋੜੇ ਖਾਕੇ ਸ਼ਾਂਤ ਹੋ ਗਈ। ਤਿੰਨ ਤਿੰਨ 
ਫੁਟੇ ਜਵਾਨ। ਇਕ ਪਾਸੇ ਅਡੀਆਂ ਚੱਕ ਕੇ ਓਹ ਡੰਡਾ ਫੜਦੇ ਤੇ ਦੂਸਰੇ ਪਾਸੇ ਮੈਂ ਉਭਰਕੇ 
ਹਥੀ ਦਬੌਂਦਾ। ਏਸ ਤਰ੍ਹਾਂ ਛੇਤੀ ਹੀ ਖੂਹ ਵਿਚੋਂ ਗੜਵੀ ਅਸੀਂ ਬਾਹਰ ਖਿਚ ਲਈ। ਪਰ 
ਖੂਹ ਵਿਚ ਵਧ ਕੇ ਫੜੇ ਕੌਣ? 

ਓਹ ਬਾਬਿਆ ਬਾਬਿਆ ਮਰ ਵੀ! 

ਬੇਅੰਤ ਜੀ ਕਰਕਸ਼ ਅਵਾਜ਼ ਵਿਚ ਕੜਕੋ - ਪਰ ਜਵਾਬ ਨਦਾਰਦ! 

ਤੇ ਅਸੀਂ ਉਤੇ ਆਈ ਹੋਈ ਗੜਵੀ ਫੇਰ ਖੂਹ ਵਿਚ ਛਡ ਦਿੱਤੀ ਭਰੀ ਭਰਾਈ 
ਪਾਣੀ ਦੀ। ਗੜਉ' ਦੀ ਆਵਾਜ਼ ਏਸ ਤਰ੍ਹਾਂ ਆਈ ਜਿਵੇ' ਰਾਣੀਆਂ ਦੀ ਢੱਕੀ ਵਿਚ 
ਛੁਪੇ ਹੋਏ ਡਾਕੂਆਂ ਉਤੇ ਅੰਗ੍ਰੇਜ਼ਾਂ ਨੇ ਬੰਬ ਸੁਟ ਦਿਤਾ ਹੋਵੇ। ਬਾਬਾ ਨੱਢਾ ਤਾਂ ਅਕ ਕੇ, 
ਕਿਧਰੇ ਅਲੋਪ ਹੋ ਗਿਆ ਸੀ ਤੇ ਖੂਹ ਨੇ ਹੀ ਸਾਡੀ ਆਵਾਜ਼ ਦਾ ਸੁਆਗਤ ਕੀਤਾ। 
ਅਵਾਜ਼ ਸੁਣ ਕੋ ਇਕ ਲਾਂਗਰੀ ਸਿੰਘ ਭੱਜਾ ਆਇਆ ਤੇ ਠੰਢੇ ਪਾਣੀ ਨਾਲ - ਬਾਬੇ 
ਨੱਢੇ ਉਤੇ ਖਫ਼ਾ ਹੋਏ ਬੇਅੰਤ ਜੀ ਨੂੰ ਠੰਢਿਆਂ ਠਾਰ ਕਰ ਦਿਤਾ। ਇਕ ਬੁੱਕ ਪਾਣੀ ਦਾ- , 
ਮੇਰੇ ਉਤੋਂ ਸੁਟ ਕੋ- ਲਾਂਗਰੀ ਨੇ ਕਿਰਾ - ਆ ਤੈਨੂੰ ਵੀ ਨੁਹਾ ਦਿਆਂ। 

ਪ੍ਰਸ਼ਾਦਾ ਮੈਂ' ਵੀ ਬੇਅੰਤ ਜੀ ਦੇ ਲੰਗਰ ਵਿਚੋਂ' ਹੀ ਛਕਿਆ। ਲਾਂਗਰੀਆਂ ਨਾਲੁ ਪਰਚਾ 
ਹੁਣ ਮੇਰਾ ਚੰਗਾ ਹੋ ਗਿਆ ਸੀ। ਤੇ ਵੇਲੋ ਕੁਵੇਂਲ੍ਹੇ ਸੇਰੀਆਂ.ਲੋੜਾਂ ਓਹ ਪੂਰੀਆਂ ਕਰਦੇ 


ਰਹਿੰਦੇ ਸਨ। ਤੇ ਹੀ " 
ਗਰਮੀਆਂ ਦੇ ਦਿਨ ਸਨ। ਦੁਪਹਿਰੇ ਕੋਠੀ ਦੇ ਵੇਡੇ ਕਮਰੇ ਵਿਚ ਖ਼ੂਬ ਘੁਮਸਾਨ 

ਪੈਂਦਾ। ਆਲੋ ਦੁਆਲੇ ਦੋਂ ਡੇਰਿਆਂ ਵਾਲੇ ਸਾਧੂ ਮਹਾਤਮਾਂ ਦੁਪਹਿਰ ਢਾਲਣ ਵਾਸਤੇ 
ਜ਼ਰੂਰ ਏਥੇ ਇਕਠੇ ਹੁੰਦੇ ਤੇ ਸਾਡੇ ਵਾਸਤੇ ਇਕ ਨਵਾਂ ਮਾਹੌਲ ਬਣ ਜਾਂਦਾ। 

ਅੱਜ ਸੰਤ ਬਘੇਲ ਸਿੰਘ ਜੀ! ਵੈਦ ਸਰਦਾਰਾ ਸਿੰਘ ਜੀ! ਸੰਤ ਸੋਹਣ ਸਿੰਘ ਜੀ 
ਗੁੰਨੇ ਵਾਲ਼ੇ ਤੇ ਸੂਰਤ ਸਿੰਘ ਭਿਕਸ਼ੂ ਆਦਿ ਕਈ ਮਹਾ ਪੁਰਸ਼ ਕਠੇ ਹੋ ਗਏ ਸਨ। ਬੇਅੰਤ 
ਜੀ! ਰਾਜ ਹੰਸ ਦੀ ਤਰ੍ਹਾਂ ਓਹਨਾਂ ਦੇ ਢਿਡਾਂ ਉਤੇ ਤਾਰੀਆਂ ਲੌਂਦੇ-ਏਧਰੋਂ ਓਧਰ ਤੇ ਓਧਰੋ' 
ਏਧਰ ਤਰ ਰਹੇ ਸਨ। ਅਤੇ ਮੈਨੂੰ ਸ੍ਰੀ ਜੱਸਾ ਸਿੰਘ ਜੀ ਸੂਫੀ ਜੋ ਚੰਗੇ ਵਿਦ੍ਰਾਨ ਤੇ ਕਵੀ 
ਸਨ`- ਢਿਡ ਹੇਠਾਂ ਦੱਬ ਕੇ ਕਈ ਕਿਸਮ ਦੀਆਂ ਰਾਗਣੀਆਂ ਦਾ ਅਨੰਦ ਲੈ ਰਹੇ ਸਨ। 

ਅਚਾਨਕ ਬਾਹਰ ਹਥੌੜੀਆਂ ਤੇ ਇੱਟਾਂ ਖੜਕ ਉਠੀਆਂ। ਅਸੀਂ ਦੋਵੇਂ ਬਾਹਰ ਭੱਜ 
ਗਏ। ਧ੍ਰੇਕਾਂ ਹੇਠਾਂ ਬਦਾਮਾਂ ਦੇ ਢੇਰ ਲਗੇ ਹੋਏ ਸਨ- ਤੇ ਹਥੰੜੀਆਂ ਦਬਾ ਦਬ ਚਲ 
ਰਹੀਆਂ ਸਨ। . 

ਸਾਨੂੰ ਵੇਖਦੇ ਹੀ ਸੰਤ ਬੂੜ ਸਿੰਘ ਜੀ ਕਿਹਾ -- 

__ ਮੈਨੂੰ ਪਤਾ ਹੈ ਜਿਹੜੀ ਮਾਰ ਉਤੇ ਤੁਸੀਂ ਆਏ ਹੋ? ਤੁਹਾਨੂੰ ਸ਼ਹੀਦੀਆਂ ਛਕਾਵਾਂਗੇ। 
ਸ਼ਹੀਦੀ ਦੇ ਸ਼ੁਕੇ ਬਦਾਮ ਨਹੀਂ ਖਾਈਦੇ। ਜਦੋਂ ਅਸੀਂ ਏਥੋਂ ਉਠ ਖਲੋਤੇ ਓਦੋ' ਪਿੜ ਤੁਹਾਡਾ 
ਹੋਵੇਗਾ। 

ਸੰਤਾਂ ਦਾ ਆਡਰ ਸੁਣ ਕੇ ਅਸੀਂ ਅੰਲੂ ਵਿਚ ਨ੍ਰੌਣ ਲਗ ਗਏ। ਸਾਡੇ ਛਿੱਟੇ ਦੂਰ 
ਦੂਰ ਤਕ ਜਾਂਦੇ ਸਨ। ਲਾਂਗਰੀ ਕਹਿੰਦੇ ਸਨ - ਸਾਡੀ ਵੀ ਵਾਰੀ ਕਦੇ ਆਵੇਗੀ। ਜਦੋਂ 
ਅਸੀਂ ਵਡੀਆਂ ਵਡੀਆਂ ਥਾਲੀਆਂ, ਦੇਗਾਂ ਦੀਆਂ ਭਰ ਦਿਤੀਆਂ, ਪੀਤੇ` ਬਿਨਾਂ ਨਹੀਂ 
ਹਿਲਣ ਦਿਆਂਗੇ? 

ਅਸੀਂ ਸਜ਼ਾ ਸੁਣ ਕੇ ਬਹੁਤ ਖੁਸ਼ ਹੋਏ ਤੇ ਚਾਂਭੜਾਂ ਮਾਰ ਮਾਰ ਕੇ ਕੁੰਡ ਅੱਧਾ ਕਰੂ 
ਦਿਤਾ। 

ਹੁਣ ਮੈਦਾਨ ਸਾਡੇ ਹੱਥ ਸੀ। ਅਸੀਂ ਕੱਲੀ ਕੱਲੀ ਛਿਲੜ ਫਰੋਲ ਦਿਤੀ ਤੇ ਬਹੁਤ 
ਸਾਰਾ ਮਸਾਲਾ ਸਾਡੇ ਹੱਥ ਲਗਾ। ਪਸ਼ੌਰੀ ਬਦਾਮਾਂ ਦੀਆਂ ਗਿਰੀਆਂ ਅੰਬਾਂ ਨਾਲੋ' ਵੀ 
ਵੱਧ ਸੁਆਦੀ ਸਨ। 

ਪ੍ਰਸ਼ਾਦ ਉਤੇ ਸਭ ਦਾ ਹੱਕ ਹੁੰਦਾ ਹੈ। ਹਥੌੜੀਆਂ ਦੀ ਆਵਾਜ਼ ਸੁਣਕੇ ਅਤੇ ਹਿੱਸਾ 
ਵੰਡੌਣ ਖਾਤਰ ਗਾਲੜ ਵੀ ਧ੍ਰੇਕਾਂ ਤੇ ਜਾਮਨਾਂ ਤੋਂ ਉਤਰ ਕੇ ਸਾਡੇ ਉਦਾਲੋ ਆਣ ਹੋਏ। 

ਗੱਲ ਅਸਲ ਵਿਚ ਏਹ ਸੀ ਕਿ ਜਦੋਂ ਵੀ ਹਥੌੜੀ ਖੜਕਦੀ ਬਦਾਮਾਂ ਦੀਆਂ 
ਗਿ੍‌ਰੀਆਂ ਖਾਣ ਵਾਸਤੇ ਕਾਟਵਾਂ ਵੀ ਕਿੜ ਕਿੜ ਕਰਦੀਆਂ ਰੁਖਾਂ ਤੋਂ ਹੇਠਾਂ ਉਠ 
ਭ਼ਜਦੀਆਂ।ਜਿਵੇਂ ਬਰਫ ਉਤੇ ਫਿਸਲਨ ਵਾਲੀਆਂ ਟੀਮਾਂ ਪਹਾੜਾਂ ਉਤੋਂ ਤਿਲਕ ਪੈਂਦੀਆਂ 


ਹਨ।. . ਰੇ 
ਅਸੀਂ ਏਹ ਨਹੀਂ ਸਾਂ ਚਾਹੁੰਦੇ ਕਿ ਗਾਲ੍ਹੜ ਆਪਾ ਧਾਪੀ ਮਚੌਣ ਤੇ ਅਨਾਰਕੀ ਫੈਲਾ 
ਦੇਣ। ਅਸੀਂ ਆਪ:ਹੱਥਾਂ ਨਾਲ ਵਾਰੀ ਵਾਰੀ ਬਦਾਮਾਂ ਦੀਆਂ ਗਿਰੀਆਂ ਮੂੰਹਾਂ ਵਿਚ ਫੜਾ 
ਰਹੇ ਸਾਂ। ਤੇ ਕਾਟਵਾਂ ਧਰਤੀ ਉਤੇ ਪਿਠ ਟੇਕ ਕੇ ਅਗਲੇ ਪੰਜਿਆਂ ਵਿਚ ਗਿਰੀਆਂ 
` ਕੋ ਇਸ ਤਰ੍ਹਾਂ ਖਾ ਰਹੀਆਂ ਸਨ ਜਿਵੇਂ ਸਾਥੋਂ ਲੈ ਕੇ ਸਾਨੂੰ ਹੀਂ ਦੰਦੀਆਂ ਚਿੜਾ ਰਹੀਆਂ 
ਹੋਣ। ਵਾਰੀ ਵਾਰੀ ਧਰਤੀ ਤੇ ਪੂਛਾਂ ਵੀ ਪਟੰਕੇ ਰਹੀਆਂ ਸਨ। ਸਾਰੇ ਸੰਤ ਮਹੰਤ ਸਾਡੀ 
ਤੇ ਗਾਲੜਾਂ ਦੀ ਏਸ ਖੇਡ ਨੂੰ ਵੇਖ ਰਹੇ ਸਨ$ ਅਸੀਂ ਆਪ ਵੀ ਗਿਰੀਆਂ ਖਾ ਰਹੇ ਸਾਂ। 
ਤੇ ਓਹਨਾਂ ਨੂੰ ਵੀ ਖੁਆ ਰਹੇ ਸਾਂ ਤੇ ਓਹਨਾਂ ਦੇ ਅਗਲੋ ਪੰਜਿਆਂ ਵਿਚ ਫੜਾ ਰਹੇ ਸਾਂ! 

ਪਰ ਅਜੇ ਵੀ ਹੋਰ ਸੁਆਦ ਲੈਣਾ ਬਾਕੀ ਸੀ। ਰੇ 
ਮੈਂ ਇਕ ਗਿਰੀ ਫੜ ਕੋ ਗਾਲੜ ਵਲ ਵਧਾਈ ਤੇ ਪਿਛੇ ਖਿਚ ਲਈ। ਦੋਬਾਰਾ 
ਫੇਰ ਓਸ ਵਲ ਵਧਾਈ ਪਰ ਐਤਕਾਂ ਓਸਨੇ ਮੇਰੀ ਉਂਗਲੀ ਹੀ ਫੜ ਲਈ ਅਤੇ ਰੱਜਕੇ. 
ਦੰਦੀ ਵਢੀ। ਮੈ' ਚੀਕ ਉਠਿਆ, ਪਰ ਸੁਣੋ-ਕੌਣ? ਬੇਅੰਤ ਜੀ ਤਾਂ ਖੂਬ ਤਾੜੀਆਂ ਮਾਰ 
ਮਾਰ ਕੋ ਹੱਸ ਰਹੇ ਸਨ। 
`ਹਿਸਾਰ ੮-੯-੬੯ 


ਉਡੀਕਾਂ 

ਅਸੀਂ ਭਾਵੇਂ ਅਜੇ ਬਹੁਤ ਹੀ ਛੋਟੇ ਸਾਂ। ਪਰ ਏਨੀ ਔੜ ਅਜ ਤਕ ਨਹੀਂ ਸੀ ਵੇਖੀ। 
ਪੂਰੇ ਛੇ ਮਹੀਨੇ ਪਿਛੋਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਭੈਣੀ ਸਾਹਿਬ ਪਰਤੇ ਸਨ। ਘੋੜਿਆਂ . 
ਤੋ ਦੌਰਾ ਅਤੀ ਲੰਮਾ ਸਫਰ। ਕਿਥੇ ਲਾਇਲਪੁਰ ਤੇ ਸਰਗੋਧਾ ਕਿਥੇ ਭੈਣੀ ਸਾਹਿਬ ਓਸ 
ਵੇਲੋ ਜੀਪਾਂ ਨੂੰ ਤਾਂ ਕੋਈ ਜਾਣਦਾ ਵੀ ਨਹੀਂ' ਸੀ। ਕੇਵਲ ਖੁਲ੍ਹੀ ਛਤ ਦੀਆਂ ਕਾਰਾਂ। ਸ਼ਹਿਰ 
ਤੋਂ ਸ਼ਹਿਰ ਤਕ ਔਣ ਜਾਣ ਵਾਸਤੇ। ਪਿੰਡਾਂ ਲਈਂ ਤਾਂ ਕਾਰਾਂ ਇਉ' ਹੀ ਸਨ, ਜਿਵੇਂ ਸਾਡੇ 
ਵਾਸਤੇ ਅਜ ਸਪੂਤਨਿਕ। ਬਿਕ੍ਰਮੀ ਸੰਮਤ ਦੀ ੮੦ ਜਾਂ ੮੨ ਦੀ ਹੀ ਗਲ ਹੋਣੀ ਏਂ। 
ਅਸੀਂ ਵੀ ਤਰਸ ਗਏ ਸਾਂ ਦਰਸ਼ਨਾਂ ਨੂੰ। ਸਤਿਗੁਰੂ ਦਰਸ਼ਨ ਸਾਡੇ ਲਈ ਤਾਂ ਹੋਰ ਵੀ 
ਕਈ ਤਰ੍ਹਾਂ ਦੀ ਅਹਿਮੀਅਤ ਰਖਦੇ ਸਨ। 

-ਮੋਟੇ, ਪਤਲੇ, ਉਚੇ ਨੀਵੇਂ, ਅਨੇਕਾਂ ਸੰਤਾਂ ਮਹੰਤਾਂ ਦੇ ਦਰਸ਼ਨ। ਜਿੰਨੇ ਦਿਨ, ਸਤਿਗੁਰੂ ` 
ਜੀ ਭੈਣੀ ਸਾਹਿਬ ਦਰਸ਼ਨ ਦੇਣ, ਉਤਨੇ ਦਿਨ ਮਾਸਟਰ ਜੀ ਨੂੰ ਹੋਰ ਬਹੁਤੇ ਕੰਮ। ਯਾਰਾਂ 
ਨੂੰ ਬਹਾਰਾਂ। ਖਾਣ ਵਾਸਤੇ ਵੰਨ ਸੁਵੰਨੇ ਮੇਵੇ, ਬਾਦਾਮ, ਮਿਸ੍ਰੀ, ਸੰਗੀ, ਪਿਸਤੇ ਅਤੇ 
ਚਿਲਗੋਜ਼ੇ। ਅੰਬ ਅਨਾਰ ਸੇਬ ਆਦਿ ਤਾਂ ਕਿਸਦੇ ਯਾਦ। ਏਸ ਤੋਂ ਬਿਨਾਂ, ਕਿਰਪਾ ਸਿੰਘ 
ਦੇ ਮਠਿਆਈਆਂ ਦੇ ਭੰਡਾਰੇ। ਦੌਰੇ ਦੀ ਅਗਲੀ ਤਿਆਰੀ ਵਾਸਤੇ ਕਿਧਰੇ ਸ਼ਰਬਤ ਬਣਦੇ, 
ਖੋਏ ਨਿਕਲਨੋ, ਦੇਸੀ ਮਿਸ਼ਰੀ- ਜੋ ਓਦੋਂ ਦੀ ਹੀ ਖਾਧੀ ਹੋਈ ਹੈ- ਓਸ ਦੀ ਮਿਠਾਸ ਨਾਲ 
ਅਜ ਵੀ ਮੂੰਹ ਸੁਆਦ ਸੁਆਦ ਹੋ ਜਾਂਦਾ ਹੈ। ਕਿਸੇ ਪਾਸੇ ਕੜਾਹ ਪ੍ਰਸ਼ਾਦ ਦੇ ਜੈਕਾਰੇ, 
ਅਤੇ ਕਿਸੇ ਪਾਸੇ ਸ਼ਹੀਦੀ ਦੇਗਾਂ ਦੇ ਮਾਰੇ ਬੁਕਾਰੇ। ਅਸੀਂ ਤਾਂ ਏਥੇ ਇਉ' ਹੀ ਸਾਂ ਜਿਵੇਂ 
ਨੰਦ ਮਹਾਰਾਜ ਦੀ ਰਾਜਧਾਨੀ ਵਿਚ ਕ੍ਰਿਸ਼ਨ-ਸੁਦਾਮਾ। 

ਸ਼ਾਮ ਨੂੰ ਜਿਵੇਂ ਕਥਾ ਕੀਰਤਨ ਜ਼ਰੂਰੀ ਸੀ, ਓਸੇ ਤਰ੍ਹਾਂ ਹੀ - ਦੀਵਾਨ ਵਿਚ - ਸਾਡਾ 
ਹਾਜ਼ਰ ਹੋਣਾ ਵੀ ਲਾਜ਼ਮੀ ਸੀ। ਜਿਥੇ ਬੈਠਣਾ ਹੁੰਦਾ - ਅਸੀ' ਪਹਿਲਾਂ ਹੀ ਓਹ ਥਾਂ ਤਕਾ 
ਲੈਣੀ। ਆਮ ਕਰਕੇ ਅਸੀਂ ਸਤਿਗੁਰੂ ਜੀ ਦੇ ਪਿਛੇ ਜਾਂ ਕਿਸੇ ਮੋਟੇ ਸੰਤ ਦੀ ਆੜ ਵਿਚ 
ਬੈਠਦੇ। ਜ੍ਿਥੇ ਅਸੀਂ ਲੋੜ ਪੈਣ ਉਤੇ ਹੱਸ ਲਈਏ ਤੇ ਗੱਲਾਂ ਵੀ ਕਰ ਲਈਏ। ਸਾਡੀਆਂ 
ਗੱਲਾਂ ਨੂੰ ਅਸੀਂ ਹੀ ਜਾਣਦੇ ਸਾਂ ਜਾਂ ਮਾਸਟਰ ਬਲਵੰਤ ਸਿੰਘ ਜੀ12 

ਦੀਵਾਨ ਵਿਚ ਸਾਡੇ ਲਈ ਸਭ ਤੋ ਵਡਾ ਆਕਰਸ਼ਨ, ਸਤਿਗੁਰਾਂ ਦੀ ਆਵਾਜ਼ ਤੇ 
ਓਹਨਾਂ ਦਾ ਤਾਊਸ ਹੁੰਦੇ ਸਨ। ਅਰਦਾਸ ਪਿਛੋਂ' ਜਦੋਂ ਸੰਗਤ ਤੇ ਸਤਿਗੁਰੂ ਜੀ ਬਚਨ 
ਬਿਲਾਸ ਵਿਚ ਰੁਝ ਜਾਂਦੇ ਤਾਂ ਅਸੀਂ ਹੌਲੀ ਦੇ ਕੇ ਖਿਸਕ ਜਾਂਦੇ। ਫੇਰ ਵੀ ਅਸੀਂ ਭਾਈ 
ਵਜ਼ੀਰ ਸਿੰਘ ਜੀ ਨੂੰ ਛੇੜੇ ਬਿਨਾਂ ਨਾ ਰਹਿੰਦੇ। ਭਾਈ ਜੀ ਦੀ ਸਭ ਤੋ ਵਡੀ ਕਮਜ਼ੋਰੀ 
ਦਾ ਸਾਨੂੰ ਪਤਾ ਸੀ। ਇਕ ਪਾਸੇ ਬੇਅੰਤ ਜੀ ਨੇ ਜਾ ਬਹਿਣਾ ਤੇ ਦੂਸਰੇ ਪਾਸੇ ਮੈਂ। ਸਾਨੂੰ 
ਦੂਰੋਂ ਹੀ ਵੇਖਕੇ ਭਾਈ ਸਾਹਿਬ ਨੇ ਆਲੇ ਦੁਆਲੇ ਬੈਠੀ ਸੰਗਤ ਨੂੰ ਕਹਿਣਾ-ਤੁਸੀਂ ਹੁਣ 

ਪਰੇ ਹੋ ਜਾਓ। ਤੇ ਮੈਨੂੰ ਏਰਨਾਂ ਨਾਲ ਨਿਬੜ ਲੈਣ ਦਿਓ। ਸਫ ਉਤੇ ਲੰਮੇ ਪਏ ਹੀ 
ਭਾਈ ਜੀ ਸਾਡੇ ਕਾਬੂ ਔਦੇ। ਜੈ ਬੇਅੰਤ ਜੀ ਵਲ ਮੂੰਹ ਕਰਦੇ ਤਾਂ ਮੈਂ ਕਛੁ ਵਿਚ ਉਗਲੀ 
ਲਾ ਦੇਣੀ ਤੇ ਜੇ ਮੇਰੇ ਵਲ ਮੂੰਹ ਕਰਦੇ ਤਾਂ ਬੇਅੰਤ ਜੀ ਨੇ ਕੁਤ ਕੁਤਾਰੀ ਕੱਢ ਦੇਣੀ। 
ਭਾਈ ਜੀ ਨੇ ਕੋਸੂ ਦੇ ਫ਼ੁੱਲ ਵਾਂਗ ਖਿੜ ਪੈਣਾ। 
ਤੁਹਾਨੂੰ ਕਿਹਾ ਸੀ ਨਾ,ਏਹ ਜ਼ਰੂਰ ਛੋੜਨਗੀ। ਮੈਨੂੰ ਉਠਾਏ ਬਿਨਾਂ ਨਹੀਂ ਜਾਣਾ ਏਹਨਾਂ 
ਨੇ। ਤੇ ਸਚ ਮੁਚ ਹੀ ਜਦੋ' ਭਾਈ ਹੁਰੀਂ ਉਠ ਬਹਿੰਦੇ, ਅਸੀਂ ਔਗੇ ਵਧ ਜਾਂਦੇ। 
ਅਜ ਮਾਸਟਰ ਜੀ ਨੇ ਸਾਨੂੰ ਦਸ ਦਿਤਾ ਸੀ ਕਿ ਸਵੇਰੇ ਤੁਹਾਡਾ ਇਮਤਿਹਾਨ ਹੈ। 
ਤੂੰ ਸਵਖਤੇ ਆਈਂ। ਮੈਂ ਓਸ ਵੇਲੇ ਆਪਦੀ ਦਾਦੀ ਜੀ ਕੋਲ ਹੀ ਭੈਣੀ ਜਾ ਕੇ ਸੌਂਦਾ 
ਸਾਂ। ਵਿਦਯਾਲੇ ਦੀ ਨੀਂਹ ਓਸ ਤੋਂ ਕਾਫੀ ਪਿਛੋਂ ਜਾ ਕੇ ਟਿਕੀ ਸੀ। 
ਸੁਬਹ ਚੰਡੀ ਦੀ ਵਾਰ ਦਾ ਪਾਠ ਕਰਨ ਪਿਛੋਂ. ਸਤਿਗੁਰੂ ਜੀ ਫੁਰਮਾਇਆ: 
ਆਓ ਸੁਣਾਓ ਖਾਂ ਤੁਸਾਂ ਕੀ ਪੜ੍ਹਿਆ ਹੈ। ਸਤਿਗੁਰੂ ਜੀ ਦਾ ਇਸ਼ਾਰਾ ਬੇਅੰਤ 
ਜੀ ਵੱਲ ਸੀ। 
ਜਾਗ ਜਿਨਕੋ ਬਡੋਗੇ, ਬਾਣੀ ਪੜ੍ਹਤੇ ਸਵੇਰੇ 
ਗੁਰੂ ਗ੍ਰੰਥ ਬਿਨ ਹੋਰੋ ਅੰਨ ਜਲ ਪਾਨ ਨ ਕਰੈਂ'। 
ਤਿਨ ਹੀ ਕੋ ਨਾਤੀ ਧੂਪ ਦੀਪ ਕੀ ਕਹਾਂ ਵਿਖਿਆਤਾੀ/ 
ਪਾਏ ਹੈ' ਨ ਝਾਤੀ ਮੂਸ ਖਾਤ ਗ੍ਰੰਥ ਜੋ ਪਰੈ'/ 
ਜਪੁਜੀ ਨਾ ਟਹੁਰਾਸ ਪੜ੍ਹ ਸੁਣੋ ਕਭੀ ਖਾਸ 
ਔਰ ਜੋ ਪੜ੍ਹਤ ਪਾਸ਼ ਹਾਸ ਤਿਨ ਬੈ' ਰਰੈ'/ 
ਕਹਾਂ ਰਬ ਬਹਿ੍‌ਰਾ ਹੈ ? ਗਹਿਰਾ ਪੁਕਾਰੈ ਯੀ ਤੂੰ . . . . . . . . . . . 
ਬੇਅੰਤ ਜੀ, ਬੜੇ ਠਰ੍ਹੇਮੇ ਨਾਲ, ਜਿਵੇਂ ਗੱਲਾਂ ਕਰ ਰਹੇ ਹੋਣ, ਗੱਡੇ ਹੋਏ ਕਾਨਿਆਂ 
ਨੂੰ ਸੈਬੋਧਨ ਕਰਦੇ ਹੋਏ, ਗਿਆਨੀ ਗਿਆਨ ਸਿੰਘ ਜੀ ਦੇ ਏਸ ਕਥਨ ਨੂੰ ਅਗੇ ਵਧੌਂਦੇ 
ਚਲੋ ਜਾ ਰਹੋ ਸਨ -- ਜਿਵੇਂ ਬਾਂਸਾਂ ਦੇ ਜੰਗਲ ਵਿਚੋਂ ਹੌਲੀ ਹੌਲੀ ਰਸਤਾ ਬਣੌਂਦਾ- 
'ਬਨਰਾਜ[ਸ਼ੇਰ)-ਪਾਣੀ ਦੇ ਚਸ਼ਮੇ ਵਲ ਵਧ ਰਿਹਾ ਹੋਵੇ। 
ਹੱਛਾ ਬਈ ਤੂੰ. . . . . . 
ਸੱ... ੨. ਸੈਂ ਜੀ ਅਜੇ ਫੱਟੀ ਹੀ ਲਿਖਦਾ ਹਾਂ। 
“ਚੰਗਾ, ਮਿਹਨਤ ਨਾਲ ਪੜ੍ਹਿਆ ਕਰੋ" ਕਹਿਕੇ ਘੋੜਿਆਂ ਵਲ ਚਲੇ ਗਏ। ਤੇ ਅਸੀਂ 
ਹੁਣ ਵਿਹਲੇ ਸਾਂ। 
ਮੈਂ ਅੱਜ ਵੀ ਸੋਚਦਾ ਹਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀਂ ਮਹਾਰਾਜ ਦਾ ਅੱਜ 
ਦਾ ਆਕਰਸ਼ਕ ਉਪਦੇਸ਼ ਜਾਗ ਜਿਨ ਕੇ ਬਡੇਰੇ ਦੀ ਹੀ ਉਪਜ ਹੈ ਜਾਂ . . . . . . 


ਆਦਮੀ ਅੱਧਾ ਭੁੱਖਾ ਰਹਿੰਦਾ ਹੈ ਹਮੇਸ਼ਾ 
ਗੁਰਦਵਾਰੇ ਦਾ ਇਕ ਭਾਈ ਕੜਾਹ ਪ੍ਰਸ਼ਾਦ ਵਰਤਾ ਰਿਹਾ ਸੀ। ਇਕ ਪਰਦੇਸੀ- . 
ਬੇ-ਪਰਵਾਹੀ ਨਾਲ ਕੋਲੋਂ ਦੀ ਲੰਘ ਰਿਹਾ ਸੀ। ਭਾਈ ਜੀ ਕਿਹਾ -- 
ਗੁਰਮੁਖਾ ਤੂੰ ਵੀ ਗੱਫਾ ਲੈ ਲੈ। 


ਗੀ ਹਲ ਚ 
1 

੍ ਗੀ 
ਚੰਗਾ ਤਕੜਾ ਗੱਫਾ ਓਸਦੇ ਹੱਥਾਂ ਉਤੇ ਟਿਕਾ ਦਿਤਾ। 

ਅੱਧ ਸੇਰ ਪੱਕਾ ਪਰਸ਼ਾਦ ਛਕ ਕੇ ਪਰਦੇਸੀ ਕਹਿਣ ਲਗਾ - 

ਆਦਮੀ ਹਮੇਸ਼ਾਂ ਅੱਧਾ ਭੁੱਖਾ ਹੀ ਰਹਿੰਦਾ ਹੈ। ਸੋ . . . . . . 

ਸੁੱਚ ਸੋਧ ਦਾ ਪਾਠ ਤਾਂ ਸਾਨੂੰ ਸ਼ੁਰੂ ਤੋਂ ਹੀ ਪੜ੍ਹਾਇਆ ਜਾਂਦਾ ਸੀ। ਤੇ ਬਹੁਤ ਕੁਝ 
ਸਾਧਾਂ ਸੰਤਾਂ ਨੂੰ ਵੇਖ ਕੇ ਦਿਮਾਗ਼ ਗ੍ਰਹਿਣ ਕਰ ਲੈਂਦਾ ਹੈ। 

ਬੇਅੰਤ ਜੀ ਮਹਾਰਾਜ ਜੰਗਲ ਜਾ ਕੇ ਆਏ ਸਨ। ਓਹਨਾਂ ਪਹਿਲਾਂ ਗੁੱਟਾਂ ਤਕ ਰੇਤ 
ਨਾਲ ਹੱਥ ਮਾਂਜੇ। ਫੇਰ ਦੂਸਰੀ ਵਾਰ ਗੜਵਾ ਮਾਂਜਿਆ। ਅਤੇ ਖੂਹ ਵਿਚੋਂ ਪਾਣੀ ਕੱਢ 
ਕੋ ਹੱਥ ਮੂੰਹ ਵੀ ਧੋਤਾ। ਤੇ ਹੁਣ ਅਸੀਂ ਪਿਛਲੋ ਪਹਿਰ ਦੀ ਖੇਡ ਵਾਸਤੇ ਤਿਆਰ ਸਾਂ। 

ਠਹਿਰੋ ਬਈ! ਦੌੜੋ ਨਾ। ਜਥੇਦਾਰ ਗੁਰਮੁਖ ਸਿੰਘ ਜੀ ਨੇ ਫੁਰਮਾਇਆ। ਸੇਠ ਹੁਰੀਂ 
ਪਤਾ ਨਹੀਂ ਕਿਤਨੀ ਦੂਰੋਂ ਦਰਸ਼ਨ ਕਰਨ ਆਏ ਹੋਣ। ਦਰਸ਼ਨ ਦਿੰਦੇ ਜਾਓ ਤੇ ਨਾਲੋ 
ਕਸ਼ਮੀਰ ਦੀਆਂ ਸੁਗਾਤਾਂ ਵੀ ਖਾਂਦੇ ਜਾਓ। 

ਪਤਾ ਨਹੀਂ ਕਸ਼ਮੀਰ ਦੀ ਓਹ ਛੋਟੀ ਨਾਖ ਕਿਤਨੀ ਮਿੱਠੀ ਸੀ। ਕਸ਼ਮੀਰ ਵਿਚ 
ਜਾ ਕੇ ਵੀ ਉਹ ਓਨੀ ਸੁਆਦਲੀ ਨਹੀਂ ਸੀ ਲਗੀ ਜਿੰਨੀ ਮਿਠੀ ਉਸ ਵੇਲੇ ਕੋਠੀ ਵਾਲੇ 
ਖ਼ੂਹ ਤੇ ਲਗੀ ਸੀ। 

ਬੇਅੰਤ ਜੀ ਨੇ ਟੋਕਰੀ ਧੋਤੀ ਤੇ ਅਸੀਂ ਖੂਹ ਦੀ ਮੌਣ ਤੇ ਬੈਠ ਗਏ ਚੌਕੜੀਆਂ ਮਾਰ 
ਕੇ। ਟੋਕਰੀ ਨੇ ਤਾਂ ਕੀ ਸੀ-ਪਰ ਸੈਂ ਪਾਸੇ ਮਾਰਨ ਲਗ ਪਿਆ ਸਾਂ 

ਚੰਗਾ ਜੇ ਰੱਜ ਗਿਆ ਤਾਂ ਤੂੰ ਤਾਂ ਉਠ ਤੇ_ਏਹਨਾਂ ਨੂੰ ਛਕਣ ਦੇਹ। ਗੁਰਮੁਖ 
ਸਿੰਘ ਜੀ ਹੁਕਮੀਆਂ ਲਹਿਜੇ ਨਾਲ ਕਿਹਾ। 

ਮੈਂ ਉਠ ਤਾਂ ਬੈਠਾ ਪਰ ਕੀਤੀ ਗਲਤੀ ਹੀ.ਸੀ ਸਾਥ ਛਡ ਕੇ। ਪਰ ਅਸਲ ਗਲਤੀ 
ਤਾਂ ਜਥੇਦਾਰ ਜੀ ਨੇ ਕੀਤੀ ਜਿੰਨਾਂ ਮੈਨੂੰ ਉਠਣ ਦੀ ਸਲਾਹ ਦਿਤੀ। ਜਦੋਂ ਕਿ ਪਹਿਲਾਂ 
ਖਾਣਾਂ ਸ਼ੁਰੂ ਕਰਨਾ ਤੇ ਖਾ ਕੇ ਪਹਿਲਾਂ ਉਂਠਣਾਂ ਸਾਡੀ ਸੱਭਤਾ ਵਿਚ ਦੋਵੇ' ਹੀ ਵਰਜਤ 
ਹਨ। 

ਮੈਂ ਸੋਚ ਰਿਹਾ ਸਾਂ - ਅਜੇ ਨਾ ਉਠਦਾ ਤਾਂ ਹੋਰ ਘੜੀ ਏਸੇ ਤਰ੍ਹਾਂ ਲੰਘ ਜਾਣੀ ਸੀ। 
ਇਕ ਦੋ ਨਾਖਾਂ ਤਾਂ ਅਜੇ ਖਾ ਹੀ ਸਕਦਾ ਸਾਂ। ਕਰੰਨ ਨੂੰ ਤਾਂ ਭਾਵੇਂ ਗੱਲ ਏਹੋ ਹੀ ਸੀ।- _` 
ਪਰ ਮੈਂ ਬੇਅੰਤ ਜੀ ਤੋਂ ਦੂਰ ਜਾ ਹੀ ਕਿਵੇਂ ਸਕਦਾ ਸਾਂ। ਵਾਸ਼ਨਾਂ ਤੋਂ ਦੂਰ ਭੰਵਰਾ ਤੇ 
ਪ੍ਰਕਾਸ਼ ਤੋਂ ਦੂਰ ਪਰਵਾਨਾ ਕਿਵੇਂ ਹੋ ਸਕਦਾ ਹੈ? 

ਏਹ ਛੋਟੀਆਂ ਨਾਖਾਂ ਬੇਅੰਤ ਜੀ ਨਿਰੀਆਂ ਖਾ ਹੀ ਨਹੀ' ਸਨ ਰਹੇ, ਨਾਲ ਨਾਲ ਮੈਨੂੰ 
ਵਖਾ ਵਖਾ ਕੋ ਝਿਰਕਾ ਵੀ ਰਹੇ ਸਨ। ਤੇ ਸੈਨਤਾਂ ਨਾਲ ਹੀ ਦੱਸ ਰਹੇ ਸਨ- ਬੱਸ ਦੋ 
ਮਿੰਟ ਹੋਰ। 

ਕਿਉਂ ਬਈ ਤੂੰ ਏਥੇ ਕੀ ਕਰਦਾ ਹੈਂ ? ਨਾਂਹ ਕਰਕੇ ਫੇਰ ਝਾਕ? ਜਥੇਦਾਰ ਜੀ 
ਕਿਹਾ - ਤੇ ਮੈਂ ਹੋਰ ਦੂਰ ਖਿਸਕ ਗਿਆ। 

ਬੇਅੰਤ ਜੀ ਜਦੋਂ ਭੀਮ ਵਾਂਗ ਪੇਟ ਪੂਜਾ ਕਰਕੇ ਮੇਰੇ ਕੋਲ ਆਏ ਮੈਂ ਤਾਹਨਾਂ ਦੇਣ 
ਦੇ ਰਉ' ਵਿਚ ਆਖਿਆ -- ਕੇ 

ਹੱਦ ਹੋ ਗਈ। ਤੁਸੀਂ ਜਾਣ ਬੁਝ ਕੇ ਮੈਨੂੰ ਝਿੜਕਾਂ ਦੁਔਣ ਖਾਤਰ ਹੀ ਦੇਰੀ ਲਾਈ 
ਸੀ। . 

ਏਹ ਕਿਵੇਂ ਹੋ ਸਕਦਾ ਹੈ? -- ਬੇਅੰਤ ਜੀ ਕਿਹਾ 

ਫੇਰ ਤੁਸੀਂ ਕਿਸਦੀ ਭੁਖ ਮਿਟਾਂਦੇ ਰਹੇ ਹੋ? - ਮੈਂ ਕਿਹਾ। 

ਤੇਰੀ। 

ਕਿਉਂ? 

ਤੂੰ ਭੁਖਾ ਜੋ ਉਠ ਬੈਠਾ ਸੀ। 
ਬਾਬਾ ਚੰਦਾ ਸਿੰਘ ਜੀ 

ਅਸੀਂ ਜਦੋਂ ਪੜ੍ਹਦੇ ਪੜ੍ਹਦੇ ਥੱਕ ਜਾਂਦੇ ਤਾਂ ਖੇਡਣ ਦੀ ਵਾਰੀ ਆ ਜਾਂਦੀ। ਤੇ ਜਦੋਂ 
ਖੇਡਦੇ ਖੇਡਦੇ ਥੱਕ ਜਾਂਦੇ ਤਾਂ ਸ੍ਰੀ ਭੈਣੀ ਸਾਹਿਬ ਵਲ ਔਡੀਆਂ ਚੱਕ ਚੱਕ ਵੇਂਹਦੇ- 

ਵੱਲਭ ਜੀ ਹੁਣ ਵੀ ਆਏ- ਹੁਣ ਵੀ ਆਏ। 

ਬੇਅੰਤ ਜੀ ਨੇ ਲੌਢੇ ਵੇਲੇ ਦਾ ਇਸ਼ਨਾਨ ਕਰ ਲਿਆ ਸੀ। ਤੇ ਧੋਤੇ ਕਪੜੇ-ਪਾ ਕੇ 
ਤਿਆਰ ਬਰ ਤਿਆਰ ਹੋ ਗਏ ਸਨ। ਹੁਣ ਸਾਡਾ ਸੈਰ ਦਾ ਸਮਾਂ ਸੀ। ਠੀਕ ਆਥਣ ਵੇਲਾ। 

ਅਸੀਂ ਦੋਵੇਂ ਫੁੱਲਾਂ ਤੋਂ ਤਿਤਲੀਆਂ ਉਡੌਦੇ ਫਿਰ ਰਹੇ ਸਾਂ, ਸਾਨੂੰ ਬਾਬਾ ਚੰਦਾ ਸਿੰਘ 
ਯਾਦ ਆ ਗਿਆ। ਤੇ ਅਸੀਂ ਸੋਚਿਆ ਬਾਬੇ ਕੋਲ ਚਲੀਏ। 

ਬਾਬਾ ਬੜਾ ਵਧੀਆ ਆਦਮੀ ਸੀ। ਲੰਮਾ ਝੰਮਾ ਕੱਦ, ਸਫੈਦ ਦਾਹੜਾ। ਸੋਂਖੇ ਦਾ 
ਅਤਿਅੰਤ ਸ਼ੁਕੀਨ। 

ਜਿਵੇਂ ਓਸ ਨੂੰ ਪਹਿਲਾਂ ਹੀ ਪਤਾ ਹੋਵੇ। ਪਿਪਲਾਂ ਹੇਠ ਖਲੋਤਾ ਬਾਬਾ ਸਾਨੂੰ ਹੀ ਉਡੀਕ 
ਰਿਹਾ ਸੀ। ਇਕ ਇਕ ਲੈਚੀ.ਤੇ ਇਕ ਇਕ ਮਿਸ਼੍ਰੀ ਦੀ ਡਲੀ ਦੇ ਕੇ ਬਾਬੇ ਨੇ ਸਾਡਾ 


ਪਰ ਅਸੀਂ ਕੁਝ ਵਾਧੂ ਚਾਹੁੰਦੇ ਸਾਂ। 
____ ਪਤਾ ਨਹੀਂ ਸੁੱਕੇ ਮੇਵੇ ਬਾਬਾ ਕਿਥੋਂ ਭਾਲ ਭਾਲ ਕੇ ਲਿਆ ਰਖਦਾ ਸੀ। ਜੋ ਕੁਝ 
, ਓਸਨੂੰ ਨਵਾਂ ਤੇ ਵਧੀਆ ਮਿਲਦਾ ਸੀ--ਬਾਬਾ ਪੋਟਲੀ ਵਿਚ ਬੰਨ੍ਹ ਕੇ ਆਪਦੀ ਲਕੜ 
ਦੀ ਪੇਟੀ ਵਿਚ ਸਾਂਭ ਫਖਦਾ ਸੀ। ਤੇ ਨਾਲ ਹੀ ਓਸਦੀ ਸੁਖੇ ਦੀ ਗੰਢ ਹੁੰਦੀ, ਜੋ ਓਸ 
ਨੇ ਅੱਕੰ ਧਤੂਰੇ ਦੀਆਂ ਪੁਠਾਂ ਦੇ ਕੇ ਤਿਆਰ ਕੀਤੀ ਹੁੰਦੀ। 

ਬਾਬੇ ਨੇ ਦੋ ਦੋ ਦਾਖਾਂ ਹੋਰ ਦਿਤੀਆਂ ਤੇ ਬੜਾ ਹੌਸਿਆ ਤੇ ਖੁਸ਼ ਹੋਇਆ। ਕਹਿਣ 

- ਪਾਤਸ਼ਾਂਹੋ! ਹੁਣ ਤਾਂ ਖੁਸ਼ ਜੇ? . 

ਬਾਬਾ ਜੀ ਅਸੀਂ ਤਾਂ ਖੁਸ਼ ਹਾਂ, ਪਰ. . . ਮੇਰੇ ਵਲ ਇਸ਼ਾਰਾ ਕਰਕੇ 

ਏਹ`ਅਜੇ ਭੁੱਖਾ ਏ। ` 

ਅਸੀਂ.ਵੇਖ ਰਹੇ ਸਾਂ . . . . ਪੇਕਿਆਂ ਤੋਂ ਪਰਤ ਕੇ ਆਈ ਕੁੜੀ ਜਿਵੇਂ ਟੂੰਮਾਂ ਸਾਂਭ 
ਸਾਂਭ ਰਖਦੀ ਹੈ, ਓਸੇ ਤਰ੍ਹਾਂ ਬਾਬਾ ਵੀ ਪੋਟਲੀਆਂ ਸਾਂਭ ਸਾਂਭ ਰਖੀ ਜਾਂਦਾ ਸੀ। ਤੇ ਨਾਲੋ 
ਹੋਰ ਨਵੀਆਂ ਗੰਢਾਂ ਦੀ ਭਾਲ ਕਰ ਰਿਹਾ ਸੀ। 

ਏਹ ਸਭ: ਕੁਝ ਸਾਨੂੰ ਇਉ' ਲਗ ਰਿਹਾ ਸੀ -- ਜਿਵੇਂ ਮਦਾਰੀ ਲੋਕਾਂ ਨੂੰ 
ਹੈਰਾਨ ਕਰਨ ਲਈ, ਇਕ ਚੀਜ - ਗੁਥਲੋ -- ਵਿਚ ਸਾਂਭ ਕੇ -- ਦੂਸਰੀ ਕਢ ਲੈਂਦਾ 
ਹੈ - ਤੇ ਇਕ ਨਵਾਂ ਹੀ ਚਮਤਕਾਰ ਕਰ ਵਖੌਂਦਾ ਹੈ। ਠੀਕ ਏਸੇ ਤਰ੍ਹਾਂ ਬਾਬਾ ਚੰਦਾ 
ਸਿੰਘ ਜੀ ਵੀ, ਸਾਨੂੰ ਮਾਤ ਤੇ ਮਾਤ ਦੇ ਰਹੇ ਸਨ। 

ਥੋਪੇ ਦੀ ਠੂਠੀ ਦੇ ਕਈ ਟੁਕੜੇ ਕਰ ਕੋ ਸਾਨੂੰ ਵੰਡ ਦਿੱਤੇ। 

ਬਾਬਾ ਸਮਝਦਾ ਸੀ, ਏਸ ਖੇਡ ਨੂੰ ਠਾਕਰ ਜੀ ਹੁਣ ਆਖਰੀ ਚਮਤਕਾਰ ਸਮਝਣਗੇ। 
ਪਰ ਅਸੀਂ ਅਜੇ ਵੀ ਬਾਬੇ ਦੀ ਪਟਾਰੀ ਦੀ ਹੋਰ ਥਾਹ ਲੈਣੀ ਚਾਹੁੰਦੇ ਸਾਂ। 

ਜਿਉਂ ਜਿਉਂ ਅਸੀਂ ਬਾਬਾ ਜੀ ਨੂੰ ਖਿਝੌਣ ਦੀ ਕੋਸ਼ਿਸ਼ ਕਰ ਰਹੇ ਸਾਂ - ਬਾਬਾ ਜੀ 
ਬਿਦਰ ਦੀ ਤਰਾਂ ਪ੍ਰੇਮ ਵਿਚ ਰੈਗੀ ਹੋਏ ਮਸਤੀ ਵਿਚ ਝੂਮ ਰਹੇ ਸਨ। 

ਬਾਬਾ ਜੀ! ਅਸੀਂ ਤਾਂ ਰੱਜ ਗਏ ਹਾਂ ਪਰ ਵੱਲਭ ਜੀ ਅਜੇ ਝਾਕ ਰਹੇ ਹੈਨ। ਮੈ' 
ਕਹਿ ਦਿਤਾ। 

ਬਾਬਾ ਮੁਸਕੜੀ' ਹੌਸਿਆ ਤੇ ਐਤਕਾਂ ਪੇਟੀ ਦੀ ਨਵੀ' ਗੁੱਠ ਫੌਲਣੀ ਸ਼ੁਰੂ ਕਰ ਦਿਤੀ। 
ਅਸੀਂ ਬੜੀ ਉਤਸੁਕਤਾ ਨਾਲ ਵੇਖ ਰਹੇ ਸਾਂ ਐਤਕੀ' ਬਾਬਾ ਸਾਡੇ ਤੋਂ' ਕਿਵੇਂ ਜਾਨ ਛੁਡੇਂਦਾ 
ਹੈ। ਬਾਬਾ ਤਾਂ ਸਾਡੇ ਨਾਲ ਚੁਹਲ ਕਰ ਰਿਹਾ ਸੀ। ਨਹੀਂ ਤਾਂ ਪਤਾ ਨਹੀਂ ਕਿਤਨੇ ਬੱਚੇ 
ਖਿਡਾਏ ਸਨ, ਆਪਣੀ ਲੰਮੀ ਉਮਰ ਵਿਚ ਓਸ ਨੋ। 

ਬਾਬੇ ਨੋ ਆਪਣਾ ਸਾਰਾ ਪਿਆਰ ਹੀ ਜਿਵੇਂ' ਸਾਡੇ ਸਾਹਮਣੇ ਖਲਾਰ ਦਿਤਾ ਹੋਵੇ। 
ਲਓ ਆਪਦੀ ਮਰਜੀ ਨਾਲ ਚਕ ਲਓ, ਜਿੰਨੇ ਚਕਣੇ ਹੋਣ, ਤੇ ਰੱਜ ਰੱਜ ਕੇ ਛਕੋ। 

ਅਸੀਂ ਤਿੰਨ-ਤਿੰਨ ਚਾਰ-ਚਾਰ ਬਾਦਾਮ ਚੁੱਕੇ, ਤੇ ਪਿਪਲ ਹੇਠਾਂ ਪਏ ਪੱਕੇ ਰੋੜਿਆਂ 
ਨਾਲ ਭੰਨਣ ਲਗ ਪਏ। 

ਬਾਬੇ ਨੂੰ ਠੱਗਦੇ ਠੱਗਦੇ . . . ਐਤਕੀ ਅਸੀਂ ਆਪ ਹੀ ਠੌਗੇ ਗਏ ਸਾਂ। 

ਸਾਨੂੰ ਆਹਰੇ ਲਾ ਕੇ - ਬਾਬਾ ਜੀ ਨੇ ਆਪਣੀ ਕੋਠੜੀ ਨੂੰ ਮਾਰਿਆ ਜਿੰਦਰਾ। ਗੜਵਾ 
ਡੋਰੀ ਤੇ ਕਛਹਿਰਾ ਪਰਨਾ ਮੋਢੇ ਉਤੇ ਰਖ - ਬਾਬਾ ਔਹ ਗਿਆ - ਔਹ ਗਿਆ। 

ਤੇ ਅਸੀਂ ਵੇਹੰਦੇ ਹੀ ਰਹਿ ਗਏ। ਬਾਬਾ ਜੀ ਸ਼ਾਇਦ ਪ੍ਰਸ਼ਾਦਾ ਛਕਣ ਦੀ ਤਿਆਰੀ 
ਕਰ ਰਹੇ ਸਨ। 


ਖਜ਼ਾਨਚੀ ਰ੍ 

ਸਕੂਲ ਦੀ ਹੀ ਗੱਲ ਹੈ ਜਦੋਂ ਅਸੀਂ ਬਹੁਤ ਛੋਟੇ ਛੋਟੇ ਹੁੰਦੇ ਸਾਂ। (ਸਤਿਗੁਰੂ ਜਗਜੀਤ 
ਸਿੰਘ ਜੀ ਨੂੰ-ਹੁਣ ਮੈਂ ਆਪਣੀਆਂ ਲਿਖਤਾਂ ਵਿਚ ਬੇ-ਅੰਤ ਜੀ ਹੀ ਲਿਖਾਂਗਾ) ਸੰਨ 
੧੯੩੦-੩੧ ਵਿਚ ਅੰਗਰੇਜ਼ਾਂ ਦੇ ਜ਼ਮਾਨੋ ਅੰਦਰ ਚਾਂਦੀ ਦਾ ਰੁਪਈਆ ਚਲਦਾ ਸੀ ਅਤੇ 
ਇਕ ਰੁਪਏ ਦੀ ਕੀਮਤ ਅਜ ਦੇ ਦੋ ਸੌ ਰੁਪਏ ਤੋ ਵੀ ਵਧ ਹੁੰਦੀ ਸੀ। ਤਿੰਨ ਤਰ੍ਹਾਂ ਦੇ 
ਰੁਪਏ ਹੁੰਦੇ ਸਨ ਚਾਂਦੀ ਦੇ। ਮਲਕਾ ਵਿਕਟੋਰੀਆ ਦਾ, ਦੂਸਰਾ ਐਡਵਰਡ ਤੀਸਰੇ ਦਾ- 
ਅਤੇ ਤੀਸਰਾ ਹੁੰਦਾ ਸੀ ਜਾਰਜ ਪੰਜਮ ਦਾ। ਜਿਸ ਦੇ ਤਾਜ ਵਿਚ ਕਹਿੰਦੇ ਨੇ ਕੋਹਿਨੂਰ 
ਹੀਰਾ ਜੜਿਆ ਹੋਇਆ ਹੈ। & 

ਨਿਕਿਆਂ ਹੁੰਦਿਆਂ ਇਕ ਗੱਲ ਸੁਣੀ ਸੀ ਜੋ ਓਸ ਵੇਲੇ ਏਨੀ ਪ੍ਰਚਲਤ ਸੀ- ਕਿ 
ਅਜ ਓਸਦਾ ਅਨੁਮਾਨ ਵੀ ਨਹੀਂ ਲਾਇਆ ਜਾ ਸਕਦਾ - ਸਚ ਜਾਂ ਝੂਠ- ਕਹਿੰਦੇ ਨੇ, 
ਕੋਹਿ ਨੁਰ ਹੀਰੇ ਦੇ ਦੋ ਟੁਕੜੇ ਕਰ ਦਿਤੇ ਗਏ। ਇਕ ਬਾਦਸ਼ਾਹ ਨੇ ਆਪਦੇ ਤਾਜ ਵਿਚ 
ਜੜਵਾ ਲਿਆ। ਦੂਸਰਾ ਜੋ ਓਸ ਨੇ ਆਪ ਦੀ_ਪਿਆਰੀ ਮਹਿਬੂਬਾ ਰਾਣੀ ਨੂੰ 
ਦਿਤਾ - ਓਸਨੇ ਏਹ ਪੈਰ ਦੀ ਜੁੱਤੀ ਵਿਚ ਜੜਵਾ ਲਿਆ। ਹੈ ਨਾ ਪਿਆਰ ਦੀ ਏਹ 
ਅਨੋਖੀ ਘਟਨਾਂ !! 
` ਬੇਅੰਤ ਜੀ ਨੂੰ - ਕਈ ਸ਼ਰਧਾਲੂ ਰੁਪਈਆ ਮੱਥਾ ਟੇਕ ਦਿੰਦੇ ਸਨ।ਓਸ ਵੇਲੇ ਰੁਪਏ 
ਦੀ ਏਨੀ ਘਾਟ ਸੀ - ਕਿ ਸਤਿਗੁਰੂ ਜੀ ਅਗੇ ਵੀ ਲੋਕੀਂ ਇਕ ਰੁਪਏ ਤੋਂ ਵੱਧ ਬਹੁਤ 

ਹੀ ਘਟ ਆਦਮੀ ਮਥਾ ਟੇਕਦੇ ਸਨ। ਏਸ ਰੁਪਈਏ ਨੂੰ ਸਾਂਭਣਾ ਬੇਅੰਤ ਜੀ ਵਾਸਤੇ ਬਹੁਤ 
ਵਡੀ ਸਮਸਿਆ ਸੀ। ਸੋਚ ਸੋਚ ਕੇ ਮੈਨੂੰ ਓਹਨਾਂ ਖਜ਼ਾਨਚੀ ਬਣਾ ਲਿਆ। ਹਫਤੇ ਦੋ 
ਹਫ਼ਤੇ ਪਿਛੋ ਪੰਜ ਸਤ ਰੁਪਏ ਜਮਾਂ ਹੋ ਜਾਂਦੇ ਤੇ ਏਸੇ ਤਰ੍ਹਾਂ ਹੀ ਖਰਚ ਵੀ ਬੇਅੰਤ ਜੀ 
ਕਰ ਦਿੰਦੇ। ਜਸ਼੍ਹਾ ਹੋਣ ਬਾਬਤ ਤਾਂ ਮੈਨੂੰ ਪਤਾ ਸੀ। ਪਰ ਖਰਚ ਕਿਵੇਂ ਹੁੰਦੇ ਸਨ, ਏਸ 
ਦਾ ਮੈਨੂੰ ਅਜ ਤਕ ਪਤਾ ਨਹੀ ਲਗ ਸਕਿਆ। ਤੇ ਨਾ ਹੀ ਮੈਂ ਪੁਛਣ ਦੀ ਕਦੇ ਕੋਸ਼ਿਸ਼ 
ਕੀਤੀ। ਸਾਡਾ ਏਹ ਸਮਝੌਤਾ ਬੇਹੱਦ ਚੁਪ-ਚੁਪੀਤਾ ਸੀ। ਜਿਸ ਦੀ ਕਿਸੇ ਨੂੰ ਵੀ ਸੂਹ 
ਨਹੀਂ ਸੀ ਪੈ ਸਕਦੀ। ਹਾਂ, ਮੈਨੂੰ ਇਕ 'ਲਾਸ' ਜ਼ਰੂਰ ਹੋਇਆ ਕਿ ਟਰੰਕੀ ਨੂੰ ਲੌਣ ਵਾਸਤੇ 
ਦੋ ਪੈਸੇ ਦੀ ਜੰਦਰੀ ਖਰੀਦਣੀ ਪਈ। ਏਹ ਦੋ ਪੈਸੇ ਮੈਨੂੰ ਅਜ ਤਕ ਬੇਅੰਤ ਜੀ ਨੇ ਵਾਪਸ 
ਨਹੀਂ ਕੀਤੇ। ਤੇ ਹੁਣ ਮੈਂ ਲੈਣੇ ਵੀ ਨਹੀਂ ਚਾਹਾਂਗਾ। ਕਿਉਂਕਿ ਓਹ ਦੋ ਪੈਸੇਵਿਆਜ 
ਪੜ ਵਿਆਜ ਨਾਲ - ਲੱਖਾਂ ਤੋਂ ਉਤੇ ਟੱਪ ਚੁਕੇ ਹੈਨ। - - - - 
ਬਿਨਾਂ ਕਿਸੇ ਖਾਸ ਵਜਹ ਦੇ -- ਸਕੂਲ - ਵਿਚ ਸਾਡੀ ਧੜੇਬੰਦੀ ਚਲ ਰਹੀ ਸੀ। 
ਜਿਸ ਦੇ ਮੁਖ ਪਾਰਟਨਰ ਸ੍ਰੀ ਪ੍ਰੀਤਮ ਸਿੰਘ ਜੀ ਕਵੀ ਅਤੇ ਮੈਂ (ਰਜਿੰਦ ਸਿੰਘ) ਸਾਂ ਕਿਉਂਕਿ 
ਮੇਰਾ ਸਾਥ ਬੇਅੰਤ ਜੀ ਦੇ ਰਹੇ ਸਨ, ਜਿਸ ਵਾਸਤੇ ਅਸੀਂ ਸਾਰੀਆਂ ਜਥੇਬੰਦੀਆਂ ਉਤੇ 
ਭਾਰੂ ਰਹਿੰਦੇ ਸਾਂ। ਕੀ ਖੇਡਾਂ ਤੇ ਕੀ ਸਾਹਿਤਕ ਪ੍ਰੋਗਰਾਮ। ਕਵੀ ਜੀ ਹਮੇਸ਼ਾਂ ਸਾਡੀਆਂ 
ਕਮਜ਼ੋਰੀਆਂ ਉਤੇ ਵਾਰ ਕਰਨ ਵਾਸਤੇ ਤਤਪਰ ਰਹਿੰਦੇ ਸਨ ਉਹਨਾਂ ਦੇ ਸੂਹੀਏ ਸਾਡੀਆਂ 
ਬੇਹੱਦ ਪੋਸ਼ੀਦਾ ਗੱਲਾਂ ਦਾ ਭੇਤ ਵੀ ਲੈਂਦੇ ਰਹਿੰਦੇ ਸਨ ਅਤੇ ਅਨੁਮਾਨ ਪ੍ਰਮਾਣ ਵੀ ਜਚਾ 
ਲੈਂਦੇ ਸਨ। ਜਿਸ ਵਾਸਤੇ ਸਾਡੇ ਵਿਚ ਹਮੇਸ਼ਾਂ ਅਣ-ਬਣ ਬਣੀ ਰਹਿੰਦੀ ਸੀ, ਅਤੇ ਨਿਕੇ 
ਮੋਟੇ ਸੰਘਰਸ਼ ਦੀ ਸੰਭਾਵਨਾ। 
ਕਾਫੀ ਦੇਰ ਪਿਛੋਂ ਮੇਰੇ ਖਜ਼ਾਨਚੀ ਬਣੇ ਦਾ ਕਵੀ ਜੀ ਨੂੰ ਪਤਾ ਲਗ ਰਿਆ। ਏਸ 
ਗੱਲ ਤੋ' ਏਹ ਬੜੇ ਪ੍ਰੇਸ਼ਾਨ ਹੋ ਗਏ। ਤੇ ਮੋਤੀਆ ਡਾਹ ਸੇ ਗ੍ਰਸਤ ਏਹਨਾਂ ਬੇਹੱਦ ਨਫ਼ਰਤ 
ਭਰੀ ਇਕ ਕਵਿਤਾ ਮੇਰੇ ਖਿਲਾਫ਼ ਲਿਖ ਦਿਤੀ-ਜਿਸਦਾ ਸੰਬੋਧਨ ਬੇਅੰਤ ਜੀ ਨੂੰ-ਕੀਤਾ 
ਗਿਆ ਸੀ। ਪੂਰੀ ਕਵਿਤਾ ਏਸ ਤਰ੍ਹਾਂ ਹੈ:- 
ਬਾਹਮਣ ,ਖੈਲਾਵਲ ਕੌ ਦੈਤ ਹੋ ਰਜਤ ਪਣ 
ਕਵੀ ਕੌ ਕੁਸ਼ਲ ਏਕ ਕਰਤੋ ਨ ਕਾਜ ਹੋ/ 
ਬਿਪਰ ਮਨਾਵੋ ਦੀਨਾ ਦੀਨ ਅਤੀ ਦੀਨ ਰੈ ਕੈ 
ਕਵੀ ਕਾਢੈ' ਕੀਰਨੋ ਨਿਦਾਨ ਭੀ ਨਾਰਾਜ਼ ਹੋ 
ਨਿਸ ਦਿਨ ਫਿਰਤ ਰਜਿੰਦ੍ਰ ਕੇ-ਆਗੇ ਪੰਛੋ 
ਆਂਖ ਨ ਮਲਾਵੌ ਕਵੀ ਸੰਗ ਕ੍ਰਾਲ ਆਜ ਹੋ । 
ਕੈਸੇ ਬਨ ਆਵੈ ਤੁਮ ਸੰਗ ਕਵਾਂ ਪ੍ਰੀਤਮ ਕੀ 
ਤੁਮ ਜਗਜੀਤ ਸਿੰਘ ਐਸੇ ਮਹਾਰਾਜ ਹੋ/ 
ਸੰਤ ਹਰਭਜਨ ਸਿੰਘ ਜੀ ਸਾਡੇ ਅਧਿਆਪਕ, ਜੋ ਬੜੇ ਹੀ ਵਧੀਆ ਵਿਚਾਰਾਂ ਵਾਲੇ 
ਬਹੁਤ ਵਿਦਵਾਨ ਤੋ ਜਤੀ-ਸਤੀ ਪੁਰਸ਼ ਸਨ ਓਹਨਾਂ ਨੇ ਹੀ ਸਾਡੇ ਵਿਚ ਕੁਝ ਗੁਣਾਂ 
ਦੀ ਵਿਸ਼ੇਸ਼ਤਾ ਕਰਕੇ ਸਾਨੂੰ ਬਹੁਤ ਸਾਰੇ ਵਿਦਿਆਰਥੀਆਂ ਨੂੰ ਉਪਨਾਮ ਦੇ ਦਿਤੇ ਸਨ। 
ਪ੍ਰੀਤਮ ਸਿੰਘ ਦਾ, ਜੋ ਪਹਿਲਾਂ ਛੋਟੇ ਹੁੰਦਿਆਂ ਗਲ ਵਿਚ ਡੋਰੀ ਰਖਦੇ ਸਨ, ਡੋਰੀ ਵਾਲਾ 
ਨਾਮ ਪੈ ਗਿਆ। ਏਹਨਾਂ ਦੀ ਕਾਵਿ ਪ੍ਰਤਿਭਾ ਵੇਖ ਸੰਤ ਜੀ ਨੇ ਏਹਨਾਂ ਨੂੰ ਕਵੀ ਦੀ 
ਉਪਾਧੀ ਬਖਸ਼ ਦਿਤੀ । ਬਲਵੰਤ ਸਿੰਘ ਜੀ ਜਿੰਨ੍ਹਾਂ ਨੂੰ ਨਿਕੇ ਹੁੰਦਿਆਂ ਉਰਾ ਆਰਾ ਕਿਹਾ 

ਜਾਂਦਾ ਸੀ, ਉਹਨਾਂ ਨੂੰ ਗਿਆਨਵਾਨ ਸਮਝਦਿਆਂ ਹੋਇਆਂ ਗਿਆਨੀ ਦੇ ਖਿਤਾਬ ਦੀ 
ਬਖਸ਼ਿਸ਼ ਕਰ ਦਿਤੀ। ਇਕ ਪ੍ਰੀਤਮ ਜੀ ਫਲਪੋਤੇ ਦੇ ਹੋਰ ਸਨ, ਜੋ ਏਸ ਧਰਤੀ ਉਤੇ 
_ਰਹਿੰਦੇ ਹੋਏ ਵੀ ਅਕਾਸ਼ੀ ਉਡਾਰੀਆਂ ਮਾਰਦੇ ਰਹਿੰਦੇ ਸਨ, ਉਹਨਾਂ ਨੂੰ ਸੰਤ ਜੀਂ ਨੇ 'ਪੰਛੀ' 
ਦੇ ਨਾਮ ਨਾਲ ਨਿਵਾਜ ਦਿਤਾ ਅਤੇ ਬੇਹੱਦ ਨਾਂਹ ਨਾਂਹ ਕਰਨ ਦੇ ਬਾਵਜੂਦ ਮੈਨੂੰ 'ਪੰਡਿਤ' 
ਬਣਾ ਦਿਤਾ। ਏਸੇ ਹੀ ਪੰਡਿਤ ਦੇ ਨਾਮ ਦਾ ਕਵੀ ਜੀ ਨੇ ਭਰਪੂਰ ਦੁਰ-ਉਪਯੋਗ ਕੀਤਾ। 
ਜਿਸ ਦਾ ਨਮੂਨਾ ਤੁਸੀਂ ਉਤੇ ਵੇਖ ਹੀ ਲਿਆ ਹੈ। 

ਹਾਂ, ਸੰਤ ਜੀ ਦੀ ਤ੍ਰਿਕਾਲੱਗਯਤਾ ਸਚ ਮੁਚ ਹੀ ਰੰਗ ਲਿਆਈ ਤੋ ਕਵੀ ਜੀ ਨੇ 
ਕਬਿਤ ਦੀਆਂ ਚਾਰ ਪੰਗਤੀਆਂ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਸਿਫਤ ਸਲਾਹੁਣ 
ਵਿਚ ਸਚ ਮੁਚ ਹੀ ਗੀਤਾਂਜਲੀ ਦੀ ਰਚਨਾ ਕਰ ਦਿਤੀ-ਜਿਸ ਦਾ ਨਾਮ ਸੀ “ਸਿਮਰਨ"। 
ਜੇ ਤੁਸੀਂ ਏਹ ਪੁਸਤਕ ਨਹੀਂ' ਪੜ੍ਹੀ ਤਾਂ ਤੁਸੀਂ ਸਚ ਮੁਚ ਹੀ . . . . 7 ਏਸ ਪੁਸਤਕ ਦੀ 
ਪੰਜਾਬੀ ਦੇ ਇਕ ਮਸ਼ਹੂਰ ਅਖਬਾਰ “ਕੌਮੀ ਦਰਦ' ਨੋ ਪਹਿਲੇ ਸਫੇ ਉਤੇ ਰੋਜ਼ਾਨਾ ਇਕ 
ਰੁਬਾਈ ਛਾਪਣੀ ਸ਼ੁਰੂ ਕਰ ਦਿਤੀ ਸੀ ਏਸ ਦੀ ਕਿ ਏਹ ਇਕ ਪ੍ਰਾਰਥਨਾ ਹੈ। ਅਰਦਾਸਾ - 
ਹੈ ਸਿਫਤ ਸਲਾਹਣ ਹੈ ਈਸ਼ਰ ਦੀ। ਪਰ ਇਕ ਸਿਰ ਫਿਰੇ ਲੀਡਰ ਨੋ ਏਹ ਆਖ ਕੋ 
ਰੁਬਾਈ ਛਾਪਣੀ ਬੰਦ ਕਰਵਾ ਦਿਤੀ ਕਿ 'ਮੇਰੀ ਕਿਕਰੀ ਕਲੀਰ ਦੀ' ਹੀ ਏਸ ਦੀ ਥਾਂ 
ਛਾਪੀ ਜਾਏ। ਹੂ 

ਸ੍ਰੀ ਬਲਵੰਤ ਸਿੰਘ ਜੀ ਅੱਜ ਗਿਆਨੀ ਤੋਂ ਬ੍ਰਹਮ ਗਿਆਨੀ ਬਣ ਗਏ ਹੈਨ। ਦੂਰੋਂ 
ਦੂਰੋਂ ਲੋਕੀਂ ਆ ਕੇ ਆਪਣੇ ਪ੍ਰਸ਼ਨਾਂ ਦੇ ਹੱਲ ਪੁੱਛਦੇ ਤੇ ਸੰਤੁਸ਼ਟ ਹੋ ਕੇ ਜਾਂਦੇ ਹੈਨ। ਏਡੇ 
ਵਿਦਵਾਨ ਤੇ ਧੀਰਜ ਵਾਲੋ ਸਾਧੂ ਵਿਰਲੋ ਹੀ ਪੈਦਾ ਹੁੰਦੇ ਹੈਨ। ਕਿਸੇ ਮੰਤ੍ਰ ਤੰਤ੍ਰ ਦਾ 
ਸਹਾਰਾ ਲਏ ਬਿਨਾਂ ਹੀ ਲੋਕਾਂ ਦੇ ਰੋਗ ਨਵਿਰਤ ਕਰ ਰਹੇ ਹੈਨ। 

ਪੰਛੀ ਜੀ ਅਜ ਸਚ ਮੁਚ ਹੀ ਅਕਾਸ਼ਾਂ ਵਿਚ ਵਿਚਰਣ ਵਾਲੋ ਪੰਛੀ ਬਣ ਗਏ ਹੈਨ । 
ਜਿੰਨ੍ਹਾਂ ਨੂੰ ਭਾਰਤ ਸਰਕਾਰ ਨੋ ਫਸਟ ਕਲਾਸ ਦਾ ਟਿਕਟ ਅਲਾਟ ਕਰ ਰਖਿਆ ਹੈ। 
ਓਹ ਹਿੰਦੋਸਤਾਨ ਦੇ ਕਿਸੇ ਵੀ ਹਿੱਸੇ ਵਿਚ ਰੇਲ ਰਾਹੀਂ, ਇਕ ਸੇਵਾਦਾਰ ਨਾਲ ਲੈ ਕੋ 
ਘੁੰਮ ਸਕਦੇ ਹੈਨ। ਪੰਛੀ ਜੀ ਕਈ ਅਖਬਾਰਾਂ ਦੇ ਐਡੀਟਰ ਤੇ ਸਬ ਐਡੀਟਰ ਰਹਿ ਚੁਕੇ 
ਹੈਨ। ਅਤੇ ਅੱਜ “ਪੰਜਾਬੀ ਡਾਈਜੈਸਟ" ਵਿਚ ਇਸ ਅਹੁਦੇ ਨੂੰ ਚਾਰ ਚੰਦ ਲਾ ਰਹੇ 
ਹੈਨ। ਦੁਨੀਆਂ ਦੀ ਸੈਰ ਓਹ ਅੱਜ ਤੋਂ ਕਾਫੀ ਪਹਿਲਾਂ ਕਰ ਚੁਕੇ ਹੈਨ। 

ਮੈਂ ਤਾਂ ਬਸ ਮੈਂ ਹੀ ਹਾਂ। ਅਜ ਜੋ ਕੁਝ ਹਾਂ, ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ 
ਨਿਵਾਜ਼ਸ਼ ਸਦਕਾ ਹੀ ਹਾਂ। ਮੈ ਤਾਂ ਬਸ ਮੈਂ ਹੀ ਹਾਂ। ਜੋ ਕੁਝ ਹਾਂ-ਓਹ ਸ੍ਰੀ ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੀ ਕਿਰਪਾ ਸਦਕਾ ਹਾਂ। 


ਅਸੀਂ' ਲੜਦੇ ਕਿਉ' ਸਾਂ 

ਇਤਿ ਸ੍ਰੀ ਕੁੰਦਨ ਸਿੰਘ ਜੀ ਨਕਈ ਵਿਰਚਯਤੇ- 

ਇਤਿ ਸੀ ਦਾ ਜੇ - ਸਕੂਲ ਦੀ ਛੁਟੀ ਪਿਛੋ ਬਿਅਤ ਜੀ ਕਹਿਣ 
ਲੌਗੇ - ਰਾਜਿੰਦਰ ਆ ਤੈਨੂੰ ਇਕ ਗੱਲ ਦਸਾਂ? 

ਮੈਂ ਬੜੇ ਚਾਅੰ ਨਾਲ ਕੰਨ ਅਗੇ ਵਧਾ ਦਿਤਾ -- _. 

ਕਹਿਣ ਲਗੇ - ਅੱਜ ਸੰਤ ਲਾਭ ਸਿੰਘ ਜੀ ਨੇ, ਬਲੀ ਸਿੰਘ ਨੂੰ ਸੱਦ ਕੋ ਕਿਹਾ 
- ਤੂੰ ਅਜ ਨ੍ਹਾਤਾ ਕਿਉਂ ਨਹੀਂ? 

ਬਲੀ ਸਿੰਘ ਕਿਹਾ -- ਮੈ ਤਾਂ ਜੀ! ਸਵਖਤੇ ਹੀ ਸ਼ਨਾਨ ਕਰ ਲਿਆ ਸੀ। 

ਨਹੀਂ ਤੂੰ ਝੂਠ ਬੋਲਦਾ ਹੈਂ? ਤੂੰ ਬਿਲਕੁਲ ਨਹੀਂ ਨ੍ਹਾਤਾ। ਸੰਤ ਲਾਭ ਸਿੰਘ ਜੀ ਕਿਹਾ। 

ਮੈਂ ਝੂਠ ਕਾਸ ਵਾਸਤੇ ਬੋਲਣਾ ਹੈ। ਮੈਂ ਅਜ ਜ਼ਰੂਰ ਨ੍ਰਾਤਾ ਸੀ। ਬਲੀ ਸਿੰਘ 
ਕਿਹ=< 

ਸੰਤ ਲਾਭ ਸਿੰਘ ਜੀ ਨੇ - ਵੱਟ ਕੇ ਚਪੇੜ ਏਸ ਤਰ੍ਹਾਂ ਜੜ ਦਿੱਤੀ। 

ਸੰਤਾਂ ਨੇ - ਪਤਾ ਨਹੀਂ ਚਪੇੜ ਮਾਰੀ ਸੀ ਜਾਂ ਨਹੀਂ। ਮੇਰੇ ਵੱਟ ਕੇ ਚਪੇੜ ਜੜ 
ਦਿਤੀ ਸੀ -- ਬੇਅੰਤ ਜੀ ਨੇ। ਅੱਧਾ ਮਿੰਟ ਤਾਂ ਮੈਨੂੰ ਪਤਾ ਹੀ ਨਾ ਲਗਾ ਕਿ ਕੀ ਹੋਇਆ 
ਹੈ। ਕੰਨ ਸਾਂ ਸਾਂ ਕਰ ਰਿਹਾ ਸੀ। ਜਦੋਂ ਮੈਂ ਸੰਭਲ ਕੇ ਵੇਖਿਆ ਸਤਿਕਾਰ ਯੋਗ ਬੇਅੰਤ 
ਜੀ ਤੇਜ਼ੀ ਨਾਲ ਕੋਠੀ ਵਲ ਦੌੜੇ ਜਾ ਰਹੇ ਸਨ। ਮੈਂ ਵੀ ਪੂਰੀ ਤੇਜ਼ੀ ਨਾਲ ਪਿਛਾ 
ਕੀਤਾ -- ਓਹ ਭੱਜੇ ਜਾਂਦੇ- ਰਾਮ ਸਰ ਵਲ ਐਂਦੇ ਰਾਹ ਦਾ ਫਾਟਕ ਬੰਦ ਕਰ ਗਏ। . 
ਮੈਂ ਫਾਟਕ ਖੋਹਲ ਕੇ ਹੋਰ ਤੇਜ਼ੀ ਨਾਲ ਫੜਨ ਦੀ ਕੋਸ਼ਸ਼ ਕੀਤੀ। ਸ੍ਰੀ ਜੀ ਨੇ ਕੋਠੀ ਅੰਦਰ 
ਵੜਕੇ ਦਰਵਾਜ਼ੇ ਬੰਦ ਕਰ ਲਏ। ਕੋਠੀ ਏਹੋ ਸੀ - ਜਿਸਨੂੰ ਅਜ ਨਵਾਂ ਰੂਪ ਦਿਤਾ ਗਿਆ. 
ਹੈ। ਭੈਣੀ ਸਾਹਿਬ। 

ਸੈਂ ਆਪਣੇ ਵਰਗਾ ਮੂੰਹ ਲੈ ਕੇ ਵਾਪਸ ਸਕੂਲ ਆ ਗਿਆ। . 
ਸਟੀਮ ਇੰਜਨ 

ਤਾਲਾਬ ਰਾਮ ਸਰੋਵਰ ਦੇ ਪਾਣੀ ਨੂੰ ਸਾਫ ਕਰਨ ਵਾਸਤੇ -- ਸਕੂਲ ਵਾਲੇ ਪਾਸੇ 
ਬਹੁਤ ਵੱਡਾ ਖੂਹ ਸੀ। ਜਿਸ ਉਤੇ ਟਿਊਬ ਵੈਲ ਲਗ ਚੁਕਾ ਸੀ। ਪਾਣੀ ਕਢਣ ਵਾਸਤੇ 
ਇਕ ਸਟੀਮ ਇੰਜਣ ਫਿਟ ਕਰ ਦਿਤਾ ਸੀ-ਸ੍ਰ ਆਸਾ ਸਿੰਘ ਜੀ ਬੁਐਦਲਰ 
ਇਨਸਪੈਕਟਰ ਲਾਹੌਰ ਨੇ। ਬੁਆਇਲਰ ਵਿਚ ਸਟੀਮ ਬਣੌਣ ਵਾਸਤੇ ਅੱਗ ਬਾਲਣੀ 
ਪੈਂਦੀ ਸੀ। ਕੋਲੇ ਦੀ ਥਾਂ ਲੱਕੜਾਂ ਬਾਲਕੇ ਸਟੀਮ ਪੈਦਾ ਕੀਤੀ ਜਾਂਦੀ ਸੀ। ਬੁਆਇਲਰ 
ਬਹੁਤ ਵੱਡਾ ਸੀ। ਜਿਸ ਵਿਚ ਕਦੇ ਨਾ ਮੁਕਣ ਵਾਲਾ ਭੈਣੀ ਸਾਹਿਬ ਦਾ ਬਾਲਣ ਦਿਨਾਂ 
ਵਿਚ ਹੀ ਭੱਠੀ ਚਟ ਕਰ ਗਈ ਸੀ। ਏਹ ਕਹਾਣੀਆਂ ਸੰਨ ੧੯੩੪-੩੫ ਦੀਆਂ ਹੈਨ। 
ਭੱਠੀ ਪੂਰੀ ਤਰ੍ਹਾਂ ਗਰਮ ਸੀ। ਅਸੀਂ' ਸਕੂਲ ਦੇ ਬੱਚੇ - ਸਮੇਤ ਬੇਅੰਤ ਜੀ ਦੇ - ਇੰਜਨ 
ਚਲਦਾ ਵੇਖਣ ਵਾਸਤੇ ਖੂਹ ਦੀ ਮੌਣ ਉਤੇ ਖਲੋਤੇ ਸਾਂ। ਭੱਠੀ ਵਿਚੋਂ ਚੇਗਿਆੜੇ ਨਿਕਲਦੇ 
ਵੇਖ ਕੈ ਸਾਨੂੰ ਸ਼ਰਾਰਤ ਸੁੱਝੀ। 

ਅਸੀਂ ਛੇਤੀ ਨਾਲ ਇਕ ਪਟਾਕਾ ਲੱਭ ਲਿਆਂਦਾ। ਤੇ ਹੌਲੀ ਦੇ ਕੇ ਭੁੱਠੀ ਵਿਚ ਸੁੱਟ 
ਦਿਤਾ। ਪਟਾਕਾ ਜਦੋ' ਫਟਿਆ ਓਸਨੋ ਫਾਉਡੇਸ਼ਨ ਹਿਲਾ ਦਿਤਾ। ਅਸੀਂ ਜ਼ਰਾ ਕੁ ਪਿਛੋ 
ਹਟ ਗਏ। ਡਰੈਵਰ ਦੇ ਭਾ ਦੀ ਬਣ ਗਈ। ਸ਼ਾਇਦ ਸਟੀਮ ਦੇ ਜ਼ੋਰ ਨਾਲ ਬੁਆਇਲਰ 
ਫਟ ਗਿਆ ਹੈ। ਓਹ ਭੁੱਠੀ ਦੇ ਚੁਫੇਰੇ ਦੌੜਿਆ ਫਿਰੇ। ਤੇ ਅਸੀਂ ਹੱਸ ਹੱਸ ਕੇ ਦੂਹਰੇ 
ਹੁੰਦੇ ਜਾਈਏ। ਅਖੀਰ ਬੇਅੰਤ ਜੀ ਨੂੰ ਸ਼ਰਾਰਤ ਸੁਝੀ ਤੇ ਓਹਨਾਂ ਮੈਨੂੰ ਫਸੌਣ ਦੀ ਕੋਸ਼ਿਸ਼ 
ਕੀਤੀ। ਮੈਂ ਉਹਨਾਂ ਦੇ ਮੂੰਹ ਉਤੇ ਹੱਥ ਰਖ ਕੇ ਪਿਛੇ ਖਿਚ ਕੇ ਦੂਰ ਲੈ ਗਿਆ। ਓਥੇ 
ਜਾ ਕੇ ਮੈ ਕਿਹਾ-ਬਾਬਾ ਜੀ! ਜੇ ਸਾਡੀ ਏਹ ਸ਼ਰਾਰਤ ਸਤਿਗੁਰੂ ਜੀ ਕੋਲ ਪਹੁੰਚ ਗਈ 
ਤਾਂ ਸਾਰਿਆਂ ਦੀ ਖਿਚਾਈ ਹੋਵੇਗੀ। ਅਤੇ ਅਗੇ ਤੋਂ' ਸਾਨੂੰ ਕਿਸੇ ਨੂੰ ਵੀ ਏਥੇ ਫ਼ੜਕਣ 
ਨਹੀਂ ਦਿਤਾ ਜਾਵੇਗਾ। ਤੇ ਬੇਅੰਤ ਜੀ ਹੱਸ ਖਏ। 

ਜਥੇਦਾਰ ਗੁਰਮੁਖ ਸਿੰਘ ਥੋੜੀ ਦੂਰ ਉਤੇ ਖਲੋਤਾ ਤਮਾਸ਼ਾ ਵੇਖ ਰਿਹਾ ਸੀ ਵੱਲਭ 
ਜੀ (ਮ੍ਹਾਰਾਜ ਬੀਰ ਸਿੰਘ) ਦੇ ਕੁਤ - ਕੁਤਾੜੀਆਂ ਬਹੁਤ ਹੁੰਦੀਆਂ ਸਨ। ਅਤੇ ਜਿਸਮ. 
ਬੜਾ ਗੋਭਲਾ ਜੇਹਾ ਸੀ। ਬੱਚਾ, ਬਾਂਦਰ ਤੇ ਵਛੇਰਾ ਜੇ ਸ਼ਾਂਤ ਬੈਠੇ ਹੋਣ ਤਾਂ ਸਿਆਣੇ 
ਸਮਝ ਜਾਂਦੇ ਹੈਨ - ਅਜ ਏਹ ਬੀਮਾਰ ਹੈਨ। ਜਿਸ ਵਾਸਤੇ ਤਿੰਨਾਂ ਦਾ ਹਰਕਤ ਜਾਂ 
ਸ਼ਰਾਰਤ ਕਰਦੇ ਰਹਿਣਾ ਜ਼ਰੂਰੀ ਹੈ। ਬੇਅੰਤ ਜੀ ਵੱਲਭ ਜੀ ਨੂੰ ਦੂਰੋ' ਹੀ ਸੈਨਤਾਂ ਨਾਲ 
ਉੱਗਲਾਂ ਕਰ ਕਰ ਕੋ ਕੁਤ - ਕੁਤਾੜੀਆਂ ਕੱਢ ਰਹੇ ਸਨ। ਜਦੋ' ਦੇਰ ਤਕ ਛੇੜਨੋਂ' 
ਨਾ ਹਟੇ ਤਾਂ ਗੁੱਸੇ ਵਿਚ ਆਕੇ ਵੱਲਭ ਜੀ ਨੇ ਬੇਅੰਤ ਜੀ ਦੇ ਦੰਦੀ ਵੱਢੀ ਤੇ ਨਾਲੋ ਰੋਣ 
ਲਗ ਪੁਏ। 

ਗੁਰਮੁਖ ਸਿੰਘ ਨੇ ਕੋਲ ਆ ਕੇ ਵੱਲਭ ਜੀ ਨੂੰ ਕਿਹਾ -- ਨਾਲੋ ਤੁਸੀਂ' ਦੰਦੀ ਵੱਢੀ 
ਤੇ ਨਾਲੋ ਰੋਣ ਲਗ ਪਏ? 

ਉਹਨੇ ਕਿਹਾ, ਮੈਨੂੰ ਤੁਸੀਂ ਫੇਰ ਜੁ ਰੁਔਣਾ ਹੈ - ਆਪੇ ਹੀ ਕਿਉਂ ਨਾ ਰੋ ਪਵਾਂ। 


ਧਿੰਗੋ ਜ਼ੋਰੀ 


ਘੁਲਣ ਵਿਚ ਅਸੀਂ ਸਾਰੇ ਹੀ ਇਕ ਦੂਸਰੇ ਤੋਂ ਆਪਣੇ ਆਪ ਨੂੰ ਸੁਪਰੀਮ ਸਮਝਦੇ 
ਸਾਂ। ਏਹ ਠੀਕ ਹੈ ਕਿ ਬੇਅੰਤ ਜੀ ਓਸ ਵੋਲੋਂ ਵੀ ਬੜੇ ਹਠੀ ਸਨ। ਤੇ ਜੋ ਕਹਿੰਦੇ ਸੰਨ 
ਪੂਰੀ ਕਰ ਵਖੋਂਦੇ ਸਨ। ਪਰ ਅਸੀਂ ਓਹਨਾਂ ਦੇ ਸਾਥੀ ਓਹਨਾਂ ਦੀ ਸੰਗਤ ਕਰਕੇ -- 
ਕਿਸੇ ਫੰਨੇ ਖਾਂ ਨੂੰ ਨਿਗਾਹ ਥੋਲੋ ਨਹੀਂ ਸੀ ਲਿਔਂਦੇ। ਤੇ ਜਿਥੇ ਅਸੀਂ' ਚਾਹੁੰਦੇ ਸਾਂ ਓਥੇ 
ਸਾਡੀ ਹੀ ਚਲਦੀ ਸੀ। ਕਦੇ ਕਦੇ ਇਹ ਜ਼ਿਦ ਆਪਸੀ ਲੜਾਈ ਦਾ ਕਾਰਨ ਬਣ ਜਾਂਦੀ 
ਸੀ। ਤੇ ਅੱਜ ਕੁੰਦਨ ਸਿੰਘ ਜੀ ਨਕਈ ਨਾਲ ਵੀ ਅਜੇਹੀ ਘਟਨਾ ਵਾਪਰੀ। 

ਜਦੋ' ਅਸੀਂ ਘੁਲਦੇ ਸ-ਸਾਡੇ ਅਖਾੜੇ ਕੋਲ ਖੜ੍ਹੇ ਦਰਸ਼ਕਾਂ ਦੇ ਵੀ ਡੌਲੇ ਫਰਕਨ 
ਲਗ ਜਾਂਦੇ ਸਨ। ਕਸਰਤੀ ਆਦਮੀ ਦਾ ਜਿਸਮ ਤਾਂ ਭਾਵੇਂ ਪਤਲਾ ਹੁੰਦਾ ਹੈ ਪਰ ਹੱਡ 
ਲੋਹੇ ਦੇ ਹੁੰਦੇ ਹੈਨ। ਰਤਨ ਸਿੰਘ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਲਾਂਗਰੀ ਚੰਗਾ 
ਮੋਟੇ ਹੱਡਾਂ ਪੈਰਾਂ ਵਾਲਾ ਸੀ। ਚੜ੍ਹਦੀ ਜੁਆਨੀ ਡੌਲੇ ਤਾਂ ਫੜਕਦੇ ਹੀ ਸਨ। ਅਖਾੜੇ 
ਕੋਲ ਆ ਕੋ ਓਸਨੇ ਵੀ ਕਛਾ ਪਾ ਲਿਆ ਤੇ ਉੜੋ' ਦੀ ਲੰਗੋਟਾ ਕਸ ਲਿਆ। ਬੇਅੰਤ 
ਜੀ ਨੇ ਓਸ ਨੂੰ ਹੇਠਾਂ ਦੱਬ ਲਿਆ। ਤੇ ਖੂਬ ਮੰਜਾਈ ਕੀਤੀ। ਓਹ ਵੀ ਤਕੜਾ ਸਿਰ 
ਹੱਡ ਸੀ। ਤੇ ਜਿਵੇਂ ਕਿਵੇਂ' ਮੁਕਾਬਲਾ ਕਰੀ ਜਾ ਰਿਹਾ ਸੀ। ਨਕਈ ਜੀ, ਸਾਰੀਆਂ 

ਤੋਂ ਵਿਹਲੇ ਹੋ ਕੇ ਨਹਾ ਧੋ ਕੇ ਮਲ ਮਲ ਦੇ ਕਪੜੇ ਪਹਿਨ ਕੇ ਅਖਾੜੇ 
` ਦੀ ਰੌਣਕ ਵੇਖਣ ਆ ਗਏ। ਅਗੇ ਬੇਅੰਤ ਜੀ ਤੇ ਰਤਨ ਸਿੰਘ ਮੁੜ੍ਹਕੋ ਮੁੜ੍ਹਕੀ ਮਿੱਟੀ 
ਨਾਲ ਲਥ-ਪਥ ਗੁਥਮ-ਗੁੱਥਾ ਥਾਪੀ ਤੇ ਥਾਪੀ ਮਾਰਕੇ ਇਕ ਦੂਸਰੇ ਨਾਲ ਜੁਟੇ ਹੋਏ 
ਸਨ। ਕਹਿੰਦੇ ਨੇ -- 
ਨੱਚਣ ਵਾਲੋ ਦੀ ਅੱਡੀ ਨਾ ਰਹਿੰਦੀ 
ਗੌਣ ਵਲੋ ਦਾ ਮੂੰਹ। 
ਕਢ ਸਿੰਘ ਜੀ ਕਣ ਲੋਰੀ ਏਸ ਗਰੀਬ ਨੂ ਕਿਉਂ ਮਧੋਲੀ ਜਾਦੇ ਹੋ? 
ਬੇਅੰਤ ਜੀ ਨੇ ਆ ਵੇਖਿਆ ਨਾ ਤਾ - ਨਕਈ ਜੀ ਨੂੰ ਜਾ ਫਵੜਿਆ। ਘੁਲਣ ਵਿਚ 

ਤਾਂ ਏਹ ਵੀ ਕੋਈ ਘੱਟ ਨਹੀਂ ਸੀ। ਖੂਬ ਪਕੜ ਹੋਈ। ਤੇ ਰਤਨ ਸਿੰਘ ਝਟ ਅਖਾੜੇ 
.ਤੋਂ ਬਾਹਰ ਨਿਕਲ ਕੇ ਤਮਾਸ਼ਾ ਵੇਖਣ ਲਗ ਪਿਆ। ਅਧਾ ਘੰਟਾ ਕੱਸ ਕੇ ਘਸਾਈ ਪਿਟਾਈ 
ਹੋਈ ਦੋਹਾਂ ਦੀ। ਨਕਈ ਜੀ ਦੇ ਸਾਰੇ ਕਪੜੇ ਲੀਰੋ ਲੀਰ। ਰਤਨ ਸਿੰਘ ਨੂੰ, ਵੇਖ ਕੇ 
ਨਕਈ ਜੀ ਤੇ ਤਰਸ ਆ ਗਿਆ ਤੇ ਉਸ ਨੇ ਕਿਹਾ - ਮੈਨੂੰ ਛਡ ਕੇ ਹੁਣ ਨਕਈ ਨੂੰ 
ਫੜ ਲਿਆ ਹੈ - ਬਸ ਨਹੀਂ ਕਰਦੇ? 

ਕੁੰਦਨ ਸਿੰਘ ਨੂੰ ਛਡ ਕੇ ਬੇਅੰਤ ਜੀ ਖੜੇ ਹੋ ਕੇ ਕਹਿਣ ਲਗੇ -- 

ਫੇਰ ਬੋਲਦਾ ਹੈਂ? ਜਦੋਂ ਓਸ ਵਲ ਔਹਲੋ, ਓਹ ਦੌੜ ਗਿਆ -- ਕਹਿਣ ਲਗੇ 
- ਹੁਣ ਭੱਜੇ ਪਿਛੇ ਕੀ ਜਾਣਾ ਹੈ? 


ਪਾਣੀ ਵਿੱਚ ਲੜਾਈ ਰ੍ 

ਤਲਾ ਰਾਮ ਸਰੋਵਰ ਵਿਚ ਸਾਨੂੰ ਸਕੂਲੀ ਬਚਿਆਂ ਨੂੰ - ਇਸ਼ਨਾਨ ਕਰਨ ਤੇ ਖੇਡਣ 
ਮੱਲਣ ਦੀ ਪੂਰੀ ਖੁਲ੍ਹ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਦੇ ਰਖੀ ਸੀ। ਤੇ ਏਸ ਇਜ਼ਾਜਤ ` 
ਦਾ ਅਸੀਂ ਭਰਪੂਰ ਫਾਇਦਾ ਉਠੌਂਦੇ। ਸਰੋਵਰ ਦਾ ਪਾਣੀ ਓਸ ਵੇਲੇ ਸਾਡੇ ਗਲ ਗਲ ' 
ਹੀ ਹੁੰਦਾ ਸੀ। ਤੇ ਅਸੀਂ ਓਥੇ ਲੜਾਈ ਦੇ ਕਈ ਢੰਗ ਤਰੀਕੇ ਅਪਣਾ ਰਖੇ ਸਨ। ਘੁਲ 
ਕੇ ਔਣ ਪਿਛੋਂ ਅਸੀਂ ਸਾਰੇ ਹੀ ਮੁੜਕੋ ਮੁੜਕੀ ਹੋਣ ਦੇ ਬਾਵਜੂਦ ਪਾਣੀ ਵਿਚ ਸਿਰ 
ਪਰਨੇ ਛਾਲਾਂ ਮਾਰ ਦਿੰਦੇ ਅਤੇ ਪਾਣੀ ਵਿਚ ਹੀ ਮੁੜ੍ਕਾ ਸੁਕੇਂਦੇ। 

ਸ੍ਰੀ ਸਤਿਗੁਰੂ ਜੀ ਨੇ ਸਾਨੂੰ-ਸਾਰਿਆਂ ਨੂੰ ਇਕ ਗੁਰ ਸਮਝਾ ਦਿਤਾ ਸੀ ਕਿ ਜਦੋਂ' 
ਵੀ ਤੁਸੀਂ ਮੁੜ੍ਹਕੇ ਨਾਲ ਉਬਲ ਰਹੇ ਹੋਵੋ ਪਹਿਲੋਂ ਸਿਰ ਡੁਬੋਵੋ ਪਾਣੀ ਵਿਚ ਤੇ ਫੇਰ 
ਬਾਕੀ ਜਿਸਮ। ਜਿਵੇਂ ਲੁਹਾਰ ਲੋਹੇ ਨੂੰ ਲਾਲ ਕਰਕੇ ਪਾਣੀ ਵਿਚ ਡੁਬੋ ਦਿੰਦਾ ਹੈ ਤੇ 
ਫੇਰ ਲੋਹਾ ਬਣ ਜਾਂਦਾ ਹੈ ਇਸਪਾਤ। ਏਸੇ ਤਰ੍ਹਾਂ ਹੀ ਆਦਮੀ ਵੀ ਜਦੋਂ ਪੂਰੀ ਤਰ੍ਹਾਂ ਗਰਮ 
ਗਰਮ ਠੰਢੇ ਪਾਣੀ ਵਿਚ ਛਲਾਂਗ ਲਾ ਕੇ ਸਿਰ ਡੁਬੋ ਲੈਂਦਾ ਹੈ-ਛੈਣੀ ਦੀ ਤਰ੍ਹਾਂ ਸਖਤ 
ਤੇ ਅਸਪਾਤ ਦੀ ਤਰ੍ਹਾਂ ਮਜਬੂਤ ਹੋ ਜਾਂਦਾ ਹੈ। ਸੋ ਏਸ ਤਰ੍ਹਾਂ, ਗਰਮ ਸਰਦ ਇਸ਼ਨਾਨ 
ਨਾਲ ਸਾਨੂੰ ਕਦੇ ਨਾ ਬੁਖਾਰ- ਨਾ ਜ਼ੁਕਾਮ-ਨਾ ਠੰਢ- ਤੇ ਨਾ ਹੀ ਨਮੂਨੀਆ ਜਾਂ ਜੋੜਾਂ 
ਦੇ ਦਰਦ ਕਦੇ ਹੋਏਂ ਸਨ। ਤੇ ਸ਼ਨਾਨ ਕਰਕੇ ਅਸੀਂ ਨੌਂ ਬਰ ਨੌਂ ਹੋ ਜਾਂਦੇ ਖੇਡਦੇ ਬਾਹਰ 
ਨਿਕਲਦੇ ਸਾਂ। _._. 

ਪਾਣੀ ਦੀ ਲੜਾਈ ਵਿਚ ਅਨਜਾਂਣ ਆਦਮੀ ਨੂੰ ਜਾਨ ਬਚੌਣੀ ਔਖੀ ਹੋ ਜਾਂਦੀ 
ਸੀ। ਬਿਨਾਂ ਬਣਾਏ ਹੀ ਧੜੇ ਬਣ ਜਾਂਦੇ ਸਨ। ਹੱਦੋ' ਵੱਧ ਪਿਆਰ ਹੋਣ ਦੇ ਬਾਵਜੂਦ 
ਮੈਂ ਤੇ ਬੇਅੰਤ ਜੀ ਹਮੇਸ਼ਾਂ ਇਕ ਦੂਸਰੇ ਦੇ ਖਿਲਾਫ ਹੀ ਖਲੋਂਦੇ ਸਾਂ। ਸ਼ਾਇਦ ਅਸੀਂ ਆਪਣੇ 
ਸ੍ਰੈ-ਅਭਿਮਾਨ ਦੀ ਪੂਰਤੀ ਲਈ ਹੀ ਅਜੇਹਾ ਕਰਦੇ ਸਾਂ ਜਾਂ ਇਕ ਦੂਸਰੇ ਨਾਲ ਟਕਰੌਣ 
ਤੇ ਜਫੋ ਜਫੀ ਹੋ ਕੋ ਆਪਣੀ ਹੋਂਦ ਨੂੰ ਉਜਾਗਰ ਕਰਨ ਦੀ ਅਦਾ ਕਰਕੇ। 
ਅੱਜ ਵੀ ਪਾਣੀ ਦੀ ਲੜਾਈ ਵਿਚ ਇਕ ਧੜੇ ਦੀ ਅਗਵਾਈ ਬੇਅੰਤ ਜੀ ਅਤੇ` 
ਦੂਸਰੀ ਪਾਰਟੀ ਦੀ ਮੈਂ -- ਰਜਿੰਦਰ ਸਿੰਘ - ਕਰ ਰਿਹਾ ਸਾਂ। ਦੋਹਾਂ;ਹੱਥਾਂ ਨੂੰ ਜੋੜ ਕੇ 
ਏਸ ਢੰਗ ਨਾਲ ਮੂੰਹ ਉਤੇ ਪਾਣੀ ਦੀ ਧਾਰ ਸੁਟੀ ਜਾਂਦੀ ਸੀ, ਕਿ ਮਾਂੜੋ ਆਦਮੀ ਇਕੋ 
ਸ਼ੁਟ ਵਿਚ ਹੀ ਦੌੜ ਜਾਂਦੇ ਸਨੰ। ਏਸ ਲੜਾਈ ਕਰਕੇ ਸਾਹ ਲੈਣ ਵਿਚ ਬੜੀ ਮੁਸ਼ਕਲ 
ਖੈਸ਼ ਔਦੀ ਸੀ। ਅਸੀਂ ਅੱਧਾ ਘੱਟਾ ਲੜੇ ਪਰ ਪਿਛੇ ਕੋਈ ਵੀ ਨਹੀਂ ਸੀ ਹਟ ਰਿਹਘ 
ਅਖੀਰ ਅਸੀਂ ਇਕ ਦੂਸਰੇ ਨੂੰ ਗੋਤੇ ਦੇਣੇ ਸ਼ੁਰੂ ਕਰ ਦਿਤੇ। ਏਸ ਖੇਡ ਵਿਚ ਹੌਂਸਲੇ ਦੀ 

ਜ਼ਰੂਰਤ ਹੁੰਦੀ ਹੈ। ਅਤੇ ਆਪਣੇ ਆਪ ਨੂੰ ਬਚਾ ਕੋ ਸਾਹ ਲੋਣ ਦੀ। ਏਸ ਤਰ੍ਹਾਂ ਦੋਹਾਂ 
ਪਾਰਟੀਆਂ ਵਿਚ ਲੜਾਈ ਵਧਦੀ ਚਲੀ ਗਈ। ਜਿਸ ਨੂੰ ਚੰਗੇ ਗੋਤੇ ਆ ਜਾਂਦੇ, ਓਹ 
ਭੱਜ ਕੇ, ਪਾਣੀ ਤੋਂ, ਬਾਹਰ ਨਿਕਲ ਜਾਂਦਾ। ਛਾਂਟੀ ਹੁੰਦੇ ਹੁੰਦੇ, ਮੈਦਾਨ ਵਿਚ ਚਾਰ ਜਣੇ 
ਰਹਿ ਗਏ। ਕੁੰਦਨ ਸਿੰਘ ਤੇ ਬੇਅੰਤ ਜੀ। ਮੈ' ਰਜਿੰਦਰ ਸਿੰਘ ਤੇ ਦਲੀਪ ਸਿੰਘ ਧਰੂ। 
ਦਲੀਪ ਸਿੰਘ ਏਸ ਖੇਡ ਵਿਚ ਬਹੁਤ ਮਾਹਰ ਸੀ। ਓਸ ਅਗੇ ਕਿਸੇ ਦਾ ਵੀ ਟਿਕਣਾ 
ਬਹੁਤ ਮੁਸ਼ਕਲ ਸੀ। ਅਸੀਂ ਹੁਣ ਇਕੋ ਜੇਹੇ ਧੜਵੈਲ ਸਾਂ। ਬੇਅੰਤ ਜੀ ਨੇ ਤਾਂ ਹਾਰਨਾ 
ਸਿਖਿਆ ਹੀ ਨਹੀਂ ਸੀ। ਅਤੇ ਇਹਨਾਂ ਦੀ ਲਾਗ ਸਾਨੂੰ ਵੀ ਲੱਗ ਚੁੱਕੀ ਸੀ। ਸਕੂਲ 
ਵਿਚ ਸਾਡੀ ਝੰਡੀ ਸੀ। ਹਾਰਿਆਂ ਨੂੰ ਤਾਂ ਮੂੰਹ ਵਖੌਣਾਂ ਹੀ ਔਖਾ ਸੀ। ਲੜਾਈ ਨੂੰ ਹੋਰ 
ਅਰੀ ਵਧੌਣ ਦਾ ਅਰਥ ਸੀ-ਸਕੂਲ ਦੀ ਗੈਰ ਹਾਜ਼ਰੀ। ਜਿਸ ਵਾਸਤੇ ਬੇਅੰਤ ਜੀ ਨੇ 
ਅਗੇ ਵਧ ਕੇ ਰਾਜੀਨਾਮੇ ਦਾ ਫੈਸਲਾ ਦੇ ਦਿਤਾ। 
ਵਡੇ ਕੀਆ ਵਡਿਆਈਆ ਕਿਛੁ ਕਹਣਾ ਕਹਣੁ ਨ ਜਾਇ// 


ਸੌਤ ਦੇ ਦਰਸ਼ਨ 

ਏਹ ਝਟਕਾ ਮੈਨੂੰ ਅਜੇ ਵੀ ਓਸੇ ਤਰ੍ਹਾਂ ਯਾਦ ਹੈ, ਜਿਸ ਤਰ੍ਹਾਂ ਅਜ ਤੋਂ ਅਠਵੰਜਾ 
ਸਾਲ ਪਹਿਲਾਂ ਵਾਪਰਿਆ ਸੀ। ਦੇਹ ਕੰਬ ਜਾਂਦੀ ਹੈ ਏਹ ਸੀਨ ਜਦੋਂ ਅੱਖਾਂ ਅਗੇ ਐਂਦਾ ਹੈ। 

ਜ਼ੋਰ ਕਰਨ ਦਾ ਸਮਾਂ ਸਾਡਾ ਬਦਲਦਾ ਰਹਿੰਦਾ ਸੀ। ਸਰਦੀਆਂ ਵਿਚ ਤੀਸਰੇ ਜਾਂ 
ਚੌਥੇ ਪਹਿਰ ਅਤੇ ਗਰਮੀਆਂ ਨੂੰ ਸੁਭਾ ਸਵਖਤੇ। ਅਜ ਵੀ ਮੈਨੂੰ ਯਾਦ ਨਹੀਂ ਆ ਰਿਹਾ 
ਕਿ ਅਸੀਂ - ਮੈਂ ਰਜਿੰਦਰ ਸਿੰਘ ਤੇ ਬੇਅੰਤ ਜੀ ਦੋਵੇਂ ਕਿਸ ਤਰ੍ਹਾਂ ਇਕੋਲੇ ਰਹਿ ਗਏ। 
ਜਦ ਕਿ ਆਮ ਤੌਰ ਤੇ ਪੂਰਾ ਜ਼ਬਾ ਹੀ ਸ਼ਾਡੇ-ਠਾਲ ਹੂੰਦਾ ਸੀ। ਚੋਲੋਅਗਲੀ ਗੱਲ 
ਕਰਦੇ ਹਾਂ। 

ਰਲ ਮਿਟੀ ਵਿਚ ਲਿਬੜੇ ਹੋਏ - ਮੁੜਕੋ ਮੁੜਕੀ 
- ਦੌੜਦੋ ਹੋਏ - ਤਾਲਾਬ ਵਿਚ ਜਾ ਛਾਲਾਂ ਮਾਰੀਆਂ। ਕਿੰਨਾਂ ਚਿਰ ਨਹੌਣ ਤੋਂ ਬਾਅਦ 
ਅਸੀਂ ਪਾਣੀ ਵਿਚ ਹੀ ਗੁੱਥਮ ਗੁੱਥਾ ਹੋ ਗਏ। ਮੈ' ਤੇ ਬੇਅੰਤ ਜੀ। ਅਸੀਂ ਸਮੇਤ ਕਪੜੇ 
ਵੀ ਬਹੁਤ ਵਾਰੀ ਖੜੇ ਖੜੋਤੇ ਘੁਲ ਪੈਂਦੇ ਸਾਂ। 

ਇਕ ਵਾਰ ਕੋਠੀ ਵਿਚ ਅਸੀਂ ਇਕ ਦੂਸਰੇ ਨੂੰ ਹੇਠਾਂ ਸੁਟਣ ਦਾ ਜਤਨ ਕਰ ਰਹੇ 
ਸਾਂ। ਅਚਾਨਕ ਭਾਈ ਵਜ਼ੀਰ ਸਿੰਘ ਜੀ ਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਉਤੇ ਆ ਗਏ। 
ਸਮਾਂ ਦਪਹਿਰ ਦਾ ਸੀ। ਦੋਵੇਂ ਕਿੰਨਾਂ ਚਿਰ ਸਾਨੂੰ ਵੇਖਦੇ ਰਹੇ। ਅਖੀਰ ਸਤਿਗੁਰੂ ਜੀ 
ਕਹਿਣ ਲਗੇ - ਆ ਭਾਈ! ਆਪਾਂ ਚਲੀਏ। ਏਹਨਾਂ ਨੂੰ ਲਗੈ ਰਹਿਣ ਦੇ।.` . 
___ ਪਤਾ ਨਹੀਂ ਦੈਵੀ ਵਿਧਾਨ ਕੀ ਸੀ, ਅਤੇ ਏਹ ਘਟਨਾ ਕਿਵੇਂ ਸਾਡੇ ਗਲ ਪੈ ਗੁਈ। 
ਪਾਣੀ ਵਿੱਚ ਚੁੱਭੀਆਂ ਮਾਰ ਕੇ ਇਕ ਦੂਸਰੇ ਨੂੰ ਫੜ ਰਹੇ ਸਾਂ। ਏਸ ਖੇਡ ਵਿੱਚ ਕੇਵਲ 
ਚੁੱਭੀ ਰਾਹੀਂ ਹੀ ਦੂਸਰੇ ਨੂੰ ਫੜਿਆ ਜਾ ਸਕਦਾ ਸੀ। ਪਹਿਲੀ ਚੁੱਭੀ ਮੈਂ-ਮਾਰੀ ਚੇ-ਪਾਣੀ 
ਦੇ ਵਿਚ ਵਿਚ ਹੀ ਬੇਅੰਤ ਜੀ ਨੂੰ ਭਾਲਣ ਦਾ ਜਤਨ ਕੀਤਾ। ਦੂਸ਼ਰੀ ਚੁੱਭੀ ਬੇਅੰਤ `ਜੀ 
ਮਾਰੀ ਤੇ ਮੈਨੂੰ ਫੜਨ ਦੀ ਕੋਸ਼ਸ਼ ਕੀਤੀ। ਚੁੱਭੀ ਇਕੋ ਆਦਮੀ ਹੀ ਮਾਰਦਾ ਸੀ। ਤੇ ਦੂਸਰਾ 
ਆਪਣੇ ਬਚਾਅ ਵਾਸਤੇ ਪਾਣੀ ਵਿਚ ਭੌਜਿਆ ਫਿਰਦਾ ਸੀ। ਏਹੋ ਖੇਡ ਅਸੀਂ ਖੇਡ ਰਹੇ 
ਸਾਂ। ਪਤਾ ਨਹੀਂ ਕਿਵੇਂ ਬੇਅੰਤ ਜੀ ਦਾ ਸਿਰ ਮੇਰਿਆਂ ਪੱਟਾਂ ਵਿਚ ਤੇ ਮੇਰਾ ਸਿਰ ਓਹਨਾਂ 
ਦੇ ਪੱਟਾਂ ਵਿਚ ਫਸ ਗਿਆ। ਮੈਂ ਓਸ ਵੇਲੇ ਪਾਣੀ ਵਿਚ ਸਾਂ।'ਜਦੋਂ ਸਾਹ ਮੁਕ ਗਿਆ 

ਤੇ ਮੈਂ ਔਖਾ. ਹੋਇਆ, ਪੂਰੇ ਜ਼ੋਰ ਨਾਲ ਸਿਰ ਪਾਣੀ ਵਿਚੋਂ ਬਾਹਰ ਕਢਿਆ। ਅਤੇ ਬੇਅੰਤ 
ਜੀ ਸਿਧੇ ਪਾਣੀ ਵਿਚ ਚਲੇ ਗਏ। ਜਦੋ' ਓਹ ਔਖੇ ਹੋਏ ਤਾਂ ਓਹਨਾਂ ਜ਼ੋਰ ਮਾਰਿਆ, ਤੇ 
ਸੈਂ ਪਾਣੀ ਵਿਚ ਧਸ ਗਿਆ। ਸਾਡੇ ਸਾਹ ਦੋਹਾਂ ਦੇ ਹੀ ਸਾਧੇ ਹੋਏ ਸਨ। ਤੇ ਏਸ ਤਰ੍ਹਾਂ 
ਮਿੰਟ ਡੇਢ ਮਿੰਟ ਜਾਂ ਕਦੇ ਕਦੇ ਦੋ ਮਿੰਟ ਤਕ ਵੀ ਅਸੀਂ' ਸਾਹ ਰੋਕ ਲੈਂਦੇ ਸਾਂ। ਸਾਹ 
ਦੀ ਸਾਧਨਾਂ ਤੋਂ' ਬਿਨਾਂ ਤਾਂ ਪਾਣੀ ਦੀ ਖੇਡ ਖੇਡੀ ਹੀ ਨਹੀਂ ਸੀ ਜਾ ਸਕਦੀ। 

ਜਦੋਂ' ਜ਼ੋਰ ਮਾਰਕੇ ਮੈਂ ਉਤੇ ਆਇਆ ਤਾਂ ਬੇਅੰਤ ਜੀ ਪਾਣੀ ਵਿਚ ਉਤਰ ਗਏ। 
ਪਰ ਗਜ਼ਬ ਏਹ ਹੋਇਆ ਕਿ ਸਾਡੀ ਪੱਟਾਂ ਵਿਚ ਫਸੇ ਸਿਰਾਂ ਦੀ ਕਰਿੰਗੜੀ ਢਿਲੀ ਨਾ 
ਹੋਈ। ਨਾ ਚਾਹੁੰਦਿਆਂ ਹੋਇਆਂ ਹੀ ਏਹ ਖੇਡ ਖੇਡੀ ਜਾ ਰਹੀ ਸੀ। ਮੈਂ ਸਮਝਦਾ ਸਾਂ ਓਹਨਾਂ 
ਨੇ ਮੇਰਾ ਸਿਰ ਜਾਣ ਬੁਝ ਕੇ ਪੱਟਾਂ ਵਿਚ ਫਸਾ ਰਖਿਆ ਹੈ - ਤੇ ਓਹ ਸਮਝਦੇ ਸਨ, 
ਮੈਂ ਓਹਨਾਂ ਨੂੰ ਜਾਣ ਕੇ ਕਾਬੂ ਕਰ ਰਖਿਆ ਹੈ। ਤਾਲਾਬ ਵਿਚ ਸੁੰਨ ਸਾਨ। ਕੋਈ ਵੀ 
ਨਹੀਂ ਸੀ, ਜੋ ਸਾਡੀ ਅਜੇਹੀ ਹਾਲਤ ਵੇਖਕੇ ਸਾਡੀਆਂ ਕਰਿੰਗੜੀਆਂ ਛੁਡਾ ਸਕਦਾ। 

ਪਤਾ ਨਹੀਂ ਕਿਤਨੋ ਮਿੰਟ ਏਹ ਕਾਰ ਏਸੇ ਤਰ੍ਹਾਂ ਹੀ ਚਲਦੀ ਰਹੀ। ਤੇ ਸਾਨੂੰ ਦੋਹਾਂ 
ਨੂੰ ਹੀ ਦਸ ਦਸ ਗੋਤੇ ਆ ਗਏ। ਗੋਤਾ ਤਾਂ ਇਕ ਹੀ ਵਾਧੂ ਹੁੰਦਾ ਹੈ। ਪਰ ਅਸੀਂ ਤਾਂ 
ਗਿਣਤੀ ਤੋਂ ਪਰੇ ਗੋਤੇ ਖਾ ਚੁਕੇ ਸਾਂ। ਤੇ ਅਚਾਨਕ ਹੀ ਸਾਡੇ ਪੱਟ ਢਿਲੇ ਪੈ ਗਏ। ਅਤੇ 
ਅਸੀਂ ਦੋਹਾਂ ਨੋ ਹੀ ਪਾਣੀ ਵਿਚੋਂ ਸਿਰ ਬਾਹਰ ਕਢ ਕੇ ਇਕ ਦੂਸਰੇ ਨੂੰ ਸਖਤ ਰੁੱਖੇ ਸ਼ਬਦਾਂ 
ਵਿਚ ਉਲਾਂਭੇ ਦੇ ਤੌਰ ਉਤੇ ਕਿਹਾ -- ਤੂੰ ਏਹ ਕੀ ਕੀਤਾ? ਮੈਂ ਕਿਹਾ - ਤੁਸੀਂ ਏਹ 
ਕੀ ਕੀਤਾ? ਬੇਅੰਤ ਜੀ ਕਿਹਾ-- ਤੂੰ ਜਾਣ ਬੁਝ ਕੇ ਮੇਰਾ ਸਿਰ ਪੱਟਾਂ ਵਿਚ ਫਸਾਈ 
ਰਖਿਆ। ਮੈ' ਕਿਹਾ ਮੈਂ ਪਾਣੀ ਵਿਚ ਸਾਂ ਜਦੋਂ' ਤੁਹਾਡੇ ਪੱਟਾਂ ਵਿਚ ਸਿਰ ਫਸਾ ਕੇ ਤੁਹਾਨੂੰ 
ਲਭ ਲਿਆ। ਅਤੇ ਬਾਹਰ ਨਿਕਲਨ ਦਾ ਜਤਨ ਕੀਤਾ। ਪਰ ਤੁਸੀਂ ਮੇਰੇ ਸਿਰ ਨੂੰ ਪੱਟਾਂ 
ਵਿਚ ਏਸ ਤਰ੍ਹਾਂ ਘੁੱਟ ਲਿਆ ਕਿ ਸੈ' ਛੁਟਣ ਦੀ ਬਜਾਏ-ਤੁਹਾਡੇ ਸਿਰ ਨੂੰ ਪੱਟਾਂ ਵਿਚ 
ਘੁਟ ਲਿਆ। ਨਾ ਤੁਸੀਂ ਛਡਿਆ ਮੇਰਾ ਸਿਰ ਅਤੇ ਨਾ ਹੀ ਮੇਰੇ ਵਸ ਵਿਚ ਰਿਹਾ ਤੁਹਾਡਾ 
ਸਿਰ। ਗਲਤੀ`ਕਿਸਦੀ ਸੀ? ਏਸ ਦਾ ਤੁਹਾਨੂੰ ਪਤਾ ਹੈ। ਓਹਨਾਂ ਕਿਹਾ - ਜੇ ਤੂੰ 
ਛਡਦਾ ਮੇਰਾ ਸਿਰ ਤਾਂ ਹੀ ਮੈਂ ਛਡਦਾ। ਏਸ ਤਤ੍ਹਾਂ ਦੋ ਮਿੰਟ ਝਗੜਾ ਹੋਣ ਪਿਛੋਂ ਸਾਨੂੰ 
ਅਹਿਸਾਸ ਹੋ ਗਿਆ ਕਿ ਗਲਤੀ ਦੋਹਾਂ ਦੀ ਹੀ ਸੀ। ਅਤੇ ਅਸੀਂ ਗਿੱਲੇ ਕੱਛੇ ਤੇ ਗਿੱਲੇ 
ਪਿੰਡੇ ਹੀ -- ਇਕੋ ਗੁਟਕੇ ਉਤੇ ਚੈਡੀ ਦੀ ਵਾਰ ਦਾ ਪਾਠ ਕੀਤਾ! 


ਵਰਗ ਭੇਦ 

ਲਾਇਬ੍ਰੇਰੀ ਵਿਚੋਂ ਇਕ ਦਿਨ ਸਾਨੂੰ ਜਿਉਤਸ਼ ਦੀ ਇਕ ਕਿਤਾਬ ਮਿਲੀ ਜਿਸ ਵਿਚ 
ਹੋਰ ਗੱਲਾਂ ਤੋਂ ਬਿਨਾਂ ਇਕ ਗੱਲ ਬਹੁਤ ਹੀ ਖਾਸ ਸੀ। ਜਿਸ ਵੱਲ ਸਾਡਾ ਸਾਰਾ ਧਿਆਨ 
ਖਿਚਿਆ ਰਿਆ। ਓਹ ਸੀ ਪੈਂਤੀ ਅਖਰਾਂ ਦੀ ਵੰਡ - ਜਿਸ ਨੂੰ ਸੱਤ ਹਿਸਿਆਂ ਵਿਚ 
ਵੰਡਿਆ ਗਿਆ ਸੀ ਤੇ ਮਨੁਖ ਵਿਚ ਪੈਦਾ ਹੋਇਆ ਵਰਗ ਭੇਦ ਓਸ ਵਿਚ ਲਿਖਿਆ 
ਸੀ। 

ਓ ਵਰਗ ਉ ਅ ਦ ਸ ਹ ਏਹ ਉਕਾਬ ਦਾ ਵਰਗ ਹੈ। 

ਕੈ-ਵਰਗ - ਕ ਖ ਗ ਘ ਝ - ਏਹ ਸਹੇ ਦਾ ਵਰਗ ਹੈ। 

ਚੈ ਵਰਗ - ਚ ਛ ਜ ਝ < - ਏਹ ਸ਼ੇਰ ਦਾ ਵਰਗ ਹੈ। 

ਟੈ ਵਰਗ -- ਟ ਠ ਡ ਢ ਣ - ਏਸ ਦਾ ਵਰਗ ਮੀਂਢਾ ਹੈ। 

ਤੈ ਵਰਗ -- ਤ ਥ ਦ ਧ ਨ - ਬ੍ਰਿਖਭ ਦਾ ਵਰਗ ਹੈ ਏਹ। 

ਧੈ ਵਰਗ -- ਪ ਫ਼ ਬ ਭ ਮ - ਏਹ ਚੂਹੇ ਦਾ ਵਰਗ ਹੈ। 

ਯੈ ਵਰਗ -- ਯ ਰ ਲ ਵ ੜ - ਏਹ ਵਰਗ ਹਰਨ ਦਾ ਹੈ। 

ਅਸੀਂ ਤਿੰਨਾਂ ਨੇ ਆਪਣੇ ਆਪਣੇ ਵਰਗਾਂ ਦੀ ਜਦੋਂ ਪਛਾਣ ਕੀਤੀ ਤਾਂ ਪਤਾ ਲਗਿਆ 
ਬੇਅੰਤ ਜੀ ਦਾ ਵਰਗ ਸ਼ੇਰ ਹੈ - ਤੇ ਮੇਰਾ- ਜ਼ਜਿੰਦਰ ਸਿੰਘ ਦਾ - ਵਰਗ ਹੈ ਹਰਨ 
ਦਾ ਤੇ ਵੱਲਭ ਜੀ ਦਾ ਵਰਗ ਹੈ ਚੂਹੇ ਦਾ। 

ਏਸ ਤੋਂ ਸਾਨੂੰ ਪਤਾ ਲਗ ਗਿਆ ਕਿ ਮੇਰੀ ਰਜਿੰਦਰ ਸਿੰਘ ਦੀ ਤੇ ਬੇਅੰਤ ਜੀ ਮਹਾਰਾਜ 
ਦੀ ਅੜ ਫਸ ਕਿਉਂ ਰਹਿੰਦੀ ਸੀ? ਸ਼ੇਰ ਤੇ ਹਰਨ ਦੀ ਮਿਤਰਤਾ! ਏਸ ਅਣਹੋਣੀ ਨੂੰ 
ਹੋਣੀ ਵਿਚ ਕਿਵੇਂ.ਬਦਲਿਆ ਜਾ ਸਕਦਾ ਸੀ? 

ਅਜ ਤੋਂ' ਪਹਿਲਾਂ ਸਾਰੇ ਯੁੱਗਾਂ ਵਿਚ ਸਹੇ ਤੇ ਸ਼ੇਰ ਦੀ ਦੋਸਤੀ ਮਸ਼ਹੂਰ ਹੈ। ਜਿਸ 
ਵਾਸਤੇ ਬੇਅੰਤ ਜੀ ਤੇ ਕੁੰਦਨ ਸਿੰਘ ਹਮੇਸ਼ਾ ਇਕ ਪਾਸੇ ਤੇ ਮੈ' ਦੂਸਰੇ ਪਾਸੇ। ਤੇ ਵਲਭੁ 
ਜੀ! ਨਾਂ ਕਾਹੂੰ ਸੋ ਦੋਸਤੀ ਨਾਂ ਕਾਹੂੰ ਸੋਂ ਵੈਰ। 

ਸਾਖੀ ਪ੍ਰਮਾਣ ਦੇ ਮੁਤਾਬਕ ਜਦੋਂ ਸਹੇ ਨਾਲ ਕਿਸੇ ਥਾਂ ਅੜ ਫਸ ਹੋਈ ਸ਼ੇਰ ਦੀ 
ਸਹੇ ਨੇ ਸ਼ੇਰ ਤੋਂ ਕਦੇ ਮਾਰ ਨਹੀਂ ਖਾਧੀ। ਜਾਂ ਫੇਰ ਅਸੀਂ ਏਸ ਤਤ਼੍ਹਾਂ ਵੀ ਕਹਿ ਸਕਦੇ 
ਹਾਂ, ਸ਼ੇਰ ਨੋ ਸਹੇ ਨਾਲ ਦੋਸਤੀ ਹੀ ਰਖੀ ਹੈ। 


ਲੱਲ੍ਹ 

ਪੰਜਾਬ ਦੀ ਬਹੁਤ ਪੁਰਾਣੀ ਤੇ ਬੇਹੱਦ ਦਿਲਚਸਪ ਖੇਡ ਹੈ ਏਹ। ਏਸ ਖੇਡ ਵਾਸਤੇ 
ਤਿੰਨ ਚੀਜ਼ਾਂ ਦੀ ਲੋੜ ਹੈ - ਖੂੰਡੀ ਖਿਦੋ ਤੇ ਟੋਆ। ਏਸ ਵਿਚ ਜਿੰਨੇ ਵੀ ਮੁੰਡੇ ਹੋਣ ਸਮਾ 
ਜਾਂਦੇ ਹੈਨ। ਇਕ ਮੁੰਡਾ ਵਾਰੀ ਦਿੰਦਾ ਹੈ ਤੇ ਦੂਸਰੇ ਮੁੰਡੇ ਖੁਲੇ ਮੈਦਾਨ ਵਿਚ ਖੂੰਡੀਆਂ 
ਫੜ ਕੋ ਆਪਣੇ ਪੁਟੇ ਹੋਏ ਛੋਟੇ ਛੋਟੇ ਟੋਇਆਂ ਉਤੇ ਪਹਿਰਾ ਦੇਣ ਦੀ ਤਤ੍ਹਾਂ ਤਿਆਰ 
ਬਰ ਤਿਆਰ ਹੋ ਕੋ ਖਲੋ ਜਾਂਦੇ ਹੈਨ। ਇਕ ਆਦਮੀ ਗੇਂਦ ਨੂੰ ਟੋਲਾ ਮਾਰਕੇ ਦੂਰ ਸੁਟ 
ਦਿੰਦਾ ਹੈ। ਜਿਸਦੇ ਸਿਰ.ਮੀਟੀ (ਵਾਰੀ) ਹੁੰਦੀ ਹੈ ਓਹ ਕ੍ਰਿਕਟ ਦੀ ਤਰ੍ਹਾਂ ਦੌੜ ਕੇ ਗੇਂਦ 
ਫੜ ਲੈਂਦਾ ਹੈ ਤੇ ਕਿਸੇ ਵੀ ਮੁੰਡੇ ਨੂੰ ਨਿਸ਼ਾਨਾ ਬਣਾ ਕੇ ਵਾਰ ਕਰਦਾ ਹੈ। ਜੇ ਗੇਂਦ ਕਿਸੇ 
ਨੂੰ ਵੱਜ ਗਈ ਤਾਂ ਵਾਰੀ ਓਸ ਦੀ ਆ ਜਾਵੇਗੀ। ਤੇ ਪਹਿਲਾ ਮੁੰਡਾ ਓਸ ਦੀ ਖੂੰਡੀ ਅਤੇ 
ਲਲ੍ਹੋ ਉਤੇ ਕਬਜ਼ਾ ਕਰ ਲਵੇਗਾ। ਲੌਲ੍ਹੋ ਦਾ ਧਿਆਨ ਰਖਣਾ ਪੈਂਦਾ ਹੈ। ਏਸ ਨੂੰ ਸੁੰਨਾ 
ਨਹੀਂ ਛਡੀਦਾ। ਏਸ ਵਿਚ ਆਪਣਾ ਪੈਰ ਜਾਂ ਖੂੰਡੀ ਦਾ ਸਿਰਾ ਫਸਾ ਕੇ ਰਖਣਾ ਪੈਂਦਾ 
ਹੈ। ਜੇ ਕਿਸੇ ਦੇ ਸੁੰਨੇ ਪਏ ਲੌਂਲ੍ਹੇ ਨੂੰ ਵਾਰੀ ਦੇਣ ਵਾਲਾ ਮਲ ਲਵੇ, ਤਾਂ ਵਾਰੀ ਬਦਲ 
ਜਾਵੇਗੀ। ਏਹੋ ਖੇਡ ਹੈ ਲੌਲ੍ਹਿਆਂ ਦੀ। 

ਓਸ ਦਿਨ ਅਸੀਂ ਦਸ ਬਾਰਾਂ ਮੁੰਡੇ ਖੇਡ ਰਹੇ ਸਾਂ ਲੌਲ੍ਹੋ। ਤੇ ਵਾਰੀ ਆ ਗਈ ਸੀ 
ਬੇਅੰਤ ਜੀ ਦੀ। ਅਤੇ ਓਹ ਮੈਨੂੰ ਨਿਸ਼ਾਨਾ ਬਣੌਣ ਉਤੇ ਤੁਲੇ ਹੋਏ ਸਨ। ਹਾਰ ਮੰਨਣੀ 
ਮੇਰੇ ਲਈ ਵੀ ਮੁਸ਼ਕਿਲ ਸੀ। ਮੁਕਾਬਲਾ ਹੁਣ ਮੇਰੇ - 'ਰਜਿੰਦ੍ਰ ਸਿੰਘ' ਤੇ ਬੇਅੰਤ ਜੀ 
ਵਿਚਾਲੇ ਸੀ। 

ਕੰਦਨ ਸਿੰਘ (ਜਿਸਦਾ ਛੋਟਾ ਨਾਮ ਨਕਈ ਸੀ) ਬੇਅੰਤ ਜੀ ਨੂੰ ਸ਼ਹਿ ਦੇ ਰਿਹਾ ਸੀ। 
ਜਦੋਂ ਗੇਂਦ ਓਸਦੇ ਨੇੜੇ ਕਿਤੇ ਹੁੰਦੀ ਓਹ ਉਸਨੂੰ ਮੇਰੇ ਨੇੜੇ ਕਰ ਦਿੰਦਾ। ਜਿਸ ਵਾਸਤੇ 
ਮੇਰੇ ਲਈ ਹੋਰ ਵੀ ਮੁਸ਼ਕਲ ਖੜੀ ਹੋ ਗਈ ਸੀ। ਏਸ ਤਰ੍ਹਾਂ ਮੈਂ ਇਕੱਲਾ ਤੇ ਦੂਸਰੇ ਪਾਸੇ 

ਦੇ ਸਨ ਜਿੰਨ੍ਹਾਂ ਦਾ ਮੈਂ ਮੁਕਾਬਲਾ ਕਰ ਰਿਹਾ ਸਾਂ। ਦੋਹਾਂ ਦੀ ਕੋਸ਼ਸ਼ ਮੈਨੂੰ ਫਸਾਕੇ ਗੇਂਦ 
ਅਗੇ ਲੌਣਾ ਸੀ। ਪਰ ਮੈਨੂੰ ਵੀ ਅਜ ਆਖਰਾਂ ਦਾ ਜੋਸ਼ ਆਇਆ ਹੋਇਆ ਸੀ। ਤੇ ਮੈਂ 
ਕਿਸੇ ਵੀ ਕੀਮਤ ਉਤੇ ਵਾਰੀ ਨਹੀਂ ਸੀ ਦੇਣੀ ਚਾਹੁੰਦਾ। ਪਰ- 
ਮਾੜੀ ਧਾੜ ਚਮਿਆਰਾਂ 'ਤੇ। 
ਮੈਨੂੰ ਰਹਿ ਰਹਿ ਕੇ ਨਕਈ ਜੀ ਤੇ ਗੁੱਸਾ ਆ ਰਿਹਾ ਸੀ। ਮੈਂ ਸਮਝਦਾ ਸਾਂ ਮੇਰੇ 
ਨਾਲ ਧੌਂਨ। ਹੋ ਰਿਹਾ ਹੈ। ਮੈਂ ਮੁਕਾਬਲਾ ਹੋਰ ਵੀ ਤਿੱਖਾ ਕਰ ਦਿਤਾ ਸੀ। ਓਧਰ ਬੇਅੰਤ 
ਜੀ ਏਨੇ ਜੋਸ਼ ਨਾਲ ਗੋਂਦਾਂ ਸੁਟ ਰਹੇ ਸਨ - ਮੈਨੂੰ ਆਪਣਾ ਆਪ ਬਚੌਣਾ ਔਖਾ ਜਾਪ 
ਰਿਹਾ ਸੀ। ਮੈਂ ਗੇਂਦ ਤੋਂ ਬਚਦਾ ਵੀ ਸਾਂ ਤੇ ਓਸਨੂੰ ਦੂਰ ਫੈਂਕਣਾ ਵੀ ਮੇਰਾ ਹੀ ਕੰਮ ਰਹਿ 
ਗਿਆ ਸੀ। ਬੇਅੰਤ ਜੀ ਵਲੋਂ ਜੋਰ ਨਾਲ ਸੁਟੀ ਗੇਂਦ ਬਹੁਤੀ ਵਾਰੀ ਆਪਣੇ ਆਪ ਹੀ 
ਦੂਰ ਨਸ ਜਾਂਦੀ ਸੀ। ਜੇ ਹੌਲੀ ਸੁਟਦੇ ਸਨ ਤਾਂ ਮੇਰੀ ਖੂੰਡੀ ਦੀ ਮਾਰ ਵਿਚ ਆ ਜਾਂਦੀ 
ਸੀ। ਬਾਕੀ ਸਾਰੇ ਤਮਾਸ਼ਾ ਵੇਖ ਰਹੇ ਸਨ। ਪਰ ਨਕਈ ਜੀ ਬਲਦੀ ਉਤੇ ਫੂਸ ਪੈਂਦੇ ਜਾ 
ਰਹੇ ਸਨ। ਓਹ ਗੇਂਦ ਨੂੰ ਦੂਰੋਂ ਲਿਆਕੇ ਬੇਅੰਤ ਜੀ ਦੇ ਨੋੜੇ ਕਰ ਦਿੰਦੇ। ਤੇ ਏਸ ਤਰ੍ਹਾਂ 
ਮਰੀ ਸ਼ਾਮਤ ਹੋਰ ਵੀ ਵਧ ਰਹੀ ਸੀ। 
ਬੇਅੰਤ ਜੀ ਦਾ ਸਫੈਦ ਚਿਹਰਾ ਹੁਣ ਕੇਸੂ ਦੇ ਫੁਲ ਵਾਂਗ ਭਖਣ ਲਗ ਪਿਆ ਸੀ। 
ਸਾਡੇ ਦੋਹਾਂ ਵਿਚੋਂ ਹਾਰ ਮੰਨਣ ਵਾਸਤੇ ਕੋਈ ਵੀ ਤਿਆਰ ਨਹੀਂ ਸੀ। ਜੇ ਓਹ ਚਾਹੁੰਦੇ 
ਤਾਂ ਕਿਸੇ ਵੀ ਹੋਰ ਅਵੇਸਲੇ ਮੁੰਡੇ ਨੂੰ ਕਾਬੂ ਕਰ ਸਕਦੇ ਸਨ। ਪਰ ਓਹ ਤਾਂ ਓਹੋ ਹੀ 
ਸਨ - ਤੋਂ ਮੈਂ ਮੈਂ ਸਾਂ। ਏਸ ਤਰ੍ਹਾਂ ਖੇਡ ਹੁਣ ਸਾਡੇ ਦੋਹਾਂ ਵਿਚਾਲੇ ਹੀ ਹੋ ਰਹੀ ਸੀ। ਬਾਕੀ 
ਠੰਡੀਆਂ ਹੇਠਾਂ ਖੂੰਡੀਆਂ ਦੇ ਕੇ ਦਰਸ਼ਕਾਂ ਵਿਚ ਹੀ ਸ਼ਾਮਲ ਹੋ ਗਏ ਸਨ। ਤੇ ਏਸ ਤਰ੍ਹਾਂ 
ਦਿਸ ਰਹੇ ਸਨ: ਜਿਵੇਂ ਅਖੰਡ ਪਾਠ ਦੀ ਸਜਾਵਟ ਵਿਚ ਗੜੇ ਹੋਏ ਖੂਬਸੂਰਤ ਕੇਲੇ । 
ਖੇਡ ਦੇ ਮੈਦਾਨ ਨੂੰ ਚੁਦੇਰਿਓ' ਹੀ ਦਰਸ਼ਕਾਂ ਨੋ ਘੇਰ ਰਖਿਆ ਸੀਂ। ਸਰੋਵਰ ਉਤੇ 
ਸ਼ਨਾਨ ਕਰਨ ਵਾਲੇ ਪਾਠੀ ਅਤੇ ਧੂਪੀਏ ਵੀ ਖੇਡ ਵੇਖਣ ਵਿਚ ਮਸਤ ਸਨ। ਓਧਰ 
ਘੜਿਆਲ ਵਰਨੀ ਵਾਲਿਆਂ ਨੂੰ ਵਾਜਾਂ ਮਾਰ ਰਿਹਾ ਸੀ। ਪਰ ਹਿੱਲੋ ਕੌਣ? 
ਬੇਅੰਤ ਜੀ ਜਦੋਂ' ਗੇਂਦ ਹੌਲੀ ਸੁਟਦੇ ਮੇਰਾ ਦਾਅ ਲਗ ਜਾਂਦਾ, ਤੇ ਮੈਂ ਆਪਣਾ ਆਪ 
ਬਚਾ ਕੋ ਗੇਂਦ ਨੂੰ ਦੂਰ ਭਜਾ ਦਿੰਦਾ ਤੇ ਜਦੋਂ ਓਹ ਜ਼ੋਰ ਦੀ ਚਲੌਂਦੇ ਮੈਂ ਆਪਣੇ ਆਪ 
ਨੂੰ ਅਗਾਂਹ ਪਿਛਾਂਹ ਕਰਕੇ ਗੇਂਦ ਦੀ ਮਾਰ ਤੋਂ ਬਚਦਾ। 
ਰੌਲਾਂ ਲੋਟ ਹੋ ਰਹੀਆਂ ਸਨ ਪਰ ਹਿੱਲੇ ਕੌਣ? ਖੇਡ ਹੁਣ ਹੋਰ ਵੀ ਤੇਜ਼ ਹੈ ਗਈ 
ਸੀ। ਤੇ ਏਸਤਰ੍ਹਾਂ ਮੇਰੀ ਘਬਰਾਹਟ ਵੀ ਵਧ ਗਈ ਸੀ। ਨਕਈ ਜੀ ਨੇ ਗੇਂਦ ਮੇਰੇ ਨੋੜੇ 
ਕਰ ਦਿਤੀ। ਮੈਂ ਅਜੋ ਲੱਲ੍ਹੋ ਤੋਂ ਕਾਫੀ ਦੂਰ ਸਾਂ ਕਿ ਬੇਅੰਤ ਜੀ ਦੌੜ ਕੋ ਮੇਰੇ ਖਾਲੀ 
ਟੋਏ ਵਲ ਵਧੇ। ਮੈ' ਵੀ ਅੱਜ ਕਿਸੇ ਕੀਮਤ ਤੇ ਹਾਰ ਨਹੀਂ ਸੀ ਮੰਨਣੀ ਚਾਹੁੰਦਾ। ਮੈਂ 
ਭੱਜ ਕੋ ਬੇਅੰਤ-ਜੀ ਨੂੰ ਜੱਫਾ ਮਾਰ ਲਿਆ। 
ਹੁਣ ਸਾਡੇ ਸਾਹਮਣੇ ਦੂਹਰਾ ਕੰਮ ਸੀ।ਓਹਨਾਂ ਅੱਗੇ ਘੁਲ੍ਹ ਕੇ ਮੇਰੇ ਟੋਏ ਵਲ ਵਧਣਾ, 
ਤੇ ਮੇਰੇ ਸਾਹਮਣੇ ਸੀ, ਸਾਰੇ ਜ਼ੋਰ ਨਾਲ ਬੇਅੰਤ ਜੀ ਨੂੰ ਪਿਛੇ ਧੱਕ ਕੇ ਲੌਲ੍ਹੋ ਦੀ ਰੋਕ 
ਕਰਨੀ। 

ਲੱਲ੍ਹਾ ਹੁਣ ਅਸਲੋਂ ਓਹਨਾਂ ਦੀ ਪਹੁੰਚ ਵਿਚ ਸੀ ਤੇ ਘੋਲ ਹੋਰ ਵੀ ਤਿਖਾ ਹੋ ਗਿਆ 

` ਸੀ। 
ਸਾਡੇ ਉਦਾਲੋ ਸ਼ੋਰ ਏਨਾਂ ਵਧ ਗਿਆ ਸੀ ਕਿ ਕੋਈ ਵੀ ਗੱਲ ਸਾਫ਼ ਸੁਣਾਈ ਨਹੀਂ 

ਸੀ ਦਿੰਦੀ। ਜ਼ੋਰ ਜ਼ੋਰ ਦੀ ਨਾਹਰੇ ਲਗ ਰਹੇ ਸਨ - ਸ਼ਾਵਾ ਬਚ ਕੋ- ਵੇਖਣਾ - ਬਸ. 
ਥੋਹੜਾ ਹੋਰ। ਨ੍ਹਾਰੇ ਕੁਝ ਮੇਰੇ ਤੋ ਕੁਝ ਬੇਅੰਤ ਜੀ ਦੇ ਹੱਕ ਵਿਚ ਲਗ ਰਹੇ ਸਨ। ਸਭੁ 
ਤੋਂ ਵਧ ਜ਼ੋਰ ਨਕਈ ਜੀ ਦਾ ਲੱਗ ਰਿਹਾ ਸੀ। 

ਮੈਨੂੰ ਦੂਹਰਾ ਗੌਸਾ ਚੜ੍ਹਿਆ ਹੋਇਆ ਸੀ -- ਇਕ ਤਾਂ ਬੇਅੰਤ ਜੀ ਨੇ ਮੈਨੂੰ ਤਕਾ 
ਲਿਆ ਸੀ, ਤੇ ਦੂਸਰੇ. ਕੁੰਦਨ ਸਿੰਘ ਓਹਨਾਂ ਦੀ ਮਦਦ ਕਰ ਰਿਹਾ ਸੀ। 

ਸਾਡੇ ਦੋਹਾਂ ਦੇ ਕਪੜੇ ਘੱਟੇ ਮਿੱਟੀ ਦਾ ਹੀ ਰੂਪ ਹੋ ਗਏ ਸਨ। ਕਦੇ ਮੈਂ ਹੇਠਾਂ ਬੇਅੰਤ 
ਜੀ ਉਤੇ ਅਤੇ ਕਦੇ ਓਹ ਹੋਠਾਂ ਤੇ ਮੈਂ ਉਤੇ। ਪਰ ਫੇਰ ਵੀ ਓਹ ਅੱਗੇ ਹੀ ਵਧ ਰਹੇ 
ਸਨ। ਕਿਉਂਕਿ ਸਾਨੂੰ ਦੋਹਾਂ ਨੂੰ ਪਤਾ ਸੀ, ਜਿੱਤ ਹਾਰ ਦਾ - ਫੈਸਲਾ - ਕਿਸੇ ਵੀ ਤਰ੍ਹਾਂ 
- ਵਿਚਾਲੇ ਨਹੀਂ ਸੀ ਛਡਿਆ ਜਾ ਸਕਦਾ। ਏਹ ਦੋ ਟੁੱਕ ਹੋਕੇ ਹੀ ਰਹੇਗਾ। 

ਮੈਂ ਸਮਝ ਗਿਆ ਸਾਂ ਕਿ ਜਿੱਤ ਬੇਅੰਤ ਜੀ ਦੀ ਹੀ ਹੋਣ ਵਾਲੀ ਹੈ। ਨਕਈ ਜੀ 
ਦਾ ਜ਼ੋਰ ਹੁਣ ਸਾਡੇ ਦੋਹਾਂ ਨਾਲੋਂ ਬਹੁਤਾ ਲਗ ਰਿਹਾ ਸੀ। ਨਕਈ ਜੀ ਆਪਣੇ ਟੋਏ ਨੂੰ 
ਭੁੱਲ ਚੁੱਕੇ ਸਨ ਤੇ ਲਲਕਾਰੇ ਮਾਰ ਰਹੇ ਸਨ ਬਸ ਥੋੜ੍ਹਾ ਜਿੰਨਾਂ ਹੋਰ। 

ਮੈਂ ਬੇਅੰਤ ਜੀ ਨੂੰ ਅਚਾਨਕ ਆਪ ਦਾ ਲੱਲ੍ਹਾ ਛੱਡ ਦਿਤਾ - ਏਸ ਤਰ੍ਹਾਂ ਓਹਨਾਂ 
ਮੇਰਾ ਟੋਆ ਮੱਲ ਲਿਆ ਤੇ ਮੈਂ ਦੌੜ ਕੇ ਨਕਈ ਜੀ ਦਾ। 

ਅਸੀਂ ਦੋਵੇਂ ਹੀ ਜਿੱਤ ਚੁੱਕੇ ਸਾਂ ਤੇ ਮਿਸਟਰ ਨਕਈ ਜੀ ਹਾਰ ਗਏ ਸਨ। 

ਰ੍ ੨੧-੪-੭੧ ਮਾਨਸਾ 


ਅਖਾੜਾ 
ਸਕੂਲ ਦੀ ਹਾਜ਼ਰੀ ਭਾਵੇਂ ਕਿਤਨੀ ਹੀ ਜ਼ਰੂਰੀ ਸੀ, ਪਰ ਅਖਾੜੇ ਵਿਚ ਜ਼ੋਰ ਕਰਨਾ 
ਓਸ ਤੋਂ ਵੀ ਵੱਧ ਜ਼ਰੂਰੀ ਸੀ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਏਹ ਹੁਕਮ ਅਮੋੜ 
ਸੀ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਦ੍ਰਿੜ੍ਹ ਵਿਸ਼ਵਾਸ ਸੀ -- 
“ਮਨੁਖ ਬਲਹੀਣ ਨਹੀਂ ਹੋਣਾ ਚਾਹੀਦਾ 
ਧਨ ਹੀਣ ਬੇ-ਸ਼ੱਕ ਹੋਵੇ। 
ਏਸ ਵਾਸਤੇ ਚਾਹੁਣ ਤੇ ਨਾ ਚਾਹੁਣ ਦਾ ਤਾਂ ਪ੍ਰਸ਼ਨ ਹੀ ਪੈਦਾ ਨਹੀਂ ਸੀ ਹੁੰਦਾ। 
ਭਾਈ ਪ੍ਰੇਮ ਸਿੰਘ ਜੀ ਸਾਡੇ ਉਸਤਾਦ ਸਨ। ਭਾਈ ਵਜ਼ੀਰ ਸਿੰਘ ਜੀ ਵੀ ਜਦੋਂ ਫੁਰਸਤ 
ਹੁੰਦੀ, ਜਰੂਰ ਅਖਾੜੇ ਵਿਚ ਦਰਸ਼ਨ ਦਿੰਦੇ। ਘੁਲਦੇ ਓਹ ਬੜੀ ਸਫਾਈ ਨਾਲ ਸਨ। 
ਕਲਾ ਜੰਗ`ਓਹਨਾਂ ਦਾ ਮਸ਼ਹੂਰ ਹੀ ਦਾਅ ਸੀ। ਜਦੋਂ' ਮੌਕਾ ਬਣਦਾ-ਬੰਦੇ ਨੂੰ ਪਟੜੇ 
ਵਾਂਗ ਪਟਕਾ ਮਾਰਦੇ। 
ਮੋਰੇ ਉਤੇ ਭਾਈ ਸਾਹਿਬ ਏਸ ਵਾਸਤੇ ਵੀ ਕ੍ਰਪਾਲੂ ਸਨ ਕਿਉਂਕਿ ਘੁਲਨ ਵਿਚ 
ਸੈਂ ਬਹੁਤ ਫੁਰਤੀਲਾ ਸਾਂ। ਭਾਈ ਸਾਹਿਬ ਨੇ ਹੀ ਮੇਰਾ ਤੇ ਬੇਅੰਤ ਜੀ ਦਾ ਜੋੜ ਕਾਇਮ 
ਕੀਤਾ ਸੀ। ਓਹਨਾਂ ਦਾ ਵਿਸ਼ਵਾਸ ਸੀ ਮੱਠੋ ਆਦਮੀ ਨਾਲ ਬੰਦਾ ਮੱਠਾ ਹੋ ਜਾਂਦਾ ਹੈ। 
ਆਬਈ ਏਧਰ, ਤੇਰੇ ਵੀ ਦੋ ਧੌਲਾਂ ਜਮਾਵਾਂ ਭਾਈ ਪ੍ਰੇਮ ਸਿੰਘ ਜੀ ਨੇ ਹੁਕਮੀਆਂ 
ਲਹਿਜੇ ਵਿਚ ਆਖਿਆ। ਮੈਂ ਤੋ ਭਾਈ ਜੀ ਗੁੱਥਮ ਗੁੱਥਾ ਹੋ ਗਏ। ਓਹਨਾਂ ਨੇ, ਅਚਾਨਕ 
ਹੱਥ ਨਰਮ ਕਰ ਦਿਤੇ। ਮੈਂ ਓਹਨਾਂ ਨੂੰ ਢਾਕ ਤੇ ਕੱਸ ਲਿਆ। ਤੇ ਓਹਨਾਂ ਮਲਕੜੇ ਜੇਹੇ 
ਲੰਗੜੀ ਮਾਰੀ ਤੋ ਮੈਂ ਦੋ ਤਿੰਨ ਲੋਟਣੀਆਂ ਖਾ ਗਿਆ। 
ਆਓ ਜੀ, ਤੁਸੀਂ ਵੀ ਦਰਸ਼ਨ ਦਿਓ। 

ਭਾਈ ਪ੍ਰੇਮ ਸਿੰਘ ਜੀ ਨੇ ਮੁਸਕ੍ਰੰਦਿਆਂ ਹੋਇਆਂ, ਬੇਅੰਤ ਜੀ ਨੂੰ ਲਲਕਾਰਿਆ। 
ਬੇਅੰਤ ਜੀ ਸਿਰ ਦੀ ਰੁਮਾਲੀ ਨੂੰ ਠੋਡੀ ਉਪਰ ਕਸਦੇ ਹੋਏ ਅਗਾਂਹ ਵਧੇ। ਅਤੇ 

ਭਾਈ ਜੀ ਦੇ ਲੱਕ ਨੂੰ ਜਾ ਜੌਫਾ ਪਾਇਆ। ਭਾਈ ਜੀ ਨੇ ਓਹਨਾਂ ਨੂੰ ਵੀ ਲੰਗੜੀ ਲੌਣ 

ਦੀ ਕੋਸ਼ਸ਼ ਕੀਤੀ। ਪਰ ਓਹ ਮੇਰੀਆਂ ਤੋਹਰਵੋਹਰੀਆਂ ਤੋਂ ਸੁਚੇਤ ਹੋ ਗਏ ਸਨ ਤੇ ਓਹ 
ਢਾਕ ਉਤੇ ਚੜਨ ਦੀ ਬਜਾਏ, ਉਲਟ ਕੋ ਔਗੇ ਆ ਗਏ। ਭਾਈ ਜੀ ਹੁਣ ਹੋਰ ਦਾਅ 
ਦੀ ਉਡੀਕ ਵਿਚ ਸਨ। 

ਬੇਅੰਤ ਜੀ ਨੇ ਭਾਈ ਜੀ ਦੇ ਲੰਗੋਟੇ ਵਿਚ ਦੋਵੇਂ ਹੱਥ ਪਾ ਕੇ ਧੌਣ ਉਤੋ' ਉਲਟੌਣ 
ਦੀ ਕੋਸ਼ਸ਼ ਕੀਤੀ। ਭਾਈ ਜੀ ਇਕ ਪਾਸੇ ਉਲਟ ਗਏ। ਅਤੇ ਬੇਅੰਤ ਜੀ ਦੇ ਦੋਹਾਂ ਹੱਥਾਂ 
ਨੂੰ ਵਲੇਟ ਕੇ ਫਾਕ ਮਾਰੀ ਤੇ ਓਹ ਮੇਰੇ ਉਤੇ ਆ ਡਿਗੇ। ਅਤੇ ਭਾਈ ਜੀ ਦਾ ਗੁੱਸਾ 
ਮੇਰੇ ਉਤੇ ਲਾਹੁਣਾ ਚਾਹਿਆ। ਪਰ: 

ਹਉ ਗੋਸਾਈਂ ਦਾ ਪਹਿਲਵਾਨੜਾ// 
ਮੈ ਗੁਰ ਮਿਲਿ ਉਚ ਦੁਮਾਲੜਾ// 

ਮੈਨੂੰ ਵੀ ਭਾਈ ਵਜ਼ੀਰ ਸਿੰਘ ਜੀ ਨੇ ਮਛਰਾ ਰਖਿਆ ਸੀ। ਹੁਣ ਅਸੀਂ ਦੋਵੇਂ ਆਹਮੋ 
ਸਾਹਮਣੇ ਸਾਂ। ਤੇ ਦੋਵੇਂ ਘਚਾਨੀਆਂ ਮਾਰਕੇ ਇਕ ਦੂਸਰੇ ਨੂੰ ਠੱਗਣਾ ਚਾਹੁੰਦੇ ਸਾਂ। ਬੇਅੰਤ 
ਜੀ ਮੇਰੇ ਤੋਂ ਵੀਹ ਵਗ ਰਹੇ ਸਨ। ਅਸੀਂ ਏਡੀ ਫੁਰਤੀ ਨਾਲ ਅਗਾਂਹ ਪਿਛਾਂਹ ਤੇ ਹੇਠਾਂ 
ਉਤੇ ਹੋ ਰਹੇ ਸਾਂ ਕਿ ਸਾਰੇ ਘੁਲਾਟੀਏ ਸਾਡੇ ਵਲ ਖਿੱਚੇ ਗਏ। ਤੇ ਭਾਈ ਪ੍ਰੇਮ ਸਿੰਘ 
ਜੀ ਨੇ ਵੀ ਦਸਤੀ ਵਿੱਚੇ ਰੋਕ ਦਿਤੀ । ਬਾਹਰੋਂ ਸ਼ਾਬਾਸ਼ ਸ਼ਾਬਾਸ਼ ਤੇ ਬੋਲੇ ਬੋਲੋ ਦੇ ਨਾਹਰੇ 
ਲਗ ਰਹੇ ਸਨ। ਪਰ ਸਾਡੇ ਕੰਨਾਂ ਤਕ ਤਾਂ ਸਾਡੇ ਆਪਣੇ ਹੀ ਧੌਲ ਮੁੱਕੇ, ਤੇਜ਼ ਵਾ ਵਰੋਲੇ 
ਦੀ ਤਰ੍ਹਾਂ ਗੂੰਜ ਰਹੇ ਸਨ। 

ਅਚਾਨਕ ਬੇਅੰਤ ਜੀ ਦੇ ਬੁਲ੍ਹਾਂ ਵਿਚੋਂ ਲਹੂ ਨਿਕਲਣ ਲਗ ਪਿਆ। ਘੋਲ ਤਾਂ 
ਵਿਚਾਲੇ ਹੀ ਰਹਿ ਗਿਆ। ਤੇ ਓਹਨਾਂ ਨੇ ਉਠ ਕੋ ਮੇਰੇ ਹੱਥ ਨੂੰ ਵੱਟ (ਚਾੜ੍ਹ ਲਿਆ) 
ਦੇ ਲਿਆ। ਮੈਂ ਵੀ ਠਠੰਬਰ ਗਿਆ। ਤੇ ਹੈਰਾਨ ਸਾਂ, ਏਹ ਕੀ ਬਣ ਗਿਆ ਹੈ। ਮੈਂ ਬਾਂਹ 
ਦਾ ਵੱਟ ਤਾਂ ਭੁੱਲ ਗਿਆ, ਪਰ ਓਹਨਾਂ ਦੇ ਬੁੱਲ੍ਹਾਂ ਵਿਚੋਂ ਲਹੂ ਵਗਦਾ ਵੇਖਕੇ ਠਠੰਬਰ 
ਗਿਆ। 

ਓਹ ਸੁਰੈਣ ਸਿੰਆਂ! ਲਿਆ ਉਰਾਂਹ ਰੇਤੀ, ਪਹਿਲਾਂ ਏਸ ਦੇ ਕੜੇ ਦਾ ਕੰਮ 
ਭੁਗਤਾਈਏ, ਹੋਰ ਕਿਸੇ ਦੇ ਵੱਜੂ। 

ਅਸੀਂ ਹੁਣ ਸਾਰੇ ਹੀ ਸਮਝ ਗਏ ਸਾਂ ਕਿ ਏਹ ਸਰਬ ਲੋਹ ਦੇ ਕੜੇ ਦੀ ਹੀ ਕਾਰਵਾਈ 
ਸੀ। 

ਸੰਤ ਬਲਬੀਰ ਸਿੰਘ ਜੀ 
ਮੇਰਾ ਬਦਨ ਤਾਂ ਭਾਵੇਂ ਇਕਹਿਰਾ ਹੀ ਸੀ ਪਰ ਘੁਲਣ ਵੇਲੇ ਆਖਰ ਦੀ ਤੇਜ਼ੀ ਹੋਣ 

ਕਰਕੇ ਆਮ ਸਾਥੀ ਮੈਥੋਂ ਬਚਣ ਦੀ ਹੀ ਕੋਸ਼ਸ਼ ਕਰਦੇ। ਕਦੇ ਕਦੇ ਬਾਹਰੋਂ ਆਏ ਆਦਮੀ 

ਦਾ ਮੌਜੂ ਬਣੌਣ ਲਈ ਵੀ ਮੈਨੂੰ ਚੁਣ ਲਿਆ ਜਾਂਦਾ। 

ਸੰਤ ਬਲਬੀਰ ਸਿੰਘ ਬੇ-ਹੱਂਦ ਕਦਾਵਰ ਤੇ ਮੈਥੋਂ ਦੂਣਾਂ ਤੀਣਾਂ ਭਾਰਾ ਸੀ। ਸਾਨੁੰ 
ਘੁਲਦਿਆਂ ਵੇਖ ਕੇ ਸੰਤ ਜੀ ਦੇ ਵੀ ਡੌਲੇ ਫਰਕਣ ਲਗ ਪਏ। ਇਤਫ਼ਾਕ ਨਾਲ ਓਸ 
ਦਿਨ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਭਾਈ ਵਜ਼ੀਰ ਸਿੰਘ ਜੀ ਵੀ ਸਾਡੇ ਅਖਾੜੇ 

ਵਿਚ ਦਰਸ਼ਨ ਦੇ ਰਹੇ ਸਨ। ਅਤੇ ਸਤਿਗੁਰੂ ਜੀ ਦੇ ਹੁਕਮ ਨਾਲ ਹੀ ਜੋਗਾ ਸਿੰਘ ਤੇ 
ਕੁੰਦਨ ਸਿੰਘ ਦਾ ਜੋੜ ਛੁਟਿਆ ਹੋਇਆ ਸੀ। 

ਜਦੋਂ ਸੰਤ ਬਲਬੀਰ ਸਿੰਘ ਜੀ ਕਿਹਾ ਸਚੇ ਪਾਤਿਸ਼ਾਹ ਜੀ ਮੈ' ਵੀ ਘੁਲਣਾ ਹੈ ਤਾਂ 
ਸਾਡਾ ਸਾਰਿਆਂ ਦਾ ਧਿਆਨ ਓਸੇ ਪਾਸੇ ਵਲ ਖਿਚਿਆ ਗਿਆ। ਤੇ ਦੂਸਰੇ ਘੋਲ ਵਿਚੇ 
ਹੀ ਰਹਿ ਗਏ। ਸੰਤ ਬੜਾ ਹਸਮੁੱਖ, ਕਥੱਕੜ. ਹਸੌਣਾ ਖਿਡੌਣਾ ਵਿਅਕਤੀ ਸੀ। 

"ਬੋਲੋ ਬਈ ਸੰਤਾਂ ਨਾਲ ਕੌਣ ਘੁਲਦਾ ਹੈ?" ਸਤਿਗੁਰੂ ਜੀ ਨੇ ਫੁਰਮਾਇਆ। 

ਬੇਅੰਤ ਜੀ ਨੇ ਧੱਕ ਕੇ ਮੈਨੂੰ ਅਗਾਂਹ ਕਰ ਦਿਤਾ। ਕਹਿਣ ਲਗੇ ਏਸੇ ਨਾਲ ਹੀ 
ਘੁਲਾ ਦਿਓ। 

ਏਸ ਨੂੰ ਤਾਂ ਮੈਂ ਲੰਗੋਟੇ ਵਿਚ ਟੁੰਗੀ ਫਿਰੂੰਗਾ। ਜਿਵੇਂ ਬਾਲੀ ਨੇ ਰਾਵਣ ਨੂੰ ਅੜਾ 
ਰਖਿਆ ਸੀ ਕਛੇ ਵਿਚ । ਕੋਈ' ਮੇਰੇ ਬਰੋਬਰ ਦਾ ਕਢੋ? ਸੰਤਾਂ ਨੋ ਆਖਿਆ। 

ਤੂੰ ਔਗੇ ਤਾਂ ਹੋ, ਏਹੋ ਤੇਰੀਆਂ ਘੀਸੀਆਂ ਕਰਾਏਗਾ। ਭਾਈ ਵਜ਼ੀਰ ਸਿੰਘ ਜੀ 
ਹੱਸਦਿਆਂ ਹੱਸਦਿਆਂ ਆਖਿਆ। 

ਹਲਾ! ਏਸ ਨੂੰ ਹੁਣੇ ਵੇਖ ਲੈਂਦਾ ਹਾਂ। 


ਮੇਰਾ ਤਾਂ ਸੰਤਾਂ ਦਾ ਜੋੜ ਵੇਖ ਕੇ ਸਤਿਗੁਰੂ ਜੀ ਬੜੇ ਹੌਸੇ। ਅਖਾੜੇ ਵਿਚ ਨਵਾਂ 
ਹੀ ਰੰਗ ਬੱਝ ਗਿਆ। 

ਘੁਲਣਾ ਤਾ ਬਹੁਤ ਵੱਡਾ ਹੁਨਰ ਹੈ- ਸੰਤ ਬਲਬੀਰ ਸਿੰਘ ਤਾਂ ਆਪਣੀ ਦੇਹ ਵੇਖ 
ਕੇ ਹੀ ਆਪਣੇ ਆਪ ਨੂੰ ਰੁਸਤਮ ਸਮਝ ਬੈਠੇ ਸਨ। 
ਮਹਾਰਾਜਾ ਹੀਰਾ ਸਿੰਘ ਜੀ ਵਾਲੀਏ ਰਿਆਸਤ ਨਾਭਾ ਇਕ ਵਾਰ ਦਰਬਾਰ ਲਾਈ 
ਬੈਠੇ ਸਨ। ਮਹਾਰਾਜਾ ਦੇ ਇਕ ਪਾਸੇ ਪਟਿਆਲੇ ਦੇ ਪਹਿਲਵਾਨਾਂ ਦਾ ਟੋਲਾ ਬੈਠਾ ਹੋਇਆ 
ਸੀ। ਮਹਾਰਾਜਾ ਕਹਿਣ ਲਗੇ। 

ਦਸੋ ਭਾਈ! ਦੁਨੀਆਂ ਵਿਚ ਸਭ ਤੋ' ਵੱਡਾ ਚੋਰ ਕੌਣ ਹੈ? 

ਕਿਸੇ ਨੇ ਕਿਸੇ ਚੋਰ ਦਾ ਨਾਮ ਲਿਆ ਕਿਸੇ ਨੇ ਕਿਸੇ ਚੋਰ ਦਾ। 

ਮਹਾਰਾਜ ਹੀਰਾ ਸਿੰਘ ਜੀ ਕਹਿਣ ਲਗੇ - ਗਲਤ ਹੈ। ਸਭ ਤੋਂ ਵਡਾ ਚੋਰ 
ਪਹਿਲਵਾਨ ਹੈ। ਜੋ ਚਿਟੇ ਦਿਨ ਸਾਰਿਆਂ ਦੇ ਵਿੰਹਦੇ ਵਿੰਹਦੇ ਹੀ ਦਾਅ ਲਾ ਕੇ ਇਕ 
ਦੂਸਰੇ ਨੂੰ ਚਿੱਤ ਕਰ ਦਿੰਦੇ ਹਨ। 


ਜਿਸਮ ਦੇ ਹਿਸਾਬ ਨਾਲ ਸੰਤ ਦੇ ਬਰਾਬਰ ਦਾ ਸਾਡੇ ਵਿਚੋ' ਕੋਈ ਵੀ ਨਹੀਂ ਸੀ। 
ਪਰ ਪਹਿਲਵਾਨੀ ਇਕ ਬਹੁਤ ਤੇਜ਼ ਤਰਾਰੀ ਤੇ ਹੁਸ਼ਿਆਰੀ ਤੋ' ਕੰਮ ਲੈਣ ਦਾ ਹੁਨਰ 
ਹੈ। ਭਾਰੇ ਤਾਂ ਰੁਖ ਵੀ ਬਹੁਤ ਹੁੰਦੇ ਹਨ ਜਿੰਨ੍ਹਾਂ ਉਤੇ ਬਾਂਦਰ ਤੇ ਲੰਗੂਰ ਰਾਤ ਦਿਨ 
ਟਪੂਸੀਆਂ ਮਾਰਦੇ ਰਹਿੰਦੇ ਹੈਨ । 

ਸਤਿਗੁਰੂ ਜੀ ਦਾ ਹੁਕਮ ਸਾਡੇ ਵਾਸਤੇ ਅਚੂਕ ਫੁਰਮਾਨ ਸੀ। ਮੈਂ ਆਪਣੇ ਆਪ 
ਨੂੰ ਬਚੌਂਦਾ ਅੱਗੇ ਪਿੱਛੇ ਹੋਣ ਲਗਾ ਜਦੋਂ' ਸੰਤ ਜੀ ਦੇ ਆਲੋ-ਦੁਆਲੇ ਭੱਜ ਕੇ ਮੈਂ ਅਗਾਂਹ, 
ਪਿਛਾਂਹ ਹੱਥ ਮਾਰੇ ਤੇ ਝਕਾਨੀ ਦੇ ਕੇ ਸੰਤ ਜੀ ਦੇ ਲੈਗੋਟੇ ਨੂੰ ਹੱਥ ਪਾਇਆ, ਓਹ ਘਬਰਾ 


ਗਏ ਸਨ। 
ਲੱਤ ਵਿਚ ਲੱਤ ਅੜਾ ਕੇ ਮੈ' ਏਸ ਤਰਾਂ ਡੇਗ ਦਿਤਾ - ਜਿਵੇਂ ਲੇਬਰਾਂ ਨੇ ਵੇਢਾ 

ਲਾ ਕੇ ਪਾਪੂਲਰਾਂ ਦਾ ਟਾਹਣਾਂ ਤੋੜ ਦਿਤਾ ਹੋਵੇ। ਇਕ ਪਾਸੇ ਦੀ ਹੋ ਕੇ ਮੈਂ ਸੰਤ ਜੀ 
ਦੇ ਮੌਰਾਂ ਤੇ ਚੜ੍ਹ ਬੈਠਾ ਅਤੇ ਧੌਣ ਤੇ ਗੋਡਾ ਦੇ ਲਿਆ ਤੇ ਉਲਟਾ ਕੇ ਸੁਟ ਦਿਤਾ। 
ਹਾ-ਹਾ-ਹਾ-ਹਾ- ਤੂੰ ਦਾਅ ਲਾ ਰਿਸਆ ਏਂ, ਜ਼ਰਾ ਸੂਤ ਹੋ ਲੈਣ ਦੇ ਮੈਨੂੰ ਫੇਰ ਵੇਖਾਂਗਾ 
ਤੇਰੀਆਂ ਲੰਗੜੀਆਂ ਨੂੰ। ਸੰਤ ਜੀ ਨੇ ਰੋਹ ਵਿਚ ਹੋ ਕੋ ਆਖਿਆ। 
ਢਾਈ ਮਣ ਦੇ ਸਰੀਰ ਦਾ ਮੁਕਾਬਲਾ ਕਰਨਾ ਮੇਰੇ ਵਾਸਤੇ ਕੋਈ ਸੌਖਾ ਕੰਮ ਨਹੀਂ 
ਸੀ। ਜੇ ਮੇਰੇ ਉਤੇ ਡਿਗ ਪੈਂਦੇ ਤਾਂ ਜਾਨ ਬਚੌਣੀ ਔਖੀ ਹੋ ਜਾਂਦੀ। 
ਸੰਤਾਂ ਦੀ ਪਿੱਠ ਲੱਗੀ ਵੇਖ ਕੇ ਕੁੰਦਨ ਸਿੰਘ ਭਗਉਤੇ ਨੋ ਤਾੜੀ ਮਾਰ ਦਿਤੀ। 
ਭਗਉਤਾ ਜੀ ਵੀ ਜੁਆਨੀ ਵਿਚ ਘੁਲਦੇ ਹੁੰਦੇ ਸਨ। ਅਸਲ ਵਿਚ ਓਸ ਵੇਲੋ ਹਰ ਇਕ 
ਪਿੰਡ ਵਿਚ ਅਖਾੜਾ ਗੌਡਿਆ ਹੁੰਦਾ ਸੀ। ਤੇ ਹਰ ਇਕ ਜੁਆਨ ਮੁੰਡਾ ਦਸਤ-ਪੰਜਾ ਜ਼ਰੂਰ 
ਲੈਂਦਾ। 
_ ਸੰਤ ਹੁਣ ਮੇਰੇ ਸ਼੍ਰਾਮਣੇ ਕਾਂ ਟੂਟੀ ਵਾਂਗ ਆਕੜ ਕੇ ਆਣ ਖਲੋਤੇ ਆ ਜਾ ਫੇਰ! 
ਹੁਣ ਆ ਕੱਢਾਂ ਤੇਰੇ ਵੱਟ। 
ਬੇਅੰਤ ਜੀ ਨੇ ਫੇਰ ਮੇਰੀ ਹੁੱਝਾਂ ਨਾਲ ਸੇਵਾ ਕੀਤੀ - ਤੂੰ ਇਕ ਵਾਰ ਫੇਰ ਝੰਬ ਸੁਟ 
ਇਹਨਾਂ ਨੂੰ। 
ਬਚਿਆਂ ਦੇ ਅਤਾੜੇ ਵਿਚ ਖਲੋਤੇ ਸੰਤ ਜੀ ਏਸ ਤਰ੍ਹਾਂ ਦਿਸ ਰਹੇ ਸੀ - ਜਿਵੇਂ 
ਰਾਮ ਚੰਦਰ ਜੀ ਦੀ ਸੈਨਾਂ ਵਿਚ ਕੁੰਭਕਰਨ ਜਾਂ ਹਰਨਾਂ ਦੇ ਝੁੰਡ ਵਿੱਚ ਜ਼ਿਰਾਫ਼ 
ਸਤਿਗੁਰੂ ਜੀ, ਭਾਈ ਵਜ਼ੀਰ ਸਿੰਘ ਤੇ ਆਲੋ ਦੁਆਲੋ ਖਲੋਤੇ ਸਾਧ-ਸੰਤ ਹੱਸ ਹੱਸ 
ਦੂਹਰੇ ਹੋ ਰਹੇ ਸਨ। ਮੇਰੇ ਭਾ ਦੀ ਬਣੀ ਹੋਈ ਸੀ - ਜੇ ਸੰਤ ਜੀ ਨੇ ਹੇਠਾਂ ਲੈ ਲਿਆ 
ਤਾਂ ਛੁੱਟਣਾਂ ਮੁਸ਼ਕਿਲ ਹੋ ਜਾਵੇਗਾ। 
ਹੁਣ ਬਿੱਲੀ ਵਾਂਗ ਕਿਉਂ ਛਹਿੰਦਾ ਜਾਨਾਂ ਵੇਂ ਨਿਕਲ ਬਾਹਰ? ਸੰਤਾਂ ਨੇ ਮੈਨੂੰ ਫੇਰ 
ਲਲਕਾਰਿਆ। 
ਤੋਰੀ ਕਿਉਂ ਸ਼ਾਮਤ ਆਈ ਹੈ ਏਹ ਤੇਰੇ ਮੂੰਹ ਵਿਚ ਫੇਰ ਮਿਟੀ ਪਾਵੇਗਾ। ਭਾਈ 
ਵਜ਼ੀਰ ਸਿੰਘ ਹੁਰਾਂ ਆਖਿਆ। ਸਤਿਗੁਰੂ ਜੀ ਦਾ ਇਸ਼ਾਰਾ ਸਮਝ ਕੇ - ਬੇਅੰਤ ਜੀ ਨੇ 
ਮੈਨੂੰ ਫੇਰ ਅੱਗੇ ਧੱਕ ਦਿਤਾ। 
ਮੈਂ ਤੇ ਸੰਤ ਜੀ ਹੁਣ ਫੇਰ ਜੂਝ ਪਏ। 
ਐਤਕਾਂ ਮੈਂ ਨਵੀਂ ਸਕੀਮ ਤੇ ਅਮਲ ਕੀਤਾ। ਸੰਤ _ਦੀ ਦੇਹ ਦਾ ਡਰ ਹੁਣ ਮੇਰੇ 
ਵਿਚੋਂ ਨਿਕਲ ਚੁੱਕਾ ਸੀ। ਮੈਂ ਪਿਛੇ ਹੋ ਕੇ ਘੁਟ ਕੇ ਸੰਤ ਦਾ ਲੌਗੋਟਾ ਫੜ ਲਿਆ ਤੇ 
ਲੱਗਾ ਸੰਤ ਜੀ ਨੂੰ ਭੈਬੀਰੀ ਬਣੌਣ। ਅਜੇ ਦੋ ਤਿੰਨ ਚਕਰ ਹੀ ਆਏ ਸਨ ਕਿ ਸੰਤ ਜੀ 
ਤੇ ਮੈਂ ਦੋਵੇਂ ਡਿਗ ਪਏ। 
ਸਤਿਗੁਰੂ ਜੀ ਹੱਸਦੇ ਹੱਸਦੇ ਕੋਠੀ ਵਿਚ ਚਲੋ ਗਏ। ਤੇ ਅਸੀਂ ਤਾੜੀਆਂ ਮਾਰਦੇ 
ਮਾਰਦੇ ਤਲਾ ਵਿਚ ਜਾ ਵੜੇ। 


ਓਦੋਂ, ਘੁੜ ਸਵਾਰੀ ਦਾ ਜ਼ਮਾਨਾ ਸੀ। ਏਹ ਘੋੜੇ ਦੀ ਨਸਲ ਤੇ ਮੁਨਹੱਸਰ ਸੀ. 


ਕਿ ਓਹ ਦੌੜਨ ਵਾਲਾ ਹੈ ਜਾਂ ਤਾਂਗੇ ਚਲਣ ਵਾਲਾ। ਕੋਤਲ ਹੈ ਜਾਂ ਹੰਟਰ ਛਕਣ ਵਾਲਾ। 
ਏਹ ਘੋੜਾ ਹੰਟਰ ਨਾਲ ਚਲਣ ਵਾਲਾ ਸੀ। ਜਿਸ ਦੇ ਪਿਛੇ ਸੁਹਾਗਾ ਪਾ ਕੋ ਖੂਬ 


5 50900 209[1੯5॥/;-4 €100 ੧07੧61੧੦1€16100%001011.੦॥੧ 


ਗੱ 44014 4406066014 90064 ਮੋ ਬਾਬਾਣਾਆਂ ਕਹਾਣੀਆਂ 


ਸੁਆਰਿਆ ਗਿਆ ਸੀ। ਅਜ ਏਸ ਦੀ ਵਾਰੀ ਸੀ ਬੱਘੀ ਅਗੇ ਜੁਪਣ ਦੀ। 

(ਸਤਿਗੁਰੂ ਜਗਜੀਤ ਸਿੰਘ ਜੀ) ਬੇਅੰਤ ਜੀ ਦੇ ਸੇਵਕ ਗੁਰਬਖਸ਼ ਸਿੰਘ ਨੇ ਬੱਘੀ 
ਬਾਹਰ ਕਢ ਕੇ-ਬੇਅੰਤ ਜੀ ਨੂੰ ਆਵਾਜ਼ ਦਿਤੀ। ਸ਼ਾਹ ਸਵਾਰ ਸਾਹਬਜ਼ਾਦੇ ਅਗਲੀ ਸੀਟ 
ਉਤੇ ਬੈਠ ਗਏ। ਘੋੜਾ ਹੁਣ ਹਵਾ ਨਾਲ ਗੱਲਾਂ ਕਰ ਰਿਹਾ ਸੀ। ਕੱਚੇ ਰਾਹ ਦੀ ਧੂੜ 
ਹੀ ਉਡਦੀ ਦਿਸ ਰਹੀ ਸੀ। ਬੱਘੀ ਤੇ ਬੇਅੰਤ ਜੀ ਵਾਤਾਵਰਣ ਵਿਚ ਹੀ ਗੁਆਚ ਗਏ 
ਜਾਪਦੇ ਸਨ। ਛੇ ਮੀਲ-ਨਹਿਰ ਵਾਲਾ ਡੋਰਾ, ਏਸ ਤਰ੍ਹਾਂ ਆ ਗਿਆ ਸੀ ਜਿਵੇਂ ਰੋਲਜ਼ 
ਰਾਇਸ ਤੇ ਸਫਰ ਕੀਤਾ ਹੋਵੇ। ਘੋੜੇ ਦਾ ਪਤਾ ਤਾਂ ਸਾਈਸ ਨੂੰ ਹੋਵੇਗਾ - ਜੋ ਘੋੜੇ ਨੂੰ 
ਚਲਾ ਰਿਹਾ ਸੀ। ਪਰ ਬੇਅੰਤ ਜੀ ਨੇ ਖੂਬ ਤਾਰੀਆਂ ਲਾਈਆਂ ਨਹਿਰ ਵਿਚ । ਢਾਡੀ 
ਕਹਿੰਦੇ ਹੁੰਦੇ ਨੋ - ਯੋਧਿਆਂ ਨੂੰ ਸਵਾ ਹੱਥੀਂ, ਪਰ ਕਾਇਰਾਂ ਨੂੰ ਸੌ ਹੱਥੀਂ ਲਗਦੀ ਹੈ 
ਤਲਵਾਰ । ਏਸੇ ਤਰ੍ਹਾਂ ਪੰਜਾਬ ਦੀ ਏਹ ਸਭ ਤੋਂ ਚੌੜੀ ਅਤੇ ਡੂੰਘੀ ਨਹਿਰ ਹੈ “ਸਰਹਿੰਦ 
ਕੈਨਾਲ" ਜੋ ਸਾਡੇ ਵਾਸਤੇ ਤਾਂ ਗੋਡੇ-ਗੋਡੇ ਹੀ ਹੈ, ਏਸ ਦਾ ਪਾਣੀ। 

ਹੁਣ ਆਪਾਂ ਵਾਪਸੀ ਦੀ ਗੱਲ ਕਰਦੇ ਹਾਂ। ਕੱਚਾ ਦੋ ਮੀਲ ਤਾਂ ਵਾ-ਵਰੋਲਾ ਬਣ 
ਗਿਆ ਘੋੜਾ। ਏਹ ਤਾਂ ਨਜ਼ਾਰਾ ਅਸਲੋਂ ਵੱਖਰਾ ਸੀ। ਹਿਚਕੋਲੇ ਖਾਂਦੀ ਬੱਘੀ। ਕਦੇ 
ਏਧਰਲਾ ਪਹੀਆ ਚਕਿਆ ਜਾਂਦਾ ਅਤੇ ਕਦੇ ਓਧਰਲਾ। ਮੇਰੇ ਵਰਗਾ ਜੇ ਉਤੇ ਬੈਠਾ 
ਹੁੰਦਾ ਤਾਂ ਪਾਸੇ ਹੀ ਰਗੜਾ ਲੈਂਦਾ। ਤੇ ਜਾਂ ਹਦਵਾਣੇ ਦੀ ਤਰ੍ਹਾਂ ਰਿੜ੍ਹਦਾ ਰਿੜ੍ਹਦਾ ਦੂਰ 
ਜਾ ਡਿਗਦਾ। ਪਰ ਉਤੇ ਤਾਂ ਬੈਠੋ ਸਨ - ਸ਼ਾਹ - ਸਵਾਰ - ਬੇਅੰਤ ਜੀ ਜੋ ਖੁਸ਼ੀ ਨਾਲ 
ਚਹਿਕ ਰਹੇ ਸਨ। ਅਤੇ ਤੇਜ਼ ਤੋਂ ਤੇਜ਼ ਚਲਣ ਵਾਸਤੇ ਉਤਸਾਹਿਤ ਕਰ ਰਹੇ ਸਨ ਘੋੜ 
ਨੂੰ। ਗੁਰਬਖਸ਼ ਸਿੰਘ ਬੇ-ਹੱਦ ਖੁਸ਼ ਸੀ ਕਿ ਅਜ ਓਸਦੀ ਘਾਲਣਾਂ ਥਾਂਏਂ ਪਈ ਹੈ। 

ਪਤਾ ਨਹੀਂ ਘੋੜਾ ਥੱਕ ਗਿਆ ਸੀ ਜਾਂ ਆਦਤ ਤੋਂ ਮਜਬੂਰ। ਪੱਕੀ ਸੜਕ ਉੱਤੇ 
ਆ ਕੇ ਅਚਾਨਕ ਬੱਘੀ ਨੂੰ ਬਰੇਕ ਲਗ ਗਏ ਅਤੇ ਘੋੜਾ ਗੋਡਣੀਆਂ ਪਰਨੇ ਹੋ ਨਮਾਜ਼ 
ਪੜ੍ਹਨ ਲਗ ਪਿਆ। ਘੋੜੈ ਦੀ ਅਜੇਹੀ ਹਰਕਤ ਉਤੇ ਗੁਰਬਖਸ਼ ਸਿੰਘ ਨੂੰ ਬੜਾ ਗੌਸਾ 
ਚੜ੍ਹਿਆ। ਓਸ ਦਾ ਜੀ ਕਰੇ, ਘੋਟਣਿਆਂ ਨਾਲ-ਘੋੜੇ ਨੂੰ ਤਹਿ ਤੇਗ ਕਰ ਦੇ। ਓਹ ਤੋਣੀ 
ਲੋਣ ਦੀ ਅਜੇ ਤਿਆਰੀ ਹੀ ਕਰ ਰਿਹਾ ਸੀ - ਬੇਅੰਤ ਜੀ ਕਿਹਾ -- 

ਗੁਰਬਖਸ਼ ਸਿੰਘਾ, ਘੋੜੇ ਨੂੰ ਕੁਝ ਨਹੀਂ ਕਹਿਣਾ। 

ਓਸ ਕਿਹਾ - ਗ੍ਰੀਬ ਨਿਵਾਜ਼ ਪੰਦਰਾਂ ਮਿੰਟ ਹੋ ਚਲੋ ਨੇ - ਬੈਠੇ ਨੂੰ. ਏਸ ਤਰ੍ਹਾਂ ਤਾਂ 
ਏਸ ਨੇ ਉਠਣਾ ਹੀ ਨਹੀਂ। ਤੁਸੀਂ ਪਰਸਾਦਾ ਭੀ ਛਕਣਾ ਹੈ। 

ਬੇਅੰਤ ਜੀ ਕਿਹਾ - ਏਸ ਨੋ ਕਿਹੜਾ ਨਿਹਾਰੀ ਖਾਧੀ ਹੈ. ਏਹ ਵੀ ਤਾਂ ਭੁੱਖਾ ਹੀ 
ਹੈ। ਗੁਰਬਖਸ਼ ਸਿੰਘ ਵੀ ਚੁੱਪ ਤੇ ਘੋੜਾ ਵੀ ਚੁੱਪ। ਇਕ ਗੌੱਸੇ ਵਿੱਚ ਤੇ ਦੂਸਰਾ ਘੇਸਲ 
ਵੱਟ ਕੈ। 

ਬੇਅੰਤ ਜੀ ਕਿਹਾ - ਸਿੰਘ ਜੀ! ਘਬਰੌਣ ਦੀ ਕੀ ਲੋੜ ਹੈ ਜਦੋਂ ਆਪਦੀ ਮਰਜੀ 
ਨਾਲ ਉਠ ਕੇ ਤੁਰੇਗਾ, ਉਦੋਂ ਹੀ ਸਹੀ। ਘੋੜੇ ਨੂੰ ਕੁਝ ਨਹੀਂ ਕਹਿਣਾ। 

ਸਤ ਬਚਨ ਬਾਬਾ ਜੀ! ਜਿਵੇਂ ਤੁਸੀਂ ਚਾਹੋਗੇ ਉਵੇਂ ਹੋਵੇਗਾ। ਪਰ ਅੱਧਾ ਘੰਟਾ ਹੋ 
ਗਿਆ ਹੈ ਲੰਮੀਆਂ ਤਾਣੀ ਨੂੰ। ਡਾਂਗਾਂ ਤੋਂ ਬਿਨਾਂ ਏਸ ਕਦੋ' ਠੀਕ ਹੋਣਾ ਹੈ। 

ਬੇਅੰਤ ਜੀ ਕਿਹਾ -- ਤੂੰ ਚੁ ਰਹਿ ਤੇ ਭਜਨ ਕਰ। ਏਸ ਨੂੰ ਵੀ ਪਤਾ ਹੈ - ਮੇਂ 
ਘਰ ਪਹੁੰਚਾਣਾ ਹੈ। ਜਦੋਂ ਉਠੇਗਾ ਦੋ ਸੋਟੀਆਂ ਜਚਾ ਦਿਤੀਆਂ। ਘੋੜਾ ਹੁਣ ਏਸ ਤਰ੍ਹਾਂ 
ਜਾ ਰਿਹਾਂ ਸੀ - ਜਿਵੇਂ : 

ਤੁਰੇ ਪਲਾਣੇ ਪਉਣ ਵੇਗ ਹਰਿ ਰੰਰਮੈ ਹਰਮ ਸਵਾਰਿਆ।। 
ਭੈਣੀ ਸਾਹਿਬ ਆ ਕੇ ਗੁਰਬਖਸ਼ ਸਿੰਘ ਕਹਿਣ ਲਗਾ: 
ਮਹਾਰਾਜ! ਤੁਸੀਂ ਧੰਨ ਹੋ। ਮੈਂ ਤਾਂ ਘੋੜੇ ਨੂੰ ਕੁੱਟ ਕੇ ਨਿੱਸਲ ਕਰ ਦੇਣਾ ਸੀ। ਤੁਹਾਡੀ 
ਰਹਿਮਤ ਤੁਹਾਡੇ ਨਾਲ ਹੀ ਹੈ। 
ਏਹ ਗਲ ੧੯੩੬ ਈ: ਹੈ ਜੋ ਅੱਜ ਵੀ ਭੁਲਾਇਆਂ ਨਹੀਂ ਭੁੱਲਦੀ। ਬੇਅੰਤ ਜੀ 
ਦੀ ਸਹਿਣ-ਸ਼ਕਤੀ ਦੀ। 


5 50900 209[੯5॥/;-3 €10ਗ0 ੧07੧61੧੦1€16100%001011.੦॥੧ 


ਸੰਤ ਮੰਗਲ ਸਿੰਘ 

ਸੰਤ ਮੰਗਲ ਸਿੰਘ “ਅਰਸ਼ੀ ਫਰਿਸ਼ਤਾ" ਆਪਣੀ ਮਿਸਾਲ ਆਪ ਹੀ ਸਨ। ਇਕ 
ਵਾਰ ਓਹ ਕਾਂਗ੍ਰੇਸ ਦੇ ਹੱਕ ਵਿਚ ਜਲਸੇ ਕਰਦੇ ਹੋਏ ਗ੍ਰਿਫਤਾਰ ਹੋ ਗਏ। ਕਈ ਮਹੀਨੇ 
ਜੇਲ੍ਹ ਵਿਚ ਰਹਿਣ ਮਗਰੋਂ ਆਜ਼ਾਦ ਹੋਣ ਦੀ ਇਕ ਸਕੀਮ ਬਣਾ ਲਈ। ਅਤੇ ਲਾਹੌਰ 
ਦੇ ਲਾਟ ਪਾਦਰੀ ਨਾਲ ਸੰਪਰਕ ਕੈਮ ਕਰ ਲਿਆ। ਕਹਿਣ ਲਗੇ ਮੈਂ ਹੁਣ ਯਿਸ਼ੂ ਮਸੀਹ 
ਦੇ ਹੱਕ ਵਿਚ ਪ੍ਰਚਾਰ ਕਰਾਂਗਾ। ਤੇ ਏਹ ਸਾਬਤ ਕਰ ਦਿਆਂਗਾ - ਕਿ ਸ੍ਰੀ ਗੁਰੂ ਗੋਬਿੰਦ 
ਸਿੰਘ ਜੀ ਮਹਾਰਾਜ ਨੇ ਆਪਣੀ ਬਾਣੀ ਵਿਚ ਈਸਾ ਮਸੀਹ ਨੂੰ ਸਭ ਤੋਂ ਮਹਾਨ ਅਵਤਾਰ 
ਕਿਹਾ ਹੈ। ਪਰ ਇਕ ਸ਼ਰਤ ਉਤੇ - - - 

ਅੰਗ੍ਰੇਜ਼ ਦਾ ਜ਼ਮਾਨਾ ਸੀ। ਸਾਰੇ ਹਿੰਦੁਸਤਾਨ ਵਿਚ ਅੰਗ੍ਰੇਜ਼ ਦੇ ਖਿਲਾਫ ਲਹਿਰਾਂ 
ਉਠ ਰਹੀਆਂ ਸਨ। ਕਾਂਗਰਸ ਦੇ ਪ੍ਰਭਾਵ ਤੋਂ ਕੋਈ ਵੀ ਸਭਾ ਸੁਸੈਟੀ ਬਚੀ ਨਹੀਂ ਸੀ। 
ਪੰਜਾਬ ਵਿਚ ਸਿੰਘਾਂ ਸਰਦਾਰਾਂ ਨੇ ਵੀ ਆਪਣੀਆਂ ਧਾਰਮਿਕ ਮੰਗਾਂ ਮਨਵੌਣ ਵਾਸਤੇ 
ਕਈ ਤਤ੍ਹਾਂ ਦੇ ਮੋਰਚੇ ਲਾ ਰਖੇ ਸਨ। _ . 

ਸੰਤ ਮੰਗਲ ਸਿੰਘ ਜੀ ਵਲੋਂ ਏਹ ਗੱਲ ਕਹਿਣੀ - ਕਿ ਸ੍ਰੀ ਗੁਰੂ ਗੋਬਿੰਦ ਸਿੰਘ 
ਜੀ ਮਹਾਰਾਜ ਨੋ ਆਪਣੀ ਬਾਣੀ ਵਿਚ ਹਜ਼ਰਤ ਈਸਾ ਨੂੰ ਮਹਾਨ ਪੈਗੰਬਰ ਕਿਹਾ ਹੈ 
- ਬਹੁਤ ਵਡੀ ਘਟਨਾ ਸੀ। 

ਸਿਖ ਸਾਰੇ ਜੋਸ਼ ਵਿਚ ਆ ਗਏ। ਚੁਫੇਰੇ ਕਿਰਪਾਨਾਂ ਲਿਸ਼ਕਣ ਲਗ ਪਈਆਂ। 
ਕਿਉਂਕਿ ਸੰਤ ਜੀ ਨੇ ਏਹ ਸਭ ਇਕ ਭਰੀ ਸਭਾ ਵਿਚ ਸਾਬਤ ਕਰਨਾ ਸੀ। 

ਸੰਤ ਜੀ ਨੇ ਪਬਲਿਕ ਦੇ ਇਕ ਬਹੁਤ ਵਡੇ ਜਲਸੇ ਨੂੰ ਸੈਬੋਧਨ ਕਰਦਿਆਂ ਹੋਇਆ 
ਕਿਹਾ .... ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੋ ਰਹਿਰਾਸ ਦੀ ਪਹਿਲੀ ਚੌਪਈ ਵਿਚ ਲਿਖਿਆ 


ਹੈ- 
ਪਨ ਰਾਛਸ ਕਾ ਕਾਟਾ ਸੀਸਾ/ ਸ੍ਰੀ ਅਸਿਕੋਤ ਜਗਤ ਕੋ ਈਸਾ/ 
ਏਸ ਤਰ੍ਹਾਂ ਹਜ਼ਰਤ ਯਿਸੂ ਮਸੀਹ ਸਭ ਤੋਂ ਵਡਾ ਪੈਗੰਬਰ ਹੋਇਆ ਹੈ ਅਤੇ ਜਦੋਂ 
ਮਸੀਹ ਨੋ ਅਵਤਾਰ ਧਾਰਿਆ ਤਾਂ ਗੁਰੂ ਜੀ ਲਿਖਦੇ ਹੈਨ -- 
ਪੁਹਪਨ ਦ੍ਰਿਸਟਿ ਗਗਨ ਤੋ ਭਈਂ ਸਭਹਿਨ ਆਨ ਵਧਾਈ ਦਈ // 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵੀ ਓਸ ਵੇਲੋ ਲਾਹੌਰ ਗਏ ਹੋਏ ਸਨ। ਸਾਰੇ ਸਿੱਖਾਂ 
ਇਕਠੇ ਹੋ ਕੇ ਸਤਿਗੁਰੂ ਜੀ ਅਗੇ ਸ਼ਕੈਤ ਕੀਤੀ: 
ਸੰਤ ਮੰਗਲ ਸਿੰਘ ਜੀ ਨੇ ਪੇਸ਼ ਹੋ ਕੇ ਕਿਹਾ -- 
ਪਾਤਸ਼ਾਹ ! ਬਾਣੀ ਤਾਂ ਮੈ' ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੀ ਹੀ ਉਚਾਰੀ ਹੈ। ਏਸ 
ਲੈਕਚਰ ਨਾਲ ਪੰਦਰਾਂ ਸੌ ਰੁਪੈਆਂ ਦਾ ਹੱਕ ਅਦਾ ਕੀਤਾ ਹੈ। ਜੋ ਮੈਨੂੰ ਲਾਟ ਪਾਦਰੀ 
੩' ਮਿਲੋ ਸਨ ਅਤੇ ਨਾਲ ਹੀ ਜੇਹਲ ਤੋ ਰਿਹਾਈ ਮਿਲ ਗਈ ਹੈ। ਹੁਣ ਤੁਸੀਂ ਹੀ ਦਸੋ! 
ਕਿ ਸੌਦਾ ਨਫੋ ਵਾਲਾ ਹੈ ਕਿ ਘਾਟੇ ਵਾਲਾ। 
ਸੰਤਾਂ ਦੇ ਇਸ “ਜੋਕ" ਨਾਲ ਸਾਰੀ ਸੰਗਤ ਹੱਸ ਹੱਸ ਕੇ ਲੋਟ ਪੋਟ ਹੋ ਗਈ। 

ਗੁਰਗੱਦੀ ਦੀ ਕਥਾ 


ਏਹ ਕਥਾ ਮੈਨੂੰ ਸੰਤ ਹਜ਼ਾਰਾ ਸਿੰਘ ਜੀ ਨੋ ਖੁਦ ਕੋਲ - ਗੁਰੂਸਰ - ਬੈਠ ਕੇ ਲਿਖਵਾਈ 
ਸੀ। ਕਥਾ ਬੜੀ ਹੀ ਮਾਰਮਿਕ ਤੇ ਕਰੁਣਾਮਈ ਹੈ। ਅਜੇਹੀ ਕਥਾ ਕੇਵਲ ਅਜ ਹੀ ਤੁਸੀਂ 
ਏਸ ਪੁਸਤਕ ਵਿਚ ਪੜ੍ਹੋਗੇ। ਏਹ ਕਥਾ ਸੰਤ ਜੀ ਦੀ ਹੱਡ ਬੀਤੀ ਕਹਾਣੀ ਹੈ। 

ਸੰਤ ਹਜ਼ਾਰਾ ਸਿੰਘ ਜੀ ਨੂੰ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੋ ਆਪਣੇ ਕੋਲ ਰਖ ਕੇ 
ਜੁਆਨ ਕੀਤਾ ਸੀ ਅਤੇ ਕਈ ਸਾਲ ਆਪਣੇ ਨਾਲ ਹੀ ਸੇਵਾ ਵਿਚ ਰਖਿਆ ਸੀ। ਬਾਅਦ. 
ਵਿਚ ਵੀ ਜਦੋਂ ਕੋਈ ਕੰਮ ਹੁੰਦਾ ਤੇ ਸਤਿਗੁਰੂ ਯਾਦ ਕਰਦੇ - ਹਜ਼ਾਰਾ ਸਿੰਘ ਜੀ ਪੈਰ 
ਜੌਤੀ ਵੀ ਨਹੀਂ ਸਨ ਪੈਂਦੇ ਤੇ ਜਾ ਹਾਜ਼ਰ ਹੁੰਦੇ। ਸਤਿਗੁਰੂ ਜੀ ਤੇ ਸੰਤ ਜੀ ਦਾ ਸਨੋਹ 
ਪਿਉ ਪੁਤਰ ਵਾਲਾ ਸੀ। 

ਕਿਉਂਕਿ ਸੰਤ ਜੀ ਕਾਰੋਬਾਰੀ ਤਾਂ ਹੈ ਸਨ। ਪਰ ਬਿਰਤੀ ਅੰਤ ਤਕ ਧਾਰਮਿਕ ਹੀ 
ਰਹੀ। ਆਪ ਜੋ ਵੀ ਗੱਲ ਕਰਦੇ ਲੱਗ ਲਪੇਟ ਓਸ ਵਿਚ ਬਿਲਕੁਲ ਨਹੀਂ ਸੀ ਹੁੰਦਾ। 
ਅਤੇ ਨਾ ਹੀ ਓਹਨਾਂ ਨੂੰ ਬਨਾਵਟ ਹੀ ਕਰਨੀ ਐਂਦੀ ਸੀ। ਓਸ ਤਰ੍ਹਾਂ ਬਾਦਸ਼ਾਹਤ ਬਹੁਤ 
ਵਧੀਆ ਸੀ। ਜੋ ਕਹਿੰਦੇ ਸਨ - ਓਹ ਏਨਾਂ ਸੱਚ ਹੁੰਦਾ ਸੀ ਕਿ ਝੂਠ ਦੀ ਕੋਈ ਵੀ ਗੁੰਜਾਇਸ਼ 
ਨਹੀਂ ਸੀ ਹੁੰਦੀ ਉਸ ਵਿਚ। ਏਹਨਾਂ ਦੀਆਂ ਲਿਖਾਈਆਂ ਹੋਈਆਂ ਬਹੁਤ ਸਾਰੀਆਂ 
ਸਾਖੀਆਂ ਜੋ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਜੀਵਨ ਤੇ ਅਧਾਰਤ ਹਨ. ਦੂਸਰੀ 
ਪੁਸਤਕ ਵਿਚ ਤੁਸੀਂ ਪੜ੍ਹੋਗੇ। 

ਏਸ ਮਜ਼ਮੂਨ ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਅੰਤ ਸਮਾਂ ਤੇ ਨੋੜੇ ਦੀ ਸੰਗਤ 
ਕਿਸ ਤਰ੍ਹਾਂ ਧੜੇਬੰਦੀ ਵਿਚ ਜਕੜੀ ਹੋਈ ਸੀ - ਏਸੇ ਦ੍ਰਿਸ਼ ਨੂੰ ਅੰਕਿਤ ਕੀਤਾ ਗਿਆ 
ਹੈ ਸਾਖੀ ਵਿਚ। 

ਇਸ਼ਾਰਤਨ ਤਾਂ ਗੱਦੀ ਸ੍ਰੀ ਸਤਿਗ੍ਰੂ ਪ੍ਰਤਾਪ ਸਿੰਘ ਜੀ ਨੇ ਪਹਿਲਾਂ ਹੀ ਸੌਂਪ ਦਿਤੀ 
ਸੀ ਅਤੇ ਸਾਰਾ ਕਾਰੋਬਾਰ ਵੀ ਪੰਥ ਦਾ, ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਸ੍ਰੀਰ ਸ਼ਾਂਤ 
ਹੋਣ ਤੋਂ ਕਈ ਚਿਰ ਪਹਿਲਾਂ ਹੀ ਹਵਾਲੇ ਕਰ ਦਿਤਾ ਸੀ। ਏਥੇ ਤਾਂ ਓਹਨਾਂ ਨੇ ਏਹ 
ਪਰਖਣ ਵਾਸਤੇ ਕਿ ਜੋ ਸੰਗਤ ਮੈ ਪੈਦਾ ਕੀਤੀ ਹੈ - ਤੇ ਜੋ ਮੇਰੀ ਚਾਇਸ ਹੈ 
ਉਸ ਨੂੰ ਕਸਵੇਂਟੀ ਤੇ ਪਰਖਣ ਵਾਸਤੇ ਹੀ ਏਹ ਸਮਾਂ ਖੁੱਲ੍ਹਾ ਛਡ ਦਿਤਾ ਗਿਆ ਸੀ। 
ਕਿਉਂਕਿ -- 

ਤਖ਼ਤ ਰਾਜਾ ਸੋ ਬਹੈ ਜਿ ਤਖਤੇ ਲਾਇਕ ਹੋਈ// 

ਗੁਰਗੌਂਦੀ 


ਹੁਣ ਸੁਣੋ ਸੰਤ ਹਜ਼ਾਰਾ ਸਿੰਘ ਜੀ ਦੀ ਜ਼ਬਾਨੀ - ਗੁਰਗੱਦੀ ਦੀ. ਕਥਾ। 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਕਾਯਾਂ ਬਹੁਤ ਕਮਜ਼ੋਰ ਹੋ ਚੁੱਕੀ ਸੀ। ਤੇ ਪੰਥ ਵਿਚ 
ਏਸ ਕਿਸਮ ਦੀ ਹਵਾ ਫੈਲ ਚੁਕੀ ਸੀ ਕਿ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਏਸ ਵਾਰ ਦੇਹ 

ਦਾ ਓਹਲਾ ਹੀ ਨਾ ਕਰ ਜਾਣ। ਮੈਂ ਓਸ ਵੇਲੋ ਦਿੱਲੀ ਸਾਂ। ਤੇ ਮੇਰੇ ਮਨ ਨੂੰ ਬੜੀ ਅੱਚਵੀ 
ਲਗੀ ਹੋਈ ਸੀ ਕਿ ਕਦੋ' ਭੈਣੀ ਸਾਹਿਬ ਪਹੁੰਚਾਂ ਤੇ ਜਾਕੇ ਦਰਸ਼ਨ ਕਰਾਂ। ਤੇ ਏਹ ਵੀ 
ਪਤਾ ਕਰਾਂ ਕਿ ਹੁਣ ਸਤਿਗੁਰੂ ਜੀ ਦਾ ਕੀ ਹਾਲ ਹੈ। 

ਮੇਰੇ ਨਾਲ ਦੇ ਜਥੇ ਅੱਜ ਕਲ੍ਹ ਕਰੀ ਜਾ ਰਹੇ ਸੀ ਤੇ ਅਗਾਂਹ ਤੋ ਅਗਾਂਹ ਦੀਆਂ 
ਤਾਰੀਖਾਂ ਪਾ ਰਹੇ ਸਨ। ਪਰ ਮੈ' ਇੰਤਜ਼ਾਰ ਨਹੀਂ' ਸਾਂ ਕਰ ਸਕਦਾ। ਮੈਂ ਨਾਜ਼ਰ ਸਿੰਘ 
ਜੀ ਨੂੰ ਕਿਹਾ - ਤੂੰ ਅੰਮ੍ਰਿਤਸਰ ਸਬਜ਼ੀ ਲੈ ਕੇ ਜਾਂਦਾ ਹੈਂ ਤੇ ਰਾਤੋ ਰਾਤ ਮੈਨੂੰ ਭੈਣੀ ਸਾਹਿਬ 
ਪਹੁੰਚਾਣਾ ਹੈ। 

ਸੁਭਾ ਛੇ ਵਜੇ ਮੈਂ ਭੈਣੀ ਸਾਹਿਬ ਪਹੁੰਚ ਗਿਆ। ਸਤਿਗੁਰੂ ਜੀ ਗੋਲ ਛਪਰ ਵਿਚ 
ਲੇਟੇ ਹੋਏ ਸਨ। ਓਥੇ ਹੀ ਮਹਾਰਾਜ ਬੀਰ ਸਿੰਘ ਜੀ ਵੀ ਇਸ਼ਨਾਨ ਪਾਣੀ ਕਰਕੇ ਆ 
ਗਏ। ਮੈਨੂੰ ਕਹਿਣ ਲਗੇ ਅਜੇ ਦਰਸ਼ਨ ਨਹੀਂ' ਕੀਤੇ? 

ਅਸੀਂ ਦੋਹਾਂ ਨੋ ਜਾ ਨਮਸਕਾਰ ਕੀਤੀ। ਦੋ ਤਿੰਨ ਸਰੀਰ ਉਹਨਾਂ ਕੋਲ ਬੈਠੇ ਹੋਏ 
ਸਨ। ਭਾਈ ਵਜ਼ੀਰ ਸਿੰਘ ਜੀ ਤੇ ਰਤਨ ਸਿੰਘ ਤਾਂ ਪ੍ਰਛਾਵੇਂ ਦੀ ਤਰ੍ਹਾਂ ਨਾਲ ਹੀ ਰਹਿੰਦੇ 
ਸਨ। ਜਿਨ੍ਹਾਂ ਨੂੰ ਨਾ ਰਾਤ ਨੂੰ ਸੌਣ ਤੋ ਨਾ ਦਿਨੋ ਜਾਗਣ ਦੀ ਹੋਸ਼ ਸੀ। ਹਮੇਸ਼ਾਂ ਸਤਿਗੁਰੂ 
ਜੀ ਦੇ ਬੁਲ੍ਹ ਫਰਕਣ ਦੀ ਇੰਤਜ਼ਾਰ ਵਿਚ ਰਹਿੰਦੇ। ਭਾਈ ਵਜ਼ੀਰ ਸਿੰਘ ਜੀ ਦੀ ਦਸ਼ਾ 
ਓਸ ਵੇਲੋ ਵੇਖੀ ਨਹੀਂ ਸੀ ਜਾਂਦੀ। ਜੋ ਦੁਖੀਆਂ ਤੋਂ ਦੁਖੀ, ਮਹਾਂ ਦੁਖੀ ਸਨ। ਰਤਨ ਸਿੰਘ 
ਹਮੇਸ਼ਾਂ ਇਕ ਪੈਰ ਉਤੇ ਸੇਵਾ ਵਿਚ ਹਾਜ਼ਰ ਰਹਿੰਦਾ। ਅਤੇ ਦੁਆਈ ਤੇ ਖੁਰਾਕ ਦਾ 
ਬੰਦੋਬਸਤ ਪਹਿਲਾਂ ਹੀ ਕੀਤਾ ਹੁੰਦਾ ਸੀ। ਸਿਰਫ ਇਸ਼ਾਰੇ ਦੀ ਹੀ ਲੋੜ ਹੁੰਦੀ। 

ਜਦੋਂ ਅਸੀਂ ਨਮਸਕਾਰ ਕੀਤੀ ਸਤਿਗੁਰੂ ਜੀ ਨੇ ਸਾਨੂੰ ਬੜੀ ਚੰਗੀ ਤਰ੍ਹਾਂ ਵੇਖਿਆ 
ਅਤੇ ਧਿਆਨ ਮਗਨ ਹੋ ਗਏ। ਓਸ ਵੇਲੋ ਬਚਨ ਬਹੁਤ ਘੱਟ ਕਰਦੇ ਸਨ। ਆਮ ਤੌਰ 
ਉਤੇ ਇਸ਼ਾਰੇ ਨਾਲ ਹੀ ਸਮਝਾ ਦਿੰਦੇ ਸਨ ਅਤੇ ਜ਼ਰੂਰਤ ਦੀ ਚੀਜ਼ ਰਤਨ ਸਿੰਘ ਤੋਂ' 
ਮੰਗ ਲੈਂਦੇ ਸਨ। ਮੈਂ ਤੇ ਮਹਾਰਾਜ ਬੀਰ ਸਿੰਘ ਜੀ ਕੋਲ ਹੀ ਬੈਠ ਗਏ। ਦੇਰ ਤਕ ਬੈਠੇ 
ਰਹੇ। ਸੰਤ ਹਜ਼ਾਰਾ ਸਿੰਘ ਜੀ ਦੌਸਿਆ - ਮੈ ਜਲੰਧਰ ਜਾਣਾ ਚਾਹੁੰਦਾ ਸਾਂ। ਰਤਨ ਸਿੰਘ 
ਕਿਹਾ - 

ਗੱਡੀ ਹਕੀਮ ਸਾਹਿਬ ਨੂੰ ਲੈਣ ਗਈ ਹੈ। ਜੇ ਤੁਸੀਂ ਜ਼ਰੂਰ ਜਾਣਾ ਹੈ ਤਾਂ ਓਸੇ ਤੇ 
ਹੀ ਚਲੇ ਜਾਣਾ, ਕਿਉਂਕਿ ਓਹ ਹਕੀਮ ਜੀ ਨੂੰ ਛਡਣ ਵੀ ਜਾਵੇਗੀ। 

ਹਕੀਮ ਸਾਹਿਬ ਆ ਗਏ। ਗੁਰੂ ਜੀ ਨੂੰ ਵੇਖ ਕੇ ਕਹਿਣ ਲਗੇ-- 

ਮੈਂ ਦੁਆਈ ਭੁੱਲ ਆਇਆ ਹਾਂ। 

ਹਜ਼ਾਰਾ ਸਿੰਘ ਜੀ ਉਤਰ ਸੁਣ ਕੇ ਬੜੇ ਹੈਰਾਨ ਹੋਏ। ਓਹਨਾਂ ਹਕੀਮ ਸਾਹਿਬ ਨੂੰ 
ਇਕ ਪਾਸੇ ਸੱਦ ਕੋ.ਕਿਹਾ -- 

ਤੁਸੀਂ ਆਪ ਤਾਂ ਆ ਗਏ ਤੇ ਦੁਆਈ ਭੁੱਲ ਗਏ? ਅਸੀਂ ਤਾਂ ਅਜੇਹਾ ਅਹਿਮਕ 
ਹਕੀਮ ਅੱਜ ਤਕ ਨਹੀਂ ਸੀ ਵੇਖਿਆ! ਜੇਹੜਾ ਖਾਲੀ ਹੱਥ ਲੈ ਕੇ ਇਲਾਜ ਕਰਨ ਤੁਰ 
ਪਿਆ ਹੋਵੇ। ਸੱਚ ਸੱਚ ਦਸੋ! ਅਸਲ ਗੱਲ ਕੀ ਹੈ? ਕਿਉਂ' ਏਨੇ ਆਦਮੀਆਂ ਨੂੰ ਤੁਸੀਂ 
ਹੈਰਾਨ ਕਰ ਰਹੇ ਹੋ?' 

ਮਹਾਰਾਜ! ਅਸਲ ਗੱਲ ਏਹ ਹੈ ਕਿ ਸਤਿਗੁਰੂ ਜੀ ਨੇ ਨਾ ਪਹਿਲਾਂ ਦੁਆਈ ਖਾਧੀ 
ਹੈ ਤੇ ਨਾ ਹੀ ਹੁਣ ਖਾਣੀ ਹੈ। ਭਾਣਾ ਵਰਤ ਚੁੱਕਾ ਹੈ। ਹੁਣ ਤਾਂ ਦਰਸ਼ਨ ਹੀ ਹੈਨ। 
ਜਿੰਨੋ ਘੁੰਟੇ ਮਿੰਟ ਦੇਣ ਸੰਗਤ ਕਰ ਲਵੇ। ਹੁਣ ਬਚਣ ਵਾਲੀ ਕੋਈ ਗੱਲ ਬਾਕੀ ਨਹੀਂ। 

ਮੇਂ ਸਾਰੀ ਗੱਲ ਸਾਧ ਸੰਗਤ ਨੂੰ ਦੱਸ ਦਿਤੀ। ਅਸੀਂ ਸਾਰੇ ਹੀ ਉਦਾਸ ਹੋ ਗਏ। 
ਮੈਂ ਰਤਨ ਸਿੰਘ ਨੂੰ ਕਿਹਾ ਕੋਈ ਗਲ ਦੱਸ? ਤੂੰ ਰਾਤ ਦਿਨ ਸੇਵਾ ਵਿਚ ਰਹਿੰਦਾ 

ਸੈਂ। ਕੋਈ ਹੁਕਮ? ਹਜ਼ਾਰਾ ਸਿੰਘ ਜੀ! ਮੈਂ ਦੋ ਤਿੰਨ ਵਾਰ ਅਰਜ਼ ਕਰ ਚੁੱਕਾ ਹਾਂ - ਪਾਤਸ਼ਾਹੋ 
- ਅਗੋਂ ਵਾਸਤੇ ਸਾਨੂੰ ਕੀ ਹੁਕਮ ਹੈ? ਰਤਨ ਸਿੰਘ ਆਖਿਆ। 
ਸਤਿਗੁਰੂ ਜੀ ਚੁੱਪ ਹੀ ਕਹ ਜਾਂਦੇ ਹੈਨ । ਇਕ ਵਾਰ ਮੈਨੂੰ ਕਿਹਾ ਸੀ - ਰਤਨ ਸਿੰਘ 
ਗੱਲ ਸੁਣ! 
ਮੈ' ਜਦੋ' ਕੰਨ ਨੇੜੇ ਕੀਤਾ, ਬਸ ਨੇੜੇ ਹੀ ਰਹਿ ਰਿਆ। ਬਚਨ ਫੇਰ ਵੀ ਨਹੀਂ ਕੀਤਾ। 
ਏਹਨਾਂ -ਦੀਆਂ ਏਹੋ ਜਾਨਣ। ਜਿਸ ਦੀ ਵੱਥ ਹੋਵੇਗੀ ਆਪੇ ਸਾਂਭ ਲਏਗਾ। 

ਨੋਟ ਅਸਲ ਵਿਚ ਸਤਿਗੁਰੂ ਜੀ ਦੇ ਨੇੜੇ ਦੀ ਸੰਗਤ ਵਿਚ ਅਜੇਹਾ ਵਾਤਾਵਰਣ 
ਬਣ ਚੁੱਕਾ ਸੀ - ਜਿਸ ਨੂੰ ਯਕੀਨ ਹੋ ਚੁੱਕਾ ਸੀ ਕਿ ਗੁਰਿਆਈ ਸਾਹਿਬਜ਼ਾਦੇ ਠਾਕਰ 
ਦਲੀਪ ਸਿੰਘ ਜੀ ਨੂੰ ਹੀ ਮਿਲਣੀ ਹੈ। ਏਹਨਾਂ ਨੂੰ ਹੀ ਸਤਿਗੁਰੂ ਜੀ ਹਿੱਕ ਤੇ ਖਡੌਂਦੇ 
ਅਤੇ ਨਾਲ ਰਖਦੇ ਹੈਨ ਅਤੇ ਹੱਦੋਂ ਵਧ ਪਿਆਰ ਕਰਦੇ ਹੈਨ। ਠਾਕਰ ਦਲੀਪ ਸਿੰਘ 
ਜੀ ਓਸ ਵੇਲੋਂ ਅਸਲੋਂ ਛੋਟੇ ਸਨ। ਅਤੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ, ਏਹ ਅਨਹੋਣੀ 
ਕਾਰ ਕਿਵੇਂ ਵਰਤਾ ਸਕਦੇ ਸਨ। ਠਾਕਰ ਜੀ ਨੋ ਅਜੇ ਪੜ੍ਹਨਾ ਲਿਖਣਾ ਸੀ। ਗੁਰਮਤ 
ਦੇ ਅਸੂਲ ਅਤੇ ਸਿਖੀ ਆਦਰਸ਼ ਨੂੰ ਘੋਖਣਾ ਪਰਖਣਾ ਸੀ। ਗੁਰਬਾਣੀ ਦਾ ਅਧਿਐਨ 
ਅਤੇ ਗੁਰਮਤ ਸ਼ਾਸਤ੍ਰ ਦੀ ਸਿਖਿਆ ਅਜੇ ਗ੍ਰਹਿਣ ਕਰਨੀ ਸੀ। ਜੇ ਆਲਾ ਦੁਆਲਾ 
ਅਨਜਾਣ ਸੀ ਤਾਂ ਸਤਿਗੁਰੂ ਜੀ ਤਾਂ ਜਾਣੀਜਾਣ ਸਨ। ਬੌਚੇ ਨੂੰ ਪਿਆਰ ਕਰਨਾ ਬੌਚੇ 
ਦਾ ਹੱਕ ਹੈ। ਕਹਿੰਦੇ ਨੋ - ਮੂਲ ਨਾਲੋਂ ਵਿਆਜ ਪਿਆਰਾ ਹੁੰਦਾ ਹੈ। ਪਰ ਕੋਈ ਵੀ 
ਸਿਆਣਾ ਪੁਰਸ਼ ਮੂਲ ਗੁਆ ਕੇ ਵਿਆਜ ਦੀ ਲੱਭਤ ਨਹੀਂ ਕਰ ਸਕਦਾ। ਸਾਖੀ ਦਾ 
ਵਿਸਤਾਰ ਤੁਸੀਂ ਏਸੇ ਮਜ਼ਮੂਨ ਵਿਚ ਔਗੇ ਜਾ ਕੇ ਪੜ੍ਹੋਗੇ। - ਰਜਿੰਦਰ ਸਿੰਘ 

ਸ਼ਾਮਾਂ ਚਲ ਰਹੀਆਂ ਸਨ। ਗੁਰੂ ਜੀ ਦਾ ਚਿਹਰਾ ਬੜਾ ਚੰਗਾ ਚੰਗਾ ਲੱਗ ਰਿਹਾ 
ਸੀ। ਹਕੀਮ ਨੇ ਤਾਂ ਭਾਵੇ' ਕਹਿ ਦਿੱਤਾ ਸੀ ਕਿ ਘੜੀ ਪਲ ਦੀ ਹੀ ਮਹਿਮਾਨ ਹੈ ਇਹਨਾਂ 
ਦੀ ਦੇਹ! ਪਰ ਮਨ ਨਹੀਂ ਸੀ ਮੰਨ ਰਿਹਾ ਕਿ ਏਹ ਛੇਤੀ ਹੀ ਭਾਣਾ ਵਰਤਾ ਜਾਣਗੇ। 
ਸ਼ਾਮੀਂ ਚਾਰ ਵਜੇ ਦਿਲ ਦਾ ਦੌਰਾ ਪਿਆ। ਚਿਹਰਾ ਓਸੇ ਤਰਾਂ ਗੰਭੀਰ, ਮਥੇ ਵੱਟ ਤਕ 
ਨਹੀਂ ਪਿਆ। ਸਾਨੂੰ ਸ਼ੌਂਕ ਸੀ ਕਿ ਸ਼ਾਇਦ ਕਬਜ਼ ਨਾ ਹੋਵੇ। ਅਸੀਂ ਡਾਕਟਰ ਹਰਦਾਸ 
ਮੱਲ ਨੂੰ ਸੱਦ ਲਿਆ ਕਟਾਣੀ ਤੋ'। ਸਤਿਗੁਰੂ ਜੀ ਇਸ਼ਾਰੇ ਨਾਲ ਸਮਝਾ ਦਿਤਾ -- 

ਏਸ ਦੀ ਕੋਈ ਲੋੜ ਨਹੀਂ (ਅਨੀਮੇ ਦੀ) 

ਰਾਤ ਦਾ ਕੋਈ ੮-੯ ਦਾ ਸਮਾਂ ਹੋਵੇਗਾ ਜਦੋਂ ਲੁਧਿਆਣੇ ਤੋ' ਡਾਕਟਰਾਂ ਦੀ ਟੀਮ 
ਨੂੰ ਕਾਰ ਤੋ ਜਾ ਕੇ ਲੈ ਆਂਦਾ। ਦੋਹਾਂ ਸਿਵਲ ਸਰਜਨਾਂ ਨੇ (ਡਾ: ਗੁਜਰ ਮੱਲ ਤੇ ਹੋਰ) 
ਬੜੇ ਧਿਆਨ ਨਾਲ ਸਤਿਗੁਰੂ ਜੀ ਦੀ ਦੇਹ ਦਾ ਚੈਕ ਅਪ ਕੀਤਾ। ਅਤੇ ਸਿਰ ਹਿਲਾ 
ਦਿਤਾ। ਅਤੇ ਨਾਲ ਹੀ ਸਾਧ ਸੰਗਤ ਦਾ ਧੰਨਵਾਦ ਕੀਤਾ ਕਿ ਤੁਸੀਂ ਅੰਤ ਸਮੇਂ ਸਤਿਗੁਰੂ 
ਜੀ ਦੇ ਪਾਵਨ ਦਰਸ਼ਨ ਸਾਨੂੰ ਕਰਵਾ ਦਿਤੇ ਹੈਨ। 

ਜਦੋਂ ਅਸੀਂ ਫੀਸ ਦੀ ਗਲ ਕੀਤੀ - ਕਹਿਣ ਲਗੇ - ਫੀਸ ਕੇਹੀ ਫੀਸ ਤਾਂ ਸਾਨੂੰ 
ਪਹਿਲਾਂ ਹੀ ਮਿਲ ਚੁੱਕੀ ਹੈ - ਜੋ ਅੰਤ ਸਮੇ.ਏਹਨਾਂ ਦੇ ਦਰਸ਼ਨ ਹੋ ਗਏ ਹੈਨ। ਪਰ 
ਹੁਣ ਗੁਰੂ ਜੀ ਘੜੀ ਪਲ ਦੇ ਹੀ ਮਹਿਮਾਨ ਹਨ ਤੇ ਸਾਨੂੰ ਹੁਣ ਇਜਾਜ਼ਤ ਦਿਓ। 

ਸਾਧ ਸੰਗਤ ਦੀਆਂ ਤਾਂ ਧਾਹਾਂ ਨਿਕਲ ਗਈਆਂ। ਏਹ ਤਾਂ ਸਭ ਨੂੰ ਦਿਸ ਹੀ ਰਿਹਾ 

ਸੀ ਕਿ ਸਤਿਗੁਰੂ ਜੀ ਦੀ ਪਰਲੋਕ ਗਮਨ ਦੀ ਤਿਆਰੀ ਹੈ। ਪਰ 'ਜਬ ਲਗ ਸਾਸ 
ਤਬ ਲਗ ਆਸ' ਨੂੰ ਛੋਡਿਆ ਤਾਂ ਨਹੀਂ ਸੀ ਜਾ ਸਕਦਾ। 

ਸਾਧ ਸੰਗਤ ਦਾ ਇਕਠ ਬਹੁਤ ਹੋ ਗਿਆ ਸੀ। ਜੋ ਸੁਣਦਾ, ਵਹੀਰਾਂ ਘੱਤੀ ਆ 
ਰਿਹਾ ਸੀ ਅੰਤਮ ਦਰਸ਼ਨ ਨੂੰ। ਅਤੇ ਜੋ ਆ ਜਾਂਦਾ ਵਾਪਸ ਜਾਣ ਦਾ ਤਾਂ ਸੁਆਲ ਹੀ 
ਪੈਦਾ ਨਹੀਂ' ਸੀ ਹੁੰਦਾ। 

ਸ੍ਰ: ਗੁਰਦੇਵ ਸਿੰਘ ਜੀ ਰਾਮ ਪੁਰ ਵਾਲੇ - ਸਤਿਗੁਰੂ ਜੀ ਦੇ ਹਜੂਰੀ ਡਰਾਈਵਰ 
ਨੇ ਹੁਣੇ ਤੋਂ' ਹੀ ਸਾਧ ਸੰਗਤ ਨੂੰ ਟੈਲੀਫੋਨ ਤੇ ਦੇਹ ਢਿੱਲੀ ਦੀਆਂ ਤਾਰਾਂ ਦੇਣੀਆਂ ਸ਼ੁਰੂ 
ਕਰ ਦਿਤੀਆਂ ਸਨ। ਗੁਰਦੇਵ ਸਿੰਘ ਸਤਿਗੁਰੂ ਜੀ ਦੇ ਅਜਿਹੇ ਪ੍ਰੇਮੀ ਤੇ ਸਿਦਕੀ ਸਿਖ 
ਸਨ ਕਿ ਕਿਤਨੀ ਵੀ ਅਸਮੰਜਸ ਵਿਚ ਕਿਉਂ ਨਾ ਹੋਣ ਅਪਣਾ ਕੰਮ ਰੋਜ਼ਾਨਾਂ ਦਾ ਕੰਮ 
ਪਹਿਲਾਂ ਤੋ ਬਾਕੀ ਫੋਰ। 

ਸਤਿਗੁਰੂ ਜੀ ਨੇ ਤਾਂ ਆਪਣੇ ਆਪ ਨੂੰ ਦੇਹ ਤੋਂ ਬਹੁਤ ਪਹਿਲਾਂ ਹੀ ਅਲੌਂਗ ਕਰ 
ਲਿਆ ਸੀ। ਪਰ ਸੰਗਤਾਂ ਨੂੰ ਤਾਂ ਦੇਹ ਦਾ ਹੀ ਆਸਰਾ ਸੀ। 

ਸੰਤ ਮੋਹਕਮ ਸਿੰਘ ਜੀ ਏਸ ਤਰ੍ਹਾਂ ਤੜਫ ਰਹੇ ਸਨ ਜਿਵੇਂ' ਗਾਂ ਤੋਂ ਵਿੱਛੜਿਆ 
ਬਛੜਾ। ਕਹਿਣ ਲੱਗੇ ਇਹਨਾਂ ਪਿਛੋਂ ਕਿਧਰ ਨੂੰ ਜਾਵਾਂਗੇ, ਅਸੀਂ ਕੀ ਕਰਾਂਗੇ? ਕੋਈ 
ਸੁੱਧ ਬੁੱਧ ਨਹੀਂ ਸੀ ਰਹਿ ਗਈ। ਓਹ ਮੇਰੇ ਗਲ ਲੱਗ ਕੇ ਰੋਏ - ਸੰਤ ਹਜ਼ਾਰਾ ਸਿੰਘ 
ਜੀ ਕਿਹਾ। 

ਸੰਤ ਜੀ! ਮਹਾਰਾਜ ਬੀਰ ਸਿੰਘ ਜੀ ਨੇ ਬੜੀ ਸੇਵਾ ਕੀਤੀ ਹੈ, ਸਤਿਗੁਰੂ ਜੀ ਦੀ। 
ਰਾਤ ਦਿਨ ਇਕ ਕਰ ਦਿੱਤਾ ਹੈ। ਨਾ ਦਿਨੋ ਅਰਾਮ ਨਾ ਰਾਤ ਨੂੰ ਚੈਨ। ਸਰੀਰ ਅੱਧਾ 
ਰਹਿ ਗਿਆ ਹੈ। ਅੱਧੀ ਆਵਾਜ਼ ਨਾਲ ਹੀ ਉਠ ਬੈਠਦੇ ਹਨ। ਜੋ ਇਛਾ ਸਤਿਗੁਰੂ ਜੀ 
ਦੇ ਅੰਦੂ ਹੁੰਦੀ ਮਹਾਰਾਜ ਬੀਰ ਸਿੰਘ ਜੀ ਝੱਟ ਪੂਰੀ ਕਰ ਦਿੰਦੇ। ਅਸੀਂ' ਵੀ ਭਾਵੇਂ ਵੌਡੇ 
ਸੇਵਕਾਂ ਵਿਚੋਂ ਸਾ ਪਰ ਏਹਨਾਂ ਹੱਦ ਤੋੜ ਦਿਤੀ ਹੈ, ਸੰਤ ਮੋਹਕਮ ਸਿੰਘ ਜੀ ਕਿਹਾ। 

ਨਬਜ਼ਾਂ ਪਿੱਛੇ ਹਟ ਗਈਆਂ ਸਨ। ਦੇਹ ਕਮਜ਼ੋਰ ਤੋ' ਕਮਜ਼ੋਰ ਹੁੰਦੀ ਚਲੀ ਗਈ। 
ਪਰ ਮੂੰਹ ਵਿਚੋਂ ਹਾਏ, ਹੂੰਗਰ ਜਾਂ ਹੋਰ ਕਿਸੇ ਵੀ ਕਿਸਮ ਦੀ ਆਵਾਜ਼ ਨਹੀਂ ਨਿਕਲੀ; 
ਦੁਖ ਤਕਲੀਫ ਵਾਲੀ। ਚਿਹਰਾ ਓਸੇ ਤਰ੍ਹਾਂ ਹੀ ਖਿੜਿਆ ਖਿੜਿਆ ਸੀ। ਵੱਖੀ ਪਰਨੇ 
ਲੋਟੇ ਹੋਇਆਂ ਨੇ ਗੋਡੇ ਕਠੇ ਕੀਤੇ ਹੋਏ ਸਨ। ਸੱਜਾ ਹੱਥ ਸੀਸ ਦੇ ਹੇਠਾਂ ਦਿਤਾ ਹੋਇਆ 


ਸੀ। ਹ ਕੇ 

ਭਾਈ ਵਜ਼ੀਰ ਸਿੰਘ ਜੀ ਦੀ ਹਾਲਤ ਤਾਂ ਬਹੁਤ ਹੀ ਅਸਤ-ਵਿਅਸਤ ਸੀ। ਓਹਨਾਂ 
ਦੀ ਹਾਲਤ ਤਾਂ ਸਚ ਮੁਚ ਹੀ ਅਜੇਹੀ ਸੀ, ਜੋ ਪਤੀਫ੍ਰਤਾ ਇਸਤ੍ਰੀਂ ਦੀ ਹੁੰਦੀ ਹੈ ਜਾਂ ਡਾਰੋਂ 
ਵਿਛੜੀ ਕੂੰਜ ਦੀ। ਨਾ ਖਾਣ ਪੀਣ ਦੀ ਸੋਝੀ ਨਾ ਪਹਿਨਣ ਦੀ ਹੋਸ਼। ਓਹਨਾਂ ਦੀ ਹਾਲਤ 
ਵੇਖੀ ਨਹੀਂ ਸੀ ਜਾਂਦੀ। 

ਸੇਠ ਸੁਹੇਲ ਸਿੰਘ ਜੀ ਧੀਰ, ਰਤਨ ਸਿੰਘ, ਮਹਾਰਾਜ ਬੀਰ ਸਿੰਘ ਜੀ. ਸੂਬਾ ਗੁਰਬਖਸ਼ 
ਸਿੰਘ ਜੀ ਅਤੇ ਮਹਾਰਾਜ ਜੰਗ ਸਿੰਘ ਜੀ ਸਮੇਤ ਸਾਰੇ ਹੀ ਮੰਜੇ ਦੇ ਪਾਸੇ ਨਾਲ ਖਲੋਤੇ 
ਹੋਏ ਸਾਂ। ਮੈਂ ਸਿਰਹਾਣੇ ਵਾਲੋ ਪਾਸੇ ਖਲੋਤਾ ਹੋਇਆ ਸਾਂ। ਸਮਾਂ ਰਾਤ ਦੇ ਬਾਰਾਂ ਵਜੇ 
ਨੰ ਪਾਰ ਕਰ ਚੁਕਾ ਸੀ। ਦੇਵਤਿਆਂ ਦਾ ਪਹਿਰਾ ਲਗ ਚੁੱਕਾ ਸੀ। 
ਸੂ ਭਿੰਨੀਂ ਰੈਨੜੀਐ ਚਾਮਕਨਿ ਤਾਰੋ// 

ਜਾਗਹਿ ਸੰਤ ਜਨਾ ਮੇਰੋ ਰਾਮ ਪਿਆਰੋ// 

ਵਾਲਾ ਸਮਾਂ ਹੋ ਚੁੱਕਾ ਸੀ। ਸਭਿਗੁਰੂ ਜੀ ਨੇ ਆਪ ਹੀ ਸ਼ਾਲ ਲਿਆ। ਦੇਹ ਸਿਧੀ 
ਆਪੇ ਹੀ ਕਰ ਲਈ। ਸੀਸ ਹੇਠੋਂ ਹੱਥ ਕਢ ਕੇ ਬ੍ਰਾਬਰ ਸਿਧਾ ਕਰ ਲਿਆ। ਆਖਰੀ 
ਸੁਆਸ ਲਿਆ ਤੇ ਬੱਸ। 

ਸੰਗਤ ਵੈਰਾਗੀ ਹੋ ਗਈ। ਕੋਈ ਕਿਸੇ ਦੇ ਗਲ ਲੱਗ ਕੇ ਭੁਬਾਂ ਮਾਰੇ. ਤੇ ਕਈ 
ਗੋਡਿਆਂ ਵਿਚ ਸਿਰ ਦੇ ਕੇ ਬੈਠ ਗਏ। ਮਹਾਰਾਜ ਜੰਗ ਸਿੰਘ ਜੀ ਨੇ ਕਿਹਾ - ਸਾਧ 
ਸੰਗਤ ਜੀ ਰੋਣਾ ਨਹੀਂ ਸਤਿਗੁਰੂ ਜੀ ਦਾ ਹੁਕਮ ਹੈ। 

ਮਤ ਸੋ ਪਿਛੈ ਕੋਈ ਰੋਵਸੀ ਸੋ ਮੈ ਮੂਲਿ ਨ ਭਇਆ।। 

ਸਾਰੇ ਭਜਨ ਕਰੋ। ਏਥੇ ਹੀ ਆਸਾ ਦੀ ਵਾਰ ਲਗੇਗੀ। ਹੁਣ ਇਸ਼ਨਾਨ ਪਾਣੀ ਕਰਕੇ 
ਸਾਰੇ ਸਾਵਧਾਨ ਹੋ ਜਾਓ। _. 

- ਸਾਧ ਸੰਗਤ ਨੂੰ ਬਾਬਾ ਜੰਗ ਸਿੰਘ ਜੀ ਦੇ ਬਚਨਾਂ ਨੇ ਬੜਾ ਧਰਵਾਸ ਦਿਤਾ ਅਤੇ 
ਸਾਰਿਆਂ ਨੋ ਆਪਣੇ ਆਪ ਨੂੰ ਕਾਇਮ ਕਰ ਲਿਆ। 

ਸੰਤ ਗੁਰਦੇਵ ਸਿੰਘ ਜੀ ਹਜੂਰੀ ਡਰਾਈਵਰ ਜੋ ਸ੍ਰੀ ਸਤਿਗੁਰੂ ਜੀ ਦੇ ਸੈਕਟਰੀ 
ਵੀ ਸਨ ਹਮੇਸ਼ਾਂ ਆਪਣੀ ਡਿਊਟੀ ਉਤੇ ਰਾਤ ਦਿਨ ਤਤਪਰ ਰਹਿੰਦੇ। ਓਹ ਸਾਰੀ ਰਾਤ 
ਹੀ ਤਾਰਾਂ ਦੇਈ ਗਏ ਸੰਗਤਾਂ ਨੂੰ ਉਸ ਨਾਲ ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਸਨ। 
ਉਹ ਸੰਤਾਂ ਨੂੰ ਲੋੜ ਪੈਣ ਉਤੇ ਦੱਸ ਦੇਂਦੇ ਕਿ ਕਿਥੇ ਫੋਨ ਕਰਨਾ ਜਾਂ ਤਾਰ ਪਾਉਣੀ 
ਰਹਿ ਗਈ ਸੀ। ਜਿੰਨ੍ਹਾਂ ਦੇ ਟੈਲੀਫੋਨ ਸਨ ਓਹਨਾਂ ਨੂੰ ਫੋਨ ਕਰ ਰਹੇਂ ਸਨ। ਸੰਤ ਸੁੱਚਾ 
ਸਿੰਘ ਜੀ ਸੋਖੀ ਦਿਲੀ ਵਾਲੋ ਵੀ ਸਾਰੀ ਰਾਤ ਏਹਨਾਂ ਦੀ ਮਦਦ ਕਰਦੇ ਰਹੋ। ਥਾਓ' 
ਥਾਈਂ ਆਦਮੀ ਭਜਾ ਦਿਤੇ। ਜਿਥੋ ਤਕ ਹੋ ਸਕਿਆ ਸਾਰੇ ਪੰਥ ਵਿਚ ਖਬਰਾਂ ਭੇਜ 
ਦਿਤੀਆਂ। ਜਲੰਧਰ ਰੇਡਿਓ ਸਟੇਸ਼ਨ ਨੂੰ ਵੀ ਸਤਿਗੁਰੂ ਜੀ ਦੇ ਸ਼ਰਰਗ ਵਾਸ ਹੋਣ ਦੀ 
ਖਬਰ ਦੇ ਕੋ - ਜ਼ੋਰਦਾਰ ਹਦੈਤ ਕਰ ਦਿਤੀ ਕਿ ਰੇਡਿਓ ਰਾਹੀਂ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਦੇ ਸ੍ਰੀਰ ਛਡ ਜਾਣ ਦੀ ਖਬਰ ਪ੍ਰਸਾਰਤ ਕਰ ਦਿਓ। ਸੰਤ ਗੁਰਦੇਵ ਸਿੰਘ ਜੀ ਦੀ 
ਹਾਲਤ ਏਹ ਸੀ-- 

ਕਾਗਜ਼ ਕਾਪੀ ਦੁਆਤ ਨਿਸ਼ਾਣੀ। 
ਹਥ ਵਿਚ ਕਲਮ ਅੱਖਾਂ ਵਿਚ ਪਾਣੀ / 

_ ਸਤਿਗੁਰੂ ਜੀ ਦੇ ਬੈਕੁੰਠ ਸਿਧਾਰ ਜਾਣ ਦੀ ਖਬਰ ਬਿਜਲੀ ਦੀ ਤਰ੍ਹਾਂ ਰਾਤੋ ਰਾਤ 
ਚੌਗਿਰਦੇ ਪਿੰਡਾਂ ਵਿਚ ਫੈਲ ਗਈ। ਰਾਤ ਨੂੰ ਆਂਢੀਆਂ-ਗੁਆਂਢੀਆਂ ਤੇ ਪਿੰਡਾਂ ਵਾਲਿਆਂ 
ਨੇ ਦਰਸ਼ਨਾਂ ਵਾਸਤੇ ਵਹੀਰਾਂ ਘੱਤ ਦਿੱਤੀਆਂ। ਸਾਰੀ ਰਾਤ ਆਮਦੋ ਰਫਤ ਚਲਦੀ ਰਹੀ। 
ਰਾਤ ਦੇ ਦੋ ਵਜੇ ਸੰਤ ਇੰਦ ਸਿੰਘ ਜੀ ਚਕ੍ਰਵਰਤੀ ਪਟਿਆਲੇ ਤੋਂ ਪਰਿਵਾਰ ਸਮੇਤ ਭੈਣੀ 
ਸਾਹਿਬ ਪਹੁੰਚ ਗਏ। ਦੁਆਬੇ, ਮਾਲਵੇ, ਅੰਬਾਲੇ, ਪਟਿਆਲੇ ਤੋਂ' ਜਿਵੇਂ ਜਿਵੇਂ ਖਬਰ ਹੁੰਦੀ 
ਚਲੀ ਗਈ ਨਾਮਧਾਰੀ ਸੰਗਤਾਂ ਵੀ ਬਿਨਾਂ ਦੇਰੀ ਭੈਣੀ ਸਾਹਿਬ ਪਹੁੰਚਣੀਆਂ ਸ਼ੁਰੂ ਹੋ 
ਚੁਕੀਆਂ ਸਨ। . 

ਪਿੰਡਾਂ ਦੀ ਸੰਗਤ ਐਂਦੀ, ਦਰਸ਼ਨ ਕਰਦੀ, ਮਥਾ ਟੇਕਦੀ ਤੇ ਚਲੀ ਜਾਂਦੀ। ਦੋਂਹ 
ਤੋ' ਬਿਨਾਂ ਭੈਣੀ ਸਾਹਿਬ ਦਾ ਬੱਚਾ ਬੱਚਾ ਦਰਸ਼ਨ ਕਰਕੇ ਤੇ ਨਮਸਕਾਰ ਕਰਕੇ ਆਪਣੇ 
ਧੰਨ ਭਾਗ ਸਮਝਦੇ। ਓਹ ਦੋ ਆਦਮੀ ਸਨ ਘਮੰਡੇ ਕੇ ਜਿੰਨ੍ਹਾਂ ਨੇ ਸ੍ਰੀ ਸਤਿਗੁਰੂ ਰਾਮ 
ਸਿੰਘ ਜੀ ਤੋਂ ਹੀ ਏਸ ਘਰ ਨਾਲ ਆਢਾ ਲਾ ਰਖਿਆ ਸੀ। ਓਹਨਾਂ ਦੇ ਘਰਾਂ ਦੀਆਂ 
ਨੂੰਹਾਂ ਧੀਆਂ ਤੇ ਵਹੁਟੀਆਂ ਸਭ ਦਰਸ਼ਨ ਕਰਕੇ ਤੇ ਨਮਸਕਾਰਾਂ ਕਰਕੇ ਰਾਤ ਨੂੰ ਵਾਪਸ 
ਘਰਾਂ ਨੂੰ ਗਈਆਂ। 

ਦਿੱਲੀ ਤੋਂ ਵੀ ਸੰਗਤਾਂ ਸਪੈਸ਼ਲ ਬਸਾਂ ਰਾਹੀ' ਰਾਤੋ-ਰਾਤ ਭੈਣੀ ਸਾਹਿਬ ਪਹੁੰਚ 
ਗਈਆਂ। ਸੁਭਾ ਸਵਖਤੇ ਹੀ ਆਸਾ ਜੀ ਦੀ ਵਾਰ ਲੱਗ ਗਈਂ ਸੀ ਅਤੇ ਸਾਰਾ ਸਮਾਂ 
ਕੀਰਤਨ ਦਾ ਪ੍ਰਵਾਹ ਲਗਾਤਾਰ ਚਲਦਾ ਰਿਹਾ। ਮਹਾਰਾਜ ਨਿਹਾਲ ਸਿੰਘ ਜੀ ਵੀ ਰਾਤੋ 
ਰਾਤ ਪਰਿਵਾਰ ਸਮੇਤ ਭੈਣੀ ਸਾਹਿਬ ਪਹੁੰਚ ਗਏ। ਤੇ ਸ਼ਬਦ ਪੜ੍ਹਿਆ ਜਾ ਰਿਹਾ ਸੀ:- 
ਇਕਿ ਬਿਨਸੈ ਇਕ ਅਸਥਿ੍‌ਰ ਮਾਨੈ ਅਚਰਜ਼ ਲਖਿਓ ਨ ਜਾਈ /। 


ਗੁਰਿਆਈ ਤੇ ਸਸਕਾਰ ਤੋਂ ਬਹੁਤ ਪਹਿਲਾਂ ਦੀ ਇਕ ਗੱਲ 


ਇਕ ਨਿਰਨਾ 


ਠਾਕਰ ਦਲੀਪ ਸਿੰਘ ਜੀ ਦਾ ਛੋਟੇ ਹੁੰਦਿਆਂ ਦਾ ਚਿਹਰਾ ਮੋਹਰਾ ਤੇ ਸ੍ਰੀਰ ਬਹੁਤ 
ਸੁੰਦਰ ਸੀ। ਦੇਰ ਪਿਛੋਂ ਗੁਰੂ ਘਰ ਵਿਚ ਇਕ ਖੂਬਸੂਰਤ ਬੌਚੇ ਦੇ ਦਰਸ਼ਨਾਂ ਨੇ ਨਵੀਂ 
ਹਰਿਆਵਲ ਤੇ ਬਸੰਤ ਸੰਗਤ ਵਿਚ ਲੈ ਆਂਦੀਵਸੀ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਵੀ 
ਬੇਓੜਕਾਂ ਦਾ ਸਨੋਹ ਦਰਸਾਂਦੇ ਸਨ ਬੰਚੇ ਨਾਲ। ਸਤਿਗੁਰੂ ਜੀ ਦੀ ਸੇਵਾ ਵਿਚ ਰਹਿਣ 
ਵਾਲੋ ਜਥੇ ਵਿਚ ਏਹ ਭਰਮ ਪੈਦਾ ਹੋ ਗਿਆ ਸੀ - ਕਿ ਗੁਰਿਆਈ ਦੇ ਅਸਲ ਵਾਰਸ 
ਬੱਸ ਠਾਕੁਰ ਦਲੀਪ ਸਿੰਘ ਜੀ ਹੀ ਹੈਨ। ` 

ਵਖੇਪਤਾ ਤਾਂ ਦਿਲਾਂ ਵਿਚ ਪਹਿਲਾਂ ਵੀ ਹੈ ਸੀ, ਤੇ ਜਦੋਂ ਏਸ ਜਥੇ ਨੋ ਦਲੀਪ ਸਿੰਘ 
ਜੀ ਨਾਲ ਪਿਆਰ ਵੇਖਿਆ ਸਤਿਗੁਰੂ ਜੀ ਦਾ ਫੇਰ ਵਿਖੇਪਤਾ ਹੋਰ ਵੀ ਵਧ ਗਈ। 
ਜਿਸ ਦੀ ਇੰਤਹਾ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਬੈਕੁੰਠ ਗਮਨ ਤੋ' ਬਾਦ-ਓਸੇ ਹੀ 
ਦਿਨ ਤੋਂ-ਸ਼ੁਰੂ ਹੋ ਗਈ। ਪਹਿਲਾਂ ਤੋਂ ਹੀ ਸਤਿਗੁਰੂ ਜੀ ਨੇ. ਏਸ ਕਿਸਮ ਦਾ ਕੋਈ ਵੀ 
ਇਸ਼ਾਰਾ ਕਦੇ ਵੀ ਨਹੀਂ ਸੀ ਕੀਤਾ ਕਿ ਕਾਕਾ ਦਲੀਪ ਸਿੰਘ ਹੁਣ ਗੱਦੀ ਦਾ ਵਾਰਸ 
ਹੈ। ਪਰ ਭੁੱਲੀ ਸੰਗਤ ਨੂੰ ਸਮਝਾਵੇ ਕੌਣ ? ਸਾਧ ਸੰਗਤ ਨੇੜਲੀ ਦੇ ਇਸ਼ਾਰੇ ਨੂੰ ਸਮਝਦੇ 
ਹੋਏ ਵੀ ਸਤਿਗੁਰੂ ਜੀ ਖਾਮੋਸ਼ ਹੀ ਰਹੇ। . 

ਅਸਲ ਗੱਲ ਏਹ ਹੈ - ਕਿ ਬੇਅੰਤ ਜੀ ਦਾ ਵਰਤਾਰਾ ਸ਼ੁਰੂ ਤੋਂ ਹੀ ਰਵੈਤੀ ਸਾਹਿਬ 
ਸਲਾਂਮ.ਤੋ' ਬਿਨਾਂ ਏਹਨਾਂ ਨਾਲ ਕੋਈ ਨਹੀਂ ਸੀ। ਅਤੇ ਓਹ ਏਸ ਜਥੇ ਦੀ ਪਰਵਾਹ 
ਬਿਲਕੁਲ ਨਹੀਂ' ਸੀ ਕਰਦੇ। ਏਸ ਜਥੇ ਦੇ ਮੋਢੀ ਸੂਬਾ ਵਰਿਆਮ ਸਿੰਘ ਜੀ. ਰਤਨ ਸਿੰਘ 
ਜੀ. ਭਾਈ ਵਜ਼ੀਰ ਸਿੰਘ ਜੀ, ਸੰਤ ਪ੍ਰੀਤਮ ਸਿੰਘ ਜੀ ਪੱਦੀ_ਵਾਲੋ, ਬਾਵਾ ਸਿੰਘ ਅਤੇ 
ਹੋਰ ਕਈ ਨਜ਼ਦੀਕੀ ਹਸਤੀਆਂ ਸਨ। ਜੋ.ਏਸ ਭਰਮ ਵਿਚ ਪੂਰੀ ਤਰਾਂ ਵਹਿ ਗਈਆਂ 
ਸਨ ਕਿ ਕਾਕਾ ਦਲੀਪ ਸਿੰਘ ਹੀ ਗੁਰਗੱਦੀ ਦਾ ਵਾਰਸ ਹੈ ਅਤੇ ਇਹ ਸਾਰੇ ਹੀ ਸਤਿਕਾਰ 
ਯੋਗ ਬੇਅੰਤ ਜੀ ਦੇ ਪੂਰੀ ਤਰਾਂ ਵਿਰੋਧ ਵਿਚ ਸਨ। ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ 
ਨੇ ਏਸ ਜਥੇ ਦਾ ਵਿਰੋਧ ਤਾਂ ਭਾਵੇਂ ਕਦੇ ਨਹੀਂ ਸੀ ਕੀਤਾ ਪਰ ਠਾਕੁਰ ਜੀ ਨੂੰ ਗੁਰ ਗੱਂਦੀ 
ਬਾਬਤ ਇਸ਼ਾਰਾ ਵੀ ਕਦੇ ਨਹੀਂ ਸੀ ਕੀਤਾ। 

ਬੇਅੰਤ ਜੀ ਸ੍ਰੀ ਸਤਿਗੁਰੂ ਜੀ ਦੇ ਹੁਕਮ ਦੀ ਉਡੀਕ ਹੀ ਕਰਦੇ ਰਹਿੰਦੇ ਸਨ ਅਤੇ 
ਸਤਿਗੁਰੂ ਜੀ ਦੇ ਢਿੱਲੋ ਹੋਣ ਪਿਛੋਂ' ਪੰਥ ਦੇ ਬਹੁਤੇ ਕੰਮ ਓਹਨਾਂ ਨੂੰ ਹੀ ਕਰਨੇ ਪੈਂਦੇ 
ਸਨੇ। ਖ਼ਾਸ ਤੌਰ ਉਤੇ ਪੰਜਾਬ ਸਰਕਾਰ ਨਾਲ ਗਾਂ ਦੇ ਮਸਲੋ ਉਤੇ ਵਿਵਾਦ ਬਹੁਤ ਵਧ 
ਗਿਆ ਸੀ। ਮਹਾਰਾਜ ਨਿਹਾਲ ਸਿੰਘ ਹੁਰੀਂ ਸਰਕਾਰ ਦੇ ਨਾਲ ਖੜ੍ਹੇ ਸਨ ਤੇ ਬਹੁਤ 
ਸਾਰੀ ਸੰਗਤ ਦਾ ਕਿਆਫਾ ਤਾਂ ਇਹ ਵੀ ਹੈਂ ਕਿ ਸਤਿਗੁਰੂ ਜੀ ਦੀ ਦੇਹ ਤਿਆਗਣ 
ਦਾ ਕਾਰਨ ਵੀ ਸਰਕਾਰ ਤੇ ਕੈਰੋਂ ਸਰਕਾਰ ਹੀ ਸਨ। 

ਸਾਡੇ ਕੋਲ ਦੂਸਰੀ ਸੰਗਤ ਵਿਚ ਬੇਅੰਤ ਜੀ ਨੂੰ ਪੂਰਨ ਅਧਿਕਾਰ ਦਿਤੇ ਜਾਣ ਦੀਆਂ 
ਅੱਜ ਵੀ ਕਈ ਸ਼ਹਾਦਤਾਂ ਮੌਜੂਦ ਹੈਨ। ਅਤੇ ਗਾਹੇ ਬਗਾਹੇ ਮੇਰੀ ਲਿਖਤ ਏਸ ਪੁਸਤਕ 
ਵਿਚੋਂ ਵੀ ਤੁਹਾਨੂੰ ਮਿਲ ਜਾਣਗੀਆਂ। ਏਥੇ ਪ੍ਰਸੰਗ ਵਧਣ ਕਰਕੇ ਮੈਂ ਉਹਨਾਂ ਨੂੰ ਦੁਹਰਾ 
ਨਹੀਂ ਸਕਦਾ। ਸਿਰਫ ਏਨਾਂ ਹੀ ਕਹਿਣਾਂ ਚਾਹਾਂਗਾ ਕਿ ਏਹ ਅੱਜ ਦੀ ਗੱਲ ਤਾਂ ਨਹੀਂ 
ਆਦਿ ਜੁਗਾਦੀ ਹੀ ਹੁੰਦੀ ਚਲੀ ਆਈ ਹੈ, ਬਾਹਰ ਵੀ ਤੇ ਗੁਰੂ ਘਰ ਵਿਚ ਵੀ। ਇਸ 
ਵਾਸਤੇ ਏਸ ਨੂੰ ਅਨਹੋਣੀ ਨਹੀਂ ਤੁਸੀਂ ਕਹਿ ਸਕਦੇ। 
ਝਗਰਾ ਏਕੁ ਨਿਬੋਰਹੁ ਰਾਮ// 
ਜਉਂ ਤੁਮ ਅਪਨੇ ਜਨ ਸੌ ਕਮ// 
ਮੈਂ ਹੁਣ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਰਸਨਾ ਦੁਆਰਾ ਬਖਾਨ ਕੀਤੇ ਹੋਏ 
ਤਿੰਨ ਉਦਾਹਰਣ ਦੇ ਕੇ, ਨਵੀਂ ਗੱਲ ਤੋਰਾਂਗਾ ਜੋ ਸਤਿਗੁਰੂ ਜੀ ਦੇ ਸਸਕਾਰ ਹੋਣ ਤੋਂ 
ਪਹਿਲਾਂ ਭਿਅੰਕਰ ਰੂਪ ਧਾਰਨ ਕਰਦੀ ਜਾ ਰਹੀ ਸੀ। 
੧) _ ਮੰਡੀ ਹਿਮਾਚਲ ਪ੍ਰਦੇਸ - ਕਰਮਦੀਨ ਤੋਂ ਬਣਿਆ ਕਰਮ ਸਿੰਘ 
ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੂੰ ਬਹੁਤ ਪਿਆਰ ਕਰਦਾ ਸੀ। ਸਤਿਗੁਰੂ ਜੀ ਓਸ ਨੂੰ 
ਫੁਰਮਾਇਆ 


ਕਰਮ ਸਿੰਘ ਮੇਰੀ ਦੇਹ ਢਿਲੀ ਰਹਿੰਦੀ ਹੈ। ਪਤਾ ਨਹੀਂ ਮੈਂ ਜੀਵਨ ਨਗਰ ਜਾਵਾਂ 
- ਕਿ ਨਾ। ਤੂੰ ਸਿਧਾ ਜੀਵਨ ਨਗਰ ਵੱਡੇ ਕਾਕੇ ਕੋਲ ਚਲਿਆ ਜਾਹ। ਕਾਕੇ ਦਾ ਅਨੁਸਾਰੀ 
ਹੋ ਕੇ ਰਹੀਂ, ਸੁੱਖ ਬਣਿਆ ਰਹੇਗਾ। 

ਮੰਡੀ, ਕਰਮ ਸਿੰਘ ਨੇ ਅਰਜ਼ ਕੀਤੀ, ਗ੍ਰੀਥ ਨਿਵਾਜ ਤੁਸੀਂ ਹੁਣੇ ਢਿਲੋ ਹੋ ਏ 
ਹੋ। ਅਜੇ ਤਾਂ ਤੁਹਾਡੀ ਬਹੁਤ ਲੋੜ ਹੈ ਸੰਗਤ ਨੂੰ। 

ਦਾਰੋਗੀ ਦੁੰਮਣ ਸਿੰਘ ਵਲ ਇਸ਼ਾਰਾ ਕਰਕੇ - ਸਤਿਗੁਰੂ ਜੀ ਫੁਰਮਾਇਆ -- 

ਮੇਨੂੰ ਏਹੋ ਜੋਹਿਆਂ ਨੇ ਬੁੱਢਾ ਕਰ ਦਿਤਾ ਹੈ -ਮੇਰੇ ਸੇਵਕਾਂ ਨੇ। ਜੋ ਆਪਸ ਵਿਚ 
ਲੜਦੇ ਝਗੜਦੇ ਰਹਿੰਦੇ ਹੈਨ। ਅਤੇ ਮੇਰੇ ਉਤੇ ਏਹਨਾਂ ਦਾ ਭਾਰ ਬਣਿਆ ਰਹਿੰਦਾ ਹੈ। 
ਵਰਨਾ, ਮੈਂ ਅਜੇ ੨੦ ਸਾਲ ਹੋਰ ਬੁੱਢਾ ਹੋਣ ਵਾਲਾ ਨਹੀਂ' ਸਾਂ। 

(ਜੱਸ ਜੀਵਨ ਹਿਸਾ ਦੋ ਸਫਾ ੨੦੦ - ਕ੍ਰਿਤ ਸੰਤ ਤਰਨ ਸਿੰਘ ਜੀ ਵਹਿਮੀ) 

੨) ਕਵੀ ਪ੍ਰੀਤਮ ਸਿੰਘ ਜੀ ਨੂੰ ਸਤਿਗੁਰੂ ਜੀ ਨੋ ਫੁਰਮਾਇਆ. -- 

ਲੋਕ ਮੈਨੂੰ ਕੁਝ ਹੋਰ ਦਸਦੇ ਨ ਤੇ ਵੇਡੇ ਕਾਕੇ (ਬੇਅੰਤ ਜੀ) ਨੂੰ ਕੁਝ ਹੋਰ ਦਸਦੇ 
ਨੇ। ਏਹ ਆਦਮੀ ਕੋਸ਼ਸ਼ ਕਰਦੇ ਹੈਨ - ਮੇਰੇ ਤੇ ਕਾਕੇ ਵਿਚ ਭੇਦ ਪੈਦਾ ਕਰਨ ਦਾ। 
ਓਹ ਸਮਝਦੇ ਨੇ - ਮੇਰੇ ਤੇ ਕਾਕੇ ਵਿਚ ਕੋਈ ਮਤ ਭੇਦ ਹੈਨ- 

ਜਿਸ ਦਿਨ ਬਚਨ ਕੀਤਾ ਸੀ, ਕਵੀ ਜੀ ਕੋਲ ਏਸ ਦਾ ਪੂਰਨ ਵਿਵਰਣ ਤੇ ਦਿਨ 
ਮਹੀਨਾ ਤੇ ਤਾਰੀਖ ਦਰਜ ਹੈ ਅਤੇ ਥਾਂ ਦਾ ਓਸ ਦਿਨ ਦਾ -- 

੩) ਅੰਤਮ ਫੈਸਲਾ-- 

ਅੱਜ (ਵੈਸਾਖ ੨੦੧੬) ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਜੀਵਨ ਨਗਰ ਸਨ। ਨਿਤਨੇਮ 
ਹੋ ਚੁੱਕਾ ਸੀ। ਤੇ ਹੁਣ ਸ਼ਾਮ ਦੇ ਚਾਰ ਵਜ ਚੁਕੇ ਸਨ। ਸਤਿਗੁਰੂ ਜੀ ਨੋ ਉਚੇਚਾ ਇਕੱਠ 
ਕਰਕੇ ਏਹ ਬਚਨ ਕੀਤਾ- ਮੈ' ੫੩-੫੪ ਸਾਲ ਸੰਗਤ ਦੀ ਸੇਵਾ ਕੀਤੀ ਹੈ। ਹੁਣ ਮੇਰਾ 
ਸ੍ਰੀਰ ਕਿਹਾ ਨਹੀਂ' ਮੰਨਦਾ। ਸਾਧ ਸੰਗਤ ਨੇ ਬੜੀ ਕਿਰਪਾ ਕੀਤੀ - ਜੋ ਮੈਂ ਕਿਹਾ - 
- ਓਹੀ ਮੰਨਿਆ। ਜਿਥੇ ਕਿਹਾ ਓਥੇ ਗਏ। ਏਸ ਵਾਸਤੇ ਮੈਂ ਸਾਧ ਸੰਗਤ ਦਾ ਧੰਨਵਾਦੀ 

ਹਾਂ। ਕਿਉਂਕਿ ਮੇਰੇ ਹੁਕਮਾਂ ਉਤੇ ਸਾਧ ਸੰਗਤ ਨੇ ਫੁਲ ਚੜ੍ਹਾਏ ਹੈਨ। ਮੈਂ ਅੱਜ ਤੋਂ ਆਪਣਾ 
ਸਾਰਾ ਕੰਮ ਵੋਡੇ ਕਾਕੇ ਨੂੰ ਸੌਂਪ ਰਿਹਾ ਹਾਂ। ਸਾਧ ਸੰਗਤ ਏਹਨਾਂ ਦੇ ਹੁਕਮ ਅੰਦਰ ਰਹਿ 
ਕੋ ਕੰਮ ਕਰੇ। 

ਸਾਧ ਸੰਗਤ ਦੇ ਏਸ ਇਕੌਠ ਵਿਚ - ਮੋਟੇ ਮੋਟੇ ਸੱਜਣ ਏਹ ਸਨ -- 

ਭਾਈ ਵਜ਼ੀਰ ਸਿੰਘ ਜੀ, ਰਤਨ ਸਿੰਘ ਲਾਂਗਰੀ, ਬਾਵਾ ਸਿੰਘ ਨਕੌੜਾ, ਦੁੰਮਣ ਸਿੰਘ 
ਦਾਰੋਗਾ, ਗੁਰਦਿਆਲ ਸਿੰਘ ਘੁੱਦਾ - ਹੁਣ ਭੜੋਲਿਆਂ ਵਾਲੀ, ਸੂਬਾ ਵਰਿਆਮ ਸਿੰਘ 
ਜੀ ਮਾਲ ਵਾਲਾ, ਸ੍ਰ. ਚੰਨਣ ਸਿੰਘ ਜੀ ਥਰਾਜ, ਸੁਰਜਣ ਸਿੰਘ ਢੋਟੀਆਂ, ਅਮਰ ਸਿੰਘ 
ਨੰਬ੍ਰਦਾਰ ਤੇ ਇਲਾਕੇ ਦੀ ਹੋਰ ਸੰਗਤ। 

ਜਿਸ ਵੇਲੇ ਸਤਿਗੁਰੂ ਜੀ ਨੇ ਏਹ ਬਚਨ ਕੀਤਾ -- 

ਅੱਜ ਤੋਂ' ਮੈਂ ਏਹ ਸਾਰਾ ਕੰਮ ਵੱਡੇ ਕਾਕੇ ਨੂੰ ਸੌਂਪਦਾ ਹਾਂ। ਸਾਧ ਸੰਗਤ ਏਹਨਾਂ ਦੇ 
ਹੁਕਮ ਅੰਦਰ ਰਹਿ ਕੇ ਕੰਮ ਕਰੇ -- ਬਹੁਤ ਸਾਰੇ ਸਤਿਗੁਰੂ ਜੀ ਦੇ ਨਾਲ ਰਹਿਣ ਵਾਲੇ 
ਤੇ ਮੁਖਤਾਰ ਏਹ ਸ਼ਬਦ ਜਰ ਨਾ ਸਕੇ। ਜੋ ਸ਼ੁਰੂ ਤੋਂ ਹੀ ਜਾਂ ਦੇਰ ਤੋ' ਹੀ ਬੇਅੰਤ ਜੀ 
ਦੀਆਂ ਚੁਗਲੀਆਂ ਕਰਨ ਤੋ ਛੁਟਿਔਣ ਦੀ ਕੋਸ਼ਿਸ਼ ਕਰਦੇ ਰਹਿੰਦੇ ਸਨ - ਉੱਠ ਕੇ 
ਤੁਰ ਚਲੋ। ਰ- 

ਸਤਿਗੁਰੂ ਜੀ ਨੇ ਰੋਹ ਵਿਚ ਹੋ ਕੋ ਕਿਹਾ-- 

ਬੈਠ ਜਾਓ ਭਾਈ ਜੀ! ਮੈ' ਜੇਹੜੀ ਗਲ ਕੀਤੀ `ਹੈ, ਓਹੋ ਹੀ ਹੈ। 

ਜਿਸ ਨੇ ਏਥੇ ਰਹਿਣਾ ਹੈ, ਓਹ ਵੱਡੇ ਕਾਕੇ ਦੇ ਹੁਕਮ ਅੰਦਰ ਹੀ ਰਹੇਗਾ। ਜੇ ਕਿਸੇ 
ਦਾ ਮਨ ਨਾ ਮੰਨੋ -- ਮੇਰੇ ਤਿੰਨ ਡੇਰੇ ਹੈਨ -- (੧) ਜੀਵਨ ਨਗਰ (੨) ਭੈਣੀ ਸਾਹਿਬ 
(੩) ਮੰਡੀ ਸੁਕੇਤ। ਓਹ ਮੈਨੂੰ ਦੱਸ ਦੇਵੇ। ਜਿਸ ਡੇਰੇ ਵਿਚ ਓਸਦਾ ਜੀ ਚਾਹੇ ਰਹਿ ਪਵੇ। 
ਸੈ ਕਾਕੇ ਨੂੰ ਕਹਿ ਦਿੰਦਾ ਹਾਂ - ਓਸਦੀ ਰਸਦ ਹਰ ਮਹੀਨੇ ਓਸਦੇ ਕੋਲ ਪਹੁੰਚ ਜਾਇਆ 
-ਕਰੇਗੀ। ਏਹ ਮੇਰਾ ਆਖਰੀ ਹੁਕਮ ਹੈ। 

ਓਸ ਤੋਂ ਬਾਦ ਊਠ ਤੇ ਘੋੜੇ ਵੇਖੇ। ਘੋੜਿਆਂ ਵਿਚੋਂ ਨਿਕਲ ਕੇ ਲਸੂੜੇ ਹੇਠਾਂ ਆਣ 
ਖਲੋਤੇ ਸਤਿਗੁਰੂ ਜੀ। ਓਥੇ ਮੈਂ (ਅਮਰ ਸਿੰਘ ਨੰਬ੍ਰਦਾਰ) ਤੇ ਸ੍ਰ. ਚੰਨਣ ਸਿੰਘ ਥਰਾਜ 
ਖਲੋਤੇ ਗੱਲਾਂ ਕਰ ਰਹੇ ਸਾਂ - ਕਿ ਅਜ ਸੌਚੇ ਪਾਤਿਸ਼ਾਹ ਜੀ ਨੇ ਬੜੀ ਕਿਰਪਾ ਕੀਤੀ 
ਹੈ। ਆਪਣਾ ਸਾਰਾ ਕ੍ਾਰ-ਬੇਅੰਤ ਜੀ ਦੇ ਮੋਢਿਅ£ਉਤੇ ਰਖ ਦਿਤਾ ਹੈ। ਸਤਿਗੁਰੂ ਜੀ 
ਨੇ ਚੰਨਣ ਸਿੰਘ ਨੂੰ ਮੁਖਾਤਬ ਕਰਕੇ ਕਿਹਾ- 

ਚੰਨਣ ਸਿਆਂ! ਅਮਰ ਬੜੇ ਚਿਰ ਤੋਂ ਕਹਿੰਦਾ ਸੀ -- 

ਕਾਕੇ ਨੂੰ ਅਧਿਕਾਰ ਦਿਓ- 

ਅੱਜ ਮੈਂ ਮੁਪਣੇ ਸਾਰੇ ਅਧਿਕਾਰ ਏਸ ਦੇ ਗੁਰੂ ਨੂੰ ਦੇ ਦਿਤੇ ਹੈਨ। ਅਗੋ' ਏਹ 
ਜਾਨਣ। 

ਸਤਿਗੁਰੂ ਜੀ-ਨੋ ਓਸ ਪਿਛੋਂ ਜੀਵਨ ਨਗਰ ਵਿਚ ਚਰਨ ਨਹੀਂ ਪਾਏ। 


ਗੁਰਿਆਈ ਤੇ ਸਸਕਾਰ ਰ੍ 

੧ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਜਦੋਂ ਸੁਆਸ ਪੂਰੇ ਕੀਤੇ, ਨਾਲ ਦੀ ਨਾਲ 
ਹੀ ਤਤ ਸੰਘ ਦੇ ਹਿਸਿਆਂ ਵਿਚ ਵਟ ਗਏ! ਨਜ਼ਦੀਕੀ ਧੜਾ ਚਾਹੁੰਦਾ 
ਸੀ -- ਸਸਕਾਰ ਜਿੰਨੀ ਛੇਤੀ ਹੋ ਜਾਏ ਠੀਕ ਹੈ। ਸਾਧ ਸੰਗਤ ਕਹਿੰਦੀ ਸੀ ਏਹ ਦਰਸ਼ਨ 

ਤੋਂ ਤੁਰ ਪਈਆਂ ਹੈਨ, ਓਹਨਾਂ ਨੂੰ ਏਥੇ ਪਹੁੰਚ ਲੈਣ ਦਿਓ। ਫੇਰ ਸਸਕਾਰ ਕਰਾਂਗੇ । ਦਿਨ 
ਭਾਵੇ ਇਕ ਵੱਧ ਲਗ ਜਾਵੇ। 

ਪਰ ਕਾਹਲਾ ਧੜਾ ਕਹਿੰਦਾ ਸੀ। ਦੇਹ ਵਿਚ ਵਗਾੜ ਪੈਣਾ ਸ਼ੁਰੂ ਹੋ ਚੁੱਕਾ ਹੈ। ਏਸ 
ਵਾਸਤੇ ਛੇਤੀ ਅਤੀ ਛੇਤੀ ਸਸਕਾਰ ਹੋ ਜਾਣਾ ਚਾਹੀਦਾ ਹੈ। 

੨) ਵਿਚੇ ਵਿਚ ਖਿਚੜੀ ਰਿਝਣ ਲਗ ਪਈ ਸੀ, ਠਾਕਰ ਦਲੀਪ ਸਿੰਘ ਜੀ ਨੂੰ 
ਗੱਦੀ ਅਰਪਣ ਕਰਨ ਦੀ। ਜਿਸ ਤੋਂ ਆਮ ਸਾਧ ਸੰਗਤ ਸੁਚੇਤ ਹੋ ਗਈ ਸੀ। ਅਤੇ 
ਪੂਰੀ ਤਿਆਰੀ ਕਰਨ ਵਿਚ ਰੁੱਝ ਗਈ ਸੀ - ਕਿ ਗੱਦੀ ਦੇ ਅਸਲ ਵਾਰਸ, - ਬਾਬਾ 
ਜਗਜੀਤ ਸਿੰਘ ਜੀ ਹੀ ਹੈਨ ਤੋ ਕਿਤੇ ਅਜੇਹਾ ਨਾ ਹੋ ਜਾਵੇ ਕਿ ਛੋਟਾ ਜੇਹਾ ਨਾਮਧਾਰੀ 
ਸਮਾਜ ਦੋ ਧੜਿਆਂ ਵਿਚ ਵੰਡਿਆ ਜਾਵੇ। 

ਭਾਦੋ' ਦੇ ਦਿਨ ਓੜਕਾਂ ਦੀ ਗਰਮੀ ਤਾਂ ਵਾਤਾਵਰਣ ਵਿਚ ਪਹਿਲਾਂ ਹੀ ਸੀ। 
ਅਚਨਚੇਤ ਅਜੋਹੀ ਅਫ਼ਵਾਹ ਨੇ ਸੂਰਜ ਦੇ ਤੇਜ ਨੂੰ ਹੋਰ ਵੀ ਪ੍ਰਚੰਡ ਕਰ ਦਿਤਾ। 

ਅਸਲ ਗੱਲ ਜੋ ਸੁਚੇਤ ਧੜੇ ਦੇ ਸਾਹਮਣੇ ਸੀ - ਓਹ ਏਹ ਸੀ - ਕਿ ਜੋ ਸ੍ਰੀ ਗੁਰੂ 
ਹਰੀਕ੍ਰਿਸ਼ਨ ਜੀ - ਪੰਜ ਸਾਲ ਦੀ ਉਮਰ ਵਿਚ - ਗੱਦੀ ਉਤੇ ਸ਼ਸੋਭਤ ਹੋ ਸਕਦੇ ਹੈਨ- 
ਤਾਂ ਠਾਕਰ ਦਲੀਪ ਸਿੰਘ ਕਿਉਂ ਨਹੀਂ ਓਹਨਾਂ ਨੋ ਏਹ ਸਮਝਣ ਦਾ ਜਤਨ ਨਹੀਂ ਕੀਤਾ 
ਕਿ- 

ਗੁਰਿਆਈ ਸਾਂਭਣ ਵਾਸਤੇ ਰਿੰਨ੍ਹਾਂ ਕਿੰਨ੍ਹਾਂ ਕਰਤਬਾਂ ਨੂੰ ਨਿਭੌਣਾ ਜ਼ਰੂਰੀ ਹੈ ਤੇ ਪੰਜ 
ਸਾਲ ਦਾ ਬਾਲਕ ਏਹ ਸਭ ਕੁਝ ਕਰਨ ਦੇ ਸਮਰਥ ਕਿਵੇਂ ਹੋ ਸਕਦਾ ਹੈ? 

ਆਪਣੀ ਜੀਵਨ ਲੀਲ੍ਹਾ ਸਮਾਪਤ ਕਰਨ ਤੋਂ ਪਹਿਲਾਂ ਸ੍ਰੀ ਗੁਰੂ ਹਰਿ ਰਾਏ ਜੀ ਨੋ 
ਆਪਣੇ ਹੱਥੀਂ ਨਾਰੀਅਲ ਤੋ ਪੰਜ ਪੈਸੇ ਮਥਾ ਟੇਕ ਕੇ ਆਪਣੀ ਸਾਰੀ ਸ਼ਕਤੀ ਹਰੀਕ੍ਰਿਸ਼ਨ 
ਜੀ ਵਿਚ ਸਥਾਪਤ ਕਰ ਦਿਤੀ ਸੀ। ਪਰ ਏਥੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਅਜੇਹੀ 
ਕੋਈ ਵੀ ਕਾਰਵਾਈ ਨਹੀਂ ਸੀ ਕੀਤੀ। ਰਤਨ ਸਿੰਘ ਦੇ ਬਾਰ ਬਾਰ ਪੁੱਛਣ ਉਤੇ ਵੀ 
ਓਹਨਾਂ ਏਸ ਗਲ ਦੀ ਹਾਮੀ ਨਹੀਂ ਸੀ ਭਰੀ ਜਿਸਦੀ ਹਾਮੀ - ਸੁਚੇਤ ਜਥਾ ਭਰੌਣਾਂ 
ਚਾਹੁੰਦਾ ਸੀ। 

ਭੋਲੀ ਸੰਗਤ ਨੂੰ ਏਹ ਨਹੀਂ ਸੀ ਗਿਆਨ ਕਿ ਜੋ ਗੱਲ ਪਹਿਲੇ ਗੁਰੂਆਂ ਵੇਲੋ ਕਰਨੀ 
ਏਨੀ ਜ਼ਰੂਰੀ ਨਹੀ' ਸੀ ਓਹ ਸਾਡੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਗੱਦੀ ਦੇ ਵਾਰਸ 
ਵਾਸਤੇ ਜ਼ਰੂਰੀ ਕਰ ਦਿਤੀ ਸੀ। 

੧) ਆ ਸ੍ਰੀ ਦਰਬਾਰ ਸਾਹਿਬ ਤੇ ਗੁਰਬਾਣੀ ਦਾ ਸੰਥਾ ਸਮੇਤ ਸ਼ੁਧ ਪਾਠ 

| 

੨) ਕਲਿਜੁਗ ਕੀਰਤਨ ਨਾਮ ਅਧਾਰ ਨੂੰ ਮੁਖ ਰੱਖ ਕੇ ਖੁਦ ਆਪ ਕੀਰਤਨ 

ਕਰਨਾ ਸਿਖਣਾ। 

੩) ਕੋਈ ਤੰਤੂ ਵਾਲਾ ਸਾਜ ਸਿਖੰਣਾ ਵੀ ਲਾਜ਼ਮੀ ਸੀ। 

੪) ਸਿਖ ਇਤਿਹਾਸ ਦੀ ਸੰਪੂਰਨ ਵਾਕਫ਼ੀ। ਧਰਮ ਸ਼ਾਸਤਰ ਦਾ ਮੁਕੰਮਲ 

ਗਿਆਨ ਹੋਣਾ। 

੫) ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ, ਗੁਰੂ ਹਰੀ ਸਿੰਘ ਜੀ ਅਤੇ ਆਧੁਨਿਕ 

ਇਤਿਹਾਸ ਤੋਂ' ਪੂਰੀ ਤਰਾਂ ਵਾਕਫ਼ ਹੋਣਾ। 

੬) ਸੁਚ ਸੋਧ ਕੀ ਹੈ। ਏਸ ਨੂੰ ਧਾਰਨ ਕਰਨਾ ਅਤੇ ਗੁਰਬਾਣੀ ਦੀ ਵਿਆਖਿਆਂ 

ਕਰਨੀ ਸਿਖਣੀ।` 

ਏਸ ਤੋਂ' ਬਿਨਾਂ ਬਹੁਤ ਕੁਛ ਤੇ ਏਸ ਤੋ' ਵੀ ਵੱਧ ਹੋਰ ਗਿਆਨ ਹਾਸਲ ਕਰਨਾ 
ਵੀ ਜ਼ਰੂਰੀ ਸੀ। ਪਰ ਸੁਚੇਤ ਸੰਗਤ ਤਾਂ ਫੈਸਲਾ ਕਰ ਚੁੱਕੀ ਸੀ - ਗੱਦੀ ਪਹਿਲਾਂ ਤੇ 
ਬਾਕੀ ਹੋਰ ਸਭ ਕੁਝ ਪਿਛੋਂ । ਕਿਉਂਕਿ ਏਹਨਾਂ ਵਿਚ ਇਕ ਤੋਂ' ਬਿਨਾਂ ਬਾਕੀ ਸਾਰੇ ਹੀ 
ਪ੍ਰਚੰਡ ਵਿਦਵਾਨ ਸਨ। 

ਏਹਨਾਂ ਭਲੋ ਪੁਰਸ਼ਾਂ ਨੂੰ ਏਹ ਨਹੀਂ ਪਤਾ - ਏਹ ਇਕ ਇਤਿਹਾਸਕ ਗਲਤੀ ਮੰਨੀ 
ਜਾਂਦੀ ਹੈ ਏਹੋ ਜੇਹੀ ਹਰਕਤ - ਜਿਸਦਾ ਸਾਰੇ ਪੰਥ ਉਤੇ ਪ੍ਰਭਾਵ ਪੈਂਦਾ ਹੈ ਲੋਕੀ ਏਹ 
ਵੀ ਕਹਿਣੋਂ' ਗੁਰੇਜ਼ ਨਹੀਂ ਕਰਦੇ -- ਬੰਗਾਲ ਦੇ ਇਕ ਲਿਖਾਰੀ ਜਿਸ ਨੇ ਭਾਰਤ ਦਾ 
ਸੰਪੂਰਨ ਇਤਿਹਾਸ ਲਿਖਿਆ ਹੈ - ਓਸ ਨੇ ਜਦੋਂ ਸਿਖ ਇਤਿਹਾਸ ਦਾ ਜ਼ਿਕਰ ਕੀਤਾ 
ਤਾਂ ਏਹ ਵੀ ਲਿਖ ਦਿਤਾ -- ਗੁਰੂ ਹਰੀ ਕ੍ਰਿਸ਼ਨ ਜੀ ਬਾਬਤ -- 

“ਜਿਸ ਗੁਰੂ ਨਾਨਕ ਦੀ ਗੱਦੀ ਉਤੇ ਪੰਜ ਸਾਲ ਦਾ ਬੱਚਾ ਵਿਰਾਜਮਾਨ ਹੋਵੇ, ਓਥੇ 
`ਅਧਿਆਤਮਵਾਦ ਕਿਥੇ ਰਹਿ ਗਿਆ।" 

ਮੈਂ ਇਕ ਗੱਲ ਲਿਖਣੀ ਭੁੱਲ ਹੀ ਗਿਆ ਸਾਂ - ਏਹ ਸਾਰੇ ਵਿਚਾਰਕ ਅੰਗੂਠਾ ਛਾਪ 
ਹੀ ਸਨ। 

ਹੁਣ ਮੈਂ, ਸੰਤ ਹਜ਼ਾਰਾ ਸਿੰਘ ਜੀ ਦੀ ਜ਼ਬਾਨੀ ਵਾਰਤਾ ਨੂੰ ਅਗੇ ਤੋਰਦਾ ਹਾਂ 


ਸਿੰਘਾਂ ਵਿਚ ਦੋ ਕਾਰਜ- 

ਸਿੰਘਾਂ ਵਿਚ ਦੋ ਕਾਰਜ ਸਨ- 

ਗੁਰਿਆਈ ਦੇ ਮਸਲੋ ਉਤੇ ਦੋ ਧੜੇ ਅੰਦਰੋਂ ਅੰਦਰੀ ਪੂਰੀ ਤਰਾਂ ਸਰਗਰਮ ਹੋ ਗਏ 
ਸਨ। ਕੁਝ ਆਦਮੀ ਨਾਬਾਲਗ ਠਾਕਰਾਂ ਨੂੰ ਗੱਦੀ ਉਤੇ ਬਠੌਣਾਂ ਚਾਹੁੰਦੇ ਸਨ। ਆਮ 
ਸੰਗਤ ਹਲੋ ਹੱਕ ਨਬੇੜਨ ਤੇ ਤੁਲ ਗਈ ਸੀ। ਕਸ਼ਮਕਸ ਪੂਰਾ ਜ਼ੋਰ ਫੜਦੀ ਜਾ ਰਹੀ 
ਸੀ। ਅਤੇ ਦੋਹਾਂ ਧੜਿਆਂ ਦੀ ਟੱਕਰ ਯਕੀਨੀ ਬਣ ਚੁਕੀ ਸੀ। ਹਾਂ, ਪਰ ਸਿਆਣੇ 
ਆਦਮੀਆਂ ਦੀ ਵੀ ਪੰਥ ਵਿਚ ਘਾਟ ਨਹੀਂ ਸੀ। ਸੰਤ ਇੰਦ ਸਿੰਘ ਜੀ ਚਕ੍ਰਵਰਤੀ ਦੀ 
ਦਿਲੀ ਇੱਛਾ ਸੀ -- 

ਜਿਸ ਕੀ ਵਸਤੁ ਤਿਸ਼ ਆਰੀ ਰਾਥੋ// 

ਭਾਈ ਵਜ਼ੀਰ ਸਿੰਘ, ਰਤਨ ਸਿੰਘ ਆਦਿ ਚਾਹੁੰਦੇ ਸਨ - ਗੁਰਿਆਈ ਠਾਕਰਾਂ ਨੂੰ ਮਿਲੇ। 
ਚਕ੍ਰਵਰਤੀ ਜੀ ਬਾਬਤ ਜਦੋ ਏਹ ਗੱਲ ਫੈਲ ਗਈ ਕਿ ਓਹ ਬੇਅੰਤ ਜੀ ਨੂੰ ਗੁਰ ਗੱਦੀ 
ਦੇ ਵਾਰਸ ਮੰਨਦੇ ਹੈਨ ਤਾਂ ਝਗੜਾ ਡਾਂਗ ਸੋਟੇ ਤਕ ਪਹੁੰਚ ਗਿਆ ਅਤੇ ਕੁੰਦਨ ਸਿੰਘ 
ਭਗੌਤੇ ਨੋ ਐਲਾਨ ਕਰ ਦਿਤਾ ਕਿ ਚਕ੍ਰਵਰਤੀ ਨੂੰ ਵੱਢ ਦੇਣਾ ਹੈ। ਭਗੌਤੇ ਕੋਲ ਬਰਛਾ 
ਸੀ। ਅਤੇ ਓਹ ਭੂਤਰੇ -ਸਾਹਨ ਵਾਂਗ ਸੰਗਤ ਵਿਚ ਫਿਰ ਰਿਹਾ ਸੀ - ਹੱਥ ਵਿਚ 
ਏਸ ਦੇ ਬਰਛਾ ਸੀ ਤੇ ਕਹਿ ਰਿਹਾ ਸੀ - ਚਕ੍ਰਵਰਤੀ ਜਿਥੇ ਵੀ ਮਿਲ ਗਿਆ - ਬਰਛਾ 
ਓਸਦੇ ਢਿਡ ਵਿਚੋ' ਪਾਰ ਕਰ ਦੇਣਾ ਹੈ। 

ਕੁੰਦਨ ਸਿੰਘ ਭਗੌਤੇ ਦਾ ਏਹ ਐਲਾਨ ਸੁਣਕੇ -ਸੂਬਾ ਗੁਰਬਖਸ਼ ਸਿੰਘ ਜੀ ਚੱਕ 
ਵਾਲੇ ਸਾਵਧਾਨ ਹੋ ਗਏ ਸਨ। ਓਹਨਾਂ ਨਾਲ ਓਹਨਾਂ ਦਾ ਸਾਹਬਜ਼ਾਦਾ ਤੇ ਦੋ ਤਿੰਨ 
ਹੋਰ ਆਦਮੀ ਵੀ ਨਾਲ ਸਨ। 

ਸੂਬਾ ਗੁਰਬਖਸ਼ ਸਿੰਘ ਜੀ ਅਤੇ ਭਗੌਤੇ ਦੀ ਛੇਤੀ ਹੀ ਸ਼ਾਹਰਾਹ ਉਤੇ ਟੱਕਰ ਹੇ 
ਗਈ। ਗੁਰਬਖਸ਼ ਸਿੰਘ ਜੀ ਕਿਹਾ -- 
ਭਗੌਤਿਆ! ਬਰਛਾ ਏਥੇ ਹੀ ਰਖ ਦੇਹ ਜੇ ਸੁਖ ਚਾਹੁੰਦਾ ਹੈ ਤਾਂ। ਜੇ ਤੈਨੂੰ ਮੇਲੇ ਵਿਚ 
ਮੁੜ ਭੈਂਦਾ ਵੇਖ ਲਿਆ ਤਾਂ ਆਹ! ਰਫਲ ਹੈ ਮੇਰੇ ਹੱਥ ਵਿਚ ਜਿਸ ਵਿਚ ੧੯ ਗੋਲੀਆਂ 
ਪੈਂਦੀਆਂ ਜ਼ਨ। ਮੇਲੋ ਵਿਚ ਤੇਰੀ ਛਾਂ ਵੀ ਨਹੀ ਦਿਸਣੀ ਚਾਹੀਦੀ। 
ਸੂਬਾ ਜੀ ਨੇ ਏਹ ਵਾਰਨਿੰਗ ਏਨੇ ਜੋਸ਼ ਤੇ ਰੋਹ ਵਿਚ ਦਿਤੀ ਕਿ ਭਗੀਤਾ ਜੀ ਛਾਈਂ 
ਮਾਈਂ ਹੋ ਕੇ ਮੇਲੇ ਵਿਚ ਹੀ ਸਮਾ ਗਏ। 
ਜੀ ਏਸ ਘਟਨਾ ਪਿਛੋਂ ਬਹੁਤ ਉਦਾਸ ਹੋ ਗਏ ਕਿ ਏਹ ਕੀ ਬੋਣ ਰਿਹਾ 
ਹੈ। ਕੀ ਏਹ ਖੇਡ ਏਸੇ ਤਰ੍ਹਾਂ ਹੀ ਖਿਡੇਗੀ? 
ਸੈਂ ਕਿਹਾ - ਏਥੇ ਬੜੇ ਬੜੇ ਸਿਆਣੇ ਆਦਮੀ ਆ ਚੁੱਕੇ ਹੈਨ। ਆਪਾਂ ਓਹਨਾਂ ਨਾਲ 
`ਗੱਲ ਕਰ ਲੈਂਦੇ ਹਾਂ। ਹਜ਼ਾਰਾ ਸਿੰਘ ਤੂੰ ਹੀ ਏਹ ਡਿਊਟੀ ਦੇਹ! ਅਤੇ ਸਰਕਰਦਾਹ 
ਆਦਮੀਆਂ ਤੋਂ ਪਤਾ ਕਰ, ਕੀ ਹੋਣਾ ਚਾਹੀਦਾ ਹੈ। ਚਕ੍ਰਵਰਤੀ ਜੀ ਕਿਹਾ -- 
ਭਾਈ ਸਾਹਿਬ! ਤੁਸੀਂ ਸਤਿਗੁਰੂ ਜੀ ਦੇ ਸਭ ਤੋਂ ਵਧ ਨਜ਼ਦੀਕ ਰਹੇ ਹੋ। ਤੁਸੀਂ ਦਸੋ 
ਏਹ ਕਾਰ ਕਿਵੇਂ ਭੁਗਤੌਣੀ ਹੈ? 
ਹਜ਼ਾਰਾ ਸਿੰਘ! ਮੈਂ ਕੁਝ ਨਹੀ' ਕਹਿਣਾ ਚਾਹੁੰਦਾ। ਨਾਂ ਹੀ ਮੈਨੂੰ ਕੁਝ ਸੁਝ ਅੰਦੀ ਹੈ। 
ਮੇਰੇ ਵਾਸਤੇ ਤਾਂ ਸਾਰਾ ਸੰਸਾਰ ਹੀ ਅੰਨ੍ਹੇਰਾ ਹੋ ਗਿਆ ਹੈ। ਮੈਂ ਕੀ ਦਸਣਾ ਹੈ? ਭਾਈ 
` ਵਜ਼ੀਰ ਸਿੰਘ ਜੀ ਕਿਹਾ। 
ਨਹੀਂ ਭਾਈ ਜੀ ਜ਼ਰੂਰ ਦੌਸੋ। ਜੋ ਤੁਹਾਡੀ ਇਛਾ ਹੈ ਦੱਸ ਦਿਓ। ਜੋ ਚਾਹੋਗੇ ਓਹੋ 
ਹੋਵੇਗਾ। ਅਜੇਹਾ ਨਾ ਹੋਵੇ ਕੋਈ ਸੰਘਰਸ਼ ਹੀ ਛਿੜ ਜਾਵੇ। 
,- _ ਗੱਲ ਏਹ ਹੈ ਕਿ ਮੈ ਕੁਝ ਕਿਹਾ ਤਾਂ ਛੋਟੇ ਮਹਾਰਾਜ ਨਾਰਾਜ਼ ਹੋ ਜਾਣਗੇ। ਮੈਂ 
ਗੁਰਿਆਈ ਬਾਬਤ ਕੁਝ ਵੀ ਨਹੀਂ ਕਹਿਣਾ ਚਾਹੁੰਦਾ। ਏਨਾ ਕਹਿ ਕੋ ਭਾਈ ਵਜ਼ੀਰ ਸਿੰਘ 
ਜੀ ਗੱਲ ਮੁਕਾ ਦਿਤੀ। 
ਮੇਂ ਤੇ ਚਕ੍ਰਵਰਤੀ ਜੀ, ਸਿਧੇ ਪੰਡਿਤ ਗੁਪਾਲ ਸਿੰਘ ਜੀ ਕੋਲ ਪਹੁੰਚੇ। ਅਤੇ ਓਹਨਾਂ 
ਪੁਛਿਆ - 
$ ਪੰਡਿਤ ਜੀ! ਗੁਰਿਆਈ ਬਾਬਤ ਤੁਹਾਡਾ ਕੀ ਵਿਚਾਰ ਹੈ? ਚਕ੍ਰਵਰਤੀ ਜੀ ਪੁਛਿਆ। 
ਸੈਂ ਤਾਂ ਚਾਹੁੰਦਾ ਹਾਂ ਹੁਣ ਆਪਾਂ ਕੁਝ ਨਾ ਕਰੀਏ। ਮੇਲੋ ਉਤੇ ਭੋਗ ਵਾਲੇ ਦਿਨ 
ਜਿਵੇ' ਸੰਗਤ ਕਹੇਗੀ ਕਰ ਲਵਾਂਗੇ। ਪੰਡਿਤ ਗੋਪਾਲ ਸਿੰਘ ਜੀ ਦਾ ਉਤ੍ਰ ਸੀ। 
ਚਕ੍ਰਵਰਤੀ ਜੀ ਕਿਹਾ - ਪੰਡਿਤ ਜੀ! ਗੁਰੂ ਸੰਗਤ ਕੋਲੋਂ' ਪੁਛ ਕੇ ਨਹੀਂ ਬਣਦਾ! 
ਰਿ 
ਸੰਤ ਪ੍ਰੀਤਮ ਸਿੰਘ ਜੀ ਪੱਦੀ ਵਾਲੇ ਤੇ ਸੂਬਾ ਵਰਿਆਮ ਸਿੰਘ ਜੀ ਮਾਲ ਵਾਲੋ ਨੋ 
ਸਿੱਧਾ ਹੀ ਕਹਿ ਦਿਤਾ - ਸਤਿਗੁਰੂ ਜੀ ਠਾਕੁਰ ਦਲੀਪ ਸਿੰਘ ਜੀ ਨੂੰ ਹੀ ਪਿਆਰ ਕਰਦੇ 
ਸਨ, ਉਹਨਾਂ ਦੀ ਦਿਲੀ ਇਛਾ ਵੀ ਏਹੋ ਸੀ ਕਿ ਮੇਰੇ ਪਿਛੋਂ ਠਾਕਰ ਜੀ ਹੀ ਗੱਦੀ 
ਸੰਭਾਲਣ। ਏਸ ਵਾਸਤੇ ਗੱਦੀ ਉਤੇ ਠਾਕਰਾਂ ਦਾ ਹੀ ਹੱਕ ਹੈ। 
ਜੀ ਨੋ ਕਿਹਾ - ਰ੍ 
ਜੇ ਓਹਨਾਂ ਦੇ ਦੋਵੇਂ ਲੜਕੇ ਯੋਗ ਨਾ ਹੋਣ ਫੋਰ ਤਾਂ ਠਾਕਰਾਂ ਦਾ ਹੱਕ ਬਣਦਾ ਹੈ 
ਅਤੇ ਜੇ ਓਹ ਪਹਿਲਾਂ ਹੀ ਹਰ ਤਰ੍ਹਾਂ ਨਾਲ ਯੋਗ ਹੈਨ ਤੇ ਸਿਆਣੇ ਵੀ ਹੈਨ ਫੇਰ ਠਾਕਰਾਂ 

ਨੂੰ ਗੱਦੀ ਕਿਵੇਂ ਮਿਲ ਸਕਦੀ ਹੈ? ਜੋ ਅਜੇ ਪੰਜ ਸਾਲ ਦੇ ਨਾਬਾਲਗ ਬਚੇ ਹੈਨ। 

ਸੂਬਾ ਗੁਰਬਖਸ਼ ਸਿੰਘ ਜੀ ਚੱਕ, ਸੰਤ ਇੰਦਰ ਸਿੰਘ ਜੀ ਚਕ੍ਰਵਰਤੀ, ਸ੍ਰ. ਹਾਕਮ ਸਿੰਘ 
ਜੀ ਕੱਕੜ, ਸੰਤ ਗੰਡਾ ਸਿੰਘ ਜੀ ਮਿਸਤ੍ਰੀ ਸੂਬਾ ਦਿੱਲੀ, ਸ੍ਰ. ਚੰਨਣ ਸਿੰਘ ਜੀ ਥਰਾਜ 
ਅਤੇ ਸੂਬਾ ਨਾਹਰ ਸਿੰਘ ਜੀ ਗੁਰੂ ਸਰ ਅਤੇ ਮੈ' ਚੁਬਾਰੇ ਵਿਚ ਬੈਠੇ ਸੋਚ ਰਹੇ ਸਾਂ ਕਿ 
ਸਤਿਗੁਰਾਂ ਦੀ ਦੇਹ ਦਾ ਸਸਕਾਰ ਕਰਨ ਤੋਂ' ਪਹਿਲਾਂ ਹੀ ਸਭ ਕੁਛ ਹੋ ਜਾਣਾ ਚਾਹੀਦਾ 
ਹੈ। ਸਤਿਗੁਰੂ ਜੀ ਦੇ ਸਤਾਹਰੀਏ ਤੱਕ ਕਿਸ ਨੂੰ ਮਥਾ ਟੇਕਾਂਗੇ? ਕੀ! ਓਦੋ' ਤਕ ਕਈ 
ਹੋਰ ਉਮੈਦਵਾਰ ਤਾਂ ਮੈਦਾਨ ਵਿਚ ਨਹੀਂ ਆ ਖਲੋਣਗੇ ? 

ਸਭ ਤੋ' ਵੱਡੀ ਅੜੌਣੀ ਤਾਂ ਨਜ਼ਦੀਕੀ ਗਰੁਪ ਵਲੋ' ਸੀ, ਜੋ ਠਾਕਰ ਜੀ ਨੂੰ ਗੱਦੀ 
ਤੇ ਬਠੌਣਾਂ ਚਾਹੁੰਦਾ ਸੀ ਤੇ ਓਹਨਾਂ ਦਾ ਸੰਗਤ ਦੇ ਬਹੁਤ ਸਾਰੇ ਹਿੱਸੇ ਉਤੇ ਅਸਰ ਵੀ 
ਸੀ। ਜੇ ਓਹਨਾਂ ਏਹ ਗੱਲ ਫੈਲਾ ਦਿਤੀ ਕਿ- 

ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਗੱਦੀ ਠਾਕਰਾਂ ਨੂੰ ਦੇ ਗਏ ਹੈਨ ਤਾਂ ਦੁਫੇੜ ਪੈ ਜਾਵੇਗੀ 
ਅਤੇ ਨਾਲ ਦੀ ਨਾਲ ਹੀ ਡਾਂਗ ਸੋਟੇ ਖੜਕ ਪੈਣਗੇ। ਕਿਉਂਕਿ ਸੂਝਵਾਨ ਵਿਦਵਾਨ 
ਤੇ ਹੰਢੇ ਵਰਤੇ ਆਦਮੀ ਕਦੇ ਵੀ ਓਹਨਾਂ ਦੀ ਏਹ ਗੱਲ ਨਹੀਂ' ਮੰਨਣਗੇ। 

ਮਹਾਰਾਜ ਨਿਹਾਲ ਸਿੰਘ ਜੀ ਨੂੰ ਜਦੋ' ਪੁਛਿਆ ਗਿਆ ਤਾਂ ਉਹਨਾਂ ਨੋ ਸਾਫ ਕਹਿ 
ਦਿਤਾ -- “ਗੁਰਿਆਈ ਦਾ ਹੱਕ ਵਡਿਆਂ ਦਾ ਹੈ ਤੇ ਓਹਨਾਂ ਨੂੰ ਹੀ ਮਿਲਣੀ ਚਾਹੀਦੀ 
ਹੈ। ਬਾਕੀ ਤਾਂ ਰਸਮ ਹੈ ਚਾਹੇ ਹੁਣ ਕਰ ਲਓ ਤੇ ਭਾਵੇਂ' ਮੇਲੋ ਉਤੇ ਕਰ ਲਓ।" 

ਮਹਾਰਾਜ ਜੰਗ ਸਿੰਘ ਜੀ ਤੋਂ ਜਦੋਂ ਪੁਛਿਆ ਗਿਆ ਤਾਂ ਓਹਨਾਂ ਕਿਹਾ, “ਬਾਬਾ 
ਜਗਜੀਤ ਸਿੰਘ ਜੀ ਦਾ ਹੀ ਹੱਕ ਹੈ। ਸਭ ਤੋਂ ਪਹਿਲਾਂ ਮੈਂ, ਪੱਗ ਉਤੇ ਪੰਜ ਰੁਪਏ ਰਖ 
ਕੇ ਮੱਥਾਂ ਟੇਕਾਂਗਾ।” 
- ਸੂਬਾ ਗੁਰਬਖਸ਼ ਸਿੰਘ ਜੀ ਨੂੰ ਤਾਂ ਸਿਰ ਤਕ ਖੁਸ਼ੀਆਂ ਚੜ੍ਹ ਗਈਆਂ। ਕਹਿਣ ਲਗੇ 
ਧੰਨ ਹੋ ਮਹਾਰਾਜ - ਤੁਸੀਂ ਧੰਨ ਹੋ! 

ਗੱਲ ਅਜੇ ਵੀ ਅਧੂਰੀ ਸੀ। ਕਿਉਂਕਿ ਸੰਗਤ ਦੀ ਤਲੰਵਾਰ ਤਾਂ ਸਿਰ ਉਤੇ ਲਟਕ 
ਰਹੀ ਸੀ। ਤੇ ਸੋਚਿਆ ਏਹ ਜਾ ਰਿਹਾ ਸੀ ਕਿ ਏਸ ਗਲ ਨੂੰ ਕਿਸ ਟਾਈਮ ਉਤੇ ਕਿਸ 
ਢੰਗ ਨਾਲ ਕਾਮਯਾਬ ਕਰੀਏ ਤਾਂ ਕਿ ਕੋਈ ਬੋਲਣ ਵਾਲਾ ਰਹੇ ਹੀ ਨਾ। ਸਭ ਕੁਝ ਚੁਪ 
ਚਾਪ ਤੇ ਸ਼ਾਂਤੀ ਨਾਲ ਸੰਪੰਨ ਹੋ ਜਾਵੇ - ਏਹੋ ਸਾਡੀ ਇੱਛਾ ਹੈ। 

ਗੱਲ ਕਿਸੇ ਤੱਣ ਪੱਤਣ ਨਾ ਲਗਦੀ ਵੇਖ, ਚਕ੍ਰਵਰਤੀ ਜੀ ਸੋਚੀਂ ਪੈ ਗਏ। ਅਚਾਨਕ 
ਮੈਨੂੰ ਉੱਕਤ ਫੁਰੀ - 'ਮੈਂ ਕਿਹਾ -- ਸੰਤ ਜੀ! ਮੈ' ਦੱਸਾਂ! ਤੁਸੀਂ ਹੁਣ ਬਿਲਕੁਲ ਖਾਮੋਸ਼ 
ਹੋ ਜਾਓ। ਅਤੇ ਏਸ ਗਲ ਦਾ ਭੋਗ ਹੀ ਨਾ ਪਾਓ। ਜਿੰਨ੍ਹਾਂ ਦੀ ਹਾਂ ਦੀ ਜ਼ਰੂਰਤ ਸੀ, 
ਓਹ ਹੋ ਚੁੱਕੀ ਹੈ। ਜਦੋਂ ਸਰੀਰ ਚਿਖਾ ਉਤੇ ਰੱਖ ਦਿਤਾ - ਤੁਸੀਂ ਇਕ ਦਮ ਅਰਦਾਸ 
ਸ਼ੁਰੂ ਕਰ ਦੇਣੀ। ਅਰਦਾਸ ਤੁਸੀਂ ਆਪ ਕਰਨੀ। ਕਿਸੇ ਨੂੰ ਮੌਕਾ ਨਹੀਂ ਦੇਣਾ ਅਰਦਾਸ 
ਦਾ। ਓਸੇ ਵੇਲੇ ਸਾਰੀ ਸੰਗਤ ਨੂੰ ਸੁਣਾ ਕੇ ਉਚੀ ਆਵਾਜ਼ ਵਿਚ ਬਾਬਾ ਜਗਜੀਤ ਸਿੰਘ 
ਜੀ ਦਾ ਗੁਰੂ ਰੂਪ ਵਿਚ ਨਾਮ ਲੈ ਦੇਣਾ। ਜੋ ਗੁਰਗੱਦੀ ਦੇ ਹਕੀਕੀ ਵਾਰਸ ਹੈਨ। ਅਤੇ 
ਸਹੀ ਅਰਥਾਂ ਵਿਚ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੋਂ' ਪਿਛੋਂ ਨਾਮਧਾਰੀ ਪੰਥ ਦੇ ਸਤਿਗੁਰੂ 
ਹੈਨ। ਨਾਨਕ ਨਾਮ ਚੜ੍ਹਦੀ ਕਲਾ ਦੇ ਨਾਲ ਹੀ ਸੰਗਤ ਦੇ ਸਾਰੇ ਸੈਸੇ ਸ਼ੈਕੇ ਮੁੱਕ ਜਾਣਗੇ 
ਅਤੇ ਨਾਲ ਦੀ ਨਾਲ ਹੀ ਗੁਰੂ ਰੂਪ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਨਮਸਕਾਰ ਕਰ 
ਦੇਣੀ। ਅਸੀਂ ਸਾਰੇ ਹੀ ਤੁਹਾਡੇ ਪਿਛੇ ਖਲੋਤੇ ਹੋਵਾਂਗੇ ਅਤੇ ਜੈਕਾਰਾ ਛਡ ਕੇ ਸਾਰੇ ਹੀ 

ਸਤਿਗੁਰੂ ਜੀ ਨੂੰ ਨਮਸਕਾਰ ਕਰ ਦਿਆਂਗੀ।” 

ਬਲੋ! ਹਜ਼ਾਰਾ ਸਿਆਂ! ਅਜ ਤੂੰ ਲੱਖ ਰੁਪਏ ਦੀ ਗੱਲ ਕਰ ਦਿੱਤੀ ਹੈ। ਏਸ ਸੁਝਾਅ 
ਦਾ ਮੁੱਲ ਹੀ ਕੋਈ ਨਹੀਂ। ਨੌ ਨਿਧਾਂ ਤੇ ਬਾਰਾਂ ਸਿਧਾਂ। ਸਾਰੀ ਗੱਲ ਮੇਰੀ ਸਮਝ ਵਿਚ 
ਆ ਗਈ ਹੈ। 


ਸਸਕਾਰ 


ਰਤਨ ਸਿੰਘ, ਵਰਿਆਮ ਸਿੰਘ, ਸੰਤ ਪ੍ਰੀਤਮ ਸਿੰਘ ਪੱਦੀ ਆਦਿ ਸੱਜਣ ਕਾਹਲੇ 
ਧੈ ਰਹੇ ਸਨ। ਛੇਤੀ ਤੋਂ ਛੇਤੀ ਸਸਕਾਰ ਕਰਨ ਵਾਸਤੇ । ਬਾਕੀ ਸੰਗਤ ਅਤੇ ਸਾਡੀ ਇੱਛਾ 
ਸੀ, ਏਹ ਦਰਸ਼ਨ ਫੇਰ ਨਹੀਂ ਹੋਣੇ। ਸਸਕਾਰ ਜਿੰਨਾਂ ਹੋ ਸਕੇ ਲੋਟ ਕੀਤਾ ਜਾਣਾ ਚਾਹੀਦਾ 
ਹੈ। ਨ੍ਹੀਂ ਤਾਂ ਔਣ ਵਾਲੀ ਸੰਗਤ ਦਾ ਉਲਾਂਭਾ ਸਾਡੋ ਸਿਰ ਤੇ ਰਹੇਗਾ। 
ਚਕਰਵਰਤੀ ਜੀ ਕਿਹਾ - ਮੈਂ ਤਾਂ ਸਸਕਾਰ ਅਜੇ ਇਕ ਦਿਨ ਹੋਰ ਲੋਟ ਕਰਨ 
ਦੇ ਹੱਕ ਵਿਚ ਹਾਂ। ਤਾ ਕਿ ਬੰਬਈ, ਕਲਕਤਾ ਤੇ ਥਾਈਲੈਂਡ ਤੋਂ ਵੀ ਸਾਧ ਸੰਗਤ ਆ 
ਜਾਵੇ, ਨਹੀਂ ਅਜ ਤਾਂ ਦਿਨ ਛਿਪਾਵਾਂਗੇ ਹੀ। ਓਧਰੋਂ' ਸੁਨੇਹੇ ਤੇ ਸੁਨੋਹਾ ਆ ਰਿਹਾ ਸੀ। 
ਸਸਕਾਰ ਛੇਤੀ ਕਰੋ। ਦੇਰ ਹੋ ਰਹੀ ਹੈ। 
ਸੰਤਾਂ ਕਿਹਾ ਚੰਗਾ! ਜਲੂਸ ਦੀ ਤਿਆਰੀ ਕਰੋ। ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ 
ਮੰਦਰ ਵਿਚ ਨਮਸਕਾਰ ਕਰਕੇ ਸਸਕਾਰ ਹੋਵੇਗਾ। 
ਠੀਕ ਇਕ ਵਜੇ ਦਿਨ ਦੇ ਸੰਗਤ ਨੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਬਿਬਾਨ 
ਉਠਾਇਆ। ਹਜ਼ਾਰਾਂ ਨਰ ਨਾਰੀ ਪਿਛੇ ਹੋ ਲਏ। ਦੀਵਾਨ ਸਜ ਗਏ। ਗਲਾਂ ਵਿਚ 
ਢੋਲਕੀਆਂ ਅਤੇ ਹੱਥਾਂ ਵਿਚ ਛੈਣੇ ਲੈ ਕੋ ਜਥੇਦਾਰ - ਜਲੂਸ ਦੇ ਔਗੇ ਹੋ ਤੁਰੇ। 
ਚਕ੍ਰਵਰਤੀ ਜੀ! ਵੈਰਾਗੀ ਹੋਏ ਪੜ੍ਹੀ ਜਾ ਰਹੇ ਸਨ -- 
ਜਿਸੁ ਪਿਆਰੋ ਸਿਉ ਨੌਹੁ ਤਿਸੁ ਆਗੀ ਮਰਿ ਚਲੀਐ// 
ਧ੍ਰਿਗ ਜੀਵਣ ਸੰਸਾਰਿ ਤਾਕੈ ਪਾਛੇ ਜੀਵਣਾ// 
ਸ਼ਹੀਦੀ ਬੁੰਗੇ - ਮਾਤਾ ਭੂਪਿੰਦਰ ਕੌਰ'ਜੀ ਦਾ ਜਿਥੇ ਸਸਕਾਰ ਕੀਤਾ ਗਿਆ ਸੀ 
- ਓਸ ਤੋਂ ਥੋਹੜੀ ਵਿਥ ਉਤੇ ਓਸੇ ਹੀ ਸੇਧ ਵਿਚ ਚੰਦਨ ਦੀ ਚਿਖਾ ਤਿਆਰ ਕੀਤੀ 
ਗਈ ਸੀ। ਇਹ ਥਾਂ ਸਤਿਗੁਰੂ ਜਗਜੀਤ ਜੀ ਨੇ ਨੀਯਤ ਕੀਤੀ ਸੀ। ਤੇ ਚਿਤਾ ਤਿਆਰ 
ਕਰਨ ਦੀ ਆਗਿਆ ਕੀਤੀ ਜੋ ਸ੍ਰੀ ਸਤਿਗੁਰੂ ਜੀ ਦੀ ਦੇਹ ਦਾ ਇੰਤਜ਼ਾਰ ਕਰ ਰਹੀ 
ਸੀ। ਜਲੂਸ ਦੀ ਵਾਪਸੀ ਉਤੇ ਸ਼ਾਮ ਦੇ ਛੇ ਵਜ ਚੌਕੇ ਸਨ। ਭਾਦੋ' ਦੇ ਦਿਨਾਂ ਵਿਚ ਅਜੇ 
ਸੂਰਜ ਧਰਤੀ ਤੋਂ' ਕਾਫ਼ੀ ਉਚਾ ਹੁੰਦਾ ਹੈ। ਸਤਿਗੁਰੂ ਜੀ ਦੀ ਦੇਹ ਨੂੰ ਸੰਭਾਲ ਕੇ ਚਿੱਟੇ 
ਬਸਤਰਾਂ ਵਿਚ ਸਜਾ ਕੋ ਚਿਖਾ ਉਤੇ ਰਖ ਦਿਤਾ ਗਿਆ। ਹੁਣ ਏਹ ਖੇਡ ਕੇਵਲ ਮਿੰਟਾਂ 
ਸਕਿੰਟਾਂ ਦੀ ਹੀ ਸੀ। 
ਜੋਤੀ ਜੋਤ ਸਮਾਹਿ ਜੋਤ ਰਲ ਜਾਵਹਿਂਗੇ।। 
ਪਰ ਸੰਗਤ ਅਜੇ ਦੇਹ ਤੋ ਵਿਛੜਨਾ ਨਹੀਂ' ਸੀ ਚਾਹੁੰਦੀ। ਪਰ ਕਾਹਲੀ ਪਏ ਕੁਝ 
ਸਰੀਰ ਹੋਰ ਦੇਰ ਨਹੀਂ' ਸੀ ਕਰਨਾ ਚਾਹੁੰਦੇ । ਚਕ੍ਰ ਵਰਤੀ ਜੀ ਆਦਰਸ਼ ਦੀ ਪੂਰਤੀ ਅਤੇ 
ਸਸਕਾਰ ਦੀ ਆਖਰੀ ਰਸਮ ਅਦਾ ਕਰਨ ਵਾਸਤੇ ਤਿਆਰ ਬਰ ਤਿਆਰ ਹੋ ਕੇ ਖਲੋ 
ਗਏ ਸਨ। ਅਰਦਾਸ ਸ਼ੁਰੂ ਹੋਈ -- 
ਪ੍ਰਿਥਮ ਭਗੀਤੀ ਸਿਮਰਿ ਕੈ - ਗੁਰੁ ਨਾਨਕ ਲਈਂ ਧਿਆਇ।/ 

ਫਿਰਿ ਅੰਗਦ ਗੁਰ ਤੋ ਅਮਰ ਦਾਸ ਰਾਮਦਾਸੈ ਹੋਈਂ 11" 
ਅਰਜਨ ਹਰ ਗੋਬਿੰਦ ਨੰ ਮਰੋ ਸਰਾਂ ਹਰਿ ਰਾਇ// ਤਦ ੨? ਨ ਸਿਆਨੇਮ 
ਤੋਗ ਬਹਾਦਰ ਸਿਮਰੀਐ ਘਰ ਨਉ ਨਿਧਿ ਆਵੈ ਧਾਇ11 /#ਸ/ਤੰਲ ਜਤ ਦੁਕਨਨੋ, 
ਦਸਮ ਪਾਤਿਸ਼ਾਹ ਸ੍ਰੀ ਗੁਰੂ ਗੋਖ਼ਿੰਦ ਸਿੰਘ ਜੀ ਸਭ ਥਾਈਂ' ਹੋਇ ਸਹਾਇ/ 
ਗੁਰੂ ਬਾਲਕ ਸਿੰਘ ਜੀ ਸਿਮਰੀਐ ਜਿਨ ਮਾਰਗ ਦੀਆ ਬਤਾਇ// 
ਸ੍ਰੀਂ ਸਤਿਗੁਰੂ ਰਅ ਸਿੰਘ ਜੀ ਦੀਨ ਦੁਨੀ ਦੇ ਵਾਲੀ ਅੰਤਰਯਾਮੀ 
ਅਕਾਲ ਪੁਰਖ ਜੀ ਸਿਮਰੀਐ ਜਿਨ ਜਮ ਤੋਂ ਲੀਆ ਛਡਾਇ // 
ਸ੍ਰੀ ਗੁਰੂ ਹਗੀਂ ਸਿੰਘ ਜੀ ਸਿਮਰੀਐ ਜਿਨ੍ਹਾਂ ਟੁੱਟੀ ਲਈ ਮਿਲਾਇ// 
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਸਭ ਥਾਈਂ' ਹੋਹੁ ਸਹਾਇ// 
ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਸਿਮਰੀਐ 
ਜਿਨ੍ਹਾਂ ਦੇ ਦਰਸ਼ਨ ਕੀਤਿਆਂ ਜਨਮ ਮਰਨ ਦੁਖ ਜਾਇ// 
ਇਕ ਪਾਸੇ ਪ੍ਰਤਾਪ ਜਲ ਰਿਹਾ ਹੈ -- ਦੂਸਰੇ ਪਾਸੇ ਉਹਨਾਂ ਦੀ ਹੀ ਪਾਵਨ ਜੋਤ 
ਅਤੇ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦਾ ਦੂਸਰਾ ਸ਼੍ਰਰੂਪ - “ਸ੍ਰੀ ਸਤਿਗੁਰੂ ਜਗਜੀਤ 
ਸਿੰਘ ਮਹਾਰਾਜ ਹਾਜ਼ਰ ਨਾਜ਼ਰ ਸਾਡੇ ਸਾਹਮਣੇ ਖਲੋਤੇ ਹੈਨ।' ਅੱਜ ਤੋਂ ਪੰਥ ਨਾਮਧਾਰੀ 
ਦੀ ਵਾਗਡੋਰ ਏਹੋ ਸੰਭਾਲਣਗੇ ਜੋ ਸਾਡੇ ਸਤਿਗੁਰੂ ਤੇ ਸਿਰਕਰਤਾ ਹੈਨ। ਓਧਰ ਬੋਲੋ 
ਸੋ ਨਿਹਾਲ ਸਤਿ ਸ੍ਰੀ ਅਕਾਲ ਦਾ ਜੈਕਾਰਾ ਛੁਟਿਆ। ਤੇ ਦੂਸਰੇ ਪਾਸੇ ਠਾਕਰ ਦਲੀਪ 
ਸਿੰਘ ਨੇ ਚਿਖਾ ਦੀ ਪ੍ਰਕਰਮਾਂ ਲੈਂਦਿਆਂ ਹੋਇਆਂ ਅਗਨੀ ਸੁਲਘਾ ਦਿਤੀ। 
ਸਤਿਗੁਰੂ ਜੀ ਦੇ ਸਾਹਮਣੇ ਹੋਣ ਦੀਆਂ ਸੰਗਤਾਂ ਵਿਚ ਖੁਸ਼ੀਆਂ ਵਿਆਪ ਗਈਆਂ 
ਤੇ ਸਭ ਪਾਸਿਆਂ ਤੋਂ ਇਕ ਦੂਸਰੇ ਨੂੰ ਏਸੇ ਖੁਸ਼ੀ ਦੀਆਂ ਵਧਾਈਆਂ ਮਿਲਣੀਆਂ ਸ਼ੁਰੂ 
ਹੋ ਗਈਆਂ। 
ਜੈ ਜੈ ਕਾਰੁ ਭਇਆ ਜਗ ਅੰਤਰਿ ਲਾਥੇਂ ਸਗਲ ਵਿਸੂਰੋ/ 
ਇਕ ਤਾਂ ਸਤਿਗੁਰੂ ਜੀ ਦੇ ਚੜ੍ਹਾਈ ਕਰ ਜਾਣ ਤੋਂ' ਚੌਦਾਂ ਘੰਟੇ ਪਿਛੋਂ ਮੈਨੂੰ ਖਬਰ 
ਮਿਲੀ। ਅਤੇ ਦੂਸਰੇ ਮੈ' ਭੈਣੀ ਸਾਹਿਬ ਤੋ' ਏਨੀ ਦੂਰ ਸਾਂ (ਗੁਰੂ ਸਰ-ਮੇਰਾ ਪਿੰਡ 
ਪਾਕਿਸਤਾਨ ਬਾਡਰ ਦੇ ਅਸਲੋਂ ਨੋੜੋ ਪੈਂਦਾ ਹੈ) ਕਿ ਓਹਨਾਂ ਦਿਨਾਂ ਵਿਚ ਨਾਂ ਬਸ 
ਸਰਵਿਸ, ਨਾ ਕਾਰਾਂ, ਜੀਪਾਂ ਸਾਡੇ ਇਲਾਕੋ ਵਿਚ। ਨਾ ਹੀ ਲੋਕਲ ਸੜਕਾਂ। ਪਿੰਡ ਤੋਂ 
ਚਾਰ ਕੋਹ ਦੂਰ ਰੇਲਵੇ ਸਟੇਸ਼ਨ। ਸਿਰਫ ਇਕ ਗੱਡੀ ਦਾ ਹੀ ਸਾਧਨ ਸੀ ਸਫਰ ਕਰਨ 
ਦਾ, ਜੋ ਰਾਤ ਧੂਰੀ ਜੰਕਸ਼ਨ ਉਤੇ ਰਹਿ ਪੈਂਦੀ ਸੀ ਤੇ ਅਗਲੀ ਸੁਭਾ ਹੀ ਲੁਧਿਆਣੇ 
ਨੂੰ ਦੂਸਰੀ ਗਡੀ ਚਲਦੀ ਸੀ। ਏਸ ਤਰਾਂ ਮੈਂ ਦੂਸਰੇ ਦਿਨ ਹੀ ਭੈਣੀ ਸਾਹਿਬ ਪਹੁੰਚਿਆ 
ਸਾਂ। 


ਸਸਕਾਰ ਹੋ_ਰਿਹਾ ਸੀ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅੰਗੀਠੇ ਕੋਲ 
ਬੈਠੇ ਕੀਰਤਨ ਸੁਣ ਰਹੇ ਸਨ। ਮੈਂ ਜਦੋਂ ਨਮਸਕਾਰ ਕੀਤੀ - ਸਤਿਗੁਰੂ ਜੀ ਕਹਿਣ 
ਲਗੈ - 

ਰਜਿੰਦੂ ਏਨਾਂ ਲੋਟ! 

ਸਤਿਗੁਰੂ ਜੀ ਦੇ ਆਖਰੀ ਦਰਸ਼ਨ ਵੀ ਨਹੀਂ ਤੂੰ ਕਰ ਸਕਿਆ। ਬੜਾ ਵੱਡਾ ਪ੍ਰੋਗ੍ਰਾਮ 
ਸੀ। 

ਸੈਂ ਕਿਹਾ - ਪਾਤਿਸ਼ਾਹ! ਤੁਸੀਂ ਸਾਨੂੰ ਸੁਟਿਆ ਹੀ ਏਨੀ ਦੂਰ ਹੈ ਜਿਥੋਂ ਔਣ ਜਾਣ 
ਦਾ ਕੋਈ ਵੀ ਸਾਧਨ ਨਹੀਂ। ਸਿੱਧਾ ਪਾਕਿਸਤਾਨ ਦੇ ਬਾਡਰ ਉਤੇ। 

ਕਿਉਂ ਸਾਧਨ ਕਿਉਂ ਨਹੀਂ? ਸਾਰੀ ਰਾਤ ਸੁੱਚਾ ਸਿੰਘ ਤੇ ਗੁਰਦੇਵ ਸਿੰਘ ਲੁਧਿਆਣੇ 
ਜਾ ਕੋ ਤਾਰਾਂ ਦਿੰਦੇ ਤੇ ਟੈਲੀਫੋਨ ਕਰਦੇ ਰਹੇ ਹੈਨ? ਕਿਸੇ ਵੀ ਸਰਕਰਦਾ ਆਦਮੀ ਨੂੰ 
ਬਿਨਾਂ ਇਤਲਾਹ ਨਹੀਂ ਰਹਿਣ ਦਿਤਾ ਅਤੇ ਤੈਨੂੰ ਵੀ ਟੈਲੀਗ੍ਰਾਮ ਦਿਤੀ ਸੀ ਰਾਤੀ, 
ਸਤਿਗੁਰੂ ਜੀ ਕਿਹਾ -- 

ਪਾਤਿਸ਼ਾਹ! ਓਹ ਤਾਂ ਮੈਨੂੰ ਹੁਣ ਮਿਲੋਗੀ, ਜਦੋਂ ਵਾਪਸ ਘਰ ਜਾਵਾਂਗਾ। ਦੁਪੈਹਰੇ 
ਡੇਢ ਵਜੇ ਦੇ ਪ੍ਰਸਾਰਣ ਵਿਚ ਰੇਡੀਓ ਜਲੰਧਰ ਨੋ ਖਬਰ ਦਿਤੀ ਕਿ ਸ੍ਰੀ ਸਤਿਗੁਰੂ ਪ੍ਰਤਾਪ 
ਸਿੰਘ ਜੀ ਸੁਰਗਵਾਸ ਹੋ ਗਏ ਹਨ। ਏਸ ਤਤ਼੍ਹਾਂ ਪਹਿਲੀ ਖਬਰ, ਜਦੋਂ ਮੈਂ ਸੁਣੀ ਤਾਂ ਹੈਰਾਨ 
ਰਹਿ ਗਿਆ। ਯਕੀਨ ਨਾ ਆਵੇ ਕਿ ਏਹ ਭਾਣਾ ਅਚਾਨਕ ਕਿਵੇਂ ਵਰਤ ਗਿਆ। ਕਈ 
ਹੋਰਨਾਂ ਤੋ' ਪੁਛਿਆ ਜਿੰਨ੍ਹਾਂ ਕੋਲ ਰੇਡੀਓ ਸਨ। ਫੇਰ ਯਕੀਨ ਕਰਨਾ ਹੀ ਪਿਆ। 

ਓਸ ਤਰ੍ਹਾਂ ਮੇਰੇ ਪਿਤਾ ਸੂਬਾ ਨਾਹਰ ਸਿੰਘ ਜੀ ਸਤਿਗੁਰੂ ਦੀ ਖਬਰ ਸਾਰ ਲੈਣ 
ਵਾਸਤੇ ਕਈ ਦਿਨ ਪਹਿਲਾਂ ਹੀ ਸ੍ਰੀ ਭੈਣੀ ਸਾਹਿਬ ਪਹੁੰਚ ਗਏ ਸਨ। 
ਸ੍ਰ: ਰਾਜਾ ਸਿੰਘ ਜੀ 

ਮੈਨੂੰ ਦੋਹਾਂ ਭਰਾਵਾਂ - ਸਤਿਗੁਰੂ ਜਗਜੀਤ ਸਿੰਘ ਜੀ ਤੇ ਮਹਾਰਾਜ ਬੀਰ ਸਿੰਘ 
ਜੀ ਨੇ ਕਿਹਾ “ਹਜ਼ਾਰਾ ਸਿਆਂ ਤੂੰ ਮੇਲੇ ਦੇ ਭੋਗ ਪੈਣ ਤਕ ਏਥੇ ਹੀ ਰਹਿਣਾ ਹੈ।' ਮੈਨੂੰ 
ਸਖ਼ਤ ਕੰਮ ਸੀ ਜਿਸ ਵਾਸਤੇ ਮੈਂ ਦੋ ਦਿਨ ਦੀ ਛੁਟੀ ਲੈ ਕੇ ਵਾਪਸ ਦਿੱਲੀ ਜਾਣਾ ਚਾਹੁੰਦਾ 
ਸਾਂ। 

ਸਤਿਗੁਰੂ ਜੀ ਕਿਹ= ਪੰਡਾਲ ਦਾ ਕੰਮ ਕੌਣ ਸਾਂਭੋਗਾ? 

ਮੈਂ ਕਿਹਾ- ਪਾਤਿਸ਼ਾਹ! ਮੈਂ ਔਂਦਾ ਹੋਇਆ ਸ੍ਰ: ਰਾਜਾ ਸਿੰਘ ਜੀ ਨੂੰ ਨਾਲ ਲੈ ਕੇ 
ਆਵਾਂਗਾ। ਅਸੀਂ ਜੀਪ ਉਤੇ ਲੁਧਿਆਣੇ ਜਾ ਰਹੇ ਸਾਂ, ਮੈਨੂੰ ਰੜਕੌਦਿਆਂ ਹੋਇਆਂ ਸੰਤ 
ਪ੍ਰੀਤਮ ਸਿੰਘ ਪੱਦੀ ਵਾਲਿਆਂ ਕਿਹਾ, “ਹੁਣ ਕੀ ਕਰ ਲਿਆ ਜੇ। ਲਾ ਲਿਆ ਹੈ ਨਾਂ 
ਆਪਦਾ ਜ਼ੋਰ"। 

ਵਰਿਆਮ ਸਿੰਘ ਜੀ ਮਾਲਵਾਲਾ (ਜਮਸ਼ੇਰ) ਜੋ ਨਾਲ ਹੀ ਸੀਟ ਤੇ ਬੈਠੇ ਹੋਏ 
ਸਨ - ਕਿਹਾ 'ਪ੍ਰੀਤਮ ਸਿੰਘ ਤੂੰ ਮੂਰਖ ਹੈਂ। ਏਹਨਾ ਹੋਰ ਕੀ ਕਰਨਾ ਸੀ? ਜੋ ਚਾਹੁੰਦੇ 
ਸੀ ਸੋ ਕਰ ਲਿਆ। ਬਾਕੀ ਕੀ ਰਹਿ ਗਿਆ ਹੈ ਕਰਨ ਵਾਲਾ?" 

ਏਸ ਤਰ੍ਹਾਂ ਕੁਝ ਸਰੀਰ ਅਜੇ ਵੀ ਵਿਚੋ ਵਿਚ ਵਿਹੁ ਘੋਲ ਰਹੇ ਸਨ ਤੇ ਹਾਰ ਵੀ 
ਮੰਨ ਬੈਠੇ ਸਨ। 

ਦਿੱਲੀਓ' ਵਾਪਸੀ ਉਤੇ, ਮੈ' ਤੇ ਸ੍ਰ: ਰਾਜਾ ਸਿੰਘ ਜੀ ਜਦੋ ਲੁਧਿਆਣੇ ਉਤਰੇ ਸਰ: 
ਰਾਜਾ ਸਿੰਘ ਜੀ ਕਿਹਾ ਹੁਣੇ ਭੈਣੀ ਸਾਹਿਬ ਜਾ ਕੇ ਕੀ ਕਰਾਂਗੇ, ਆਪਾਂ ਲੁਧਿਆਣੇ ਤੋਂ 
ਹੀ ਪਤਾ ਕਰ ਲਈਏ, ਏਥੋਂ' ਸਾਨੂੰ ਕੀ ਮਿਲ ਸਕਦਾ ਹੈ। 

ਜਦੋਂ ਅਸੀਂ ਟੈਂਟ ਹਾਊਸ ਵਾਲਿਆਂ ਨਾਲ ਗੱਲ ਕੀਤੀ - ਓਹ ਤਾਂ ਹਿਮਾਲਾ ਦੀ 
ਟੀਸੀ ਉਤੇ ਚੜ੍ਹੇ ਬੈਠੇ ਸਨ। ਓਹਨਾਂ ਪੂਲ ਕਰ ਲਿਆ ਸੀ। ਐਤਕੀ' ਅਸੀਂ ਭੈਣੀ ਸਾਹਿਬ 
ਵਾਲਿਆਂ ਤੋਂ' ਰੱਜ ਕੇ ਕਮਾਈ ਕਰਨੀ ਹੈ ਅਤੇ ਆਪਣੇ ਸਾਰੇ ਘਾਟੇ ਏਹਨਾਂ ਦੇ ਮੇਲੋ 
ਤੋਂ ਹੀ ਪੂਰੇ ਕਰਨੇ ਹੈਨ। ਅਤੇ ਸਾਥੋਂ ਚਾਰ ਗੁਣਾ ਕਿਰਾਯਾ ਮੰਗਿਆ। 

ਟੈਂਟ ਵਾਲਿਆਂ ਵਿਚੋਂ, ਇਕ ਆਦਮੀ, ਜੋ ਸਰਦਾਰ ਰਾਜਾ ਸਿੰਘ ਜੀ ਨੂੰ ਪਹਿਲਾਂ 
ਤੋਂ ਹੀ ਜਾਣਦੇ ਸੀ, ਨਾਲ ਦਿਆਂ ਨੂੰ ਕਹਿਣ ਲਗਾ “ਏਹ ਉਹ ਆਦਮੀ ਹੈ ਜੋ ਸਾਰੋ 

ਸਾਰਿਆਂ ਨੇ ਮੂੰਹ ਵਿਚ ਉੱਗਲਾਂ ਦੇ ਲਈਆਂ ਤੇ ਹੈਰਾਨ ਰਹਿ ਗਏ। ਓਹਨਾਂ ਕੰਨ 
ਢਿੱਲੋ ਕਰ ਦਿੱਤੇ। ਸਾਨੂੰ ਕਹਿਣ ਲਗੇ - “ਅਸੀਂ ਆਪ ਜੀ ਨੂੰ ਕੋਈ ਭਾ ਨਹੀ' ਦਸਾਂਗੇ। 
ਜੋ ਮੁਨਾਸਬ ਸਮਝੋ ਦੇ ਦੇਣਾ। ਜੋ ਚਾਹੋਗੇ ਸਭ ਕੁਝ ਸਾਥੋਂ ਮਿਲ ਜਾਵੇਗਾ। ਤੰਬੂ ਕਨਾਤਾਂ 
ਸ਼ਾਮਿਆਨੇ ਤਮੋਟੀਆਂ ਸਭੋ ਕੁਝ ।” 

ਏਸ ਤਰਾਂ ਸਾਡਾ ਸਭ ਤੋ' ਵੱਡਾ. ਮਸਲਾ ਹੱਲ ਹੋ ਗਿਆ। 
ਸ੍ਰ: ਰਾਜਾ ਸਿੰਘ ਦਾ ਚਰਿਤ੍ਰ 

ਨਾਮਧਾਰੀ ਪੰਥ ਲਈ ਸ੍ਰ. ਰਾਜਾ ਸਿੰਘ ਜੀ ਦੀ ਕੁਰਬਾਨੀ ਲਾਸਾਨੀ ਹੈ। ਜਿਥੇ ਵੀ 
ਲੋੜ ਪਈ - ਦਿੱਲੀ, ਭੈਣੀ ਸਾਹਿਬ, ਅਧ ਕੁੰਭੀ ਤੇ ਕੁੰਭ ਹਰਿਦੁਆਰ - ਅਨੰਦ ਪੁਰ 
ਸਾਹਿਬ, ਅੰਮ੍ਰਿਤਸਰ - ਸਭ ਥਾਈਂ, ਬਿਨਾਂ ਪੈਸਾ ਲਏ ਆਪਣੀ ਲੋਬਰ ਸਮੇਤ ਨਿਸ਼ਕਾਮ 
ਸੇਵਾ ਕੀਤੀ। ਸ਼ਾਮਿਆਨੇ ਤੰਬੂ ਤਮੋਟੀਆਂ ਕਨਾਤਾਂ ਸਭ ਨਾਮਧਾਰੀ ਟੈਂਟ ਹਾਊਸ ਦਿਲੀ 
ਤੋਂ ਲੈ ਕੇ ਆਂਦੇ ਤੇ ਲੈ ਵੀ ਜਾਂਦੇ, ਜੋ ਏਹਨਾਂ ਦਾ ਆਪਣਾ ਟੈਂਟ ਹਾਊਸ ਹੈ। 

ਦਿੱਲੀ ਦੇ ਹੋਲੇ ਮਹੱਲੋ ਅਤੇ ਮੇਲਿਆਂ ਉਤੇ, ਸਮੇਤ ਭਾਂਡਿਆਂ ਦੇ ਤਿੰਨੇ ਪੁਤ੍ਰ - 
ਸ੍ਰ: ਧਰਮ ਸਿੰਘ, ਕੁਦਰਤ ਸਿੰਘ ਅਤੇ ਧਿਆਨ ਸਿੰਘ। ਸ੍ਰ: ਰਾਜਾ ਸਿੰਘ ਜੀ ਦੇ ਭਰਾ 
ਸ੍ਰ. ਦਇਆ ਸਿੰਘ ਜੀ ਵੀ ਏਹਨਾਂ ਦਾ ਪੂਰਾ ਹੱਥ ਵਟੌਂਦੇ ਅਤੇ ਸੇਵਾ ਕਰਦਿਆਂ ਅੱਧੀ 
ਰਾਤ ਹੋ ਜਾਂਦੀ। ਆਪ ਸਾਰੇ - ਸਮੇਤ ਭਰਾ-ਪੁਤ੍ਰਾਂ ਤੇ ਲੇਬਰ ਦੇ ਭੁੰਜੇ ਹੀ ਤਮੋਟੀਆਂ 
ਕਨਾਤਾਂ ਉਤੇ ਸੰ ਰਹਿੰਦੇ। ਅਤੇ ਸੁਭਾ ਆਸਾ ਦੀ ਵਾਰ ਲੱਗਣ ਤੋਂ ਪਹਿਲਾਂ ਹੀ ਉਠ 
ਕੇ ਇਸ਼ਨਾਨ ਪਾਣੀ ਕਰਕੇ ਤਿਆਰ ਬਰਤਿਆਰ ਹੋ ਸੇਵਾ ਸੰਗਤ ਦੀ ਸੰਭਾਲ ਲੈਂਦੇ। 

ਅਜ ਜਦੋਂ ਮੈਂ ਏਹ ਪੰਗਤੀਆਂ ਲਿਖ ਰਿਹਾ ਹਾਂ ਅਤੇ ਤੁਸੀਂ ਪੜ੍ਹ ਰਹੇ ਹੋ, ਏਹ ਕੁਝ 
ਕੁ ਪਿਛਾਂਹ ਹਟ ਗਏ ਮਾਲੂਮ ਹੁੰਦੇ ਹੈਨ। ਸ਼ਾਇਦ ਦੂਸਰੀ ਪਾਰਟੀ ਸ੍ਰ: ਸੇਵਾ ਸਿੰਘ ਜੀ 
ਤੇ ਓਹਨਾਂ ਦੇ ਸਪੁਤ੍ਰਾਂ ਨੂੰ ਸੇਵਾ ਦਾ ਮਾਣ ਬਖਸ਼ਣ ਹਿਤ, ਅਜੇਹਾ ਕਰ ਰਹੇ ਹੈਨ। 
-ਰਜਿੰਦੂ ਸਿੰਘ 

ਇਕ ਪ੍ਰਾਰਖਨਾ-ਇਕ' ਕਰਾਮਾਤ 


ਜਿਸ ਬਾਬਤ 'ਅਜੀਤ' ਅਖਬਾਰ ਨੇ ਲਿਖਿਆ: ਸੀ - ਬਾਬਾ ਜੀ ਨੂੰ ਕਰਾਮਾਤ ਨਹੀਂ 
ਸੀ ਵਿਖੋਣੀ ਚਾਹੀਦੀ ਕਰਾਮਾਤ ਕਹਿਰ ਦਾ ਨਾਮ ਹੈ। ਮੈ' ਕਹਿੰਦਾ ਹਾਂ - ਕਰਾਮਾਤ 
ਨਾ ਵਖੌਣੀ ਵੀ ਕਹਿਰ ਹੈ। 

ਸ੍ਰੀਂ ਗੁਰੂ ਹਰਿ ਰਾਏ ਜੀ ਨੇ ਪੂਰੀ ਤਰ੍ਹਾਂ ਕਰਾਮਾਤਾਂ ਨਾਲ ਲੈਸ ਕਰਕੇ ਆਪਦੇ ਵਡੇ 
ਸਪੁਤ੍ਰ ਰਾਮਰਾਇ ਜੀ ਨੂੰ ਔਰੰਗਜ਼ੇਬ ਦੀ ਕਚਹਿਰੀ ਵਿਚ ਭੇਜਿਆ। ਦਸਦੇ ਨੇ ਓਥੇ 
ਓਹਨਾਂ ੭੦ ਕਰਾਮਾਤਾਂ ਵਖਾਈਆਂ। ਪਰ ਜਦੋਂ ਚੁਗਲ ਖੋਰਾਂ ਨੇ ਔਰੰਗਜ਼ੇਬ ਨੂੰ ਭੜਕਾ 
ਦਿਤਾ ਤੇ ਕਿਹਾ - ਏਹਨਾਂ ਦੀ ਪੋਥੀ ਸਾਹਬ ਵਿਚ ਮਿੱਟੀ “ਮੁਸਲਮਾਨ ਕੀ ਪੇੜੈ ਪਈ 
ਕੁਮ੍ਰਿਆਰ" ਲਿਖਿਆ ਹੈ ਓਸ ਵੇਲੋ ਰਾਮ ਰਾਏ ਜੀ ਪੂਰੀ ਤਰ੍ਹਾਂ ਔਰੰਗਜ਼ੇਬ ਦੇ ਪ੍ਰਭਾਵ 
ਵਿਚ ਆ ਚੁਕੇ ਸਨ। ਤੇ 'ਮਿਟੀ ਮੁਸਲਮਾਨ ਦੀ ਥਾਂ ਬੇਈਮਾਨ ਦੀ" ਕਹਿ ਦਿਤਾ। ਜਦੋਂ 
ਕਿ ਬਿਨਾਂ ਕਰਾਮਾਤ ਤੋ ਵੀ ਏਹ ਗਲ ਦਸੀ ਜਾ ਸਕਦੀ ਸੀ ਕਿ ਉੱਜੜੀਆਂ ਉਖੋੜੀਆਂ 
ਕਬਰਾਂ ਦੀ ਮਿਟੀ ਕਿਥੇ ਜਾਂਦੀ ਹੈ? 

ਏਥੇ ਕਰਾਮਾਤ ਨਾ ਵਖਾ ਕੇ ਰਾਮਰਾਏ ਜੀ ਸਤਿਗੁਰਾਂ ਤੋਂ ਸਰਾਪ ਲੈ ਲਿਆ ਅਤੇ 
ਗੁਰਗੱਦੀ ਤੋ' ਵੀ ਵਾਂਝੇ ਗਏ। ਨਹੀਂ ਤਾਂ ਕਰਾਮਾਤਾਂ ਮੁੱਕ ਤਾਂ ਨਹੀਂ ਸੀ ਗਈਆਂ। ਸਧਨੇ 
ਕਸਾਈ ਵਾਂਗ ਲਾਜ ਤਾਂ ਗੁਰੂ ਜੀ ਦੇ ਹੀ ਹੱਥ ਵਿਚ ਸੀ। 

ਅਗਸਤ ੧੯੭੬ ਦੀ ਗੱਲ ਹੈ। ਸਤਿਗੁਰੂ ਜਗਜੀਤ ਸਿੰਘ ਜੀ ਦੇ ਇੰਗਲੈਂਡ 
ਦੇ ਦੌਰੇ ਦਾ ਆਖਰੀ ਦਿਨ ਸੀ। ਗੁਰੂ ਜੀ ਦੇ ਦੌਰੇ ਦੀ ਚੜ੍ਹਤ ਵੇਖ ਕੇ ਕਈਆਂ ਦੇ 
ਢਿਡ ਪੀੜ ਹੋਣ ਲਗ ਪਈ। ਤੇ ਏਸੇ ਤਰ੍ਹਾਂ ਹੀ ਇਕ ਸਿਆਣੇ ਬਿਆਣੇ ਸਿਖ ਨੋ ਇਕ 
ਸਕੀਮ ਸੋਚ ਲਈ - ਜੋ ਭੈਣੀ ਸਾਹਿਬ ਦੇ ਗੁਆਂਢੀ ਪਿੰਡ ਰਾਮ ਪੁਰ ਦਾ ਰਹਿਣ ਵਾਲਾ 
ਸੀ। ਪਹਿਲਾਂ ਇਕ ਹੋਰ ਗੱਲ ਕਰ ਲਈਏ ਫੇਰ ਏਸ ਭਲੋਮਾਣਸ ਦੀ ਗੱਲ ਕਰਾਂਗੇ। 

ਸਾਰੇ ਇੰਗਲੈਂਡ ਦੇ ਦੇਸ ਵਿਚ ਪਾਣੀ ਦਾ ਮਹਾਂ ਕਾਲ ਪੈ ਚੁੱਕਾ ਸੀ। ਬਗੀਚੇ ਸੜ 
ਰਹੇ ਸਨ। ਗਮਲੇ ਸੁਕ ਗਏ ਸਨ। ਪਾਣੀ ਬੜੀ ਮੁਸ਼ਕਲ ਨਾਲ ਪੀਣ ਵਾਸਤੇ ਹੀ ਸੀ। 
ਨਹੌਣਾ ਧੋਣਾ ਪੂਰੀ ਤਰ੍ਹਾਂ ਬੰਦ ਸੀ। ਮੀਂਹ ਵਾਸਤੇ ਗਿਰਜਿਆਂ ਵਿਚ ਪ੍ਰਾਰਥਨਾਵਾਂ ਚਲ 
ਰਹੀਆਂ ਸਨ।ਜਿਸ ਝੀਲ ਵਿਚੋ' ਪਾਣੀ ਅੱਦਾ ਸੀ, ਘਰਾਂ ਵਿਚ ਵਰਤਣ ਵਾਸਤੇ - ਓਸਦਾ 
ਥਲਾ ਦਿਸ ਰਿਹਾ ਸੀ। ਨਿਕੇ ਮੋਟੇ ਤਾਲਾਬ, ਸਭ ਖੁਸ਼ਕ ਹੋ ਗਏ ਸਨ। ਮਹਾਰਾਣੀ ਦੇ 
ਬਗੀਚੇ ਦਾ ਪਾਣੀ ਵੀ ਕਟਿਆ ਜਾ ਚੁੱਕਾ ਸੀ। ਕਿਸੇ ਪਾਸਿਓ' ਕੋਈ ਸੁਣਵਾਈ ਨਹੀਂ 
ਸੀ। ਲੋਕਾਂ ਦੀਆਂ ਨਜ਼ਰਾਂ ਹਮੇਸ਼ਾਂ ਟੀ. ਵੀ. ਅਤੇ ਰੇਡੀਓ ਦੀਆਂ ਭਵਿਖ-ਵਾਣੀ ਉਤੇ 
ਲਗੀਆਂ ਰਹਿੰਦੀਆਂ ਸਨ। ਅਜ ਹੀ ਟੀ. ਵੀ. ਅਤੇ ਰੇਡੀਓ ਉਤੇ ਐਲਾਨ ਹੋ ਰਿਹਾ 
ਸੀ - ਅਜੇ ਹਫਤੇ ਤਕ ਵੀ ਉਮੈਦ ਨਹੀਂ ਬਾਰਸ਼ ਦੀ। 

ਬੱਦਲ ਸੁਪਨਾ ਬਣ ਗਏ ਸਨ। ਸਾਰੀ ਲੁਕਾਈ ਕਿਸੇ ਐਸੇ ਮਹਾਂ ਪੁਰਸ਼ ਦੀ ਤਲਾਸ਼ 
ਵਿਚ ਸੀ- ਜੋ ਬਾਰਸ਼ ਪਵਾ ਕੋ - ਲੋਕਾਂ ਦੀ ਤ੍ਰਾਹਿ ਤ੍ਰਾਹਿ ਨੂੰ ਸ਼ਾਂਤੀ ਬਖਸ਼ੇ। 

“ਏਕ ਬੂੰਦ ਜਲ ਕਾਰਨੇ ਚਾਤ੍ਰਿਕ ਦੁਖ ਪਾਵੈ” 
ਪਰ ਏਥੇ ਤਾਂ ਸਮੁੰਦਰ ਜਿਤਨੇ ਪਾਣੀ ਦੀ ਜ਼ਰੂਰਤ ਸੀ। ਸੋ ਸਾਡੇ ਓਸ ਦੋਸਤ ਨੇ 
ਏਸ ਮੌਕੇ ਨੂੰ -- ਸਭ ਤੋਂ ਵਧੀਆ ਢੰਗ ਨਾਲ ਵਰਤਣ ਦੀ ਠਾਣ ਲਈ -- ਕਿਉਂਕਿ 
ਓਸਦੇ ਦੋਵੇਂ ਹਥੀਂ ਲੜੂ ਸਨ। ਜੇ ਬਦਨਾਮੀ ਹੋਵੇਗੀ ਤਾਂ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੀ ਤੇ ਸ਼ਾਬਾਸ਼ ਹੋਵੇਗੀ ਤਾਂ ਆਪਾਂ ਨੂੰ ਵੀ ਹਿੱਸਾ ਮਿਲੇਗਾ - ਸੋ ਓਸ ਗੁਰਮੁਖ ਨੇ 
ਐਲਾਨ ਕਰ ਦਿਤਾ - ਕਿ ਨਾਮਧਾਰੀ ਗੁਰੂ ਬਾਰਸ਼ ਪਵਾਉਣਗੇ -- 
ਓਸ ਭਾਈ ਨੇ ਅਖ਼ਬਾਰਾਂ ਤੇ ਰੇਡਿਓ ਅਤੇ ਟੈਲੀਵੀਜ਼ਨ ਵਾਲੀਆਂ ਸਾਰੀਆਂ 
ਪਾਰਟੀਆਂ ਨੂੰ ਖ਼ਬਰ ਕਰ ਦਿਤੀ। ਏਹ ਖ਼ਬਰ ਸਾਰੇ ਇੰਗਲੈਂਡ ਵਿਚ ਹਨੌਰੀ ਦੀ ਤਰ੍ਹਾਂ 
ਘੁੰਮ ਗਈ। ਸਾਰੇ ਅੰਗ੍ਰਜ਼ਾਂ ਤੇ ਮੇਮਾਂ ਵਿਚ ਘੁਸਰ-ਮੁਸਰ ਸ਼ੁਰੂ ਹੋ ਗਈ । ਜਿਥੇ ਵੀ ਕੋਈ 
ਸਿਖ ਮਿਲੇ ਓਸੇ ਨੂੰ ਪੁੱਛਣ, ਤੁਹਾਡਾ ਗੁਰੂ ਕਿਥੇ ਹੈ? 
ਪਿਛਲੇ ਪਹਿਰ ਖੁਦਾਂ ਦੀ ਖਲਕਤ ਨੇ ਸਤਿਗੁਰੂ ਜੀ ਦੁਆਲੋ ਆਣ ਘੇਰਾ ਪਾਇਆ। 
ਏਹ ਸਾਰਾ ਸਟੰਟ ਵੇਖ ਕੇ ਇਕ ਵਾਰ ਤਾਂ ਸਤਿਗੁਰੂ ਜੀ ਵੀ ਹੈਰਾਨ ਹੋ ਗਏ। 
'ਜੋ ਮਨ ਚਿਤਿ ਨ ਚੋਤੇ ਸਨਿ ਸੋ ਗਾਲੀ ਰਬ ਕੀਆਂ//” 
ਸਭ ਤੋਂ' ਵੱਡਾ ਘੇਰਾ ਪ੍ਰੈਸ ਰੀਪੋਰਟਰਾਂ ਦਾ ਸੀ। ਏਹਨਾਂ ਨਾਲ ਟੀ. ਵੀ. ਤੇ ਰੇਡਿਓ 
ਰਿਪੋਰਟਰ ਵੀ ਸ਼ਾਮਲ ਹੋ ਗਏ। ਹਜ਼ਾਰਾਂ ਦੀ ਭੀੜ, ਸਾਰੀ ਨਾਮਧਾਰੀ ਸੰਗਤ ਵਿਸਮਾਦ 
ਵਿਚ ਆ ਗਈ। ਸਾਥੋਂ ਪਹਿਲਾਂ, ਏਹਨਾਂ ਲੋਕਾਂ ਨੂੰ ਏਹ ਖਬਰ ਕਿਥੋਂ ਮਿਲ ਗਈ । ਸਚੇ 
ਪਾਤਸ਼ਾਹ ਤਾਂ ਕਲ ਸੁਭਾ ਪਹਿਲੀ ਉਡਾਣ ਵਿਚ 'ਅਫ਼੍ਹੀਕਾ' ਜਾ ਰਹੇ ਨੋ। ਪਰ ਸਾਧ ਸੰਗੜ 
ਨੂੰ ਸ਼ਤਿਗੁਰੂ ਜੀ ਉਤੇ ਅਟੁੱਟ ਵਿਸ਼ਵਾਸ ਸੀ। 
ਸਤਿਗੁਰੂ ਜੀ ਫੁਰਮਾਇਆ -ਸਜਣੋਂ! ਮੈਨੂੰ ਤਾਂ ਚਿਤ ਚੇਤਾ ਵੀ ਨਹੀਂ ਏਸ ਗਲ 
ਦਾ। ਮੈਂ ਕਿਸੇ ਵੀ ਆਦਮੀ ਨੂੰ ਬਾਰਸ਼ ਦੀ ਕੋਈ ਗੱਲ ਨਹੀਂ ਕੀਤੀ । ਬਾਰਸ਼ ਤਾਂ ਅਕਾਲ 
ਪੁਰਖ ਦੀ ਰਜ਼ਾ ਉਤੇ ਹੈ। ਮੈਂ ਕੌਣ ਹਾਂ ਬਾਰਸ਼ ਪੁਔਣ ਵਾਲਾ। ਐਵੇਂ ਕਿਸੇ ਨੇ ਗਲਤ 
ਬਿਆਨ ਦੇ ਦਿਤਾ ਹੈ। <੍ 
ਓਸ ਵੇਲੇ ਅੰਗ੍ਰੇਜ਼ਾਂ ਦੀ ਓਹ ਤਰਸਯੋਗ ਹਾਲਤ ਹੋ ਗਈ, ਜੋ ਬਾਰਸ਼ ਨਾ ਪੈਣ 
ਤੋਂ ਵੀ ਨਹੀਂ ਸੀ ਹੋਈ। ਸਾਰਿਆਂ ਦੀਆਂ ਅਖਾਂ ਵਿਚ ਅੱਥਰੂ ਤੇ ਬੇਹੱਦ ਅਧੀਨਗੀ ਨਾਲ 
ਸਿਰ ਝੁਕੇ ਹੋਏ ਸਨ। ਏਸ ਖੁਸ਼ਕ ਜਵਾਬ ਨਾਲ ਤਾਂ ਓਹਨਾਂ ਉਤੇ ਬੱਜਰ ਹੀ ਗਿਰ ਪਿਆ 
ਸੀ। ਓਹਨਾਂ ਸਾਰਿਆਂ ਨੋ ਇਕ ਮੂੰਹ ਹੋ ਕੇ ਬੇਨਤੀ ਕੀਤੀ- 
ਹੋ ਪਰਮ ਪੁਰਖ ਭਗਵਾਨ - ਸਾਡੇ ਉਤੇ ਰਹਿਮ ਕਰੋ। ਜੇ ਇਕ ਹਫ਼ਤਾ ਬਾਰਸ਼ 
ਨਾ ਹੋਈ ਤਾਂ ਸਾਡਾ ਸਾਰਾ ਚਮਨ ਹੀ ਬੇ-ਅਬਾਦ ਹੋ ਜਾਵੇਗਾ। ਜਾਨਵਰਾਂ ਦੀਆਂ ਮੌਤਾਂ 
ਹੋਣੀਆਂ ਸ਼ੁਰੂ ਹੋ ਜਾਣਗੀਆਂ ਅਤੇ ਇਨਸਾਨ ਅਧਮੋਏ। ਸਾਰੀ ਸੰਗਤ ਨੋ ਵੀ ਓਹਨਾਂ 
ਦੀ ਹਾਂ ਵਿਚ ਹਾਂ ਮਿਲਾ ਕੇ ਕਿਹਾ-- 
ਜਿਉ ਜਾਨਹੁ ਤਿਉਂ ਤਾਰ ਸ੍ਹਾਮੀ/ 
ਰਖ ਅਪਨੀ ਕਲ ਧਾਰ/ ਰ੍ 
ਸਾਰੀ ਸੰਗਤ ਅਤੇ ਅੰਗ੍ਰੇਜ਼ਾਂ ਤੇ ਮੇਮਾਂ ਦੀ ਅਥਾਹ ਭੀੜ ਨੂੰ ਰੋਂਦੀ ਕੁਰਲੌਂਦੀ ਵੇਖ 
ਕੇ ਦਇਆ ਦੇ ਸਮੁੰਦਰ ਸਤਿਗੁਰੂ ਜੀ ਵੀ ਦ੍ਰਵਤ ਹੋਕੇ ਬੋਲੇ - 
ਸਾਧ ਸੰਗਤ ਜੀ! ਮੈਂ ਤਾਂ ਸਿਰਫ਼ ਪ੍ਰਾਰਥਨਾ ਹੀ ਕਰ ਸਕਦਾ ਹਾਂ। ਅਗੋ' ਮੰਨਣਾ 
ਅਕਾਲ ਪੁਰਖ ਦੀ ਰਜ਼ਾ ਉਤੇ ਹੈ। ਸੁਭਾ ਆਸਾ ਦੀ ਵਾਰ ਦੇ ਭੋਗ ਪਿਛੋਂ ਬਾਰਸ਼ ਪੇਣ 

ਵਾਸਤੇ ਅਰਦਾਸ ਹੋਵੇਗੀ। ਤੁਸੀਂ ਵੀ ਓਸ ਵਿਚ ਸੈਮਿਲਤ ਆਣ ਹੋਣਾ। ਏਹੋ ਮੈਂ ਕਰ 
ਸਕਦਾ ਹਾਂ। 

ਖੁਸ਼ੀਆਂ ਹੋ ਗਈਆਂ। ਸੁਕਿਆਂ ਬੁਲਾਂ ਤੇ ਚਮਕ ਆ ਗਈ। ਪਿਚਕੀਆਂ ਗੱਲ੍ਹਾਂ 
ਗੁਲਾਬ ਦੇ ਫੁਲਾਂ ਵਾਂਗ ਖਿਲ ਉਠੀਆਂ। ਜੈਕਾਰੇ ਛੁਟ ਗਏ। ਸਭ ਨੂੰ ਯਕੀਨ ਹੋ ਗਿਆ 
ਕਿ ਬਾਰਸ਼ ਜ਼ਰੂਰ ਹੋਵੇਗੀ। ਜਲ ਥਲ ਹੋ_ਜਾਵੇਗਾ। ਝੀਲਾਂ ਪਾਣੀ ਨਾਲ ਉਛਲ 
ਪੈਣਗੀਆਂ। ਨਦੀਆਂ ਨਾਲਿਆਂ ਵਿਚ ਤੁਗਿਆਨੀ ਆ ਜਾਵੇਗੀ। ਸਾਰੀ ਖਲਕਤ ਨੂੰ 
ਅਹਿਸਾਸ ਹੋ ਰਿਹਾ ਸੀ - ਜਿਵੇਂ ਬਾਰਸ਼, ਹੁਣੇ ਹੀ ਸ਼ੁਰੂ ਹੋ ਚੁੱਕੀ ਹੈ। ਅੰਗ੍ਰੇਜ਼ਾਂ ਨੇ ਰਾਤ 
ਨੂੰ ਰੱਜ ਕੇ ਰੋਟੀਆਂ ਖਾਧੀਆਂ ਤੇ ਰੱਜ ਕੇ ਪਾਣੀ ਪੀਤਾ। ਮੂੰਹ ਹੱਥ ਧੋਤੇ। ਅਤੇ ਕਈ 
ਮਨਚਲਿਆਂ ਨੇ, ਥੋਹੜੇ ਬਹੁਤੇ ਰਹਿੰਦ ਖੂੰਹਦ ਪਾਣੀ ਨਾਲ ਸਨਾਨ ਵੀ ਕਰ ਲਿਆ। 
ਸਭ ਨੂੰ ਯਕੀਨ ਹੋ ਗਿਆ - ਸਾਡੇ ਗਮਲੇ, ਵਾੜਾਂ ਤੇ ਬਗੀਚੇ ਪਾਣੀ ਨਾਲ ਲਹਿ ਲਹਾ 
ਉਠਣਗੇ। ਸੁਬਹ ਬਾਰਸ਼ ਜ਼ਰੂਰ ਹੋਵੇਗੀ। 

ਤੇ ਰਾਤ ਨੂੰ ਮੇਮਾਂ ਨੂੰ ਸਪਨੇ ਆ ਰਹੇ ਸਨ - ਅਸੀਂ ਸਾਰੇ ਖੁਲੇ ਪਾਣੀ ਵਿਚ ਤੈਰ 
ਰਹੇ ਹਾਂ। ਡਡੂਆਂ ਦੀ ਗੜੈ' ਗੜੈ' ਤੇ ਬਤਖਾਂ ਦੀਆਂ ਆਵਾਜ਼ਾਂ ਸੁਣਾਈ ਦੇਣ ਲਗ 
ਪਈਆਂ। ਸਭ ਨੇ ਟੂਟੀਆਂ ਛਡ ਕੇ ਪਾਣੀ ਦੇ ਕੁੰਡ ਭਰ ਲਏ। ਛੋਟੇ ਬਾਲ-ਬਾਰਸ਼ ਦੇ 
ਪਾਣੀ ਨਾਲ ਅਠਖੇਲੀਆਂ ਕਰ ਰਹੇ ਹਨ। ਇਕ ਮੇਮ ਸਪਨੇ ਵਿਚ ਰੰਗਬਰੰਗੀਆਂ 
ਮਛੀਆਂ, ਝੀਲਾਂ ਵਿਚ ਤਰਦੀਆਂ ਵੇਖ ਰਹੀ ਸੀ। ਇਕ ਮੇਮ ਆਪਦੇ ਖਾਵੰਦ ਨੂੰ 
ਉਭੜਵਾਹੇ ਉਠਕੇ ਕਹਿਣ ਲਗੀ - ਉਠੋ! ਉਠੋ!! ਬਾਰਸ਼ ਆ ਰਹੀ ਹੈ। ਅਸਲ ਵਿਚ 
ਸਾਧਾਰਣ ਈਸਾਈ ਈਸ਼੍ਰ ਉਤੇ ਦ੍ਰਿੜ੍ਹ ਵਿਸ਼ਵਾਸ ਰਖਣ ਵਾਲੋ ਹੁੰਦੇ ਹੈਨ। ਓਹਨਾਂ ਨੂੰ 
ਅਜੇਹੇ ਸੁਪਨੇ ਆਉਣੋ ਸੁਭਾਵਕ ਹੀ ਸਨ। 

ਵੀਹਵੀਂ ਸਦੀ ਵਿਗਿਆਨਕ ਸਦੀ ਕਹਾਉਂਦੀ ਹੈ। ਏਸ ਸਦੀ ਨੇ ਲੋਕਾਂ ਦੇ ਪੁਰਾਣੇ 
ਨਜ਼ਰੀਏ ਨੂੰ ਬੜੀ ਬੁਰੀ ਤਰ੍ਹਾਂ ਝੰਜੋੜ ਕੇ ਰਖ ਦਿਤਾ ਹੈ। ਜੁਗਾਂ ਜੁਗਾਂ ਤੋਂ ਚਲੀ ਆ 
ਰਹੀ ਮਾਨਤਾ - ਧਰਤੀ ਖਲੋਤੀ ਹੈ - ਅਤੇ ਏਸ ਦੇ ਇਰਦ ਗਿਰਦ ਹੀ ਸਾਰਾ ਬ੍ਰਹਿਮੰਡ 
ਘੁੰਮ ਰਿਹਾ ਹੈ। ਚੰਦ ਅਤੇ ਸੂਰਜ ਦੋ ਦੀਵੇ ਹੈਨ - ਰਾਤ ਦਿਨ ਬਨਾਉਣ ਵਾਲੋ। ਜੋ 
ਧਰਤੀ ਉਦਾਲੋ ਘੁੰਮਦੇ ਰਹਿੰਦੇ ਹੈਨ। ਪਰ ਅਜ ਦੀ ਸਾਇੰਸ ਨੇ ਬੌਚੇ ਬੋਚੇ ਨੂੰ ਏਹ ਪਾਠ 
ਪੜ੍ਹਾ ਦਿਤਾ ਹੈ - ਕਿ ਸਾਡੀ ਧਰਤੀ ਹੀ ਸੂਰਜ ਉਦਾਲੋ ਘੁੰਮਦੀ ਹੈ। ਅਤੇ ਚੰਦਾ ਮਾਮਾ 
ਧਰਤੀ ਦੁਆਲੇ। ੍‌੍ 

ਏਸੇ ਤਰ੍ਹਾਂ ਬੇਂਦਲਾਂ ਦੀ ਬਾਬਤ ਵੀ ਲੋਕ ਸੋਚਦੇ ਸਨ ਕਿ ਮੇਘ ਸਮੁੰਦਰ ਵਿਚੋਂ' ਪਾਣੀ 
ਖਿਚਕੇ ਲਿਆਉਂਦੇ ਹੈਨ ਤੇ ਖਾਲੀ ਹੋਣ ਤੇ ਫੇਰ ਸਮੁੰਦਰਾਂ ਵਲ ਦੌੜ ਪੈਂਦੇ ਹਨ। ਹੁਣ 
ਨਵੀ' ਸੋਚ ਨੇ ਏਸ ਨੂੰ ਵੀ ਬਦਲ ਦਿਤਾ ਹੈ। ਬੱਦਲ ਨਾ ਕਿਤੋ' ਔਂਦੇ ਤੇ ਨਾ ਹੀ ਜਾਂਦੇ 
ਹੈਨ। ਸੂਰਜ ਦੇ ਤੇਜ ਨਾਲ ਪਾਣੀ ਭਾਫ਼ ਬਣਕੇ ਉਡਦਾ ਹੈ ਤੇ ਹਵਾ ਵਿਚ ਸਮਾ ਜਾਂਦਾ 
ਹੈ। ਜਿੰਨੀ ਗਰਮੀ ਵਧਦੀ ਜਾਂਦੀ ਹੈ-ਓਨੀ ਹੀ ਜ਼ਿਆਦਾ ਭਾਫ ਹਵਾ ਵਿਚ ਸਮੇਂਦੀ ਜਾਂਦੀ 
ਹੈ-ਅਤੇ ਸਾਰੇ ਵਾਯੂ ਮੰਡਲ ਵਿਚ ਘੁੰਮਦੀ ਰਹਿੰਦੀ ਹੈ। ਭਾਫ਼ ਨਾਲ, ਹਵਾ ਜਦੋਂ ਅਤੀ 
ਭਾਰੀ ਹੋ ਜਾਂਦੀ ਹੈ ਤਾਂ ਬਰਸਨ ਦੇ ਬਹਾਨੋ ਭਾਲਣ ਲਗ ਪੈਂਦੀ ਹੈ। 

ਸੂਰਜ ਦੀ ਉੱਤਰ ਅਤੇ ਦੱਖਣ ਵਲ ਝੁਕਣ ਨਾਲ-ਮੌਸਮ ਵੀ ਬਦਲਨਾ ਸ਼ੁਰੂ ਹੋ 
ਜਾਂਦਾ ਹੈ। ਤੇ ਬਾਰਸ਼ ਦੇ ਆਸਾਰ ਵੱਧ ਪੈਦਾ ਹੋ ਜਾਂਦੇ ਹੈਨ। 

ਇੰਗਲੈਂਡ ਵਿਚ ਓਸ ਵੇਲੋ ਸਖਤ ਗਰਮੀ ਪੈ ਰਹੀ ਸੀ ਅਤੇ ਤੇਜ਼ ਗਰਮ ਹਵਾ 

ਹੋਰ ਸ਼ਿਦਤ ਨਾਲ ਪਾਣੀ ਚੂਸ ਰਹੀ ਸੀ। ਜਿਸ ਵਾਸਤੇ ਏਸੇ ਅਨੁਮਾਨ ਦੇ ਅਧਾਰ ਉਤੇ 
ਹੀ ਟੀ. ਵੀ. ਤੇ ਰੇਡੀਓ ਸਟੇਸ਼ਨ ਰੌਲਾ ਪਾ ਰਹੇ ਸਨ - ਅਜੇ ਨਹੀਂ - ਅਜੇ ਨਹੀਂ। ਇਕ 
ਹਫ਼ਤੇ ਤਕ ਵੀ ਨਹੀਂ। ਏਸ ਨਿਰਾਸਤਾ ਦਾ ਅੰਦਾਜ਼ਾ ਕੋਈ ਤਿਹਾਇਆ ਆਦਮੀ ਹੀ 
ਲਾ ਸਕਦਾ ਹੈ। 

ਪਰ ਸਤਿਗੁਰੂ ਦੀ ਮਿਹਰ ਸਦਕਾ ਅਤੇ ਸਾਧ ਸੰਗਤ ਦੀ ਪ੍ਰਬਲ ਇਛਾ ਸ਼ਕਤੀ 
ਔਗੀ ਇੰਦਰ ਦੇਵਤਾ ਨੂੰ ਝੁਕਣਾ ਹੀ ਪਿਆ ਅਤੇ ਅਰਦਾਸ ਸ਼ੁਰੂ ਹੋਣ ਤੋਂ ਪਹਿਲਾਂ ਹੀ 
ਲੁਕਾਈ ਨੂੰ ਹਲਕੀਆਂ ਹਲਕੀਆਂ ਬਦਲੀਆਂ ਦੇ ਝੌਲੋ ਪੈਣੇ ਸ਼ੁਰੂ ਹੋ ਗਏ। 

ਹੁਕਮੀ ਬਰਸਨ ਲਾਗੇ ਮੇਹਾ। 

ਜਿਸ ਨੂੰ ਸਤਿਗੁਰੂ ਜੀ ਨੇ ਅਰਦਾਸ ਕਰਕੇ ਸੰਪੂਰਨ ਕਰ ਦਿਤਾ। ਸਾਰੇ ਇੰਗਲੈਂਡ 
ਵਿਚ ਹੀ - ਅਜੇਹਾ ਵਾਤਾਵਰਣ ਪੈਦਾ ਹੋ ਗਿਆ - ਅਤੇ ਲੋਕਾਂ ਨੂੰ ਪੂਰਨ ਵਿਸ਼ਵਾਸ 
ਹੋ ਚੁਕਾ ਸੀ - ਕਿ ਬਾਰਸ਼ ਹੁਣ ਜ਼ਰੂਰ.ਹੋਵੇਗੀ। ਓਧਰ ਰੇਡਿਓ ਅਤੇ ਟੈਲੀਵਿਜ਼ਨ ਸਾਰੇ 
ਸੰਸਾਰ ਵਿਚ ਹੀ ਧੁੰਮਾ ਪਾ ਦਿਤੀਆਂ ਸਨ ਕਿ - ਸੁਭਾ ਸਵਖਤੇ ਸਤਿਗੁਰੂ ਜਗਜੀਤ 
ਸਿੰਘ ਜੀ ਅਰਦਾਸ ਕਰਨਗੇ - ਅਤੇ ਬਾਰਸ਼ ਪੈਣੀ ਸ਼ੁਰੂ ਹੋ ਜਾਵੇਗੀ। ਜਿਸ ਵਾਸਤੇ 
ਬੋਚੇ ਬਚੇ ਕੋਲ ਖਬਰ ਪਹੁੰਚ ਗਈ ਸੀ। ਅਜੇਹੀ ਕਰਾਮਾਤ ਗੁਰੂ ਘਰ ਵਿਚ ਅਸਲੋਂ 
ਸਾਧਾਰਣ ਪ੍ਰਕ੍ਰਿਆ ਹੈ। 

ਇਕ ਵਾਰ ਸੰਤ ਜੀਉਣ ਸਿੰਘ ਨੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੇ ਮੰਜੇ ਦੀ ਪੈਂਦ 
ਤੇ ਬੈਠ ਕੋ. ਕਿਹਾ ਸੀ। - 

ਇੰਦੂ ਦੇਵਤਾ ਮੈਨੂੰ ਹੁਣੇ ਇਸ਼ਨਾਨ ਕਰਾ। ਇਹ ਧਿਆਨ ਰਖੀਂ' ਸਾਹਿਬਾਂ ਦੇ ਚੋਲੇ 
ਤੇ ਇੱਕ ਵੀ ਛਿੱਟ ਨਾ ਪਵੇ। 

ਵੇਖਣ ਵਾਲੋ ਦਸਦੇ ਹਨ- 

ਓਸੇ ਵੇਲੇ ਛੋਟੀ ਜੇਹੀ ਬਦਲੀ ਬਣੀ। ਅਤੇ ਸੰਤ ਜੀ ਉਤੇ ਵਰ੍ਹਨ ਲਗ ਪਈ। 
ਪਰ ਸਤਿਗੁਰੂ ਜੀ ਦਾ ਚੋਲਾ ਨਹੀਂ ਸੀ ਭਿੱਜਿਆ। 

ਅਸੀਂ ਜਦੋਂ ਛੋਟੇ ਛੇਟੇ ਹੁੰਦੇਂ ਸਾਂ, ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਵੀ ਨਨ੍ਹੋ ਮੁੰਨਹੇ 
- ਬੇਅੰਤ ਜੀ ਦੇ ਸ੍ਰਰੂਪ ਵਿਚ, ਸਾਡੇ ਵਿਚ ਬਰਾਜਮਾਨ ਹੁੰਦੇ ਸਨ। ਸਾਡੇ ਉਸਤਾਦ ਖਾਨ 
ਸਾਹਿਬ ਊਧੋ ਖਾਂ ਕਹਿਣ ਲਗੇ. -- 

ਬਬਚਿਓ - ਅਜ ਮਲ੍ਹਾਰ ਰਾਗ ਗਾਓ। ਅਤੇ ਓਨਾਂ ਚਿਰ ਤਕ ਗੌਂਦੇ ਹੀ ਜਾਓ, ਜਿਨ੍ਹਾਂ 
ਚਿਰ ਤਕ ਬਾਰਸ਼ ਪੈਣੀ ਨਾ ਸ਼ੁਰੂ ਹੋ ਜਾਵੇ। 

ਏਸ ਤਰ੍ਹਾਂ ਸੌਣ ਭਾਦੋ' ਦੇ ਦਿਨਾਂ ਵਿਚ ਭੈਣੀ ਸਾਹਿਬ ਅਸੀ ਕਈ ਦਫ਼ਾ ਬਾਰਸ਼ 
ਦਾ ਅਨੰਦ ਮਾਣ ਚੁਕੇ ਸਾਂ। 

ਬੱਦਲ ਸਾਥੋਂ ਕਿਤੇ ਦੂਰ ਨਹੀ ਗਏ ਹੁੰਦੇ।ਸਗੋ' ਵਾਤਾਵਰਣ ਹੀ ਬਾਰਸ਼ ਦੇ ਅਨੁਕੂਲ 
ਬਣੌਣ ਦੀ ਲੋੜ ਹੁੰਦੀ ਹੈ। ਜੋ ਸਰਬ ਕਲਾ ਸਮਰਥ ਸਤਿਗੁਰੂ ਵਾਸਤੇ ਇਕ ਨਿਮਾਣੀ 
ਖੇਡ ਹੀ ਹੈ। 

ਸੁਭਾ ਸਵਖਤੇ ਦੀਵਾਨ ਹਾਲ ਖਚਾ ਖਚ ਭਰ ਗਿਆ। ਦਿਨ ਚੜ੍ਹਨ ਤੋ ਪਹਿਲਾਂ 
ਹੀ ਕੈਮਰਾ ਮੈਨ, ਪ੍ਰੈਸ ਰੀਪੋਰਟਰ ਤੇ ਅੰਗ੍ਰੇਜ਼ਾਂ ਨਾਲ ਮਾਂਗਟ ਹਾਲ ਤੋ' ਬਾਹਰ ਸੜਕਾਂ 
ਏਸ ਤਰਾਂ ਟੁਟ ਰਹੀਆਂ ਸਨ-ਜਿਵੇਂ ਦਸਹਿਰੇ ਦਾ ਜਸ਼ਨ ਮਨਾਇਆ ਜਾ ਰਿਹਾ ਹੋਵੇ। 


ਜਰ ਦਿਲ ਚੱਜ ਹਿਲਾ ਦੂਸਰੇ ਪਾਸੇ ਅਕਾਸ਼ ਵਿਚ ਹਲਕੀਆਂ ਹਲਕੀਆਂ 

ਬਦਲੀਆਂ ਤੈਰ ਰਹੀਆਂ, ਦਿਸਣ ਲਗ ਪਈਆਂ ਸਨ। ਹੁਣ ਸਭ ਨੂੰ ਵਿਸ਼ਵਾਸ ਹੋ ਗਿਆ 
ਸੀ ਕਿ ਬਾਰਸ਼ ਜ਼ਰੂਰ ਹੋਵੇਗੀ ਤੋ ਹੁਣੇ ਹੋਵੇਗੀ। 

ਅਰਦਾਸ ਸ਼ੁਰੂ ਹੋ ਗਈ ਤੇ ਨਾਲ ਹੀ ਨਾਲ ਥੋਹੜੀ ਥੋਹੜੀ ਬੂਦਾ ਬਾਂਦੀ ਵੀ ਜਾਪਣ 
ਲਗ ਪਈ। ਜੈਕਾਰਾ ਛੁਟਣ ਦੀ ਦੇਰ ਸੀ - ਬਾਹਰ ਖੜੇ ਸਾਰੇ ਆਦਮੀ ਭਿਜ ਗਏ। 
ਏਹ ਖੁਸ਼ੀ ਵਿਰਲਿਆਂ ਨੂੰ ਹੀ ਨਸੀਬ ਹੁੰਦੀ ਹੈ। ਏਹ ਬਾਰਸ਼ ਤਾਂ ਸ਼ਗਨਾਂ ਦੀ ਬਾਰਸ਼ 
ਸੀ। ਅੰਮ੍ਰਿਤ ਤੁੱਲ। ਕਿਸੇ ਨੂੰ ਵੀ ਲੁੰਕਣ ਤੇ ਦੌੜਨ ਦੀ ਕਾਹਲ ਨਹੀਂ ਸੀ। ਸਾਰਿਆਂ 
ਦੇ ਚਿਹਰਿਆਂ ਉਤੇ ਅਜੇਹੀਆਂ ਰੌਣਕਾਂ ਆ ਗਈਆਂ ਜਿਵੇਂ ਅਚਾਨਕ ਬਸੰਤ ਬਹਾਰ 
ਆ ਗਈ ਹੋਵੈ। 

ਕੈਮਰਿਆਂ ਨੂੰ ਵਾਰ ਨਹੀਂ ਸੀ ਆ ਰਿਹਾ - ਪੰਜ ਹਟਦੇ ਸਨ ਦਸ ਅਗੈ ਵਧ 
ਜਾਂਦੇ ਸਨ। ਸਤਿਗੁਰੂ ਜੀ ਮੁਸਕ੍ਰਂਦੇ ਹੋਏ ਫੋਟੋਆਂ ਲੁਹਾ ਰਹੇ ਸਨ। ਇੰਟਰਵਿਊ ਵਾਲੇ 
ਹੋਰ ਵੀ ਕਾਹਲੇ ਸਨ। ਜੋ ਸਤਿਗੁਰੂ ਜੀ ਬਾਬਤ ਸੈਖੇਪ ਜਾਣਕਾਰੀ ਲਿਖ ਕੋ ਸਭ ਤੋਂ 
ਪਹਿਲਾਂ ਬਾਜੀ ਮਾਰ ਲੈਣੀ ਚਾਹੁੰਦੇ ਸਨ ਜਿਸ ਅਖਬਾਰ ਵਿਚ ਵੀ ਪਹਿਲੀ ਇੰਟਰਵਿਊ 
ਛਪਣੀ ਸੀ - ਓਸੇ ਦੀਆਂ ਹਜ਼ਾਰਾਂ ਕਾਪੀਆਂ ਹਥੋ ਹਥ ਵਿਕ ਜਾਂਦੀਆਂ ਸਨ। ਰੇਡਿਓ 
ਤੇ ਟੀ. ਵੀ. ਵਾਲੇ ਓਹਨਾਂ ਤੋ' ਵੀ ਕਾਹਲੇ ਸਨ - ਤਾ ਕਿ ਛੇਤੀ ਤੋਂ ਛੇਤੀ ਬ੍ਰਾਡਕਾਸਟ 
ਕਰਕੇ ਆਪਣੇ ਅਦਾਰੇ ਨੂੰ ਹੋਰ ਹਰਦਿਲ ਅਜੀਜ਼ ਬਣਾਈਏ। 

ਭਾਰਤ ਵਾਂਗ ਰੋਡਿਓ ਤੇ ਟੀ ਵੀ ਉਤੇ ਓਥੇ ਸਰਕਾਰ ਦੀ ਮਨਾਪਲੀ ਨਹੀਂ ਸਗੋਂ 
ਸੈਂਕੜੇ ਹੀ ਪ੍ਰਾਈਵੇਟ ਅਦਾਰੇ ਹੈਨ। ਜੋ ਆਪਣੇ ਆਪਣੇ ਹਲਕੇ ਵਿਚ ਅਗੇ ਤੋਂ ਅਗੇ 
ਨਿਕਲ ਕੇ ਇਹ ਖਬਰ ਲੋਕਾਂ ਨੂੰ ਪਹੁੰਚਾਣਾ ਚਾਹੁੰਦੇ ਸਨ। 

ਓਥੇ ਜਿਤਨੋ ਵੀ ਨਾਮਧਾਰੀ ਸਨ - ਸਾਰੇ ਹੀ ਇੰਟਰਵਿਊ ਦੇਣ ਵਿਚ ਵਿਅਸਤ 
ਸਨ। 

ਸਾਰੇ ਨਾਮਧਾਰੀਆਂ ਨੂੰ ਸਿਖਾਂ ਹਿੰਦੂਆਂ ਮੁਸਲਮਾਨਾਂ ਅਤੇ ਅੰਗ੍ਰਜ੍ਹਾਂ ਨੇ ਘੇਰ ਰਖਿਆ 
ਸੀ। ਅਤੇ ਸਾਰਿਆਂ ਦਾ ਇਕੋ ਪ੍ਰਸ਼ਨ ਸੀ ਸਤਿਗੁਰੂ ਜਗਜੀਤੰ ਸਿੰਘ ਜੀ ਕਿਥੇ ਰਹਿੰਦੇ 
ਹਨ, ਕੀ ਸਾਧਨਾ ਕਰਦੇ ਅਤੇ ਖਾਨਪਾਨ ਕੀ ਏ ਏਹਨਾਂ ਦਾ। ਸਤਿਗੁਰੁ ਜੀ ਦੇ ਤਾਂ, ਬੀ. 
ਬੀ.ਸੀ. ਵਾਲੇ ਤੇ ਵਡੇ ਵਡੇ ਅਖਬਾਰਾਂ ਦੇ ਨੁਮਾਇੰਦੇ ਹੀ ਕਿਸ ਨੰ ਨੌੜੇ ਨਹੀਂ ਸਨ ਲਗਣ 
ਦਿੰਦੇ।` 

ਓਧਰ ਪਾਣੀ ਨਾਲ ਸੜਕਾਂ ਭਰ ਰਹੀਆਂ ਸਨ। ਏਧਰ ਪੁਛ ਗਿਛ ਕਰਨ ਵਾਲੇ 
ਸਫਿਆਂ ਦੇ ਸਫੇ ਭਰ ਰਹੇ ਸਨ। ਇਕ ਘੰਟਾ ਏਹ ਕਾਰਵਾਂ ਏਸੇ ਤਰ੍ਹਾਂ ਹੀ ਚਲਦਾ ਰਿਹਾ 
ਕਿਉਂਕਿ ਸਤਿਗੁਰੂ ਜੀ ਨੇ ਜਲ ਪਾਣੀ ਛਕ ਕੇ ਅਫ੍ਰੀਕਾ ਜਾਣ ਵਾਲਾ ਜਹਾਜ਼ ਫੜਨਾਂ 
ਸੀ। ਏਸ ਵਾਸਤੇ ਬੜੀ ਮੁਸ਼ਕਲ ਨਾਲ ਓਹਨਾਂ ਨੂੰ ਏਹਨਾਂ ਨੁਮਾਇੰਦਿਆਂ ਤੋਂ ਛੁਟੀ ਮਿਲੀ। 

ਜਿਉ' ਜਿਉ' ਦਿਨ ਚੜ੍ਹ ਰਿਹਾ ਸੀ ਬਾਰਸ਼ ਹੋਰ ਤੇਜ ਹੋ ਰਹੀ ਸੀ। ਹੁਣ ਭਿਜ ਰਹੇ 
ਲੋਕ ਠੁਰ ਲੁਰ ਵੀ ਕਰਨ ਲਗ ਪਏ ਸਨ। ਕਾਰਾਂ ਜੀਪਾਂ ਤੇ ਆਪੋ ਆਪਣੇ ਰਾਹ ਲਗ 
ਗਏ। ਪਰ ਓਧਰ ਅਖਬਾਰਾਂ ਰੇਡਿਓ ਤੇ ਟੀਵੀਆਂ ਉਤੇ ਖਬਰਾਂ ਦਾ ਹੜ੍ਹ ਆ ਗਿਆ। 
ਸਪੈਸ਼ਲ ਜ਼ਮੀਮੇ ਛਾਪੇ ਗਏ। ਸਾਰੇ ਕੰਮ ਬੰਦ ਕਰਕੇ, ਰੋਡਿਓ ਤੇ ਟੀ.ਵੀ. ਵਾਲੇ ਸਤਿਗੁਰੂ 
ਜੀ ਤੋਂ ਪ੍ਰਾਪਤ ਕੀਤੇ ਇੰਟਰਵਿਊ ਬ੍ਰਾਡਕਾਸਟ ਕਰ ਰਹੇ ਸਨ । ਮੌਸਮ ਅਜੇਹਾ ਬਣ ਗਿਆ 
ਕਿ ਬਸਾਂ, ਟ੍ਰਾਮਾਂ ਹਵਾਈ ਜਹਾਜ਼ ਸਭ ਖੁੰਡੇ ਲੈਨ ਲਗੇ ਹੋਏ ਸਨ। ਮੋਟਰ ਸਾਈਕਲ ਤਾਂ 
ਏਨੋ ਜਬਰਦਸਤ ਹੜ੍ਹ ਅਗੇ ਟਿਕ ਹੀ ਨਹੀਂ ਸਨ ਸਕਦੇ। 

ਨਾਮਧਾਰੀ ਸਾਧ ਸੰਗਤ ਵਿਚ ਹੁਣ ੬੫ :£੨ ੨੧ ਸੀ ਕਿ ਬਾਰਸ਼ ਦੀ ਅਫਵਾਹ 
ਕਿਉ' ਉਠੀ ਤੇ ਕਿਸ ਨੇ ਫੈਲਾਈ। ਪਰ ਹੁਣ ਤਾਂ ਓਸ ਆਦਮੀ ਦੇ ਪੌਂ ਬਾਰਾਂ ਹੋ ਗਏ 
ਸਨ ਤੇ -- 

ਗੁਝੀ ਰਹੇ ਨਾਂ ਹੀਰ ਹਜ਼ਾਰ ਵਿਚੋਂ। ੍ 

ਓਹ ਭਾਈ ਸਾਹਿਬ ਗਵਰਨਰ ਵਾਂਗ ਅਕੜ ਕੇ ਤੁਰ ਰਹੇ ਸਨ। ਸਭ ਨੂੰ ਪਤਾ 
ਲਗ ਗਿਆ ਕਿ ਏਹ ਭਾਈ ਸਾਹਿਬ ਕੌਣ ਹਨ ਤੇ ਕਿਸ ਮਨਸ਼ਾ ਨਾਲ ਓਹਨਾਂ ਏਹ 
ਖਬਰ ਅਖਬਾਰਾਂ ਤੇ ਰਡੀਓ ਉਤੇ ਫੈਲਾ ਦਿਤੀ ਸੀ। ਏਸ ਸਜਣ ਨੂੰ ਸਹੀ ਰੂਪ ਵਿਚ 
ਇੰਗਲੈਂਡ ਵਾਸੀ ਪਛਾਣ ਨਹੀਂ ਸਕੇ। ਏਹ ਅਜੀਬ ਤਬੀਅਤ ਦਾ ਮਨੁੱਖ ਹੈ। ਓਸ ਨੇ 
ਏਹ ਸਭ ਕੁਝ ਬੜੇ ਸੋਚੇ ਸਮਝੇ ਤ੍ਰੀਕੇ ਨਾਲ ਹੀ ਕੀਤਾ ਸੀ ਕਿ ਜੇ ਮੀਂਹ ਪੈ ਗਿਆ 
ਤਾਂ ਸਭ ਤੋ' ਵਧ ਮਸ਼ਹੂਰੀ ਮੇਰੇ ਨਾਮ ਦੀ ਹੋਵੇਗੀ ਅਤੇ ਵਲੈਤ ਵਿਚ ਮੇਰੀ ਚਮਕ ਦਮਕ 
ਚੰਦ ਦੀ ਤਰ੍ਹਾਂ ਚਮਕ ਉਠੇਗੀ। ਤੇ ਜੇ ਮੀਂਹ ਨਾਂ ਪਿਆ, ਤਾਂ ਬਦਨਾਮੀ ਨਾਮਧਾਰੀ ਸੰਗਤ 
ਤੇ ਏਹਨਾਂ ਦੇ ਗੁਰੂ ਦੀ ਹੋਵੇਗੀ ਅਤੇ ਯਾਰ ਲੋਕ ਖਿਲੀ ਉਡੌਣ ਵਿਚ ਮੋਹਰੀ ਹੋਣਗੇ। 

ਦੋਰੂੰ ਹਾਥ ਮੋਦਕ ਹਮਾਰੇ ਸੁਖ ਕਾਰੇ ਭਾਰੇ 
. ਜੀਵੈ' ਜਸ ਲੈਹੈ' ਮਰੈ ਸ਼ੂਰਗ ਸਿਧਾਇ ਹੈ'/ 
ਪਰ 
ਜਿਸੁ ਪਤਿ ਰਖੈ ਸਚਾ ਸਾਹਿਬੁ ਨਾਨਕ ਮੇਟਿ ਨ ਸਕੈ ਕੋਈਂ// 

.ਏਹੁ ਬਰਸਾਤ ਸਾਰੇ ਸਫਰ ਵਿਚ ਸਤਿਗੁਰੂ ਜੀ ਉਤੇ ਹੁਦੀ ਚਲੀ ਗਈ। ਅਫ੍ਰੀਕਾ 
ਵਿਚ ਵੀ ਕਾਲ ਵਰਗੀ ਹਾਲਤ ਬਣੀ ਹੋਈ ਸੀ ਮੀਂਹ ਨਾ ਪੈਣ ਕਰਕੇ। ਸਤਿਗੁਰੂ ਜੀ 
ਦੇ ਕੀਨੀਆਂ ਪਹੁੰਚਣ ਤੇ ਓਥੇ ਵੀ ਬੱਦਲਾਂ ਵਿਚ ਮਘੋਰੇ ਹੋ ਗਏ ਸਨ। ਸਭ ਪਾਸੇ ਧੰਨ 
ਧੰਨ ਦੀਆਂ ਆਵਾਜ਼ਾਂ ਗੂੰਜ ਰਹੀਆਂ ਸਨ। 

ਏਧਰ ਪੰਜਾਬ ਤੇ ਦਿੱਲੀ ਦੇ ਅਖਬਾਰਾਂ ਨੇ ਵੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ 

. ਵਡਿਆਈ ਵਿਚ ਸ਼ਰਧਾ ਦੇ ਫੁਲ ਅਰਪਣ ਕੀਤੇ। ਪੰਜ਼ਾਬ ਵਿਚ ਟ੍ਰਿਬਯੂਨ ਤੇ ਹਿੰਦ 
ਸਮਾਚਾਰ ਸਮੂਹ ਨੇ ਦਿਲ ਖੋਹਲ ਕੇ ਏਹ ਖਬਰ ਛਾਪੀ। ਅਜੀਤ ਨੇ ਜੋ ਪੰਜਾਬੀ ਦਾ 
ਏਸ ਵੇਲੋ ਮੋਹਰੀ ਅਖਬਾਰ ਹੈ ਲਿਖਿਆ - ਬਾਬਾ ਜੀ ਨੂੰ ਕਰਾਮਾਤ ਨਹੀਂ ਸੀ ਵਖੌਣੀ 
ਚਾਹੀਦੀ। ਕਰਾਮਾਤ ਕਹਿਰ ਦਾ ਨਾਮ ਹੈ। 

ਜਾ ਸਤਿਗਰ ਸਰਾਫ਼ ਨਦਰਿ ਕਰਿ ਦੇਖੈ 


ਪਿਛਲੋ ਸਤਿਗੁਰੂਆਂ ਬਾਬਤ ਤਾਂ ਪੜ੍ਹਿਆ ਤੇ ਸੁਣਿਆਂ ਹੀ ਹੈ। ਜਿਸ ਵਿਚ ਕਈ 
ਸ਼ਰਧਾਲੂ ਲਿਖਾਰੀਆਂ ਨੇ - ਕਈ ਥਾਈਂ' ਅੱਤਕਥਨੀ ਤੋਂ' ਵੀ ਕੰਮ ਲਿਆ ਹੈ। ਗੁਰੂਆਂ 
ਦੀਆਂ ਜੀਵਨੀਆਂ ਵਿਚ ਅੱਤਕਥਨੀ ਤੋਂ' ਕੰਮ ਲੈਣਾ ਠੀਕ ਨਹੀਂ.ਜਾਪਦਾ। ਸਤਿਗੁਰੂ 
ਦਾ ਜੀਵਨ ਸੁਭਾਵਕ ਹੀ, ਰਹਿਮ-ਕਰਮ ਤੇ ਬਖ਼ਸਾਂ ਨਾਲ ਲਬਾ-ਲਬ ਹੁੰਦ ਹ। ਲੋੜ 
ਹੈ ਬਿਅੰਨ ਔਖੀਆਂ ਦੀ: 
ਸੋ ਅਖੀਆਂ ਬਿਅੰਨ ਜਹਾਂ ਛਸੰਦੇ ਮਾ ਪਿਰੀਂ// 
ਸੈਂ ਦੋ ਸਤਿਗੁਰੂਆਂ ਦੀਆਂ ਮੇਹਰਾਂ ਤੇ ਮਹਿਰਾਮਤਾਂ ਨੂੰ ਨੋੜਿਓ' ਹੋਕੇ ਤੌਕਿਆ ਹੈ, 
ਜਿਨ੍ਹਾਂ ਵਿਚੋਂ' ਮੈਂ ਏਥੇ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀਆਂ ਕੁਝ ਕੁ ਕ੍ਰਿਪਾ ਦ੍ਰਿਸ਼ਟੀਆਂ 
ਦਾ ਹੀ ਵਰਣਨ ਕਰਨਾ ਹੈ। ਜੋ ਮੇਰੀਆਂ ਨਿਗਾਹਾਂ ਵਿਚੋਂ ਗੁਜਰ ਰਹੀਆਂ ਹੈਨ। ਮੇਰੇ 
ਉਤੇ ਏਹਨਾਂ ਪੰਗਤੀਆਂ ਦਾ ਬੜਾ ਪ੍ਰਭਾਵ ਹੈ - ਜੋ ਪਤਾ ਨਹੀਂ ਕਿਥੇ ਲਿੱਖੀਆਂ ਜਾਂ 
ਪੜ੍ਹੀਆਂ ਹੈਨ। ਮੇਰੇ ਨਾਲੋਂ ਤੁਸੀਂ ਪੰਡਿਤ ਗੁਪਾਲ ਸਿੰਘ ਜੀ ਤੋਂ ਪੁਛ ਵੇਖਣਾ, ਸ਼ਾਇਦ 
ਓਹਨਾਂ ਨੂੰ ਪਤਾ ਹੋਵੇ। ਹਾਂ! ਤੁਹਾਡੀ ਸ਼ੰਕਾ ਦਾ ਤਾਂ ਸਮਾਧਾਨ ਕਰ ਹੀ ਦੇਣਗੇ। 
ਜ਼ਉਂ ਨਹਿ ਦੇਖਉਂ' ਅਪਨੀ ਲੈਣੀ। 
ਤਉ ਨਾ ਪਤੀਜੋ' ਗੁਰ ਕੀ ਬੈਣੀਂ/ 
ਮੈ' ਸ਼ੁਰੂ ਕਿਥੋਂ ਕਰਾਂ? ਪਤਾ ਨਹੀਂ। ਫੁੱਲਾਂ ਨੂੰ ਕਿਸੇ ਪਾਸਿਓ' ਵੇਖਿਆ ਤੇ ਸੁੰਘਿਆ 
ਜਾਵੇ, ਸਭ ਪਾਸਿਆਂ ਤੋਂ ਤ੍ਰਿਪਤੀ ਦਿੰਦੇ ਹੈਨ। 
ਮੈਨੂੰ ਦਿੱਲੀ ਤੋਂ ਆਡਰ ਮਿਲਿਆ ਸੀ, ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਉਸਾਰੂ 
ਸ਼ਕਤੀ ਉਤੇ ਲਿਖਾਂ। ਅਜ ਏਹੋ ਸੁਆਲ ਨੂੰ ਮੁਖ ਰਖ ਕੇ ਲਿਖਣ ਲਗਾ ਹਾਂ। ਏਸ ਵਿਚ 
ਕਿਤਨਾ ਕੁ ਸਫਲ ਹੋ ਸਕਾਂਗਾ। ਏਹ ਸਤਿਗੁਰੂ ਜੀ ਦੀ ਕ੍ਰਿਪਾ ਦ੍ਰਿਸ਼ਟੀ ਉਤੇ ਨਿਰਭਰ 
ਹੈ। ਮੇਰਾ ਕੰਮ ਤਾਂ ਉੱਦਮ ਕਰਨਾ-ਹੀ ਹੈ। ਰ੍‌ 
ਰਾਜਨ ਸਾਜਨ - ਜੋ ਅੱਜ ਕਲ 'ਮਿਸ਼ਰਾ ਬੈਧੂ' ਕਰਕੇ ਜਾਣੇ ਜਾਂਦੇ ਹਨ, ਜੋ ਚਾਰ 
ਚਾਰ ਸੌ ਰੁਪਏ ਉਤੇ (ਸੁਵਤੰਤਰ ਭਾਰਤ ਮਿੱਲ ਵਿੱਚ) ਨੌਕਰੀ ਕਰਦੇ ਸਨ। ਸਤਿਗੁਰੂ 
ਜਗਜੀਤ ਸਿੰਘ ਜੀ ਦੀ ਨਜ਼ਰ ਏਹਨਾਂ ਤੇ ਪਈ ਤਾਂ ਗੁਰਬਾਣੀ ਦੀ ਏਹ ਪੰਗਤੀ ਚਾਰ 
ਸੌ ਸਾਲ ਪਿਛੋਂ, ਇਕ ਵਾਰ ਫੋਰ ਪ੍ਰਤੱਖ ਹੋ ਗਈ- 
ਭਇਆ ਮਨੂਰੁ ਕੰਚਨੁ ਫਿਰਿ ਹੋਵੈ 
ਜੋ ਗੁਰ ਮਿਲੈ ਤਿਨੌਹਾ/। (ਰਾਗ ਮਾਰੂ) 
ਏਹਨਾਂ ਭਰਾਵਾਂ ਦੇ ਘਰਾਣੇ ਵਿਚ ਸੈਗੀਤ ਸੀ ਅਤੇ ਇਹਨਾਂ ਦੇ ਪਿਤਾ ਸ੍ਰੀ ਹਨੂਮਾਨ 
ਮ੍ਰਸ਼ਾਦ ਜੀ ਸੰਗੀਤ ਦੇ ਮਰਮੱਗ ਹੈਨ । ਓਹਨਾਂ ਕੋਲੋਂ' ਹੀ 'ਮਿਸ਼ਰੂ ਬੰਧੂਆਂ' ਨੇ ਸੈਗੀਤ 
ਸਿਖਿਆ। ਪਰ ਸਟੇਜ ਉਤੇ ਜਾ ਅੱਗੇ ਵਧਣ ਦਾ ਮੋਕਾ ਇਹਨਾਂ ਨੂੰ ਨਾ ਮਿਲਿਆ। ਏਸ 
ਖਾਂ ਏਹ ਪੁਰਸ਼ ਗੁਣੀ ਹੁੰਦੇ ਹੋਏ ਵੀ ਅੱਗੇ ਨਹੀਂ ਸਨ ਵਧ ਰਹੇ।ਦਿੱਲੀ ਵਰਗਾ ਸ਼ਹਿਰ 

ਤੇ ਨੌਕਰੀ ਚਾਰ - ਚਾਰ ਸੌ ਰੁਪਏ। ਢਿਡ ਤਾਂ ਤੋਰਨਾ ਹੀ ਸੀ। ਮਜਬੂਰੀ ਵੱਸ, ਆਦਮੀ 
ਨੂੰ ਸਭ ਕੁਝ ਕਰਨਾ ਪੈਂਦਾ ਹੈ। 
ਰਾਜਨ ਸਾਜਨ ਨੂੰ ਏਹ ਪਤਾ ਲਗ ਚੁੱਕਾ ਸੀ ਕਿ ਸਤਿਗੁਰੂ ਜੀ ਸੰਗੀਤ ਦੇ ਪਾਰਖੂ 
ਅਤੇ ਗੁਣੀ ਜਨਾਂ ਦੇ ਕਦਰਦਾਨ ਹੈਨ। ਦੋਵੇਂ ਭਰਾ ਤੰਬੂਰੇ ਚੁਕ ਕੇ ਸਤਿਗੁਰੂ ਜੀ ਦੇ 
ਜਾ ਚਰਨਾਂ ਵਿਚ ਹਾਜ਼ਰ ਹੋਏ। ਸਤਿਗੁਰੂ ਜੀ ਓਸ ਦਿਨ ਦਿੱਲੀ ਵਿਚ ਹੀ ਸਨ। 
ਪੂਰਬ ਕਰਮ ਅੰਕੁਰ ਜਬ ਪ੍ਰਗਟੋ ਨ 
ਭੋਟਿਓ ਪੁਰਖੁ ਗਸਿਕ ਬੈਰਾਰਨੀ/ __ . 
ਸਤਿਗੁਰੂ ਜੀ ਨੇ ਸੈਗੀਤ ਸੁਣਿਆ। ਬਹੁਤ ਖੁਸ਼ ਹੋਏ। ਜਦੋਂ ਕਾਰੋਬਾਰ ਦੀ ਗੱਲ 
ਤੁਰੀ ਤਾਂ ਸਤਿਗੁਰੂ ਜੀ ਵਿਸਮਾਦ ਅਵਸਥਾ ਵਿਚ ਪਹੁੰਚ ਗਏ। ਅਜਿਹੇ ਗੁਣੀ ਤੇ ਕੰਮ 
ਸਧਾਰਣ ਜਿਹਾ। 
__ਬਸ! ਅਜ ਤੋਂ ਡੀ. ਸੀ. ਐਮ. ਦੀ ਡਿਊਟੀ ਖਤਮ! ਜੋ ਲੈਣਾਂ ਹੈ ਸਾਡੇ ਕੋਲੋਂ ਲਓ! 
ਅਤੇ ਹੁਣੇ ਲਓ!! 
ਸਾਰੀਆਂ ਜ਼ਰੂਰਤਾਂ ਪੂਰੀਆਂ ਕਰ ਦਿਤੀਆਂ। ਰਿਹਾਇਸ਼ ਵਾਸਤੇ ਕੋਠੀ ਬਣਵਾ ਦਿਤੀ 
ਦਿੱਲੀ ਵਿਚ। ਅਤੇ ਆਪਣੀ ਹਾਜ਼ਰੀ ਵਿਚ ਵਡੇ ਵਡੇ ਗੁਣੀਆਂ ਨੂੰ ਇਕਠੇ ਕਰਕੇ 
ਸ਼ਨਾਖਤ ਕਰਵਾ ਦਿਤੀ, ਗੁਣੀਆਂ ਵਿਚ। ਜਿਸ ਸੈਗੀਤ ਸਭਾ ਵਿਚ ਹਜ਼ੂਰ ਗਏ. ਪਹਿਲਾਂ. 
ਪੁਛਿਆ ਰਾਜਨ ਸਾਜਨ? 
ਏਸ੍ਹ- ਤਰ੍ਹਾਂ ਹਰ ਸਭਾ ਵਿਚ ਹਾਜ਼ਰੀ ਲਗਣੀ ਸ਼ੁਰੂ ਹੋ ਗਈ। ਸਟੇਜ ਮਿਲ-ਗਈ 
ਤੇ ਨਿਹਾਲ ਹੋ ਗਏ। ਅਜ ਸਤਿਗੁਰੂ ਜੀ ਦੇ ਬੁਲੌਣ ਉਤੇ ਵੀ ਜੇ ਭੈਣੀ ਸਾਹਿਬ ਆਏ 
ਤਾਂ ਹਵਾਈ ਜਹਾਜ਼ ਉਤੇ ਹੀ ਅਤੇ ਵਾਪਸੀ ਦਾ ਇੰਤਜ਼ਾਮ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ 
ਜੀ ਦੇ ਜ਼ਿੰਮੇ। ਓਹ ਵੀ ਹਵਾਈ ਜਹਾਜ਼ ਦੁਆਰਾ ਹੀ। ਪੰਜ ਤਾਰਾ ਹੋਟਲਾਂ ਵਰਗੀ 
ਰਿਹਾਇਸ਼ ਤੇ ਸਾਰਾ ਖਰਚਾ ਸਤਿਗੁਰੂ ਜੀ ਦੇ ਜ਼ਿੰਮੈ। ਇਕ ਦਿਨ ਦੀ ਵੀ ਵਿਹਲ ਨਹੀਂ। 
ਸਾਰੀ ਦੁਨੀਆਂ ਦਾ ਚਕਰ। ਅੱਜ ਇੰਗਲੈਂਡ, ਕੱਲ੍ਹ ਅਮਰੀਕਾ, ਪਰਸੋ' ਕੈਨੇਡਾ। 
ਜਿਨਾਂ ਨੂੰ ਸਾਗੀ ਦੁਨੀਆਂ ਤੋ' ਮਿਲੋ ਦਾਦ/ 
ਬੰਬਈਂ ਕਲਕਤਾ ਕਾਨ੍ਹ ਪੁਰ ਤੋ ਦਿੱਲੀ ਕਿਸ ਨੂੰ ਯਾਦ / 
ਏਜੇ ਵਾਸਤੇ ਤਾਂ ਸ੍ਰੀ ਗੁਰੂ ਜੀ ਨੇ ਦਰਬਾਰ ਸਾਹਿਬ ਵਿਚ ਲਿਖਿਆ ਹੈ -- . 
ਜਾ ਸਤਿਗੁਰੁ ਸਰਾਫੁ ਨਦਰਿ ਕਰਿ ਦੋਖੋ 
ਸੁਆਵਗੀਰ ਸਭਿ ਉਘੜਿ ਆਏ। (ਗਊਂੜਾੀ ਦੀ ਵਾਗ % ੪) 
ਅਜੇਹੀਆਂ ਅਨੇਕਾਂ ਘਟਨਾਵਾਂ ਹਨ, ਜਿਨ੍ਹਾਂ ਦਾ ਵਰਣਨ ਕਰਨਾ ਏਥੇ ਜ਼ਰੂਰੀ ਨਹੀਂ। 
ਏਹ ਤਾਂ ਨਮੂਨੇ ਵਜੋਂ ਪਾਠਕਾਂ ਦੀ ਭੇਟਾ ਕੀਤਾ. ਹੈ। 

ਸੰਤਾਂ ਦੀ ਕਿਰਪਾ 

ਸੰਤਾਂ ਦੀ ਕਿਰਪਾ ਦ੍ਰਿਸ਼ਟੀ ਕਈ ਤਰ੍ਹਾਂ ਦੀ ਹੁੰਦੀ ਹੈ। ਨਵੀਂ ਤਰਜ਼ ਦੀ ਕ੍ਰਿਪਾ ਦ੍ਰਿਸ਼ਟੀ 
ਦੀ ਏਹ ਵੀ ਇਕ ਮਿਸਾਲ ਹੈ। 

ਸ੍ਰੀ ਸਤਿਗੁਰੂ ਜੀ ਨੋ ਬਚਿਆਂ ਦੀ ਸਿਖਲਾਈ ਵਾਸਤੇ ਇਕ ਚੈਗੇ ਗੁਣੀ ਆਦਮੀ 
ਨੂੰ ਬੜੀ ਚੈਗੀ ਤਨਖਾਹ ਉਤੇ ਸ੍ਰੀ ਭੈਣੀ ਸਾਹਿਬ ਲਿਆਂਦਾ। ਏਹ ਤਾਂ ਤੁਹਾਨੂੰ ਪਤਾ 
ਹੀ ਹੈ ਕਿ ਸਤਿਗੁਰੂ ਜਗਜੀਤ ਸਿੰਘ ਜੀ ਨੂੰ ਆਪਣੇ ਪਿਤਾ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ 
ਜੀ ਵਾਂਗ ਸੰਗੀਤ ਨਾਲ ਹਦੋਂ' ਵੱਧ ਸਨੇਹ ਹੈ। ਵਧੀਆ ਸੰਗੀਤਕਾਰ ਆਪਣੇ ੩੨ ਦੰਦਾਂ 
ਵਿਚੋਂ' ਜੋ ਮੰਗੇ ਸਤਿਗੁਰੂ ਜੀ ਦੇ ਦਰਬਾਰ ਵਿਚੋਂ' ਸੋ. ਹਾਜ਼ਰ ਹੈ। ਤੁਸੀਂ ਸਤੇ ਬਲਵੰਡ 
ਦੀ ਸਾਖੀ ਤਾਂ ਸੁਣੀ ਹੀ ਹੋਵੇਗੀ? ਏਹ ਸਾਖੀ ਮੈਂ ਅਗੇ ਚਲਕੇ ਤੁਹਾਨੂੰ ਦਸਾਂਗਾ। ਪਹਿਲਾਂ 
ਏਸ ਪ੍ਰਸੰਗ ਨੂੰ ਆਪਾਂ ਅਗੇ ਤੋਰ ਲਈਏ। ਏਸ ਸੰਗੀਤਕਾਰ ਦਾ ਅਸਲ ਨਾਮ ਤਾਂ ਮੈਂ 
ਏਥੇ ਨਹੀਂ ਲਿਖਾਂਗਾ। ਸਮਝ ਲਓ ਏਸ ਉਸਤਾਦ ਦਾ ਨਾਮ ਰਵੀ ਹੈ। ਰਵੀ ਨੇ 
ਬੜੇ ਪ੍ਰੇਮ ਨਾਲ ਬਚਿਆਂ ਨੂੰ[ਸੈਗੀਤ ਸਿਖਾਯਾ। ਬੱਚੇ ਵੀ ੧੫-੨੦ ਸਨ, ਜਿਨਾਂ ਨੂੰ ਸਾਂਭਣਾਂ 
ਕੋਈ ਸੌਖੀ ਗਲ ਨਹੀਂ ਸੀਂ। ਅਸਲੋਂ ਨਰਾਂ ਦਾ ਤਬੇਲਾ। ਬਿਨਾਂ ਮੁਹਾਰ ਤੋ' ਊਠ ਜਾਂ ਸ਼ੇ- 
ਲਗਾਮ ਘੋੜਾ। ਸਤਿਗੁਰੂ ਜੀ ਨੇ ਰਵੀ ਦੇ ਨਾਲ ਸੰਤ ਹਜ਼ਾਰਾ ਸਿੰਘ ਜੀ ਮਾਫੀ ਦੀ 
ਡਿਊਟੀ ਲਾ ਦਿਤੀ। ਸੰਤ ਜੀ ਅਠ੍ਹੇ ਪਹਿਰ ਖੂੰਡਾ ਫੜ ਕੇ ਬਚਿਆਂ ਨੂੰ ਸਿਧੀ ਪਗਡੰਡੀ 
ਤੋਰਦੇ। ਏਸ ਤਰ੍ਹਾਂ ਬਚੇ ਹੁਣ ਕੋਟ੍ਰੇਲ ਹੇਠ ਆ ਗਏ। ਸੰਤ ਹਜ਼ਾਰਾ ਸਿੰਘ ਜੀ ਆਪ ਵੀ 
ਸੰਗੀਤ ਦੇ ਬੇਹੱਦ ਸ਼ੌਕੀਨ ਸਨ। ਮਾੜੇ ਮੋਟੇ ਰਾਗੀ ਨੂੰ ਓਹ ਨਿਗਾਹ ਥਲੋ ਘਟ ਹੀ 
ਲਿਐਂਦੇ ਸਨ। ਪਰ ਰਵੀ ਨੂੰ ਓਹ ਵੀ ਉਸਤਾਦ ਮੰਨਦੇ ਸਨ। ਦੋਹਾਂ ਦੀ ਡੂੰਘੀ ਯਾਰੀ 
ਬਣ ਗਈ। 

ਇਕ ਵਾਰ ਸ੍ਰੀ ਹਰਿਮੰਦਰ ਸਾਹਿਬ ਅੰਮ੍ਰਿਤਸਰ ਜੀ ਵਿਚ ਸੈਗੀਤ ਮੁਕਾਬਲਾ 
ਹੋਇਆ। ਜਿਸ ਵਿਚ ਸੈਕਰੇਟਰੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਭੈਣੀ ਸਾਹਿਬ ਦੇ ਏਹਨਾਂ 
ਬੱਚਿਆਂ ਨੂੰ ਟਾਈਮ ਨਹੀਂ ਸੀ ਦੇਣਾ ਚਾਹੁੰਦਾ। ਮਹਾਰਾਜ ਬੀਰ ਸਿੰਘ ਜੀ ਤਾਂ ਦੋ ਦਿਨਾਂ 
ਦੀ ਇੰਤਜ਼ਾਰ ਪਿਛੋ ਵਾਪਸ ਆ ਗਏ ਅਤੇ ਰਾਗੀ ਬੱਚਿਆਂ ਦੀ ਸੇਵਾ ਵਿਚ ਸੰਤ ਹਜਾਰਾ 
ਸਿੰਘ ਜੀ ਨੂੰ ਕਰ ਦਿਤਾ। ਸੰਤ ਜੀ ਬੜੋ ਹੁਸ਼ਿਆਰ ਦਿਮਾਗ ਤੇ ਚੁਸਤ ਦਰੁਸਤ ਤਿਆਰ 
ਬਰ ਤਿਆਰ ਘੁਲਾਟੀਏ ਸਨ। ਅਤੇ ਉਹਨਾਂ ਨੋ ਨਿਸਚਾ ਕਰ ਲਿਆ ਸੀ ਕਿ ਵਕਤ 
ਲੈ ਕੇ ਹੀ ਛਡਣਾ ਹੈ। ਬਚਿਆਂ ਦੇ ਉਸਤਾਦ ਜੋ ਕਦੇ ਕਦੇ ਹਰਿਮੰਦਰ- ਅੰਮ੍ਰਿਤਸਰ 
ਵੀ ਕੀਰਤਨ ਕਰਦੇ ਰਹਿੰਦੇ ਸਨ ਓਹਨਾਂ ਦੇ ਵੀ ਪੈਰ ਨਹੀਂ ਸੀ ਲਗਣ ਦੇ ਰਿਹਾਂ 
ਸੈਕਟਰੀ। ਸ਼ਾਇਦ ਓਹ ਜਾਣਦਾ ਸੀ ਕਿ ਰਵੀ ਦੇ ਸ਼ਾਗਿਰਦ ਜਰੂਰ ਬਾਜੀ ਮਾਰ ਲੋਣਗੇ। 
ਤੋ ਏਸ ਤਰ੍ਹਾਂ ਸਾਡੇ ਸਾਰੇ ਰਾਗੀਆਂ ਨੂੰ ਨਮੋਸ਼ੀ ਆਵੇਗੀ। ਜਦੋਜਹਿਦ ਕਰਦਿਆਂ ਰਾਤ 
ਦੇ ਦਸ ਵਜ ਗਏ। ਜਦੋਂ ਕਿ ਬਚੇ ਵੀ ਉਘਲਾਉਣ ਲਗ ਪਏ ਤੇ ਮੇਲਾ ਵੀ ਵਿਝੜਨ 
ਲਗ ਪਿਆ ਸੀ, ਅੱਧੇ ਮਨ ਨਾਲ ਮਜਬੂਰਨ ਸੈਕਟਰੀ ਨੂੰ ਇਜਾਜ਼ਤ ਦੇਣੀ ਹੀ ਪੈ ਗਈ। 

ਰਾਗੀਆਂ ਦੇ ਸਿਰਮੌਰ ਇਕ ਸੰਤ ਨੋ ਹਾਰਮੋਨੀਅਮ ਵਾਜਾ ਦੇ ਦਿਤਾ ਅਤੇ ਆਪ 
ਪਿਛੇ ਹੋ ਕੋ ਖਲੋ ਗਿਆ ਕਿ ਮੁੰਡਿਆਂ ਦਾ ਤਮਾਸ਼ਾਂ ਹੀ ਦੋ ਮਿੰਟ ਵੇਖ ਲਈਏ। ਬਚਿਆਂ 
ਨੋ ਜਦੋਂ ਅਸਥਾਈ ਗਾਈ, ਦਰਿਆਵਾਂ ਦੇ ਪਾਣੀ ਖਲੋ ਗਏ। ਕਵੇਲਾ ਹੋਣ ਕਰਕੋ ਘਰ 
ਵਾਲੀਆਂ ਦੇ ਡਰ ਤੋ ਜਿਹੜੇ ਆਦਮੀ ਕਾਹਲੀ ਕਾਹਲੀ ਜੁਤੀਆਂ ਵਲ ਨੌਂਸੇ ਓਥੇ ਹੀ 
ਖਲੋ ਗਏ ਜਿਵੇ' ਅਜੈਬ ਘਰ ਵਿਚ ਪੱਥਰ ਦੀਆਂ ਮੂਰਤੀਆਂ ਹੋਣ। ਇਕ ਦਮ ਸ਼ਾਂਤੀ 
ਵਰਤ ਗਈ। ਜਦੋਂ' ਬੱਚਿਆਂ ਨੇ ਦੁਗਣ ਤਿਗਣ ਕੀਤੀ, ਤਾੜੀਆਂ ਨਾਲ ਚੁਫੇਰਾ ਗ੍ਰੀਜ 
ਉਠਿਆ। ਜਦੋ' ਬਚਿਆਂ ਨੋ ਤਿਹਾਈਆਂ ਚਕੀਆਂ ਫੇਰ ਤਾਂ ਗਜ਼ਬ ਹੀ ਹੋ ਗਿਆ। ਚਾਰ 
ਚੁਫੇਰਿਓ' ਸ਼ਾਬਾਸ਼ ਸ਼ਾਬਾਸ਼ ਦੀਆਂ ਆਵਾਜ਼ਾਂ ਗੂੰਜ ਉਠੀਆਂ। ਜਦੋ' ਬਚੇ ਉਠਣ ਲੋਂਗੇ 
_-ਇਕ ਹੋਰ, ਇਕ ਹੋਰ, ਵਨਸ ਮੋਰ। 

ਜਿਸ ਸੰਗੀਤ ਮਾਸਟਰ ਨੇ ਵਾਜਾ ਦਿਤਾ ਸੀ - ਓਹ ਘਬਰਾ ਗਿਆ। ਬੌਚਿਆਂ ਨੇ 
ਸਾਰੇ ਰਾਗੀਆਂ ਦੀ ਕੰਡ ਲਾ ਦਿਤੀ। ਓਹ ਹਾਰਮੋਨੀਅਮ ਖੋਹਣ ਜਾ ਪਿਆ। ਬਚਿਆਂ 
ਦੇ ਉਦਾਲੋ ਜਿਹੜੀ ਸੰਗਤ ਬੈਠੀ ਸੀ - ਓਹਨਾਂ ਕਿਹਾ - ਸੰਤਾ! ਘਸੁੰਨ ਦਿਸਦੇ ਨੇ 
ਵਾਜੇ ਨੂੰ ਹੱਥ ਤਾਂ ਲਾ ਕੇ ਵਿਖਾ। ਏਹ ਓਦੋਂ ਹੀ ਮਿਲੋਗਾ ਜਦੋ' ਬੱਚੇ ਆਪਣੇ ਆਪ 
ਦੇਣਗੇ। 

ਬਚਿਆਂ ਨੇ ਇਕ ਸ਼ਬਦ ਹੋਰ ਪੜ੍ਹਿਆ। ਸੰਗਤਾਂ ਚਾਹੁੰਦੀਆਂ ਸਨ ਬਚੇ ਗਾਈ ਜਾਣ 
ਤੇ ਅਸੀਂ ਸੁਣੀ ਜਾਵੀਏ। ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ ਦੇ ਪ੍ਰਧਾਨ ਸਰਦਾਰ 
ਗੁਰਚਰਨ ਸਿੰਘ ਟੌਹੜਾ ਉਠ ਕੇ ਆਏ। ਇਕ ਵਧੀਆ ਸ਼ਾਲ ਤੇ ਪੰਜ ਸੌ ਰੁਪਏ ਬੋਚਿਆਂ 
ਦੀ ਭੇਟ ਕੀਤੇ ਅਤੇ ਨਾਲ ਹੀ ਆਜਜ਼ੀ ਨਾਲ ਕਿਹਾ - ਸ਼ਾਬਾਸ਼ ਬਚਿਓ ਸ਼ਾਬਾਸ਼! ਸਾਡਾ 
ਸੰਗੀਤ ਸੈਮੇਲਨ ਸਫਲ ਬਣਾ ਦਿਤਾ। 


ਉਸਤਾਦ ਮਹਿੰਦਰ ਸਿੰਘ ਅੰਮ੍ਰਿਤਸਰੋਂ ਔਂਦਾ ਸੀ। ਅਤੇਂ ੧੫ ਦਿਨ ਸਿਖਾ ਕੇ ਫੇਰ 
ਵਾਪਸ ਆਪਣੇ ਘਰ ਪਰਤ ਜਾਂਦਾ ਸੀ। ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਖੁਸ਼ 
ਹੋ ਕੇ ਇਕ ਦਿਨ ਕਿਹਾ - ਮਹਿੰਦਰ ਸਿੰਘ ਤੂੰ ਦੂਰੋ' ਐਂਦਾ ਜਾਂਦਾ ਹੈਂ'। ਅਸੀਂ ਚਾਹੁੰਦੇ 
ਹਾਂ ਤੈਨੂੰ ਲੁਧਿਆਣੇ ਕੋਠੀ ਬਣਾ ਦੇਈਏ। ਤਾਕਿ ਤੂ ਸਾਡੇ ਹੋਰ ਨੇੜੇ ਰਹੇਂ। ਜਦੋ' ਅਸੀਂ 
` ਚਾਹੀਏ ਤੈਨੂੰ ਬੁਲਾ ਲਿਆ ਕਰੀਏ। ਏਸ ਤਰ੍ਹਾਂ ਤੈਨੂੰ ਸੌਖ ਹੋ ਜਾਵੇਗੀ। ਬਾਲ-ਬੌਚੇ ਤੂੰ 
ਏਥੇ ਈ ਲੈ ਆ ਅਤੇ ਆਪਣੇ ਘਰ ਨੂੰ ਤੂੰ-ਕਿਰਾਏ ਉਤੇ ਦੇ ਦੇ। 

ਏਸ ਤੋਂ' ਵਡੀ ਖੁਸ਼ੀ ਹੋਰ ਕਿਹੜੀ ਹੋ ਸਕਦੀ ਸੀ - ਇਕ ਸੰਗੀਤ ਦੇ ਉਸਤਾਦ 
ਵਾਸਤੇ। ਕੋਠੀ ਤਾਂ ਰਾਗੀ ਸਾਰੀ ਉਮਰ ਵਿਚ ਨਹੀਂ ਬਣਾ ਸਕਦਾ। ਏਹ ਤਾਂ ਸਤਿਗੁਰਾਂ 
ਦੀ ਮਿਹਰ ਤੇ ਕਿਰਪਾ ਦ੍ਰਿਸ਼ਟੀ ਸਦਕਾ ਹੀ ਹੈ। ਚਹੁ ਸਾਲਾਂ ਦੀ ਘਾਲਣਾ ਪਿਛੋਂ ਈ 
ਲੱਖਾਂ ਦੀ ਕੋਠੀ। ਪਰ - 

ਵਿਣੁ ਕਰਮਾ ਕਿਛੁ ਪਾਈਐ ਨਾਗੀ ਜੋ ਬਹੁਤੋਰਾ ਧਾਵੈ // 


ਹੁਣ ਸੁਣੋ ਸੱਤੇ ਬਲਵੰਡ ਦੀ ਸਾਖੀ 


ਏਹ ਦੋਵੇਂ ਰਾਗੀ ਭਾਈ ਮਰਦਾਨੇ ਦੇ ਵੰਸ਼ਜ ਸਨ। ਏਸ. ਵਾਸਤੇ ਜੋ ਗੁਰੂ ਨਾਨਕ 
ਦੇਵ ਜੀ ਨੇ ਰੀਤਾਂ, ਤਰਜ਼ਾਂ ਅਤੇ ਅਨਹਦ ਨਾਦ ਦੀਆਂ ਧੁਨਾਂ ਮਰਦਾਨੇ ਨੂੰ ਸਿਖਾਈਆਂ 
ਸਨ- ਓਹ ਸਭ ਸੌਤੇ ਬਲਵੰਡ ਨੂੰ ਆਪਣੇ ਖ਼ਾਨਦਾਨ ਵਿਚੋਂ ਹੀ ਪ੍ਰਾਪਤ ਹੋ ਗਈਆਂ 

ਸਨ। ਜੋ ਗੁਣੀ ਗਿਆਨੀ ਹੈਨ, ਓਹ ਜਿਥੋਂ ਵੀ ਵਸਤੂ ਮਿਲੋ, ਪ੍ਰਾਪਤ ਕਰ ਲੈਂਦੇ ਹੈਨ। 
ਕਹਿੰਦੇ ਨੇ - ਸੋਨਾ ਜੇ ਗੰਦ ਵਿਚ ਪਿਆ ਹੋਵੇ, ਤਾਂ ਵੀ ਸੰਭਾਲਣ ਜੋਗ ਹੈ। ਜਿਸ ਵਾਸਤੇ 
ਏਹ ਦੋਵੇਂ ਭਰਾ ਗੁਣਾਂ ਦੀ ਖਾਣ ਬਣ ਗਏ ਸਨ। ਪੰਜਵੇਂ ਪਾਤਸ਼ਾਹ ਸਤਿਗੁਰੂ ਅਰਜਨ 
ਦੇਵ ਜੀ ਦੇ ਅੱਤ ਪਿਆਰੇ ਗਵੇਂਯੋ ਸਨ। ਏਹਨਾਂ ਦੀ ਧੀ ਦਾ ਵਿਆਹ ਸੀ। ਗੁਰੂ ਜੀ 
ਨੋ ਕਿਹਾ - ਦਸੋ ਭਾਈ! ਕੀ ਚਾਹੀਦਾ ਹੈ ? ਗੁਰੂ ਜੀ ਦੇ ਦਰੋਂ ਘਰੋਂ ਜੋ ਚਾਹੋ ਓਹੋ 
ਕੁਝ ਮਿਲ ਸਕਦਾ ਹੈ। 

ਪਰ ਲਾਲਚ ਬੁਰੀ ਬਲਾ ਹੈ। ਮੰਗਿਆਂ, ਕਪੜਾ ਲੀੜਾ ਗਹਿਣੇ ਆਦਿ ਸਭ ਕੁਝ 
ਮਿਲ ਸਕਦੇ ਸਨ ਅਤੇ ਰੁਪਿਆ ਪੈਸਾ ਭੀ। ਪਰ ਓਹਨਾਂ ਦੀ ਖਾਹਸ਼ ਏਸ ਤੋਂ ਬਹੁਤ 
ਅਗੈ ਵਧ ਗਈ ਸੀ। 

ਗੁਰੂ ਅਰਜਨ ਦੇਵ ਜੀ ਦੇ ਦਰਬਾਰ ਵਿਚ ਓਸ ਵੇਲੇ ਦੂਰੋਂ ਦੂਰੋਂ ਬਹੁਤ ਦੂਰੋਂ ਸੰਗਤ 
ਐਂਦੀ ਸੀ। ਕਾਬਲ, ਕੰਧਾਰ, ਰਾਵਲਪਿੰਡੀ, ਪਿਸ਼ਾਵਰ, ਦਿੱਲੀ, ਲਾਹੌਰ, ਬੰਗਾਲ, ਅਸਾਮ 
ਹੋਰ ਪਤਾ ਨਹੀਂ' ਕਿਥੋਂ ਕਿਥੋਂ । ਸੰਗਤਾਂ ਜੋ ਭੇਟਾ ਲਿਐਂਦੀਆਂ ਸਨ, ਓਸਨੂੰ ਵੇਖ ਕੇ ਗੁਰੂ 
ਕੋ ਆਪਣੇ ਭਰਾ ਪ੍ਰਿਥੀਏ ਤੇ ਚੰਦੂ ਵਰਗੇ ਦੁਸ਼ਟ ਤੇ ਜਹਾਂਗੀਰ ਜੈਸੇ ਆਲਮਗੀਰ 
ਬਾਦਸ਼ਾਹਾਂ ਦੇ ਪੇਟ ਵਿਚ ਸੂਲ ਉਠ ਪੈਂਦੇ ਸਨ। ਵਧੀਆ ਤੋਂ ਵਧੀਆ ਬਹੁਤ ਵਧੀਆ 
ਰੇਸ਼ਮ.ਕਿਮ ਖਾਬ ਜ਼ਰੀ ਯਾਫ਼ਤਾ ਅਤੇ ਬਨਾਰਸ ਦੇ ਸ਼ਾਨਦਾਰ ਰੇਸ਼ਮੀ ਦੁੱਪਟੇ. ਸਾੜੀਆਂ 
ਭੇਟਾ ਵਿਚ ਹੀਰੇ ਜਵਾਹਰਾਤ, ਸੋਨੇ ਚਾਂਦੀ ਦੇ ਬਰਤਨ । ਨਗੀਨੋ ਜੜੇ ਅਲੰਕਾਰ ਹੋਰ 
ਪਤਾ ਨਹੀਂ ਕਿਤਨਾ ਕੁਝ। ਏਹ ਸਭ ਕੁਝ ਸੱਤਾ ਬਲਵੰਡ ਦੇ ਸਾਹਮਣੇ ਹੀ ਢੇਰਾਂ ਦੇ 
ਢੇਰ ਰੋਜ਼ਾਨਾ ਲਗਦੇ ਅਤੇ ਸਿਖਾਂ ਨੂੰ ਸਾਮਾਨ ਸਾਂਭਣ ਲਰਿਆਂ ਰਾਤ ਪੈ ਜਾਂਦੀ ਸੀ। 
ਜਿਸ ਵਾਸਤੇ ਗੁਰੂ ਜੀ ਦੀਆਂ ਸਾਰੀਆਂ ਪੇਸ਼ਕਸਾਂ ਰੱਦ ਕਰਕੇ ਰਬਾਬੀਆਂ ਨੇ ਕਿਹਾ - 

ਰਤ ਨ ਦੀ ਹੀ ਸਹ ਦੀ ਲਬ ਜਿਪ 
ਬਹੁਤ ਹੈ।" 

ਗੁਰੂ ਜੀ ਨੇ ਬਥੇਰਾ ਸਮਝਾਇਆ, ਪਰ ਓਹ ਇਕੋ ਲੱਤ ਉਤੇ ਹੀ ਰਹੇ। 

ਗੁਰੂ ਜੀ ਨੇ ਕਿਹਾ ਚੰਗਾ ਭਾਈ! ਕਲ੍ਹ ਦਾ ਦਿਨ ਤੁਹਾਨੂੰ ਦਿਤਾ। 

ਦੂਸਰੇ ਦਿਨ ਰੇਸ਼ਮੀ ਦੁਪਟੇ ਸਿਰਾਂ ਤੇ ਸਜਾ ਕੇ ਨਵੇਂ ਸਾਜ ਬਾਜ ਨਾਲ ਜਾਂਵੀਆਂ 
ਵਾਂਗ ਤਿਆਰ ਹੋ ਸੌਤੇ ਬਲਵੰਡ, ਓਹ ਰੀਤਾਂ ਗਾਵੀਆਂ, ਜਿਨਾਂ ਨਾਲ ਪਿਪਲਾਂ ਉਤੇ ਮੋਰ 
ਅਤੇ ਅੰਬਾਂ ਉਤੇ ਬੈਠੀਆਂ ਕੋਇਲਾਂ ਵੀ ਨਾਲ ਹੀ ਕੂਕਣ ਲਗ ਗਈਆਂ। ਸੰਗਤ ਅਤੇ 
ਗੁਰੂ ਜੀ ਵੀ ਵਿਸਮਾਦ ਦੀ ਅਵਸਥਾ ਵਿਚ ਪਹੁੰਚ ਗਏ। ਦੀਵਾਨ ਵੀ ਲੰਮਾ ਤੇ ਹੋਰ 
ਲੰਮਾ ਖਿਚਦਾ ਚਲਾ ਗਿਆ। ਪਰ ਗੁਰੂ ਜੀ ਦਾ ਆਸਣ ਬਿਲਕੁਲ ਖਾਲੀ।ਓਸ ਅਵਸਥਾਂ 
ਨੂੰ ਸੌਤਾ ਬਲਵੰਡ ਹੀ ਸਮਝ ਸਕਦੇ ਸਨ। ਅਸੀਂ ਤੁਸੀਂ ਨਹੀਂ। ਆਖਰ ਗ਼ਲਤੀ ਨਾਲ 
ਕਿਸੇ ਸਿਖ ਨੇ ਇਕ ਰੁਪੈਆ ਮਥਾ ਟੇਕ ਦਿਤਾ।ਅਤੇ ਸਤਿਗੁਰੂ ਜੀ ਨੇ ਚੁਕ ਕੇ ਰਬਾਬੀਆਂ 
ਨੂੰ ਕਿਹਾ - ਲਓ ਭਾਈ ਤੁਹਾਡੀ ਕਿਸਮਤ!! 

ਫੇਰ ਕੀ ਸੀ। ਜੋ ਅਗੋਂ ਹੋਇਆ. ਓਹ ਕਹਿਣ ਸੁਣਨ ਤੋਂ ਪਰ੍ਹੇ ਹੈ। 


ਹੁਣ ਸੁਣੋ ਸੰਤ ਹਜ਼ਾਰਾ ਸਿੰਘ ਜੀ ਦੀ ਕਰਾਮਾਤ 
ਮਹਿੰਦਰ ਸਿੰਘ ਤੇ ਸੰਤ ਜੀ ਦੀ ਇਕੋ ਗੱਲ ਸੀ। ਮਹਿੰਦਰ ਸਿੰਘ ਨੇ ਚਾਈਂ ਚਾਈਂ 
ਸੰਤ ਜੀ ਨੂੰ ਦਸਿਆ ਕਿ ਸਤਿਗੁਰੂ ਜਗਜੀਤ ਸਿੰਘ ਜੀ! ਮੈਨੂੰ ਲੁਧਿਆਣੇ ਵਿਚ ਕੋਠੀ 

ਬਣਵਾ ਕੇ ਦੇ ਰਹੇ ਹੈਨ। ਜੋ ਅੱਧ ਤੋਂ ਬਹੁਤੀ ਬਣ ਗਈ ਹੈ। ਅਤੇ ਸਾਨੂੰ ਦੇਥੇ ਮੁਸਤਕਿਲ 
ਦਾ ਹੁਕਮ ਹੋ ਚੁਕਾ ਹੈ। 

ਪਤਾ ਨਹੀਂ ਸੰਤ ਜੀ ਨੇ ਸਤਿਗੁਰੂ ਜੀ ਦੀ ਹਿਮਾਇਤ ਕੀਤੀ ਜਾਂ ਰਾਗੀ ਸਿੰਘ ਨੂੰ 
ਹੋਰ ਜਿਆਦਾ ਖੁਸ਼ ਕਰਨਾ ਚਾਹੁੰਦੇ ਸਨ। 

ਵੇਖੀਂ ਕਿਤੇ ਏਹਨਾਂ ਦੀਆਂ ਗਲਾਂ ਵਿਚ ਆਕੋ-ਆਪਦਾ ਪਹਿਲਾ ਘਰ ਵੀ ਨਾ ਗੁਆ 
ਬਹੀਂ। ਜੇ ਤੈਨੂੰ ਗੁਰੂ ਜੀ ਕੋਠੀ ਦੀ ਬਖਸ਼ਿਸ਼ ਕਰ ਰਹੇ ਹੈਨ - ਤਾਂ ਓਹਨਾਂ ਅਰੀ ਅਰਜ਼ 
ਕਰ - ਕਿ ਕੋਠੀ ਤੋਰੇ ਨਾਮ ਕਰਵਾ ਦੇਣ। ਬਲਕਿ ਜਿਸ ਪ੨ਾਟ ਉਤੇ ਕੋਠੀ ਬਣਨੀ 
ਹੈ ਓਹ ਖਿੱਤਾ ਆਪਦੇ ਨਾਮ ਕਰਵਾ ਲੈ। ਫੇਰ ਹਾਂ ਕਰੀਂ!! ਏਹਨਾਂ ਦੇ ਮੁਖਤਿਆਰਾਂ ਦਾ 
ਪਤਾ ਨਹੀਂ, ਕਦੋਂ ਤੈਨੂੰ ਕਹਿ ਦੇਣ ਕਿ੍‌ ਸਿੰਘ ਜੀ! ਬਿਸਤਰਾ ਗੋਲ ਕਰੋ। ਏਥੇ ਦੂਸਰੇ 
ਰਾਗੀ ਨੂੰ ਬਿਠੌਣਾ ਹੈ? 

ਗੱਲ ਮਹਿੰਦਰ ਸਿੰਘ ਦੇ ਦਿਲ ਲਗ ਗਈ। ਤੇ ਓਹ ਏਸੇ ਗੱਲ ਉਤੇ ਪੱਕਾ ਹੋ 
ਗਿਆ। ਓਸ ਭੋਲੋ ਮਨੁਖ ਨੂੰ ਏਹ ਨਹੀਂ ਸੀ ਪਤਾ -- ਗੁਰੂ ਘਰ ਵਿਚ ਕਾਨੂੰਨੀ ਹਿਕਮਤ 
- ਅਮਲੀ ਨਹੀਂ ਚਲਦੀ। ਏਹ ਤਾਂ ਬਖਸ਼ੀਸ਼ ਮੰਗਣ ਵਾਲਾ ਦਰ ਹੈ। ਤੇ ਬਖਸ਼ੀਸ਼ ਮੰਗਣ 
ਵਿਚ ਹੀ ਮਨੁਖ ਦਾ ਭਲਾ ਹੈ, ਏਥੇ ਵੀ ਤੇ ਓਥੇ ਵੀ। 

ਅਜ ਜਦੋਂ ਟੀ. ਵੀ. ਉਤੇ, ਓਸ ਗਵੇਯੇ ਨੂੰ ਮੇਂ ਵੇਖਦਾ ਹਾਂ - ਰੋਣ ਨੂੰ ਜੀ ਕਰਦਾ 
ਹੈ। ਅੱਧੀ ਅਧੂਰੀ-ਬੇ-ਦਸਤੂਰੀ ਪੱਗ ਅਤੇ ਮੈਲਾ ਕੁਚੈਲਾ ਝੱਗਾ। 

ਤਸੀ' ਆਪ ਸੋਚੋ 


ਏਹ ਗੱਲ ਪਤਾ ਨਹੀਂ ਕਿਤਨੀ ਕੁ ਸੱਚ ਹੈ। ਕਹਿੰਦੇ ਨੇ ਜਦੋਂ ਸ਼ਾਹਜਹਾਂ ਨੇ ਆਪਣੀ 
ਪ੍ਰੇਮਕਾ ਮੁਮਤਾਜ਼ ਮਹਿਲ ਦਾ ਮਕਬਚਾ ਬਣੌਣ ਦਾ ਮਨ ਬਣਾਇਆ, ਓਸ ਵੇਲੇ ਸਭ 
ਤੋ ਪਹਿਲਾਂ ਸਾਰਿਆਂ ਮੁਲਕਾਂ ਦੇ ਵਧੀਆ ਇੰਜੀਨੀਅਰਾਂ ਤੋ' ਮਹਿਲ ਦੇ ਨਕਸ਼ੇ ਮੰਗੇ। 
ਹਜ਼ਾਰਾਂ ਨਕਸ਼ਿਆਂ ਵਿਚੋਂ ਇਕ ਨਕਸ਼ਾ ਪਸੰਦ ਆ ਗਿਆ। ਜੋ ਕਹਿੰਦੇ ਨੇ - ਸਚ ਮੁਚ 
ਏਸ ਤਰ੍ਹਾਂ ਦਾ ਸੀ. ਜਿਸ ਤਰਾਂ ਦਾ ਸਾਡੇ ਭਾਰਤੀ ਪੁਰਾਣਾਂ ਵਿਚ ਵਰਣਨ ਹੈ। 

ਨਿਰੰਕਾਰ ਨੇ ਸ੍ਰਿਸ਼ਟੀ ਦੀ ਰਚਨਾ ਕਰਨ ਵੇਲੇ ਇਕ ਕਲਪਨਾ ਕੀਤੀ। ਆਪਣੀ 
ਨਾਭੀ ਵਿਚੋਂ ਇਕ ਕਮਲ ਨਾਲ ਪੈਦਾ ਕੀਤੀ। ਜੋ ਵਧਦੀ ਵਧਦੀ ਦੇਵ ਲੋਕ ਦੇ ਬਰਾਬਰ 
ਉੱਚੀ ਨਿਕਲ ਗਈ। ਉਸ ਉਤੇ ਬਹੁਤ ਹੀ ਖੂਬਸੂਰਤ ਸ੍ਰਰਨ ਕਮਲ ਵਿਕਸਤ ਹੋਇਆ। 
ਤੇ ਓਸ ਉਤੇ ਅਤੀ ਹੁਸੀਨ ਬ੍ਰਹਮਾਂ ਨੇ ਜਨਮ ਲੀਤਾ। ਜਿਸ ਨੋ ਸਾਰੀ ਸ੍ਰਿਸ਼ਟੀ ਦੀ ਰਚਨਾ 
ਕਰ ਦਿਤੀ। ਏਹੋ ਸ੍ਰਿਸ਼ਟੀ ਜਿਸ ਬਾਬਤ ਬਾਣੀ ਵਿਚ ਦਰਜ ਹੈ: 

ਏਹੁ ਵਿਸ਼ ਸੰਸਾਰ ਤੁਮ` ਦੇਖਦੇ 
ਏਹੁ ਹਰਿ ਕਾ ਰੂਪੁ ਹੈ ਹਰਿ ਰੂਪੁ ਨਦਰੀ ਆਇਆ// 
(ਰਾਮਕਲੀ ਮਹਲਾ ੩ ਅਨੰਦ) 

ਠੀਕ ਏਸੇ ਤਰ੍ਹਾਂ ਦੇ ਨਾਭ ਕਮਲ ਦੀ ਸ਼ਕਲ ਦਾ ਨਕਸ਼ਾ ਸ਼ਾਹਜਹਾਂ ਨੇ ਪਸੰਦ ਕੀਤਾ। 
ਏਸ ਨੂੰ ਪ੍ਰਤੌਂਖ ਰੂਪ ਵਿਚ ਸ੍ਰਰੂਪ ਦੇਣ ਵਾਸਤੇ ਵਧੀਆ ਤੋਂ ਵਧੀਆ ਇੰਜੀਨੀਅਰ ਤੇ 
ਕਾਰੀਗਰ ਸੱਦੇ ਗਏ। ਜਦੋਂ ਹਾਜ਼ਰੀ ਮਨ ਪਸੰਦ ਹੋ ਗਈ ਤਾਂ ਸ਼ਾਹ ਜਹਾਂ ਓਹਨਾਂ ਸਾਰਿਆਂ 
ਨੂੰ ਜਮਨਾ ਕਿਨਾਰੇ ਲੈ ਗਿਆ, ਜਿਥੇ ਤਾਜ ਮਹੱਲ ਬਣੌਣ ਦਾ ਓਸ ਨੋ ਮਨ ਬਣਾ ਰਖਿਆ 
ਸੀ। 

ਸਾਰਿਆਂ ਕਾਰੀਗਰਾਂ ਨੂੰ ਥੈਲੀਆਂ ਵਿਚ ਮੋਹਰਾਂ ਪਾਕੋ ਓਹਨਾਂ ਦੇ ਹਥੀਂ ਫੜਾ 
ਦਿਤੀਆਂ। ਅਤੇ ਕੁਝ ਮਿੰਟਾਂ ਪਿਛੋ' ਸਾਵਧਾਨੀ ਪੂਰਵਕ ਬਾਦਸ਼ਾਹ ਨੋ ਹੁਕਮ ਦਿਤਾ - 
ਸਾਰੇ ਜਣੇ ਥੈਲੀਆਂ “ਜਮਨਾ ਵਿਚ" ਸੁਟ ਦਿਓ। 

ਜੋ ਝਕ ਗਏ ਓਹ ਰਹਿ ਗਏ। ਜਿੰਨ੍ਹਾਂ ਵਗਦੇ ਦਰਿਆ ਵਿਚ ਸੁਟ ਦਿਤੀਆਂ ਓਹਨਾਂ 
ਨੂੰ ਕੰਮ ਤੇ ਲਾ ਲਿਆ। ਹਜ਼ਾਰਾਂ ਮਜ਼ਦੂਰਾਂ ਨੇ ਰਾਤ ਦਿਨ ਕੰਮ ਕਰਕੇ ਬਾਈ ਸਾਲਾਂ ਵਿਚ 
ਤਾਂਜ ਮਹਿਲ ਖੜ੍ਹਾ ਕਰ ਦਿਤਾ ਜੋ ਅੱਜ ਦੁਨੀਆਂ ਵਿਚ ਜਿਉਂਦਾ ਜਾਗਦਾ ਅਜੂਬਾ ਹੈ। 

ਠੀਕ ਏਸੇ ਤਰ੍ਹਾਂ ਦੀ ਹੀ ਕਾਰ ਸਤਿਗੁਰੂ ਜਗਜੀਤ ਸਿੰਘ ਜੀ ਨੇ ਵਰਤਾਈ ਹੈ। 
ਤੇ ਰਾਮ ਸਰੋਵਰ ਤਾਲਾਬ ਨੂੰ ਇਕ ਨਮੂਨੇ ਦਾ ਅਜੂਬਾ ਬਨਾਉਣ ਖਾਤਰ- ਦੁਨੀਆਂ ਦੇ 
ਇੰਜੀਨੀਅਰਾਂ ਤੋਂ ਨਕਸ਼ੇ ਮੰਗੇ। ਅਤੇ ਸ. ਮੇਹਰਬਾਨ ਸਿੰਘ ਆਰਚੀਟੈਕਟ ਦਾ ਤਿਆਰ 
ਕੀਤਾ ਇਕ ਨਕਸ਼ਾ ਪਸੰਦ ਆ ਗਿਆ। ਅਤੇ ਓਹ ਨਕਸ਼ਾ ਸ਼ਾਇਆ ਵੀ ਕਰ ਦਿਤਾ 
ਜਿਸਦਾ ਖਰਚਾ ਕਰੋੜਾਂ ਰੁਪਏ ਸੀ ਅਤੇ ਬਣੌਣ ਦਾ ਐਲਾਨ ਵੀ ਸਤਿਗੁਰੂ ਜੀ ਨੇ ਕਰ 

ਕਵੀ ਪ੍ਰੀਤਮ ਸਿੰਘ ਜੀ ਕਹਿਣ ਲਗੇ- ਮੈਂ ਆਪਣੇ ਦੇ ਘਰ ਦੇ ਹੀ ਅੰਦਾਜ਼ੇ ਮੁਤਾਬਕ 
ਸਾਧ ਸੈਗਤ ਨੂੰ ਏਹ ਵੀ ਦਸ ਦਿਤਾ ਕਿ ਏਸ ਨਕਸ਼ੇ ਮੁਤਾਬਕ ਤਾਲਾਬ ਪੰਜ ਸਾਲਾਂ 
ਵਿਚ ਤਿਆਰ ਹੋਵੇਗਾ ਅਤੇ ਪੰਜ ਕਰੋੜ ਹੀ ਏਸ ਤੇ ਰੁਪਿਆ ਖਰਚ ਆਵੇਗਾ। ਜਦੋਂ 
ਮੈਂ ਸ੍ਰੀ ਸਤਿਗੁਰੂ ਜੀ ਤੋਂ ਜਾਨਣਾ ਚਾਹਿਆ ਤਾਂ ਕਹਿਣ ਲਗੇ -- 

ਮੈਨੂੰ ਨਹੀਂ ਪਤਾ ਕਿਤਨਾ ਖਰਚ ਆਵੇਗਾ ਅਤੇ ਕਿਤਨੇ ਚਿਰ ਵਿਚ ਬਣਕੇ ਤਿਆਰ 
ਹੋਵੇਗਾ। ਰਾ 

ਏਹ ਖਬਰ ਬਿਜਲੀ ਦੀ ਤਰ੍ਹਾਂ ਸਾਰੇ ਨਾਮਧਾਰੀ ਦਰਬਾਰ ਵਿਚ ਕੌਂਧ ਗਈ। ਅਤੇ 
ਕਈ ਇੰਜੀਨੀਅਰਾਂ ਨੋ ਆਪਣੇ ਦਿਮਾਗ ਅਨੁਸਾਰ ਏਸ ਖਾਕੇ ਉਤੇ ਦਿਮਾਗ ਲੜਾਏ। 
ਅਤੇ ਖਰਚ ਦੇ ਅੰਦਾਜ਼ੇ ਕਰਕੇ ਖਰਚ ਘਟੌਣ ਜਾਂ ਨਕਸ਼ੇ ਵਿਚ ਥੋਹੜੀ ਬਹੁਤ ਤਰਮੀਮ 
ਕਰਨ ਦੇ ਜਤਨ ਕੀਤੇ। ਏਸ ਕੰਮ ਵਿਚ ਸਭ ਤੋਂ ਅਗੇ ਸਨ ਸਤਿਗੁਰੂ ਜੀ ਦੇ ਸੇਵਕ 
ਇੰਜੀਨੀਅਰ ਸੰਤ ਜਸਵੰਤ ਸਿੰਘ ਜੀ ਕੱਲ੍ਹਾ। 

ਸੰਤ ਜਸਵੰਤ ਸਿੰਘ ਜੀ ਨੂੰ ਅਫਰੀਕਾ ਤੋ' ਭੈਣੀ ਸਾਹਿਬ ਨੈ ਕੇ ਆਏ ਸਨ ਜਿਥੇ 
ਏਹ ਕਈ ਹਜ਼ਾਰ ਰੁਪਏ ਮਾਹਵਾਰ ਤੇ ਕਿਸੇ ਅੰਗ੍ਰੇਜ਼ ਦੀ ਫਰਮ ਵਿਚ ਮੁਲਾਜ਼ਮ ਸਨ। 
ਜਦੋਂ ਸੰਤ ਜੀ ਨੇ ਸਤਿਗੁਰੂ ਜੀ ਨੂੰ ਅਰੂਜ਼ ਕਰਕੇ ਦਸਿਆ - ਕਿ ਜੇ ਮੈਂ ਏਸ ਕੰਪਨੀ 
ਕੋਲ ਛੇ ਸਾਲ ਹੋਰ ਨੌਕਰੀ ਕਰ ਲਵਾਂ ਤਾਂ ਮੈ' ਪੈਨਸ਼ਨ ਲੈਣ ਦਾ ਹੱਕਦਾਰ ਹੋ ਜਾਵਾਂਗਾ 
ਅਤੇ ਏਸ ਤਰ੍ਹਾਂ ਕਈ ਹਜ਼ਾਰ ਰੁਪਏ ਪੈਨਸ਼ਨ ਮਿਲਨੀ ਸ਼ੁਰੂ ਹੋ ਜਾਵੇਗੀ। ਅਤੇ ਓਹ 
ਸਾਰੇ ਰੁਪਏ ਪੈਨਸ਼ਨ ਦੇ ਗੁਰੂ ਕੇ ਲੰਗਰ ਦੇ ਹੀ ਅਰਪਨ ਹੋਣਰੀ। 

ਸਤਿਗੁਰੂ ਜੀ ਕਿਹਾ -- ਛੱਡੋ ਸੰਤ ਜੀ ਪੜ਼੍ਹੇ। ਏਹੋ ਜੇਹੀਆਂ ਕੱਚੀਆਂ ਗੱਲਾਂ ਨਹੀਂ 
ਕਰੀਦੀਆਂ। ਸੰਤ ਜੀ ਸਭ ਕੁਝ ਛੱਡ ਕੇ ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਸ੍ਰੀ ਭੈਣੀ ਸਾਹਿਬ 
ਆ ਗਏ।` 

ਸੰਤ ਜੀ ਨੇ ਸੋਚਿਆ ਪੰਜ ਕਰੋੜ ਰੁਪਏ ਦਾ ਖਰਚਾ ਬਹੁਤ ਜ਼ਿਆਦਾ ਹੈ। ਮੈਂ ਏਸ 
ਨੂੰ ਅਧ ਤੋਂ ਵੀ ਘਟ ਰੁਪੈਆਂ ਨਾਲ ਏਸੇ ਨਕਸ਼ੇ ਮੁਤਾਬਕ ਸੰਪੂਰਨ ਕਰ ਦਿਆਂਗਾ। 

ਕੁਝ ਦਿਨਾਂ ਪਿਛੋਂ ਇਹ ਰਿਪੋਰਟ ਸਤਿਗੁਰੂ ਜੀ ਕੋਲ ਵੀ ਪਹੁੰਚ ਗਈ ਜੋ ਏਸ 
ਨੂੰ ਓਸੇ ਤਰ੍ਹਾਂ ਹੀ ਸੰਪੂਰਨ ਕਰੌਣਾ ਚਾਹੁੰਦੇ ਸਨ ਜਿਸ ਤਰ੍ਹਾਂ ਦੀ ਪਹਿਲਾਂ ਸਕੀਮ ਬਣ 
ਚੁਕੀ ਸੀ। ਅਖੀਰ ਜਦੋਂ ਸੰਤਾਂ ਦੀ ਕਹੀ ਗਲ ਹੋਰ ਅਗੇ ਵਧਦੀ ਮਾਲੂਮ ਹੋਈ ਤਾਂ 
ਸਤਿਗੁਰੂ ਜੀ ਫੁਰਮਾਇਆ 

ਜਸਵੰਤ ਸਿੰਘ ਜੀ! ਤੁਸੀ' ਬੰਗਲੌਰ ਫਾਰਮ ਵਿਚ ਪਹੁੰਚ ਜਾਓ। ਓਥੇ ਕਾਫ਼ੀ ਵਡੀ 
ਇਮਾਰਤ ਬਣੌਣੀ ਹੈ, ਤੁਸੀਂ ਓਸਦੇ ਨਕਸ਼ੇ ਤਿਆਰ ਕਰੋ। ਜਿਥੇ ਠਾਕੁਰ ਉਦੈ ਸਿੰਘ 
ਜੀ ਨੂੰ ਤੁਹਾਡੀ ਲੋੜ ਹੈ। 

ਪਰ ਜਿਥੋਂ ਤਕ ਮੈਂ ਸਮਝ ਸਕਿਆ ਹਾਂ ਉਹ ਏਹ ਹੈ ਕਿ ਸੰਤ ਜਸਵੰਤ ਸਿੰਘ ਜੀ 
ਦੀ ਬਾਣੀ ਵਿਚ ਏਸੇ ਲਈ ਬੇਨਤੀ ਪ੍ਰਵਾਨ ਨਹੀਂ ਹੋਈ ਤੇ ਸੰਤ ਜੀ ਦੇ ਅੱਜ ਭੈਣੀ 
ਸਾਹਿਬ ਕਈ ਮਹੀਨਿਆਂ ਪਿਛੋਂ' ਹੋਲੇ ਉਤੇ ਦਰਸ਼ਨ ਕਰਨ ਦਾ ਸੁਭਾਗ ਪ੍ਰਾਪਤ ਹੋਇਆ 
ਹੈ।ਅਤੇ ਇਸ ਦੂਸਰੇ ਤਾਜ ਮਹਿਲ ਉਤੇ ਜੋ ਸਤਿਗੁਰੂ ਰਾਮ ਸਿੰਘ ਜੀ ਦੀ ਪ੍ਰਿਐ ਸਿਮਰਤੀ 
ਵਿਚ ਤਿਆਰ ਕੀਤਾ ਜਾ ਰਿਹਾ ਹੈ ਪਤਾ ਨਹੀਂ ਕਿਤਨਾਂ ਸਮਾਂ ਤੇ ਪੈਸੇ ਖਰਚ.ਹੋਣਗੇ। 


ਗੁਰੂ ਸਰ ੬-੪-੯੨ 

